

Adam-i-Zarurat-i-Quran
ABSENCE OF ANY NEED FOR THE QURAN


Rev Allama G.L.Thakur Das

عَدَمُ ضَرُورَةِ الْقُرْآنِ

عَلَامَةُ جِي اِيكُ طَهَا كَرْدَا سِيكُ



American Presbyterian Mission
PUNJAB RELIGIOUS BOOK SOCIETY
1886



”جس بات کا میں تم کو حکم دیتا ہوں اُس میں نہ تو کچھ بڑھانا اور نہ کچھ گھٹانا“

(توریت شریف کتاب استثنائا ۲:۴)

”لیکن اگر ہم یا آسمان کا کوئی فرشتہ بھی اُس خُوشخبری کے سوا جو ہم نے تمہیں سنائی کوئی اور خُوشخبری تمہیں سنائے تو ملعون ہو۔“

(انجیل مقدس خطِ مکتوبوں ۸:۱)

Do not add to what I command you and do not subtract from it,
Deuteronomy 4:2

But even if we or an angel from heaven should preach a gospel other than the
one we preached to you, let them be under God’s curse!

Galatians 1:8

Adam-i-Zarurat-i-Quran

Absence of any need for the Quran

Rev Allama G.L.Thakur Das

Showing that what that book has added to divine revelation is incorrect, while
its re-statement as a fresh revelation of truths already promulgated was
unnecessary, with appendices on the Paraclete and “that prophet” (John1:20)

عدم ضرورتِ قرآن

تصنیف

علامہ پادری جی ایل ٹھاکر داس

امریکن یونائیٹڈ پریسبٹیرین مشن

پنجاب ریجیسٹرڈ بک سوسائٹی کے لئے لودیانہ

مطبع مشن لودیانہ میں باہتمام پادری سی۔ بی نیوٹن صاحب مطبوع ہوا

۱۸۸۶ء



Rev Allama G.L.Thakur Das
1852 - 1910

عدم ضرورتِ قرآن

دیباچہ

شکر اور تعریف حق سبحانہ تعالیٰ، خالق زمیں و زمان، مالک کون و مکان کو ہو جو اپنے انتظام خاص سے انسان کے حالاتِ پاکیزہ اور آلودہ کا نگران حال رہتا ہے اور اپنی محبت سے اس کی ہدایت کرتا ہے اور ہدایت کے لئے وہ ہدایت نامہ بخشا ہے جو بائبل کہلاتا ہے اور اسی آسمانی ہدایت کو انسان کے لیے ہر امر و نہی (حکم و ممانعت) کا کامل مخزن ٹھہرایا، جو فریبوں اور جھوٹے پیشواؤں کی آزمائش کی کسوٹی کا بھی کام دیتی ہے۔ اس بائبل کی یہ حالت ہر تجاوز اور آمیزش کی مانع (منع کرنے والی) ہے۔ ایسا کرنے والوں کے حق میں وہ خوفناک گلے کہتی ہے۔ لیکن بعض لوگ اپنے تئیں کچھ ظاہر کرنے کا موقع پا کے اور خدا کے کلام کا کچھ لحاظ نہ کر کے اپنی باتوں اور خیالوں کو مقدم ٹھہرانے لگتے ہیں۔ وہ جو اپنی عقل کے طریق پر چلتے ہیں اگر ان میں گاہے گاہے ایسے پیشوا اٹھیں تو کچھ اندھیر کی بات نہیں ہے، جیسے برہموسماج، آریاسماج اور کوکاسماج وغیرہ اس ملک میں اور بدھا، کنفیوشس اور لامہ وغیرہ سلطنت چین میں۔ لیکن اگر دائرہ مشاہدات ربانی میں ہو کر خود پسندی کی غرض سے ایسی گستاخی اور بے تمیزی ظہور میں آئے تو افسوس صد افسوس ہے! اور یہ اس حال میں جب اظہار ربانی کی باتیں چُر اُکے اور نیزمان کے اور قدرے عمل کر کے اسی کے برخلاف لات اٹھائی جائے یا برابری کا ادعا (دعوئی کرنا) ظہور میں آئے۔ ایسوں کی یہ حرکت خود انہیں شرمندہ اور نالائق ٹھہراتی ہے۔

حقیقتاً ہمیں پوپ پر اس قدر رنج نہیں جس قدر حضرت محمد صاحب پر ہے۔ گو نیت دونوں کی یکساں ہی ہو۔ ہمارے مسیحی برادران نے محمد صاحب اور اس کے قرآن کا خدا کی طرف سے نہ ہونا ثابت کیا ہے اور بہت زور کے ساتھ کیا ہے۔ لیکن تصنیف ہذا میں ان باتوں کا خیال نہیں کیا گیا ہے کہ آیا محمد صاحب نے معجزے کیے یا صاف انکار ہی کیا، نبوت کی یا نہ کی، ایک عاشق مزاج آدمی تھا یا نہ تھا وغیرہ۔ مگر اس بات کا اندازہ کیا گیا ہے کہ اگر محمد صاحب نبی ہو اور قرآن کلام خدا ہو، تاہم قرآن کی ضرورت کیا ہے؟ آیا جب قرآن نہ تھا تو کیا قرآن والی باتیں لوگوں کو معلوم نہ تھیں؟ یا وہ باتیں اگلی کتابوں میں نہ تھیں؟ اس بات کو ہم نے اپنے مضمون کا مرکز ٹھہرا کر اس امر کی تفتیش مناسب سمجھی اور بموجب ہماری تحقیقات کے قرآن کا کلام اللہ اور محمد صاحب کا نبی ہونا تو بجائے خود وہ تو ایک جعل (دھوکا۔ جھوٹ) ثابت ہوا ہے اور ہمارے نزدیک جعلی کتاب وہ ہے جو نقل ہو کر اصل ہونے کا دعویٰ کرے۔ اصل ہونے کا دعویٰ یہ ہے کہ یہ یا وہ بات وحی ہی کی معرفت معلوم ہوئی۔ لیکن قرآن نے نقل ہو کر ایسی اصل کا دعویٰ کیا حالانکہ اس کا اس وقت کی مروجہ باتوں کا نقلی مجموعہ ہونا ثابت ہے، جس سے ظاہر ہے کہ قرآن ایک جعل سازی ہے اور اس لئے اس صورت میں بھی اس کی ضرورت نہیں ہے یعنی ہر دو حالتوں میں فضول ہے اور ضرورت اسی کتاب کی ہے جس کی قرآن خود تصدیق

کرتا ہے یعنی بائبل کی۔ بے شک محمد صاحب کو یہ طور (طریقہ) اختیار کرنا مناسب نہ تھا اور واجب و لازم تھا کہ خوب طرح دریافت کر کے بائبل مقدس کے مضامین سے واقفیت حاصل کرتے تو یہ قرآن مروجہ لکھنے کی نوبت نہ پہنچتی۔ اس بات سے محمدیوں کی جدید بناوٹ نسخ اور تحریف قرآن سے رد ہوتی ہے، کیونکہ واقعی امر کو منسوخ کہنا تو بے معنی کلام ہے اور پھر ان کو جن کی قرآن میں تکرار آئی ہے اور وہ باتیں جو قرآن میں نئے قصے معلوم ہوتے ہیں اور بائبل میں نہیں ہیں تو وہ دراصل نئے نہیں ہیں۔ بات یہ ہے کہ ان کا مبداء بائبل نہیں، لیکن اور پرانی کتابیں یا روایتیں ہیں۔ البتہ امور اخلاقیہ منسوخ ہو سکتے ہیں لیکن وہ امور جو مقرری ہیں (وہ منسوخ نہیں ہو سکتے)۔ مگر قرآن میں تو وہ بھی درج کر لیے ہیں، منسوخ کس کو کیا اور محرف کونسا ٹھہرا؟ اس لئے ہم نے کہا کہ اس حال میں قرآن کی رو سے یہ وہم بالکل رد ہوتا ہے۔ اور بائبل مقدس میں تو کوئی ایسی بات نہیں جو قرآن سے منسوخ ہو سکے وہ تو اصلی ضروری اور پوری کتاب ہے۔ اور ناظرین اس رسالہ میں یہ سب امور آپ لوگوں پر خوب روشن ہو جائیں گے۔ حق شناسی اور انصاف سے غور کرو، خدا ہدایت بخشنے گا۔

تمہید

نبی کی ضرورت تذکرہ

بعض علمائے جدید کا گمان ہے کہ جس طرح پہلے دنیا تاریک اور مختلف خیالوں میں غرق تھی اب بھی اسی طرح ہی ہے۔ اس لئے اگر خدا نے سابق میں نبی بھیجے تھے تو اب بھی ان کی ضرورت ہے، کم سے کم ایک ایک تو ہر برا عظیم میں ہونا چاہیے۔ ہماری طرف سے اس کا یہ جواب ہے کہ نبی کی ضرورت، ضرورت پر موقوف ہے۔ اگر کوئی امر انبیائے سلف سے رہ گیا جو انسان کی حاجات موجودہ اور آئندہ کے لئے نہایت ضروری ہے یا کسی امر میں ان سے خطا ہو گئی جس کی تصحیح سوائے کسی مرسل کے نہیں ہو سکتی تو کسی نبی کے آنے کی ضرورت ہے۔ لیکن اگر کتب الہامیہ مسیحی میں کمی نہیں اور کسی امر میں قاصر نہیں ہیں، تو کسی اور نبی کا ذکر کرنا بھی عبث ہے۔ اگر ایک الہام مستند اور کامل موجود ہے تو دوسرے کی حاجت نہیں۔ اس اثنا میں ہمیں ایک دوزخی اور ایک بہشی کی گفتگو یاد آتی ہے (لوقا ۱۶: ۱۹-۳۱)۔ دوزخی نے اپنے قیاس میں مناسب سمجھ کر یہ عرض کی کہ اگر کوئی مردوں میں سے ان کے (اس کے رشتہ داروں کے) پاس جائے تو وہ توبہ کریں گے۔ بہشتی نے جواب دیا کہ جب وہ موسیٰ اور نبیوں کی نہیں سنتے تو اگر مردوں میں سے کوئی اٹھے تو اس کی بھی نہ مانیں گے۔ پس فرض کرو کہ اب کوئی نبی بھیجا جائے تو اسے کیا کرنا پڑے گا، یہ کہ اپنی رسالت ثابت کرے۔

اولاً۔ وہ مرد خدا جو آج ظہور دکھائے اپنی رسالت کے کون سے ظاہری ثبوت دے گا اور ہم اس سے کیسے ثبوت طلب کریں گے؟ ظاہری، وہ جنہیں ہمارے ظاہری حواس تسلیم کر سکیں اور دھوکے کی صورت میں نہ ہو۔ تو کیا وہ اپنے ملہم (الہامی) ہونے کا سلف سے زیادہ تر صریح ثبوت دے سکے گا۔ وہ کون سا امر ظاہر کرے گا جس کی مثال ہم نے سنی یاد کی تھی نہ ہو۔ کیا وہ دریائے چناب کو دو حصے کر دے گا؟ مگر موسیٰ نے بحر قلزم کا یہ حال کیا۔ کیا وہ وبا وغیرہ سے ہندوستان کو تیر میں ڈالے گا؟ یہ بھی موسیٰ نے کر دکھایا۔ کیا جنم کے اندھوں کو آنکھیں دے گا؟ یہ خداوند یسوع مسیح (عیسیٰ) نے کر دکھایا۔ کیا مردوں کو زندہ کرے گا؟ یہ بھی خدائے مجسم نے چار دن کا مردہ زندہ کر کے دکھادیا۔ پس ان سے بڑھ کر کون سا کام کرے گا؟ طوفان کو دھمکائے گا؟ پر اس کو بھی دھمکی مل چکی ہے۔ ہاں شاید ہم اس مرد خدا کو آمدہ کو کہیں گے کہ عالم غیب کی خبر لائے۔ سو مسیح کی موت کو یاد کرو۔ پس اگر ایسی حرکات فوق العادت کو اپنے قائل ہونے اور ایمان لانے کی شرط پیش کریں گے تو یہ تو پیشتر بھی ظاہر ہو چکی ہیں۔ ہم جاننا چاہتے ہیں کہ اہل ہند ان کو کیوں نہیں مانتے، اس لئے اگر ان کو نہیں مانتے تو اس کو بھی نہ مانیں گے۔

ثانیاً۔ وہ مردِ خدا جو یورپ میں، خواہ ایشیا میں ظاہر ہو کوئی غیب کی خبر دے گا یا نہ دے گا؟ نسل آئندہ کو بھی اس کی رسالت کا ظاہر ا ثبوت چاہیے یا نہ چاہیے؟ پس اگر اخبارِ غیب بھی اثباتِ رسالت کی جزو میں داخل ہیں تو ہم اس سے لکھو الیں گے اور نسل آئندہ ان کی صحت کو پختہ خود دیکھ لے گی اور یوں اس کی رسالت کے ثبوت میں ہمارے ساتھ متفق ہوگی۔ پر کیا انبیائے سلف اخبارِ غیب نہیں لکھ گئے؟ اور کیا قریباً ہر زمانہ نے ان کی تکمیل کو نہیں دیکھا اور کیا آج کل ان کا فرمودہ وقوع میں نہیں آتا؟ تو کیا ہم نے ان مانی ہے؟ جب ان کو نہیں مانا تو اس کو بھی نہ مانیں گے۔ دیکھتے ہوئے نہ دیکھنا اسی کو کہتے ہیں۔

ثالثاً۔ کیا وہ نبی ان حقائق سے افضل حقائق بیان کرے گا جو کتب الہامیہ مروجہ میں مندرج ہیں؟ ترتیب کی خاطر ہم حقائق کو چار قسموں میں لکھتے ہیں۔ (اول) خدا کی بابت، (دوم) انسان کی بابت، (سوم) گزشتہ اور (چہارم) آئندہ کی بابت۔

(اول) خدا کی بابت: خدا کی بابت ہم تسلیم کرتے ہیں کہ بلحاظ بت پرستی وغیرہ کے ایک بادی (ظاہر) الہی کی ضرورت

تھی۔ مگر یہود و عیسائیوں کے پاس انبیائے سلف کی وہ کتب الہامیہ موجود ہیں (جو پڑھے سو دیکھ لے) جن میں بت پرستی کی نسبت (خواہ کسی قسم کی ہو) سخت ہولناک امور موضوع ہیں۔ اور خدا کی ہستی اور دیگر صفات ایسے صریح طور سے بیان ہوئی ہیں کہ توضیح مزید کی حاجت نہیں رکھتیں۔ خدا کی خدائی اور صفتیں جو دیکھنے میں نہیں آتیں لاریب (بے شک) اس کے کاموں پر غور کرنے سے معلوم ہو سکتی ہیں۔ مگر جب انسان باوجود ان کاموں کے اپنی عقلوں کی پرانگندگی میں آوارہ ہوئے اور خالق کو مخلوق سے بدل دیا تو بے شک امداد الہی کی اشد ضرورت ہوئی، چنانچہ وہ حاجت رفع ہو گئی ہے۔ اب ہم پوچھتے ہیں کہ وہ نیانی خدا کی بابت اور کیا سکھائے گا؟ کیا صفات الہی کو بائبل سے بڑھ کر مکشوف اور مشروح کرے گا؟ اگر خدا کی ہستی، حکمت، قدرت، پاکیزگی، عدل، مہربانی، سچائی، بے انتہائی اور ہمہ دانی خدا کے لائق بیان نہیں ہوئی تو بیان دیگر کی حاجت ہے۔ مگر پیشتر اس سے کہ ہم کسی بیان ثانی کی ضرورت کے قائل ہوں ان صفات کی نسبت بیان الہامیہ کی کمی یا قصور اہل ملہم ثابت کر دیں تو بہتر ہو گا۔ تا وقتیکہ یہ نہ ہو کہ کسی نئے نبی کا تذکرہ فضول ہو گا۔ پھر کیا وہ رشتہ جو خدا اور انسان میں ہے، وہ نیانی توڑے گا یا محکم کرے گا؟ اگر اس سے انکار کرے تو کرے اور بہتر کر رہے ہیں اس کو بھی مثل اوروں کے سمجھ چھوڑیں گے اور اگر کہو کہ تقویت دے گا تو الہام بائبل کو کسی نوزاد نبی کی تقویت کی حاجت نہیں۔ اگر اس کی نہ مانو گے تو اس کی تقویت کو بھی عبث سمجھو گے۔

(دوم) انسان کی بابت: انسان کے فرائض کی بابت جو جو مذکور کتب الہامیہ میں درج ہو چکے ہیں، معنی میں اس سے کوئی اور

بیان فضیلت لے جاسکتا ہے۔ ”خداوند اپنے خدا سے اپنے سارے دل اور اپنی ساری جان اور اپنی ساری عقل سے محبت رکھ۔ بڑا اور پہلا حکم یہی ہے۔ اور دوسرا اس کی مانند یہ ہے کہ اپنے پڑوسی سے اپنے برابر محبت رکھ“ (متی ۲۲: ۳۷-۳۹)، کیا اس میں کچھ اور باقی رہ گیا ہے جو ہمیں پھر بھی کسی اور نبی کا محتاج رکھے؟ اس سے بڑھ کر ہم کیا کر سکتے ہیں اور خدا ہم سے کیا طلب کر سکتا ہے؟ ہاں اگر کہو کہ نیانی کچھ تخفیف کر دے گا تو ہم

کہتے ہیں کہ بے جا کرے گا اور اگر اس کی تقویت کرے گا تو جب تم نے پہلوں کو نہ مانا تو پچھلے کی کب مانو گے۔ اس لحاظ سے نبی کی ضرورت نہیں ہے۔ پھر وہ نبی خدا اور انسان کے میل اور صلح کا کون سا طریقہ بڑھ کر بتائے گا؟ شاید ہمارے نوجوان ہم عمروں کی تائید کرے گا کہ نجات کچھ حقیقت نہیں، بے ہودہ خیال ہے اور کفارہ ایک وسوسہ ہے اور نیکی کو صلح کا ذریعہ بیان کرے گا۔ اور یا ان باتوں کے خلاف سکھائے گا یعنی نیکی جس قدر مطلوب ہے، ہو نہیں سکتی اور اس لئے خدا سے عداوت جاری رہے گی اور صلح کبھی نصیب نہ ہوگی۔ اور اس لئے کفارہ ہی نجات کا کافی و شافی وسیلہ ہے، مگر نیکی کرنا تو ہماری طبیعت ہی گواہی دیتی ہے کہ بھلا ہے اور الہام سابقہ میں بھی اس کی تاکید معہ امور نیک کے آچکی ہے۔ اس لئے اگر وہ نبی فقط اسی قدر مژدہ لے کر آئے تو بہتر ہے کہ نہ آئے۔ یہ تو ہم خاطر خواہ جان چکے ہیں۔ اور اگر وہ یہ پکارتا ہوا آئے کہ نجات ایک ضروری امر ہے اور کہ نجات کا انحصار کفارہ ہی پر ہے تو اس امر میں بھی الہام نے ہماری پوری تسلی کر رکھی ہے۔ اور بالفرض اگر کوئی نبی ظاہر ہو بھی جائے تو ہمارے ہم عصر صرف یہ کہہ دیں گے کہ تسلیم الہام کی تو عادت ہی نہیں، ہمارا کچھ اور ہی مت (عقل) ہے۔ پس ظاہر ہے کہ جب بائبل کو نہ مانا تو اور کو کس طرح مانیں گے، نہ مانیں گے، نہ مانیں گے، نہ مانیں گے۔

(سوم) گزشتہ کی بابت: گزشتہ کی بابت وہ نیانی کون سی نئی بات بتائے گا یا مظہر شدہ میں کون سا نقص بیان کرے گا؟ کائنات

کا عدم سے موجود ہونا قادر مطلق کی قدرت کے کامل ظہور پر دلالت کرتا ہے۔ اب کیا اگر وہ اس بیان مظہور کی تائید کرے تو یہ لوگ مانیں گے، اگر اس کی مانیں گے تو الہام موجودہ ہی کو کیوں نہیں مانتے؟ دنیا میں گناہ کے آنے کی کوئی نئی صورت بیان کرے گا یا الہام موجودہ کا موید (تائید کرنے والا) ہو گا؟ اگر ہم اس کی ماننے پر تیار ہیں تو کتب الہامیہ انبیائے سلف سے کیوں دل ڈر ڈر کے بغل میں دھسا جاتا ہے؟ جب خدا کی طرف سے تو اتر انبیاء کا ہو گا تو اختلاف نہیں، ان کے کلام میں یکسانی پائی جائے گی۔ چنانچہ یہ امر انبیائے عہد عتیق و جدید کی موافقت سے عیاں ہے۔ اور اگر اس کے خلاف بتائے گا تو مخالفت پیشتر بھی موجود ہے اور پھر یہ لوگ کہیں گے کہ الہام الہی میں بھی اندھیر پڑ رہا ہے اور ہر دو حالت میں تسلیم کرنے سے متنفر رہیں گے۔

(چہارم) آئینہ کی بابت: آئینہ کی نسبت جس قدر انسان اندیکھی چیزوں کو تعریف سخن سے سمجھ سکتا ہے کیا بائبل میں بیان

نہیں ہوا؟ ابدیت، ابدی خوشی اور ابدی عذاب کو انسان بغیر آزمائے کس قدر قیاس میں لاسکتا ہے؟ کیا اس کی قابلیت کے بموجب آئینہ کا صحیح بیان نہیں ہوا۔ پس وہ نبی بڑھ کر کیا بتائے گا، جب پاس والی خبر کو نہ مانیں تو اس نئے حامی کی کیونکر مانیں گے۔

رابعاً: کیا اس نئے نبی کی تعلیم اور اس کی تعمیل سے زیادہ تر فوائد حاصل ہوں گے؟ بائبل کی تعلیم نے تو دنیا کے وسوسوں کو زیر و زبر کر

دیا ہے۔ انسان کے جسمانی اور روحانی تقاضے اس کی تعمیل سے پورے ہو رہے ہیں۔ وہ انسان جو پایہ انسانیت سے گر گئے تھے ان کو بحال کر دیا ہے اور کر رہی ہے۔ کیا اس نبی کی تعلیم سے ان سے بڑے فوائد دنیا کو حاصل ہوں گے۔ مگر بائبل مقدس اپنے کاموں سے ظاہر کر رہی ہے کہ وہی اس

کام کے لئے مقرر ہوئی۔ پس جب ایسی ہدایت طاہر، ماہر اور ظاہر کے شنوائی ہوئے تو دوسرے کی بھی نہ سنیں گے۔ امور مذکورہ بالا کے سبب سے ہم قرآن وغیرہ کو بے فائدہ اور فضول جانتے ہیں، کیونکہ الہام کتب مقدسہ بائبل کامل ہے اور لازم ہے کہ اسی کی سنیں اور بچیں۔

نبی کی ضرورت پر ایک جالندھری مسلمان کی پہلی تحریر کے جواب میں

واضح ہو کہ نبی کی ضرورت کے لئے مسیح کو ایک نبی اور روح القدس کو دوسرا نبی اور مسیح کی روحانی بادشاہی کو تیسرا نبی سمجھ کر تسلسل انبیاء کی ضرورت منبج (نتیجہ) کر لینا کیا عمدہ دقیقہ (خفیف معاملہ) ہے! ان تینوں کو تو ہم ایک ہی صیغہ کے جزو سمجھتے تھے اور واقعی ایسا ہی ہے۔ اور اس مضمون کے لکھنے سے ہماری غرض اس نبی یا نبیوں سے تھی جو اس دائرہ سے باہر ہیں۔ بلحاظ مثال ہم محمد صاحب کو نذر ناظرین کرتے ہیں۔ اور یہ جو کسی جالندھری مسلمان نے اقوال مسیح تحریر کئے کہ میں زمانہ کے آخر تک تمہارے ساتھ رہوں گا (متی ۲۸:۲۰) اور کہ جہاں دو یا تین بھی اکٹھے ہو کے میرے نام سے کچھ مانگیں تو میں انہیں بخشوں گا (متی ۱۸:۱۸؛ یوحنا ۱۳:۱۳-۱۴)۔ سو یاد رہے کہ یہ وعدے فقط مسیحیوں سے ہیں اور جب مسیحی ان باتوں کو یاد کرتے ہیں تو انہیں اپنی حالت زندگی میں بڑی تسلی پہنچتی ہے۔ مسیح کا یہ وعدہ تو کسی غیر نبی کی ضرورت کو اور بھی برطرف کرتا ہے۔ پھر اگر ان وعدوں ہی پر غور کریں تو کیا خداوند کا مسیحیوں کے ساتھ رہنا اور ان کی دعاؤں کا سننا مسیحیوں کو مضامین مندرجہ بائبل سے کبھی افضل بیان القا کرنے کا موجب ہوتا ہے؟ ہرگز نہیں۔ کیا کوئی عارف کہہ سکتا ہے کہ میں پولس سے سبقت لے گیا ہوں حتیٰ کہ پولس کی نہیں اب میری ضرورت ہے؟ مسیح کا ہمارے ساتھ رہنا اور دعاؤں کا سننا بائبل کو برطرف نہیں کر دیتا، مگر بائبل کی صداقت کا ایک ثبوت ٹھہرتا ہے۔ تو کیا ان روحانی نعمتوں کو جو رسول مقبول بائبل میں درج کر گئے اگر ہمیں حاصل ہوں تو ہم کہیں گے کہ اب دوسرا نبی چاہیئے اور پھر تیسرا نبی چاہیئے وغیرہ۔ ان ہی نعمتوں کے سبب ہم بار بار کہتے ہیں کہ کسی غیر نبی کی ضرورت نہیں۔

قَوْلُهُ: (قَوْلُهُ) (اس کا قول) اگر ان مرسلوں (مرسل: بھیجنے والا۔ خط بھیجنے والا) جیسے جو پچھلے زمانوں میں خدا پرستوں کی ہدایت کے لئے بھیجے جاتے تھے، اگر اب بھی بدستور ارسال ہوتے رہیں تو فائدہ سے خالی نہ ہو گا اور بعد اس کے آپ لکھتے ہیں کہ ہمارا زمانہ رواں کسی قسم کی کرامات و معجزات دیکھنے کا چنداں محتاج نہیں۔ تو کیسے صاحب ان مرسلوں کی شناخت کی کیا صورت ہوگی۔ معجزات وغیرہ دیکھنے کے آپ محتاج نہ ہوں گے مگر ان ایام رواں میں ہم کیا ہمارے جیسے کروڑہا بن دیکھے پاس نہ بیٹھنے دیں گے۔ اگر آپ ان کے بدستور ارسال کے قائل ہو تو بدستور کرامات سے کیوں منہ پھیرا۔ اسی لئے کہ فریبی بھی مرسلوں میں چل جائیں۔ دستور سابقہ جاری رکھنا اور نہ رکھنا اللہ تعالیٰ کے اختیار میں تھا اور اس کی عدم ترویج سے معلوم ہوتا ہے کہ خدا نے اس میں زیادہ فائدہ نہ دیکھا۔ اگر مرسل سلف سے شکوک و شبہے رفع نہیں ہوتے تو یاد رہے کہ ان سے زیادہ گھول کے نہ کسی نے پلایا، نہ کوئی پلائے گا۔ مسیح سے اب تک قریب دو ہزار برس ہوتے آتے ہیں۔ تو کون سا بڑا شارح پیدا ہوا جس نے مسیح کو مات کر دیا۔ کیا محمد صاحب، کیانانک، کیا بابو کشیپ چندر سین یا سید احمد خان بہادر (ہمہ مصلحین بے کرامت) کا وہاں تک دست فہم پہنچا ہے؟ اور باکرامت تو کوئی ہوا ہی نہیں۔ ان سب کے ظاہر ہونے سے سوائے اختلاف کے کیا حاصل ہے۔ اسلئے ہم کہتے ہیں کہ نہ کسی

نبی بے کرامت اور نہ نبی با کرامت کی ضرورت ہے۔ بے کرامت تو اختلاف کا باپ ہو گا اور با کرامت یا الہامی بڑھ کر کچھ نہ کہہ سکے گا۔ اور پھر بائبل سے فائدہ پہنچ رہا ہے تو اس کا منتهی ہونا کسی غیر نبی کی ضرورت کو عدم ضرورت میں ڈالتا ہے۔

قَوْلہٗ ۱۔ فرمائیے کون مسیحی ایسا دعویٰ کر سکتا ہے کہ بائبل¹ میں مقدمہ نجات کے سوائے حال اور استقبال کے جتنے ماہیات ہیں سب کے سب بہ تشریح بیان ہو چکے ہیں یا کسی کی سمجھ میں پورے طور پر آگئے ہیں۔

اس کے جواب میں ہم وہ بیان جو آئندہ کی نسبت از منجانب مسطور (اوپر لکھا گیا) ہو دوبارہ لکھتے ہیں یعنی آئندہ کی نسبت جس قدر انسان ان دیکھی چیزوں کو تعریف یا نظیر سے سمجھ سکتا ہے کیا بائبل میں بیان نہیں ہوا؟ ابدیت، ابدی خوشی اور ابدی عذاب کو انسان بغیر آزمائے کس قدر قیاس میں لاسکتا ہے کیا اس کی قابلیت کے بموجب آئندہ کا صحیح بیان نہیں ہوا؟ مگر آپ کہتے ہیں کہ مثلاً روح اور اس کے موزنات قیامت اور عدالت، دوزخ اور بہشت، بعد از مرگ روحوں کی کیفیت وغیرہ کی کس نے ایسی تصریح (واضح کرنا) کے ساتھ شرح (تفسیر) دی ہے کہ شک کے لئے جگہ نہ چھوڑی ہو۔

اگر آپ عقلی شرح کے محتاج ہیں تو سیری بھی کبھی نہ ہوگی اور اگر کہو کہ یہ امور بائبل میں بھی بطریق مشتبہ بیان ہوئے ہیں تو بائبل کو پھر پڑھو۔ اظہار بائبل روح کی نسبت یہ ہے کہ وہ جسم سے علیحدہ شے ہے (متی ۱۰:۲۸-۱۱:۲۳)۔ بقائے روح کی ایک اور وصف ہے اور یہ وصف انجیل کے ان مقامات سے مصرح (صراحت کرنے والا) ہے جہاں ہمیشہ کی زندگی اور ہمیشہ کے عذاب کا ذکر ہے۔ قیامت کی بابت مسیح اور اس کے رسولوں نے نہ صرف تعلیم ہی دی جیسا لوقا ۱۲:۱۴ اور اعمال ۱۵:۲۴ سے مصرح ہے اور نہ صرف صدوقیوں کو انکار قیامت کی نسبت ملامت ہی کی (مرقس ۱۲:۱۸-۲۵) بلکہ خود مردوں میں سے اٹھ کر ایسا واضح کر دیا کہ شک و شبہ کی تاب کو بے تاب کر دیا۔ عدالت کی نسبت بھی بائبل ایسی تصریح کے ساتھ شرح دیتی ہے کہ شک گداز ہوتا ہے (دیکھو متی ۲۵:۳۱-۳۲؛ اعمال ۱۷:۳۱-۲؛ کرنتھیوں ۱۰:۵)۔ بہشت اور دوزخ کی بابت بھی اکثر مقامات سے مصرح ہے کہ مقدم جائے آرام ہے اور موخر جائے عذاب۔ ان امور کی بابت بائبل صاف صاف بیان کرتی ہے یعنی جس قدر انسان بغیر دیکھے ان امور کو قیاس میں لاسکتا ہے اور جو جو کیفیت ان کی نسبت آئندہ کے متعلق ہے، وہ اس زندگی میں نہیں دیکھی جاسکتی۔ اور بعد از مرگ روحوں کا بھی اسی قدر مذکور ہوا ہے جس قدر بغیر تجربہ کے کسی چیز کو معلوم کر سکیں اور جو کچھ حال میں ان کی نسبت جاننا ضرور ہے، وہ تو مصرح ہے۔ ہمیں خیال گزرتا ہے کہ آپ مفسروں کی لاعلمی وغیرہ پر اعتراض کرتے ہیں، مگر یاد رہے کہ مفسروں کی

¹ معنی نہ رہے کہ قیامت اور عدالت، دوزخ اور بہشت وغیرہ جو مقدمہ نجات آئندہ کے متعلق ہیں اور مقدمہ نجات کے تعلقات میں سے جو ہماری اس زندگی کے متعلق ہیں یعنی جس کا جانا، ماننا اور عمل کرنا قبل از مرگ ضرور ہے وہ تو بقول آپ کے سب کے سب بہ تشریح بیان ہو چکے ہیں۔ پس صاحب ان کو تو جانو، مانو اور آئندہ میں باقیوں کو جان اور مان لینا جو اس دیس کے متعلق ہیں انہیں وہیں چل کے اور بھی اچھی طرح جان لیں گے اور جس قدر ان کی نسبت جاننا ضرور ہے، اس کی تشریح میں بائبل قاصر نہیں ہے۔

یہ حالت اس وقت ہوتی ہے جب ان باتوں کی وہ کیفیت معلوم کرنی چاہتے ہیں جو بائبل میں مکشوف نہیں ہوئیں۔ نبیوں کے الہام میں دخل بے جا دینے سے لاعلمی کیا گمراہی کی نوبت پہنچ جایا کرتی ہے۔

قَوْلہ ۱۔ مسیح کا خاص فرمودہ ہے کہ تمہارے سمجھانے کے لئے ابھی بہت باتیں باقی ہیں، مگر اس واسطے نہیں سمجھائی جاتیں کہ تم میں ان کی سمائی نہیں (اس لئے ہر زمانہ میں اور اب بھی نبی ضرور ہیں)۔

صاحب اگر اسی زمانہ میں وہ بہت باتیں حواریوں کو سمجھائی گئی ہوں تو ظاہر ہے کہ اب کسی سمجھانے والے کی حاجت نہیں جو کچھ سمجھنا اور سمجھانا تھا انبیائے بائبل سمجھ کے سمجھا گئے۔ اب دوسرے کی کیا حاجت رہی۔ پھر یہ کہنا کہ روح القدس نے بھی حواریوں کی معرفت ایمانداروں پر پورا پورا مکاشفہ نہیں کیا، مسیح کے اقوال کے بالکل خلاف ہے کہ روح قدس تمہیں سب چیزیں سکھائے گا۔ وہ تمہیں ساری سچائی کی راہ بتائے گا۔ آخر میں آپ نے اس سامری عورت کا قول منقول کیا ہے کہ اس نے اپنے شبہات حضرت عیسیٰ کے سامنے پیش کر کے اقرار کیا کہ یہ سب باتیں تب ہی حل ہوں گی جب مسیح آئے گا۔ اگر سامریوں کے شبہات سے آپ واقف ہوتے تو یہ بات نہ کہتے۔ مگر ہر ناظرین بائبل پر روشن ہے کہ کیا تھے۔ پس واضح ہو کہ سامریوں اور یہودیوں میں مسیح کے آنے کی انتظاری تھی اور ان لوگوں نے ہر قسم کے شبہات کا حل مسیح کی آمد اول پر منحصر کر رکھی تھی اور مسیح نے آکر وہ شبہ حل کر دیئے۔ نیز وہ شبہ جو اس سامری عورت نے بیان کیا تھا اس لئے کسی دوسرے حل کرنے والے کی ضرورت لاحق نہیں، ناحق ہے۔

ساتھ ہی بعد اس سامری کے تذکرہ کے آپ نے مسیحوں کی انتظاری بھی بیان کر دی کہ مسیح کے تشریف لانے پر ہزاروں اسرار اور عقدے منکشف ہو جائیں گے۔ بے شک وقت معینہ پر منکشف ہو جائیں گے۔ حجاب آئندہ اپنے وقت پر اٹھ جائے گا اور امور متعلقہ آئندہ کئی باقی کیفیت بحیثیت ہماری قابلیت کے معلوم ہو جائے گی اور ضروری تجربے جو اس زندگی میں حاصل نہیں ہو سکتے، اس وقت حاصل ہو جائیں گے۔ اگر آئندہ کو زمانہ حال میں کھینچ لانے کی ضرورت ہے تو بے وقت ضرورت ہے۔ اس لئے اس کے لئے بھی کسی اور نبی کی ضرورت نہیں۔ جو باتیں آئندہ کے لئے مقصود ہوئی ہیں، وہ آئندہ ہی میں منکشف ہوں گی۔ اس لئے ٹھہر جاؤ، صبر کرو، مسیح کو آ لینے دو۔

پھر روح اور اس کے لوازمات مثل قیامت اور عدالت، دوزخ اور بہشت کی بابت اور بھی واضح ہو کہ یہ اسی حال میں فائدہ رکھتے ہیں اگر روح زندہ ہو یعنی روح کو بقا ہو اور اگر روح کو فنا ہے تو اس کو ان لوازمات سے کچھ تعلق نہیں ہے۔ لیکن انجیل سے یہ بات بخوبی ظاہر ہے۔ چنانچہ لکھا ہے کہ ”مگر اب ہمارے منجی مسیح یسوع کے ظہور سے ظاہر ہوا جس نے موت کو نیست اور زندگی اور بقا کو اُس نوح شجری (انجیل) کے وسیلہ سے روشن کر دیا“ (۲۔ تیمتھیس ۱: ۱۰)۔ اس سے یہ امر روشن ہوتا ہے کہ روح کو زندگی اور بقا ہے۔ اب معلوم کرو کہ اس بات کو مسیح نے کس طرح روشن کیا ہے۔ نہ اس طرح سے جیسے ڈاکٹر جانسن وغیرہ نے کیا ہے۔ فیلسوفوں کی توضیحات خیالی ہیں اور فرضی باتوں سے تائید کی جاتی ہیں، مگر انجیل کی توضیح حقیقت اور تجربہ پر مبنی ہے اور اگر ایسا نہ ہوتا تو انجیل یہ ادعا ظاہر نہ کرتی کہ زندگی اور بقا انجیل سے روشن کئے گئے ہیں۔

فلاسفی کہتی ہے کہ روح ہیولی (مادہ) نہیں اس لیے ضرور نابود ہونے کے قابل نہیں۔ لیکن کس وجہ سے یقین ہو سکتا ہے کہ ہیولی نہ ہونے سے روح نیست ہونے کے قابل نہیں، کس فلاسفر نے روح کی آئندہ حالت کا تجربہ کیا؟ ہم نے تسلیم کیا کہ روح ہیولی نہیں پر اس سے کیا حاصل؟ اس سے کچھ غرض نہیں کہ روح روح ہے، مگر غرض اس بات سے ہے کہ روح کی آئندہ حالت اس دلیل سے کیونکر دائرہ یقین میں آسکتی ہے۔ یعنی کیونکر یقین کامل ہو کہ اس کا ہیولی نہ ہونا اس کی بقا کی دلیل ہے؟ یہ بات صرف فرض کر لی گئی ہے کہ روح ہیولی نہیں اس لئے اس کو نیستی نہیں، یعنی موت کے بعد بھی زندہ رہتی ہے۔ یہ مشکلات، یہ کم اعتقادی انجیل سے رفع ہو گئی ہے۔ بائبل میں نہ صرف مردگان پیشین مثل ابراہیم، اسحاق اور یعقوب کی موت کے بعد زندہ حالت کا بیان ہوا ہے بلکہ ان سے بڑھ کر یہ بات ہے کہ مسیح نے مردوں میں سے زندہ ہو کر ثابت کیا، دکھایا دیا۔ ایک آئندہ حالت کو تجربہ میں لا کر اسی دنیا میں روشن کیا کہ روح کو زندگی اور بقا ہے۔ اس نادیدنی حالت کی ایک دیدنی نظیر دی ہے۔ یہ اس دھندلی آئندہ حالت کی ایک روشن مثال ہے۔ اس حقیقت سے کم اعتقادی کی چون و چرا کا عملی جواب ملتا ہے اور یقین کامل ہوتا ہے کہ اسی طرح اور رحوں کو بقا ہے، کیونکہ اب تو مسیح مردوں میں سے جی اٹھا ہے اور ان میں جو سو گئے ہیں پہلا پھل ہوا (۱۔ کرنتھیوں ۱۵: ۲۰)۔

پھر فلاسفی کی ایک اور مضبوط دلیل یہ ہے کہ روح بلحاظ اپنی طاقتوں کی ترقی کے غیر فانی ثابت ہوتی ہے۔ یہ بات اور بھی تجربہ کے خلاف اور آئندہ میں خیال دوڑانا ہے۔ یہ تو یہاں ایک باٹ مقرر کر لینا اور اس کا نتیجہ آئندہ میں یوں یادوں فرض کر لینا ہے۔ قوتوں کی ترقی سے بالکل یہ یقین نہیں ہوتا کہ یہ موت روح کی حد انتہائی نہیں ہے۔ تجربہ اس دلیل کی بنا نہیں ہے۔ انسان تندرستی کی حالت میں ایسا خیال کر سکتا ہے۔ مگر عزیزو اس شخص سے پوچھو جو موت کے بستر پر ہے۔ اس کو قوتوں کی سو برس کی ترقی آئندہ ترقی کی کچھ امید دیتی یا یقین کامل دلاتی ہے۔ دریائے موت کے پار دیکھنے کا اس کے پاس کون سا ذریعہ ہے؟ دیکھو تجربہ تو اس دلیل کے برخلاف معلوم ہوتا ہے۔ بقا کی نسبت موت اور اس کے لوازمات جیسی ناامید کرنے والی اور کوئی چیز نہیں۔ اس وقت قوتیں ضعیف اور نیکیاں ختم ہو جاتی ہیں۔ موت اس کو موت کے بستر پر گزشتہ خوشی اور تنگی پر گویا جبراً قناعت کا حکم دیتی ہے۔ نیچر اس کو نہیں بتاتی کہ نکلا دم ہست رہا یا نیست ہو گیا۔ پس ظاہر تجربہ تو یہ ہے اور انجیل بھی اس تجربہ کی تائید کرتی ہے کہ موت عذاب ہے۔ ہاں مسیح سے باہر وہ دہشت اور سختی ہے، کیونکہ اس نے زندہ ہو کر تجربہ کے نتیجہ کے برخلاف تجربہ سے ثابت کر دکھایا کہ روح کو بقا ہے، قیامت ایک صداقت ہے۔ پس دیکھو کہ کیونکر انجیل زندگی اور بقا کو روشن کرتی ہے۔ کیا دفعیہ (دفعہ کرنے کی تدبیر۔ توڑ) شک کے لئے اس دنیا میں روح اور اس کی آئندہ حالت کی اس سے زیادہ تصریح کے ساتھ شرح ہو سکتی ہے؟ اس دنیا میں نہ ہوئی، نہ ہوگی اور نہ کسی اور کی ضرورت ہے۔

جالندھری مسلمان کی دوسری تحریر کے جواب میں

جس جس مقام میں جالندھری صاحب نے نبی کی ضرورت نہیں لکھنا تھا، وہاں ضرورت ہی لکھ دیا۔ چنانچہ ہم انہیں کی وجوہات کی رو سے اس نفی کو پھر درج کیے دیتے ہیں اور ساتھ ہی مطلع کرنا بھی انسب (زیادہ مناسب) سمجھتے ہیں کہ آپ کے مضمون کا پہلا ڈیڑھ کالم ہمارے مدعاے بحث سے بالکل خارج ہے۔ اس حصہ میں جو باتیں آپ نے تحریر کی ہیں ان ہی کے سبب سے ہم کسی غیر نبی کی ضرورت کے نافی (نفی کرنے والا) اور مبطل (باطل کرنے والا) ہیں۔

قریباً شروع مضمون میں آپ نے اختلاف سمجھ کے سبب کسی نبی کی ضرورت کو ظاہر قرار دیا ہے۔ اس پر ایک نظر تو ہم پیشتر لکھ چکے ہیں، اب ایک دو اور باتوں کا بیان کیا جاتا ہے۔ اول یہ کہ اختلاف سمجھ سے بائبل میں نقصان مظنون (ظن کیا گیا۔ مشکوک) نہیں ہوتا۔ بائبل کے اجزائے اظہار ایسے ہیں جو ایک کل کی طرف راجع ہیں۔ ان میں اختلاف نہیں، کمی نہیں، قصور نہیں۔ اختلاف عقلیہ کی طرف حواری کا اشارہ معلوم ہوتا ہے جب اس نے غیر انجیل سنائے جانے پر لعنت کی اور کلام الہی سے اختلاف یا اس کی مختلف تعبیریں کرنے کا یہ سبب بتایا کہ نفسانی آدمی خدا کے روح کی باتیں قبول نہیں کرتا کہ وہ یہ اس کے آگے بیوقوفیاں ہیں اور نہ وہ انہیں جان سکتا ہے، کیونکہ وہ روحانی طور پر بوجھی جاتی ہیں۔ سچ ہے، اگر کلام خدا اس دنیا کی حکمت سے ہوتا تو نفسانی روح اسے سمجھ سکتی اور ایسا اختلاف نہ ہوتا اور بدعتیوں کا نام بھی نہ سنتے۔ اب اس نفسانیت کو دل سے دور کرنے والا روح حق ہے، نہ کہ کوئی آم زاد۔

دوم، ایک انسان سچائی کو زیادہ سمجھ سکتا ہے اور دوسرا کم۔ ایک کو سچائی کا ایک حصہ سمجھنے کا ادارک ہے دوسرے کو کوئی اور۔ اس سبب سے بھی اختلاف سرزد ہوتا ہے اور ظاہر ہے کہ ہر بشر کے فہم کی یکساں وسعت نہیں ہے۔ پھر اختلاف سے حیران کیوں ہوں۔ پولس اور دیگر حواریوں نے انجیل سے انحراف اور اختلاف ظاہر کرنے پر بار بار متنبہ کیا ہے۔ اس لئے بائبل اپنے کسی اظہار میں قاصر نہیں، جو ہر زمانہ میں ایک نہ ایک پولس کی ضرورت کو جگہ دے۔ اسی پولس کے نامہ جات (خطوط) اب بھی کافی ہیں کہ اختلاف وغیرہ کو منتشر کریں۔

قولہ، مسیح کا شہود دنیا پر بطور نبی، کاہن اور بادشاہ کے تھا اور میں پوچھتا ہوں کہ وہ عہدے جن کی اشد ضرورت اس وقت کے لوگوں کو تھی، کیا حال کی امت کو نہیں ہے؟ بے شک ہے۔ ہم جو اب میں یہ کہتے ہیں کہ ہم نے تو ان باتوں کی بابت لکھ دیا کہ ان تینوں کو ہم ایک ہی صیغہ کی جزو سمجھتے ہیں اور واقعی ایسا ہی ہے اور ہماری غرض اُس نبی یا نبیوں سے تھی جو اس دائرہ سے باہر ہیں۔ اس کے ساتھ ہم یہ لکھ چکے ہیں کہ مسیح کا وعدہ ساتھ رہنے، دعاؤں کے سننے کا اور روحانی نعمتوں کی تحصیل کسی غیر نبی کی ضرورت کو اور بھی برطرف کرتی ہیں اور ان غیروں کا پتا بھی بتا چکے۔ اس لئے ہم کہتے ہیں کہ مسیح کا نبی، کاہن اور سلطان ہونا اور ہر گھڑی اور ہر ساعت (بلیا ان عہدوں کے) انسان کو روحانی ترقی بخشنا اور اس کی حاجتوں کو پورا کرنا بعدہ (بَعْدُ۔ دُو۔ ہُو) (اُس کے بعد) ہر زمانہ کی امت کے لئے کسی غیر نبی کی آمد کو عبث ٹھہراتا ہے۔ مسیح کا وہ شہودِ ارضی اور

یہ ظہور فلکی غیر نبی کی عدم ضرورت کے لیے دلیل کافی ہے اور ہم جالندھری صاحب کا شکریہ ادا کرتے ہیں کہ انہوں نے کسی غیر نبی کی عدم ضرورت کے اظہار میں ہماری خوب مدد کی ہے۔

قَوْلہ، عیسیٰ ہمارا نبی ہے اور اپنے کلام ذریعہ سے ہر وقت اور ہر ساعت وہی کام کر رہا ہے جو اس نے عالم شہود میں آکر کیا تھا۔ جب یہ حال ہے تو صاحب من خود ہی اظہر ہے کہ آپ کا عنوان غلط ہے کہ ہر وقت اور ہر حال میں نبی کی ضرورت ہے۔ جب مسیح موجود ہے تو پھر اس ضرورت کے کیا معنی۔ مسیح کے ساتھ رہنے اور وہی کام کرنے کی ضرورت تھی، سو وہ تو حاصل ہے۔ اس لئے غیر غیر ہی ٹھہرا۔

قَوْلہ، مانا کہ وہ جلیلی (گلیلی) آج کل ٹائبر نیس (تبریاں) کے کناروں پر بدستور کھڑا ہو کے لوگوں کو وعظ و نصیحت نہیں سناتا۔ تاہم اس کا کلام اسی مقام پر کہا ہوا بدستور موجود ہے۔ برادر عزیز اس کلام کا بدستور موجود ہونا کسی غیر نبی کے کلام کی مداخلت کا مانع ہو یا نہ ہو۔ عدم ضرورت کی یہ ایک اور دلیل ہے اور یہی ہمارا مدعا ہے۔ اسی کلام موجودہ کی ضرورت ہے، نہ کسی اور کی۔ اس لئے مناد سناتے ہیں اور لوگوں کو سننا واجب ہے۔

قَوْلہ، مسیح نے خود اپنے وقت میں اپنے سے پہلے نبیوں پر اشارہ کر کے یہودیوں کو با آواز بلند فرمایا تھا کہ تم لوگ کیوں ان کا کلام نہیں پڑھتے ہو۔ سو اگر حال میں نبی کی ضرورت نہیں رہی تو بتاؤ کہ مسیح کے اس خطاب سے کیا مراد تھی۔

اس خطاب سے مراد یہ تھی کہ انبیائے سابقین کی کتب میں میری خبر ہے۔ سو تم لوگ ان میں یہ خبر ڈھونڈو کہ مسیح کے نسب، کام، کلام، منزلت اور رتبہ کی بابت وہ کیا لکھ گئے تھے اور یوں میری ضرورت کے قائل ہو گے۔ کسی غیر نبی کی ضرورت کا اشارہ نہیں کیا اور اگر کچھ ہے تو یہ ہے کہ انہیں کتابوں میں ڈھونڈو، انہیں میں میری خبر ہے۔ یہ حکم کسی غیر کتاب کی طرف رجوع کرنے کا مانع ہے۔ جالندھری صاحب کی باقی ماندہ تحریر سے ہمیں معلوم ہوتا ہے کہ وہ ہمارا مدعا پاگئے اور جس ضرورت کا آپ اب تک گیت گاتے رہے اس کا تو ذکر نہیں۔ اسی کے تو ہم مفر (جائے فرار) ہیں اور اسی کے سبب غیروں کی عدم ضرورت کی تشبیہ میں ہمیں ذرا پس و پیش نہیں ہے۔

فصل اول

عدم ضرورتِ قرآن از روئے امورِ اخلاقیہ

اس سے پیشتر ہم کسی نبی نوزاد کی ضرورت اور عدم ضرورت کا عموماً تذکرہ کر چکے ہیں۔ اب مناسب ہے کہ جس خصوصیت کے لیے وہ عمومیت گویا تمہیداً اختیار کی گئی تھی، وہ واضح کی جائے۔ تخصیص کا قرعہ بایں موجب قرآن پر پڑتا ہے کہ باوجود گی کتب انبیائے مہم کے اس کا مصنف الہام کا دعویٰ کر کے اپنی تصنیف خلق اللہ کی ہدایت کے لیے پیش کرتا ہے۔ لہذا ہم انصاف سے دریافت کرنا چاہتے ہیں اور کریں گے کہ کیا ضرورت تھی۔ ضرورت تھی یا نہ تھی۔ اس تحقیقات میں لازم ہے کہ یہ امر ذہن نشین ہو کہ جب کسی مذہب کی اصلیت سے واقف ہونے کی آرزو ہو تو فقط اس کے فروعات (فروع کی جمع۔ جزئیات۔ غیر اہم امور) نو ایجاد اور بے ہودہ کو دیکھ کر پھولنا اور کہنا کہ وہ کتاب جس کی تقلید کے یہ یا وہ لوگ مدعی ہیں جھوٹی اور بے ہودہ ہے، اس کتاب کی ماہیت حقیقی کی واقفی سے ہمیشہ محروم رہے گا، مثلاً دین عیسوی کو رومن کا تھکوں وغیرہ کی ایجاد و ترمیم میں اور زائد الغرض رسومات میں لپٹا ہوا دیکھ کر کہنا کہ عیسوی مذہب بے ہودہ طریق ہے یا یہ کہ بائبل ایک ایسی کتاب ہوگی جو بے ہودگی سے پر ہو اور یا اگر محمدی مذہب کی صرف خرابیوں کے سبب جو اس کے مقلدوں نے وارد کر لی ہیں، کوئی یہ گمان کرے کہ یہ بڑا خراب مذہب ہے یا قرآن میں یوں اور ووں (اس طرح یا اس طرح) ہو گا تو ایسے کم اندیش محققوں کو ہم بے خبر اور بے انصاف کہنے میں ذرا تامل نہ کریں گے۔ ایسے شخصوں کو لازم ہے کہ اصل کتب کی طرف رجوع کریں اور ان کی عمدگی یا بے ہودگی سے استدلال پکڑیں۔ اس قسم کے اتہام سے بری رہنے کی غرض سے ہم نے فقط بائبل اور قرآن ہی پر زور دیا ہے۔

پھر ہم نے کسی نبی کی ضرورت کی نسبت یہ بیان کیا تھا کہ یہ ضرورت، ضرورت پر موقوف ہے۔ اب ہم یہ کہتے ہیں کہ اگر کوئی امر انبیائے سلف سے رہ گیا جو انسان کی دفعیہ (دفع کرنے کی تدبیر) حاجات کے لیے ضرور تھا تو محمد صاحب کی ضرورت تھی۔ دیا اگر ان سے کسی امر میں خطا ہو گئی ہو تو اس کی تصحیح کے لئے محمد صاحب کے آنے کی ضرورت کی گنجائش تھی۔ مگر بائبل میں نہ کوئی امر باقی رہ گیا اور نہ کسی امر میں خطا ہی ہوئی اس لئے قرآن کی ضرورت نہیں تھی، محمد صاحب بے فائدہ نبی بنے۔

اس مضمون کے ضمن میں یہ بھی بیان ہوا ہے کہ بہ لحاظ بت پرستی وغیرہ کے الہام کی ضرورت تھی۔ مگر چونکہ بائبل مقدس میں ذات اور صفات ایزدی کے ایسے اظہار درج ہیں جو عقل کی ہر قسم کی آوارگی کے قلع قمع کے لیے مکتفی ہیں۔ لہذا اس بارے میں قرآن کی حاجت نہ تھی، غور کرو۔ جب احمق اپنے دل میں کہتا ہے کہ خدا نہیں تو خداوند یوں فرماتا ہے کہ ”میں ہوں جو ہوں“ میرا نام ہے۔ جب کوئی فیلسوف اشیائے ذاتی کو ہر نتیجہ کا سبب بتا کر مسبب الاسباب کے وجود سے منکر ہونے پر آمادہ ہو تو ایسے بیدار مغز کی فہمائش (ہدایت۔ نصیحت) کے لئے

بائبل سلسلہ اظہار الہی کا شروع ہی یوں کرتا ہے ”خدا نے ابتدا میں زمین و آسمان کو پیدا کیا“ (پیدائش: ۱)۔ جب انسان علی العموم اس متقن قادر کی جگہ قوانین قدرت کو ماننے لگے اور واجب الوجود کے عوض وجود ساختہ کو اور اس جی القیوم کے مقابل میں ہر جاندار مخلوق کو حق عبادت کا ادا کرنے لگے، تب الہام بائبل نے صاف صاف کھلا کھلی متنہ کیا کہ تو اپنے لیے کوئی مورت یا کسی چیز کی صورت جو آسمان پر یا زمین پر یا میں کے نیچے ہو مت بنا اور نہ ان کے آگے سجدہ کر کیونکہ میں غیور خدا ہوں (خروج: ۲۰: ۴، ۵)۔ جب شریر شرارت میں زندگی گزارتے اور کہتے ہیں کہ کوئی نہیں دیکھتا، کیے جاؤ تو الہام بائبل نے خدا کو حاضر و ناظر بتایا، جیسا ایک سوانتا لیس زبور میں مرقوم ہے۔ جب انسان بارگناہ سے ملول خاطر ہوتا ہے تو بائبل میں یہ تسلی موجود ہے کہ خاطر جمع رکھ، ایمان لا، خدا محبت ہے۔ جب شریر شرارت میں خوش ہوتے اور باز پرس کا خیال تک نہیں کرتے تو خداوند بائبل کے ذریعہ سے ایسوں کو اور (عبرت کے لیے سب کو) انہیں کے محاورات میں خوب طرح آگاہ کرتا ہے کہ حاکم الحاکمین راستی سے دنیا کی عدالت کرے گا، شریر گھمنڈی کو بھسم کر دے گا۔ جب کوئی خوش فہم گمان کرتا ہے کہ خدا نظر نہیں آتا، یہی موجودات خدا ہے، اس میں حلول ہو رہا ہے، اس سے جدا نہیں تو بائبل صاف صاف منکشف کرتی ہیں کہ یہ موجودات اس کی دستکاری ہیں۔ اس نے اس کی بنا ڈالی۔ یہ اس کی قدرت کا ظہور ہے۔ خدا روح ہے، ہیولانی مادہ نہیں۔

ایڈیٹر صاحب صفات الہی کا بیان تو بائبل میں مثل سیلاب کے موج زن ہے تو کہاں تک یہ کلک (قلم) دوزبان صفات ایزدی کی نسبت اظہار بائبل کا بیان کرے، اتنے ہی پر اکتفا کر۔ اصل مدعا کی طرف توجہ دلائی جاتی ہے کہ وہ کون سی صفت باقی ہے جو بائبل میں نہیں تھی کہ اس کے انکشاف کے لیے قرآن کی ضرورت ہوئی، ایک بھی نہیں۔ مصنف قرآن خود علم صفات الہی کے لیے اسی بائبل کا دین دار ہے۔ ان صفات کے قرآن میں پائے جانے کے سبب نہ تو وہ الہامی ٹھہرتا ہے اور نہ اس کی ضرورت لاحق تھی۔ بغیر قرآن کے بائبل نے صفات الہی کا خوب چرچا کر رکھا تھا اور اب بھی کر رہی ہیں۔ جن ملکوں کی آب و ہوا کا مزہ قرآن نے چکھا ہی نہیں، وہاں بائبل نے دیکھو ان صفات کے علم سے مجہول دلوں کو کیسا روشن کر دیا ہے۔ لو جہاں قرآن پہنچا وہاں نہ تو بائبل کو بر طرف کیا اور نہ اس پر فضیلت دکھائی۔ پس جس حال کہ نہ نقص نکالا، نہ فضیلت دکھائی (فضیلت کیا برابر بھی نہیں اترا) تو اس کی حاجت ہی کیا تھی۔ خوانخواہ الہام پر الہام کے کیا معنی، کچھ معنی نہیں، بے معنی خیال ہے۔

اس بات پر ناظرین اہل اسلام مطلقاً نازاں نہ ہوں کہ مسیحی کمال نادانی سے یسوع مسیح کو جو ایک مقبول پیغمبر تھے، خدا اور خدا کا بیٹا کہتے تھے اس لئے ایسے نبی کی ضرورت ہوئی کہ اس فرق سے لوگوں کو آگاہ کرے۔ ایسے آگاہ کرنے والے کئی محمد صاحب سے پہلے بھی ہو گزرے تھے۔ مگر حقیقت حال یہ ہے کہ مولف قرآن نے مسیح کی دو ذاتوں کا خیال نہ کیا اور یا کہ خیال کرنے کا ملکہ نہ تھا اور اس لئے اس کی انسانیت سے اس کی الوہیت پر حملہ کیا۔ چنانچہ لوازمات انسانی کو بار بار پیش کر کے اس کی الوہیت سے انکار کیا، جیسے کھانا کھانا اور بی بی مریم سے تولد ہونا۔ بائبل خود ہی اس قسم کی باتوں سے اس کی انسانیت کا کامل ثبوت پہنچاتی ہے اور مسیح خود اپنے تئیں ابن آدم کہتا ہے۔ مگر الہی لوازمات کا بھی بائبل بار بار ذکر کرتی ہے جو اس کی الوہیت پر بے کم و کاست (بالکل درست۔ کسی بیشی کے بغیر) دال کرتے ہیں۔ پہلے الہام کو نہ سمجھنا اور عدم واقفیت کے سبب مسیح کی الوہیت سے انکار کرنا بھولنے کا موجب نہیں۔ بلا سمجھے کسی کلام پر کلام کرنا ناظرین خود ہی کہیں کہ نادانی ہے یا کچھ اور، اور کس کے

ذمے لگتی ہے۔ یونی ٹیری ان (توحید پرست) بھی بائبل سے انسانی عرضات مسیح کی الوہیت کے خلاف پیش کر کے نازاں ہوتے ہیں۔ محمد صاحب نے ان سے کچھ بڑھ کر نہیں کیا۔ ہمیں یقین ہے کہ اگر زیادہ دریافت کرتے تو واقف ہوتے کہ انجیل اس وجود جسمانی کو جو تولد ہوا، وجود الہی نہیں کہتی۔ ہر دو میں صریح امتیاز کرتی ہے۔ پس ایسی آگاہی کی ہرگز ضرورت نہ تھی۔

پھر انکار تثلیث بھی عبث ہے۔ محمد صاحب نے بائبل کی تثلیث سے انکار نہیں کیا اور جس تثلیث فی التوحید کا حضرت نے انکار کیا بائبل خود پیشتر ہی اس کی مبطل ہے یعنی مریم، عیسیٰ (ابن مریم) اور خدا۔ یہ بدعتیوں کی تثلیث تھی۔ وہی اس کے موجد تھے۔ بائبل ایسی تثلیث کی رودار نہیں اور وہ تثلیث جس کا بائبل اظہار کرتی ہے محمد صاحب صاحب کے علم سے خارج رہی۔ اس کا قرآن میں کہیں ذکر نہیں۔ اب جس حال کہ بعض امور کی نسبت بے خبر ہے اور بعض کی نسبت ساکت، تو ہادی ثانی اور مصحح (صحیح کرنے والا) کن باتوں کے تھے۔ یہ باتیں تو ان کی عدم ضرورت کی عین مصدق ہیں۔

پھر اس بات پر بھی افتخار (فخر) بے جا ہی ہے کہ محمد صاحب علم توحید بحال کرنے آئے تھے۔ ہم کہتے ہیں کہ اگر بائبل اس امر میں قاصر ہوتی تو آپ کی ضرورت لاحق تھی، لیکن چونکہ یہودی اور عیسائی توحید کو دلی تعویذ کئے بیٹھے تھے اور ان کی کتب الہامیہ علم توحید کے انکشاف سے بھرپور تھیں۔ لہذا اس بحال کرنے کے کیا معنی۔ توضیح کی خاطر ہم چند مقامات شان توحید میں نقل کئے دیتے ہیں۔ ۲۔ سموئیل ۲۲:۳۲ میں ہے ”کیونکہ خداوند کے سوا اور کون خدا ہے؟ اور ہمارے خدا کو چھوڑ کر اور کون چٹان ہے؟“ استثناء ۴:۶ میں لکھا ہے ”سُن اے اسرائیل! خداوند ہمارا خدا ایک ہی خداوند ہے۔“ اس قول کا خداوند عیسیٰ نے بھی حوالہ دیا (مرقس ۱۲:۳۲)۔ پھر پہلے کرنتھیوں ۸:۶ میں موجود ہے کہ ہمارا ایک خدا ہے جو باپ ہے، الخ (تمام۔ جب کسی عبارت کا تھوڑا حصہ لکھ کر باقی بخوف طوالت نہیں لکھتے تو الخ لکھ دیتے ہیں)۔ اگر بائبل اظہار توحید سے بیگانہ ہوتی تو قرآن لاریب (بلاشبہ) یگانہ ٹھہرتا۔ مگر اس حال میں تو اس کا وہی حال ہے جو ہم بیان کر رہے ہیں۔ پس اظہار صفات الہی میں قرآن بائبل کو بر طرف نہیں کرتا اور نہ اس پر فضیلت دکھاتا ہے۔ بائبل اپنے آپ میں کامل ہے اور کسی صفت کے بیان میں قاصر نہ تھی جس سے الہام مزید کی ضرورت ہوتی۔ پس بایں جہت قرآن کی ضرورت نہ تھی۔ اب ذیل میں ہم سلسلہ وار بائبل اور قرآن کے امور اخلاقیہ کو پیش کرتے ہیں جس سے معلوم ہوگا کہ ایک دوسرے سے کیا نسبت ہے اور ایک کے مقابل میں دوسرے کی کیا حیثیت اور ضرورت ہے۔

امور اخلاقیہ بائبل مقدس		امور اخلاقیہ قرآن مجید	
۱۔ انسانوں کے فرائض خدا کی طرف			
بت پرستی کی ممانعت			
استثنا ۱۴:۶	تم اور معبودوں کی یعنی ان قوموں کے معبودوں کی جو تمہارے آس پاس رہتی ہیں پیروی نہ کرنا۔	سورہ بقرہ آیت ۶۶	اور بعض لوگ ہیں جو پکڑتے ہیں اللہ کے سوا اوروں کو دوست محبت رکھتے ہیں ان کی جیسے محبت اللہ کی اور ایمان والوں کو اس سے زیادہ محبت ہے اللہ کی اور کبھی دیکھیں بے انصاف اس وقت کو جب دیکھیں گے عذاب کہ زور سارا اللہ کو ہے اور اللہ کی مارتخت ہے۔
استثنا ۲۸:۱۱	اور لعنت اُس وقت جب تم خداوند اپنے خدا کی فرمانبرداری نہ کرو اور اُس راہ کو جس کی بابت میں آج تم کو حکم دیتا ہوں چھوڑ کر اور معبودوں کی پیروی کرو جن سے تم اب تک واقف نہیں۔		تو نے نہ دیکھے جن کو ملا ہے کچھ حصہ کتاب کمانتے ہیں بتوں کو اور شیطانوں کو اور کہتے ہیں کافروں کو کہ انہوں نے زیادہ پائی ہے مسلمانوں سے راہ۔
یرمیاہ ۶:۲۵	اور غیر معبودوں کی پیروی نہ کرو کہ ان کی عبادت و پرستش کرو اور اپنے ہاتھوں کے کاموں سے مجھے غضبناک نہ کرو اور میں تم کو کچھ ضرر نہ پہنچاؤں گا۔	سورہ انعام آیت ۱۰۲	وہی ہیں جن کو لعنت کی اللہ نے۔ یہ اللہ ہے رب تمہارا اس کے سوا کسی کو بندگی نہیں۔ کن کو شریک بتاتے ہیں جو پیدا نہ کریں ایک چیز اور آپ پیدا ہوتے ہیں اور نہ کر سکتے ہیں ان کی مدد اور نہ اپنی مدد کریں؟ اور اگر ان کو پکارو راہ پر نہ چلیں تمہاری پکار پر۔
زبور ۱۱۵:۳-۸	ہمارا خدا تو آسمان پر ہے۔ اُس نے جو کچھ چاہا وہی کیا۔ اُن کے بت چاندی اور سونا ہیں یعنی آدمی کی دستکاری۔ اُن کے منہ ہیں پر وہ بولتے نہیں آنکھیں ہیں پر وہ دیکھتے نہیں۔ اُن کے کان ہیں پر وہ سنتے نہیں۔ ناک ہیں پر وہ سونگھتے نہیں۔ اُن کے ہاتھ ہیں پر وہ چھوتے نہیں۔ پاؤں ہیں پر وہ چلتے نہیں اور اُن کے گلے سے آواز نہیں نکلتی۔ اُن کے بنانے والے اُن ہی کی مانند ہو جائیں گے۔ بلکہ وہ سب جو اُن پر بھروسہ رکھتے ہیں۔		برابر ہے تم کو کہ ان کو پکارو یا چپکے رہو۔ جن کو تم پکارتے ہو اللہ کے سوائے بندے ہیں تم جیسے بھلا پکارو ان کو تو چاہیے قبول کریں تمہارا پکارنا اگر تم سچے ہو۔ کیا ان کے پاؤں ہیں جس سے چلتے ہیں؟ یا ان کے ہاتھ ہیں جس سے پکڑتے ہیں؟ یا ان کی آنکھیں ہیں جس سے دیکھتے ہیں؟ یا ان کے کان ہیں جس سے سنتے ہیں، الخ۔

جس حال کہ بائبل مقدس میں یہ باتیں موجود تھیں تو اس تکرار قرآنی کی کیا حاجت تھی۔

عبادت الہی

<p>اور بندگی کرو اللہ کی۔</p>	<p>سورہ نسا آیت ۳۵</p>	<p>اور اگر تم میرے حکموں کو جو آج میں تم کو دیتا ہوں دل لگا کر سُنو اور خُداوند اپنے خُدا سے محبت رکھو اور اپنے سارے دل اور اپنی ساری جان سے اُس کی بندگی کرو۔ تو میں تمہارے مُلک میں عینِ وقت پر پہلا اور پچھلا میں ہر ساؤں گا تاکہ تو اپنا غلہ اور نئے اور تیل جمع کر سکے۔ اور میں تیرے چوپایوں کے لیے میدان میں گھاس پیدا کروں گا اور تُو کھائے گا اور سیر ہو گا۔ سو تم خیر دار رہنا تا ایسا نہ ہو کہ تمہارے دل دھوکا کھائیں اور تم بہک کر اور معبودوں کی عبادت اور پرستش کرنے لگو۔ اور خُداوند کا غضب تم پر بھڑکے اور وہ آسمان کو بند کر دے تاکہ مینہ نہ برسے اور زمیں میں کچھ پیدا دار نہ ہو اور تم اس اچھے مُلک سے جو خُداوند تم کو دیتا ہے جلد فنا ہو جاؤ۔</p>	<p>استثنا ۱۱:۱۳-۱۷</p>
<p>اور تھام رکھ آپ کو ان کے ساتھ جو پکارتے ہیں اپنے رب کو صبح اور شام، اُلخ۔</p>		<p>دیکھ میں نے آج کے دن زندگی اور بھلائی کو اور موت اور بُرائی کو تیرے آگے رکھا ہے۔ کیونکہ میں آج کے دن تجھ کو حکم دیتا ہوں کہ تُو خُداوند اپنے خُدا سے محبت رکھے، اُلخ۔</p>	<p>استثنا ۱۵:۳-۱۶</p>
<p>اور مجھ کو کیا ہے کہ بندگی نہ کروں اس کی جس نے مجھ کو بنایا؟ اور اس کی طرف پھر جاؤ۔</p>	<p>سورہ یس آیت ۲۱</p>	<p>اور بادشاہ تیرے حُسن کا مشتاق ہو گا کیونکہ وہ تیرا خُداوند ہے تُو اسے سجدہ کر۔</p>	<p>زبور ۱۱:۴۵</p>
<p>اللہ اس کے سوا کسی کی بندگی نہیں۔</p>		<p>اُو ہم جھکیں اور سجدہ کریں اور اپنے خالق خُداوند کے حضور گھٹنے ٹکیں۔ کیونکہ وہ ہمارا خُدا ہے اور ہم اُس کی چراگاہ کے لوگ اور اُس کے ہاتھ کی بھیڑیں ہیں۔ کاشکہ آج کے دن تم اُس کی آواز سُنتے۔</p>	<p>زبور ۹۵:۶</p>

<p>یہ اللہ ہے رب تمہارا اس کے سوا کسی کی بندگی نہیں بنانے والا ہر چیز کا۔ سو اس کی بندگی کرو۔</p>	<p>سورہ انعام آیت ۱۰۲</p>	<p>کھدی ہوئی مُورتوں کے سب پوجنے والے جو بُتوں پر فخر کرتے ہیں شرمندہ ہوں۔ اے معبودو! سب اُس کو سجدہ کرو۔ زبور کی کل کتاب عبادت الہی کے نصحاً سے پڑھے۔ ہم صرف انہیں جو ابوں پر اکتفا کریں گے۔</p>	<p>زبور ۹۷:۷</p>
<p>خدا سے محبت رکھنا</p>			
<p>اگر یہ تعلیم قرآن میں کہیں ہے یا ایسی تاکید و تفصیل کے ساتھ بیان ہوئی ہے جیسی بائبل مقدس میں موجود ہے تو اس امر سے مطلع کیا جائے، قرآن شریف کے قاصر ہونے میں کلام ہی نہیں۔ (دیکھو ضمیمہ فصل ہذا اور فصل ہفتم)</p>	<p>تُو اپنے سارے دل اور اپنی ساری جان اور اپنی ساری طاقت سے خُداوند اپنے خُدا سے محبت رکھ۔</p> <p>خُداوند سے محبت رکھو اے اُس کے سب مُقدّسو! خُداوند ایمانداروں کو سلامت رکھتا ہے اور مغرُوروں کو خُوب ہی بدلہ دیتا ہے۔</p>	<p>استثنا ۵:۶ زبور ۳۱:۲۳</p>	
	<p>پس اے اسرائیل! خُداوند تیرا خُدا تجھ سے اِس کے سوا اور کیا چاہتا ہے کہ تُو خُداوند اپنے خُدا کا خُوف مانے اور اُس کی سب راہوں پر چلے اور اُس سے محبت رکھے اور اپنے سارے دل اور اپنی ساری جان سے خُداوند اپنے خُدا کی بندگی کرے۔</p>	<p>استثنا ۱۰:۱۲</p>	

یاد رہے کہ شرع اخلاقی یعنی دس احکام جو کوہ سینا پر حق تعالیٰ نے نہایت رعب و داب کے ساتھ فرمائے، ان کا پہلا حصہ ان سب باتوں کو شامل کرتا ہے جن کا اب تک ہم نے عہد عتیق سے اقتباس کیا۔ کوئی یہ نہ سمجھے کہ ہمارے جو ابوں سے اس میں باقی کچھ نہیں رہا۔ اس قسم کی باتوں سے حکم، احکام اور نصحاً سے وہ تو معمور ہے۔ ہم نے تو صرف بانگی (نمونہ) دکھائی ہے اور پھر یاد رہے کہ عہد جدید امور لہذا کی اور بھی زیادہ تاکید کے ساتھ شرح کرتا ہے۔ خدا محبت ہے۔ خدا کو سارے دل و جان اور زور سے پیار کر۔ خدا روح ہے۔ روح اور راستی سے اس کی بندگی کر۔

اے اہل انصاف اب کہو کیا ان امور کی نسبت بائبل میں کچھ کمی تھی، نقص تھا یا کیا تھا جو لوگ قرآن کی ضرورت درمیان میں لاتے ہیں۔ کسی امر میں بھی قرآن بائبل پر ترجیح پاتا ہے؟ وہی باتیں، وہی تعلیم ہے۔ قرآن نے کچھ نقصان نہیں بتایا اور نہ فضیلت دکھائی تو آیا کیوں؟ ضرورت کیا تھی؟ عدم ضرورت اسی کو کہتے ہیں اور اسی طرح عائد ہوتی ہے۔

۲۔ انسانوں کے فرائض باہمی

قرآن مجید	بائبل مقدس
خون کرنا	
اور نہ مارڈالو اپنی اولاد ڈر سے مفلسی کے ہم روزی دیتے ہیں ان کو اور تم کو بے شک ان کا مارنا بڑی چوک ہے اور نہ مارو جان جو منع کی اللہ نے مگر حق پر اور جو مارا گیا ظلم سے تو دیا ہم نے اس کے وارث کو زور سواب ہاتھ نہ چھوڑے خون پر اس کو مدد ہوتی ہے۔	تو خون نہ کرنا۔ سورہ بنی اسرائیل آیات ۳۳، ۳۵
اور مسلمان کا کام نہیں کہ مارڈالے مسلمان کو مگر چوک کر۔ اور جو کوئی مارے مسلمان کو قصد کر کے تو اس کی سزا دوزخ ہے۔ پڑا رہے اسی میں اور اللہ کا اس پر غضب ہو اور اس کو لعنت کی اور اس کے واسطے تیار کیا بڑا عذاب۔	تم سن چکے ہو کہ اگلوں سے کہا گیا تھا کہ خون نہ کرنا اور جو کوئی خون کرے گا وہ عدالت کی سزا کے لائق ہو گا۔ لیکن میں تم سے یہ کہتا ہوں کہ جو کوئی اپنے بھائی پر غصے ہو گا وہ عدالت کی سزا کے لائق ہو گا، الخ۔
	۱۔ یوحنا ۳:۱۵ جو کوئی اپنے بھائی سے عداوت رکھتا ہے وہ خون ہے اور تم جانتے ہو کہ کسی خون میں ہمیشہ کی زندگی موجود نہیں رہتی۔
چوری کرنا	
اے ایمان والو چوری نہ کرو اللہ سے اور رسول سے یا چوری کرو آپس کی امانتوں میں جان کر۔	تو چوری نہ کرنا۔ سورہ انفال آیت ۲۷
زنا کرنا	
اور جو کوئی بدکاری کرے تمہاری عورتوں میں تو شاید لاؤ ان پر چار مرد اپنوں میں سے۔ پھر اگر وہ گواہی دیں تو ان کو بند رکھو گھروں میں جب تک پھر لے ان کو موت یا کر دے اللہ ان کی کچھ راہ۔	تو زنا نہ کرنا۔ سورہ نسا آیت ۱۳
	اسرائیلی لڑکیوں میں کوئی فاحشہ نہ ہو اور نہ اسرائیلی لڑکوں میں کوئی لوطی ہو۔
	امثال ۲۱، ۲۰:۵ اے میرے بیٹے! تجھے بیگانہ عورت کیوں فریفتہ کرے اور تو غیر عورت سے کیوں ہم آغوش ہو؟ کیونکہ انسان کی راہیں خداوند کی آنکھوں کے

		سامنے ہیں اور وہی اُس کے سب راستوں کو ہموار بناتا ہے۔	
		لیکن میں تم سے یہ کہتا ہوں کہ جس کسی نے بُری خواہش سے کسی عورت پر نگاہ کی وہ اپنے دل میں اُس کے ساتھ زنا کر چکا۔	متی ۲۸:۵
جھوٹ اور فریب			
اور مت جھگڑو ان کی طرف سے جو اپنے جی میں دغا رکھتے ہیں۔ اللہ کو خوش نہیں آتا جو کوئی ہو دغا باز گناہ گار۔		تم چوری نہ کرنا اور نہ دغا دینا اور نہ ایک دوسرے سے جھوٹ بولنا۔ میں خُداوند تمہارا خُدا ہوں۔ تم انصاف اور پہچان اور وزن اور پہچانہ میں ناراستی نہ کرنا۔ تُو اپنے پڑوسی پر ظلم نہ کرنا نہ اُسے لُوٹنا۔ مزدوری کی مزدوری تیرے پاس ساری رات صُبح تک رہنے نہ پائے۔	احبار ۱۱:۱۹ احبار ۳۵:۱۹ احبار ۱۳:۱۹
اور جو لوگ تہمت لگاتے ہیں مسلمان مردوں کو اور مسلمان عورتوں کو بن کئے کام کے تو اٹھایا انہوں نے بوجھ جھوٹ کا اور صریح گناہ کا۔	سورہ احزاب آیت ۵۸	پس جھوٹ بولنا چھوڑ کر ہر ایک شخص اپنے پڑوسی سے سچ بولے کیونکہ ہم آپس میں ایک دوسرے کے عُضو ہیں۔	انفیوں ۲۵:۴
باہمی محبت			
قرآن میں نداد ہے۔ اگر ہے تو بتایا جائے درج کر دیں گے۔ (دیکھو بفصل ہذا اور فصل ہفتم)		تُو اپنے دل میں اپنے بھائی سے بغض نہ رکھنا۔۔۔۔۔ اپنے ہمسایہ سے اپنی مانند محبت کرنا۔ میں خُداوند ہوں۔	احبار ۱۸، ۱۷:۱۹
		تم سُن چکے ہو کہ کہا گیا تھا کہ اپنے پڑوسی سے محبت رکھ اور اپنے دشمن سے عداوت۔ لیکن میں تم سے یہ کہتا ہوں کہ اپنے دشمنوں سے محبت رکھو اور اپنے ستانے والوں کے لئے دُعا کرو۔	متی ۲۲، ۲۳:۵
اس تعلیم سے انجیل پڑھے کہاں تک اقتباس کریں۔			
انتقام لینا			

<p>یہ سن چکلے۔ اور جس نے بدلہ دیا جیسا اس سے کیا تھا پھر اس پر کوئی زیادتی کرے تو البتہ اس کی مدد کرے گا اللہ۔</p>	<p>سورہ حج آیت ۶۱</p>	<p>جو قہر کرنے میں دھیمہ ہے پہلوان سے بہتر ہے اور وہ جو اپنی رُوح پر ضابطہ ہے اُس سے جو شہر کو لے لیتا ہے</p> <p>آدمی کی تمیز اُس کو قہر کرنے میں دھیمہ بناتی ہے۔ اور خطا سے درگزر کرنے میں اُس کی شان ہے۔</p>	<p>امثال ۶:۳۲</p> <p>امثال ۱۱:۱۹</p>
<p>پھر جس نے تم پر زیادتی کی تم اس پر زیادتی کرو جیسے اس نے زیادتی کی تم پر اور اگر بدلہ تو بدلہ دو اس قدر جتنی تم کو تکلیف پہنچی اور اگر صبر کرو تو یہ بہتر ہے صبر والوں کو۔</p>	<p>سورہ بقرہ آیت ۱۹۴</p>	<p>تم سُن چکے ہو کہ کہا گیا تھا کہ آنکھ کے بدلے آنکھ اور دانت کے بدلے دانت۔ لیکن تم سے یہ کہتا ہوں کہ شریک کا مقابلہ نہ کرنا جو کوئی تیرے دہنے گال پر طمانچہ مارے دوسرا بھی اُس کی طرف پھیر دے۔</p> <p>یوں نہ کہہ میں اُس سے ویسا ہی کروں گا جیسا اُس نے مجھ سے کیا۔ میں اُس آدمی سے اُس کے کام کے مطابق سُلوک کروں گا۔</p>	<p>متی ۵:۳۸،۳۹</p> <p>امثال ۲۴:۲۹؛ ۱۔ تھسل ۵:۵</p>
<p>اور تو صبر کر اور تجھ سے صبر ہو سکے اللہ کی مدد سے اور ان پر غم نہ کھا اور نہ خفا رہو ان کے فریب سے۔</p>	<p>سورہ نحل ۱۲۷، ۱۲۸</p>	<p>اے عزیزو! اپنا انتقام نہ لو بلکہ غضب کو موقع دو کیونکہ یہ لکھا ہے کہ خُداوند فرماتا ہے انتقام لینا میرا کام ہے۔ بدلہ میں ہی دُوں گا۔ بلکہ اگر تیرا دشمن بھوکا ہو تو اُس کو کھانا کھلا۔ اگر پیاسا ہو تو اُسے پانی پلا کیونکہ ایسا کرنے سے تو اُس کے سر پر آگ کے انگاروں کا ڈھیر لگائے گا۔</p> <p>پس خُدا کے برگزیدوں کی طرح جو پاک اور عزیز ہیں درد مندی اور مہربانی اور فروتنی اور حلم اور تحمل کا لباس پہنو۔ اگر کسی کو دُوسرے کی شکایت ہو تو ایک دُوسرے کی برداشت کرے اور ایک دُوسرے کے قصور مُعاف کرے۔ جیسے خُداوند نے تمہارے قصور مُعاف کئے ویسے ہی تم بھی کرو۔</p>	<p>رومیوں ۱۹:۱۲-۲۰</p> <p>کلیسیوں ۱۲:۱۳-۱۳</p>

اے ناظرین بائبل مقدس ان احکام اور شریعتوں سے معمور ہے۔ تو کیا محمدی ہم سے بائبل رکھو اگر اس کے عوض میں یہ قرآن پکڑتے ہیں۔ اگر دونوں کا پورا پورا مقابلہ کیا جائے تو منصف مزاج قرآن کی تلاوت کا خیال تک نہ کریں۔ ہم نے تو آپ کو تھوڑے ہی میں دکھادیا

کہ قرآن مجید کی مطلق ضرورت نہ تھی۔ قرآن میں کون سی بات متعلق اخلاق کے بائبل سے بڑھ کر بیان کی گئی ہے۔ کون سا نقص نکالا، کس امر اخلاقیہ کو قاصر ٹھہرایا، کوئی نہیں، کسی ایک کو بھی نہیں۔ اکثر انہیں قدیم احکام کی نقل کی ہے اور بعض امور میں خود ہی قاصر ہے۔ لہذا اس کی ضرورت کا خیال تک نہ کرنا چاہیے، وہ ایک فضول کتاب ہے۔

ضمیمہ نمبر ۱۔ فصل اول

اخبار مہر درخشاں دہلی مطبوعہ ۲۱ جون ۱۸۸۰ء میں امام فن مناظرہ اہل کتاب سید ناصر الدین محمد ابو المنصور نے کم ترین کے مسلسل مضامین بعنوان قرآن کی عدم ضرورت کے نمبر ۲ مطبوعہ دہم جون ۱۸۸۰ء پر بطور جواب کے کچھ لکھا تھا۔ مولوی صاحب کے جواب پر واجبی نظر ثانی نذر ناظرین کی گئی تھی۔

قولہ '۔ صفحہ ۱۹۰ میں پادری صاحب فرماتے ہیں کہ خدا سے محبت رکھنا کہیں قرآن میں نہیں آیا، اس وجہ سے قرآن کے قاصر ہونے میں کلام نہیں۔ ناظرین اس صفحہ کو پھر دیکھیں اور معلوم کریں کہ ہم نے کیا لکھا ہے یعنی اگر یہ تعلیم قرآن میں کہیں موضوع ہے یا ایسی تاکید اور تفصیل کے ساتھ بیان ہوئی ہے جیسی بائبل مقدس میں موجود ہے تو اس امر سے مطلع کیا جائے، ورنہ قرآن کے قاصر ہونے میں کلام ہی نہیں۔ مولوی صاحب نے تاکید اور تفصیل تو نہ دکھائی مگر اس آیت کا حوالہ دیا ہے جو ہم نے صفحہ ۱۸۹ میں کالم قرآنی کے شروع ہی میں لکھا ہے اور نیز سورہ عمران رکوع ۴ کا حوالہ دیا ہے یعنی اگر تم محبت رکھتے اللہ کی تو میری راہ چلو۔ واضح ہو کہ ان آیات سے ہمارا مدعا ضائع نہیں ہوتا، بائبل مقدس میں یہ آیات عدم ضرورت کی حیثیت رکھتی ہیں۔ پھر اگر اسی قدر بیان پُر زور ہے تو بھی بائبل کے حضور قاصر ہی ہیں۔ بائبل میں یہ مقدم تعلیم ہے مگر قرآن میں پایہ تقدیم (مقدم سمجھنا۔ ترجیح) پر نہیں ہے، ایک سرسری ذکر ہے۔

قولہ '۔ صفحہ ۱۹۱ میں بھی پادری صاحب فرماتے ہیں کہ باہمی محبت کا ذکر قرآن میں ندرد (نہیں۔ غیر حاضر) ہے۔ یہاں بھی پادری صاحب دھوکا کھا گئے۔ قرآن کی سورہ شوریٰ رکوع ۳ میں باہمی محبت کا بھی حکم ہے یعنی قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ۔ یہ آیت جس کا مولوی صاحب حوالہ دیتے ہیں یہ معنی رکھتی ہے یعنی تو کہہ میں مانگتا نہیں تم سے اس پر کچھ نیک مگر دوستی چاہیے ناتے میں۔ سیل صاحب میرے ناتے میں ترجمہ کرتے ہیں۔ ارے صاحب کہاں ناتے سے دوستی اور کہاں پڑوسی سے دوستی اور دشمنوں سے محبت اور لعنت کنندوں کے لئے برکت اور کینہ ور سے نیک سلوک اور ستم گر کے لئے دعائے خیر۔ جب تک یہ باتیں نہ ہوں باہمی محبت ہر ایک سے (نہ فقط ناتے سے) محال ہے۔ بائبل باہمی محبت میں ناتے کی قید نہیں لگاتی کُل کے ساتھ یکساں فرض ٹھہراتی ہے۔ اس لئے ہمیں افسوس ہے کہ مولوی صاحب کا یہ چیدہ حوالہ باہمی محبت میں داخل ہونے کے لائق نہیں۔ پھر جب سورہ بقرہ کے رکوع ۲۴ آیت ۱۹۴ کا خیال آتا ہے اور جس کا حوالہ ہم

انتقام لینے کے بارے میں دے چکے ہیں یعنی ”جس نے تم پر زیادتی کی تم اس پر زیادتی کرو جیسی اس نے زیادتی کی تم پر“، قرآن میں باہمی محبت کو نادر کہنے میں تامل نہیں ہے۔ پس صاحب دھوکا کم ترین نے کھایا یا قرآن والے نے جسے ایک موقع کی کہی ہوئی دوسرے موقع پر یاد ہی نہیں رہتی۔ آپ کی ان باتوں سے بھی قرآن کی عدم ضرورت ظاہر ہے۔

قَوْلُهُ ‘۔ اب اس کا جواب سنو جو کہتے ہو کہ مصنف مزاج قرآن کی تلاوت کا خیال تک نہ کریں، الخ۔ اگر قرآن میں نیک تعلیمات بائبل سے کم بھی ہوتیں تب بھی جبکہ قرآن میں تحریف و تبدل کا کسی کو گمان تک نہیں (رسالہ تحریف قرآن طبع دوم مصنف ماسٹر رام چندر صاحب دیکھنا چاہیے)۔ پس ایسی کتاب کو چھوڑ کر ان کتابوں کی تلاوت کرنا جن میں تحریف و تبدل کا بقول علمائے اہل کتاب پایان تک نہیں ہے، کوئی مصنف مزاج تجویز نہ کرے گا۔

تجرب ہے کہ وہ کتابیں محرف ہو کر پھر بھی تعلیمات میں قرآن سے بدرجہ اولیٰ ہوں۔ اس حال میں قرآن کی کیا حیثیت ٹھہری کہ ایسی کتابوں کے مقابل میں بھی عدم ضرورت سے موصوف ہے۔ اس سے یہ بھی ظاہر ہے کہ نیک تعلیمات میں تحریف و تبدل نہیں ہوئی اور تحریف کا دعویٰ تو علمائے مسیحی خصوصاً ڈاکٹر فنڈر صاحب نے مردود ثابت کر دیا ہے۔ لیکن اگر اسے قائم کرنے کی آپ کے پاس کوئی نئی طرز ہو تو کاہیکو (کاہے کو۔ کس لئے) اور کس وقت کے لئے چھپا رکھی ہے۔ ابھی شاید زندگی کے کچھ دن باقی ہیں ان میں اس کی نسبت ہی تسلی کرو اور تلاوت قرآن کا خیال بہر صورت متروک کرو اور بائبل مقدس کو جو نیک تعلیم اور طریق الحیات سے پُر ہے دل سے تسلیم کرو۔ یہ بھی خیال رہے کہ قرآن کی عدم ضرورت سے کسی طرح رہائی نہیں ہے۔ چنانچہ آپ کے جوابوں سے بھی یہی مشرح (واضح) ہے۔

ضمیمہ نمبر ۲۔ فصل اول

اخبار منشور محمدی مطبوعہ ۱۵ شعبان ۱۲۹۷ ہجری نمبر ۲۳ جلد ۹ میں حافظ عبدالرحیم صاحب نے بندہ کی تحریر پر اپنی دانست میں خدا سے محبت رکھنے اور انسان کی باہمی محبت کی نسبت چند نسخے لکھے ہیں۔ آپ کی ابتدائی بکواس سے طرح دے کے اصل مطلب کی طرف رجوع کرنا انسب ہے۔ ہمارے نزدیک ان نسخوں کی رو سے بھی قرآن کی عدم ضرورت میں مطلق کسر نہیں آتی اور آپ نے پادری صاحب کی خاطر خدا کی محبت (خدا سے محبت رکھنے) کی نسبت کئی ایک نسخے لکھے ہیں۔ بندہ نہایت مشکور ہے مگر افسوس ہے کہ نسخے مجرب (آزمودہ) نہیں۔

قَوْلُهُ ‘۔ (پہلا نسخہ) قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ۔ کہہ دے اے نبی صاحب اگر تم خدا کو دوست رکھتے ہو تو میری تابع فرمائی کرو۔ خدا تم کو دوست رکھے گا (سورہ عمران آیت ۳۱)۔ واضح رہے کہ خدا سے محبت رکھنا کسی انقیادی (مطیع ہونا۔ فرماں برداری) امر سے مقید نہ ہونا چاہیے۔ خدا سے محبت رکھنا سرشت گبدوں (گبد۔ بے وقوف، کم عقل) لحاظ کسی محض انسان یا رسول بھیائے

انسان پر واجب ہے کیا اگر محمد صاحب کی فرماں برداری نہ کی جائے تو خدا سے محبت نہیں رکھ سکتے۔ یہ کیا بات ہے۔ پس یہ مشروط محبت بائبل کے مقابل میں قاصر ہے جو تصریحاً فرماتی ہے کہ ”۔۔۔ خداوند اپنے خدا سے اپنے سارے دل اور اپنی ساری جان اور اپنی ساری عقل سے محبت رکھ۔ بڑا اور پہلا حکم یہی ہے“ (متی ۲۲:۳۷، ۳۸)۔

پھر یاد رہے کہ جو نتیجہ حافظ صاحب اس آیت قرآنی سے پیش کرتے ہیں وہ ہمارے مدعا سے خارج ہے۔ چنانچہ آپ لکھتے ہیں کہ اگر پادری صاحب بھی چاہیں کہ خدا مجھ کو دوست رکھے تو ہمارے پیغمبر اسلام کی فرماں برداری کریں۔ ہماری غرض یہ نہ تھی کہ خدا انسان سے محبت رکھے یا نہ رکھے مگر یہ کہ انسان خدا سے محبت رکھے۔ پس آپ کا نتیجہ غیر ہے اور پھر چونکہ خداوند مسیح محمد صاحب سے بدرجہہ اکمل اور افضل ہے، لہذا پیغمبر اسلام کی تابع داری عدم ضرورت میں داخل ہے۔ پس دیکھئے آپ کے پہلے ہی نسخہ کا ہر جزو غیر مجرب ہے۔

قوله ۱۔ (دوسرا نسخہ) فِيهِ رَجَالٌ يُحِبُّونَ أَنْ يَتَّظَّهُرُوا وَاللَّهُ يُحِبُّ الْمُطَهَّرِينَ۔ اس برآمدے میں وہ لوگ رہتے ہیں

جو پاک ہونے کو دوست رکھتے ہیں اور اللہ تعالیٰ پاک رہنے والوں کو دوست رکھتا ہے (سورہ توبہ آیت ۱۰۸)۔ پادری صاحب کو بھی مناسب ہے کہ آب دست (استنجا۔ طہارعت) و غسل جنابت (ناپاکی) وغیرہ کر کے پاک و صاف رہا کریں، ورنہ خدا کی دوستی سے محروم رہیں گے۔ آپ کے اس حوالہ سے تو کچھ اور ہی حاصل ہے، نہ وہ بات جس کے آپ ساعی ہیں۔ اول، اس میں یہ مصرح نہیں کہ انسان خدا سے محبت رکھے، مگر یہ کہ خدا ایسوں کو دوست رکھتا ہے۔ دوم، یہ کہ وہ پاکیزگی جس کا خدا دوست ہے آب دست و غسل جنابت ہے۔ صاحب من ایسی پاکیزگی پر تو آپ جانتے ہوں گے کہ ہنود محمد صاحب سے بڑھ کر زور دیتے ہیں اور اور ملکوں میں بھی یہ دستور پاک ہونے کا تھا تو اس حالت میں وہ لوگ قرآن کی عدم ضرورت کے مضبوط مدعی ہو سکتے ہیں۔ مگر یہ جسمانی پاکیزگی ہے، خدا دلی طہارت کو دوست رکھتا ہے۔ کہاں بائبل مقدس کا یہ فرمان عیم (سب پر حاوی۔ عام) کہ ”خداوند کے پہاڑ پر کون چڑھ سکتا ہے اور اس کے مکان مقدس پر کون کھڑا رہ سکتا ہے۔ وہی جس کے ہاتھ صاف ہیں اور جس کا دل پاک ہے“ (زبور ۲۴:۳، ۴)، پاکیزگی کی پیروی کرو جس کے بغیر خداوند کو کوئی نہ دیکھے گا (متی ۵:۸؛ عبرانیوں ۱۲:۱۴) اور کہاں قرآن کا فرمان آب دست اور غسل جنابت جسے موجب حب یزدانی ٹھہرایا ہے۔ ارے صاحب طہارت دلی اور جسمانی میں امتیاز کر کے انصاف سے کہیے کہ اس تذکرہ کی رو سے بھی (الاجوہاری بحث سے خارج ہے) بائبل قرآن کو فضول ٹھہراتی ہے یا نہیں۔ مکرر (دوبارہ، پھر) اس بات کا خیال رکھنا کہ آپ کا دوسرا نسخہ بھی ہمارے مطلب سے بعید اور غیر مجرب ہے۔

قوله ۲۔ (تیسرا نسخہ) يهے کہ توبوا إِلَى اللَّهِ تَوْبَةً نَّصُوحًا توبہ کرو طرف اللہ کے پوری توبہ کرو۔ إِنَّ اللَّهَ يُحِبُّ

التَّوَّابِينَ اللہ تعالیٰ توبہ کرنے والوں کو دوست رکھتا ہے۔

حافظ صاحب آپ کا یہ حوالہ بھی ہمارے نزدیک بے معنی ہے کیونکہ ہمارے مدعا کو تو آپ نے نظر غائب کر رکھا ہے اور لکھتے ہیں کہ توبہ کرنے والوں کو اللہ تعالیٰ دوست رکھتا ہے، حالانکہ پیش نظر یہ بات تھی کہ انسان عموماً اور تائب خصوصاً اللہ تعالیٰ سے محبت رکھیں۔ اگر اس بات کا خیال رکھتے تو ہمارے ساتھ اس قول میں متفق ہوتے کہ قرآن میں خدا سے محبت رکھنے کا حکم ایسی تاکید اور تفصیل کے ساتھ موجود نہیں جیسا بائبل میں پایا جاتا ہے اور اس لئے اس کے مقابل میں قرآن قاصر ہے۔ بایں موجب آپ کا یہ نسخہ بھی مجرب نہ ٹھہرا۔ آپ نے تثلیث پرستوں کی خاطر تین نسخے لکھے ہیں۔ مگر تثلیث پرست اس بات کے عادی ہیں کہ اس قسم کے نسخوں کو خوب طرح تحقیق کر لیا کرتے ہیں اور سچ کو اختیار کرنے پر آمادہ ہوتے ہیں۔ اب آپ پر بھی ان کا یہ وتیرہ ظاہر ہو گیا ہے۔ اس لئے آئندہ لکھتے وقت یہ نہ سمجھ لینا چاہیے کہ کچھ لکھنے سے غرض ہے خواہ مطلب سے بعید ہی ہو۔

باہمی محبت

قوله 'خداوند تعالیٰ نے ہمارے دلوں میں محبت پیدا کر دی ہے اور ہم کو ایک دوسرے کا بھائی فرمایا ہے۔ دیکھو! مِمَّا الْمُؤْمِنُونَ إِخْوَةٌ'۔ 'بے شک مسلمان بھائی ہیں'۔ وَاللَّفَّ بَيْنَ قُلُوبِهِمْ لَوْ أَنْفَقْتَ مَا فِي الْأَرْضِ جَمِيعًا مَا أَلْفَتْ بَيْنَ قُلُوبِهِمْ وَلَكِنَّ اللَّهَ أَلْفَ بَيْنَهُمْ" اور محبت ڈال دی ان کے دلوں میں اگر تو اے محمد صاحب خرچ کرتا جو کچھ کہ زمیں میں ہے نہ الفت دے سکتا ان کے دلوں میں مگر اللہ تعالیٰ نے ان کے دلوں میں الفت پیدا کر دی۔ دیکھو یہاں کیسی باہمی محبت کی تعریف ہے۔

ہم آپ کو بتاتے ہیں کہ کیسی محبت کی تعریف ہے اور آپ کے حوالوں کو تسلیم کرتے ہیں۔ مگر ان کا انسان کی باہمی محبت کے لئے حکم ہونے سے تحقیقاً انکار کرتے ہیں۔ باعث آنکہ یہ صرف محمدیت میں باہمی محبت کا تذکرہ ہے، نہ کہ کل انسانوں میں۔ قرآن میں ایسے مقام بھرے پڑے ہیں جن سے باہمی محبت محدود ٹھہر چکی ہے اور وہ باہمی محبت جس کا بائبل مشاہدہ کرتی ہے قرآن میں ندرد ہے۔

چنانچہ سورہ عمران رکوع ۳ آیت ۲۸ لَا يَتَّخِذِ الْمُؤْمِنُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ "نہ پکڑیں مسلمان

کافروں کو رفیق مسلمانوں کے سوا، الخ"۔ سورہ نسا آیت ۱۴۴ میں ہے يَا أَيُّهَا الَّذِينَ آمَنُوا لَا تَتَّخِذُوا الْكَافِرِينَ أَوْلِيَاءَ مِنْ

دُونِ الْمُؤْمِنِينَ أَتْرِيدُونَ أَنْ تَجْعَلُوا لِلَّهِ عَلَيْكُمْ سُلْطَانًا مُبِينًا" اے اہل ایمان! مومنوں کے سوا کافروں کو دوست نہ بناؤ

کیا تم چاہتے ہو کہ اپنے اوپر خدا کا صریح الزام لو؟"۔ سورہ مائدہ آیت ۵۷ يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا

دِينَكُمْ هُزُؤًا وَلَعِبًا مِنَ الَّذِينَ أُوتُوا الْكِتَابَ مِنْ قَبْلِكُمْ وَالْكَفَّارَ أَوْلِيَاءَ وَاتَّقُوا اللَّهَ إِنَّ كُنُفُومُ الْمُؤْمِنِينَ

”اے ایمان والو! جن لوگوں کو تم سے پہلے کتابیں دی گئی تھیں ان کو اور کافروں کو جنہوں نے تمہارے دین کو ہنسی اور کھیل بنا رکھا ہے دوست نہ بناؤ اور مومن ہو تو خدا سے ڈرتے رہو، الخ“۔ سورہ الممتحنہ ۱۳ آیت يَا أَيُّهَا الَّذِينَ آمَنُوا لَا تَتَوَلَّوْا قَوْمًا غَضِبَ اللَّهُ عَلَيْهِمْ قَدْ يَئِسُوا مِنَ الْآخِرَةِ كَمَا يَئِسَ الْكُفَّارُ مِنْ أَصْحَابِ الْقُبُورِ ”مومنو! ان لوگوں سے جن پر خدا غصے ہوا ہے دوستی نہ کرو (کیونکہ) جس طرح کافروں کو مردوں (کے جی اٹھنے) کی امید نہیں اسی طرح ان لوگوں کو بھی آخرت (کے آنے) کی امید نہیں، الخ“۔ سورہ الممتحنہ کی آیت ۸ إِنَّمَا يَنْهَاكُمْ اللَّهُ عَنِ الَّذِينَ قَاتَلُوكُمْ فِي الدِّينِ وَأَخْرَجُوكُمْ مِنْ دِيَارِكُمْ وَظَاهَرُوا عَلَىٰ إِخْرَاجِكُمْ أَنْ تَوَلَّوْهُمْ وَمَنْ يَتَوَلَّهُمْ فَأُولَٰئِكَ هُمُ الظَّالِمُونَ ”اللہ تو منع کرتا ہے تم کو ان سے جو لڑے تم سے دین پر اور نکالے تم کو تمہارے گھروں سے اور میل باندھا تمہارے نکالنے پر کہ ان سے دوستی کرو اور جو کوئی ان سے دوستی کرے سو وہ لوگ وہی ہیں گناہ گار“۔ دیکھو رفتہ رفتہ دائرہ محبت سے ہر ایک کو خارج کر دیا۔ یہ انسانی خیالات ہیں جو اس کی طبیعت کے عین موافق ہیں۔ ہر قسم کی لڑائی، دشمنی اور جدائی جو آدم سے آج تک دنیا میں وارد ہوئی ایسے ہی خیالوں اور ارادوں کا نتیجہ ہے۔ اپنی اپنی قوم کے لوگوں کے ساتھ تو اکثر رفاقت رہی ہے۔ اس حب مقید کے برخلاف دیکھو۔

بائبل یہ فرماتی ہے کتاب احبار ۱۹:۱۸ ”تو انتقام نہ لینا اور نہ اپنی قوم کی نسل سے کینہ رکھنا بلکہ اپنے ہمسایہ سے اپنی مانند محبت کرنا۔ میں خُداوند ہوں“۔ انجیل متی ۲۲:۳۹، ۴۰ میں خُداوند نے پہلا اور بڑا حکم بیان کر کے فرمایا کہ دوسرا حکم اس کی مانند ہے کہ ”۔۔۔ اپنے پڑوسی سے اپنے برابر محبت رکھ۔ انہی دو حکموں پر تمام توریت اور انبیاء کے صحیفوں کا مدار ہے“۔ اور یہ معلوم کرنے کے لیے کہ پڑوسی کون ہے اس شخص کو یاد کرو جو ریحو کو جاتے ہوئے ڈاکوؤں سے زخمی ہوا (لوقا ۱۰:۲۹-۳۷) ، جو ہم مذہب کی قید کو خارج کرتا ہے اور بھی دیکھو رومیوں کا خط ۱۰:۸، ۱۳۔ پھر لکھا ہے ”بدی کے عوض کسی سے بدی نہ کرو۔۔۔ جہاں تک ہو سکے تم اپنی طرف سے سب آدمیوں کے ساتھ میل ملاپ رکھو۔ اے عزیزو! اپنا انتقام نہ لو بلکہ غضب کو موقع دو کیونکہ یہ لکھا ہے کہ خُداوند فرماتا ہے انتقام لینا میرا کام ہے۔ بدلہ میں ہی دُوں گا۔ بلکہ اگر تیرا دشمن بھوکا ہو تو اُس کو کھانا کھلا۔ اگر پیاسا ہو تو اُسے پانی پلا کیونکہ ایسا کرنے سے تُو اُس کے سر پر آگ کے انگاروں کا ڈھیر لگائے گا۔ بدی سے مغلوب نہ ہو بلکہ نیکی کے ذریعہ سے بدی پر غالب آؤ“ (رومیوں ۱۲:۱۷-۲۱)۔ ”لیکن میں تم سے یہ کہتا ہوں کہ اپنے دشمنوں سے محبت رکھو اور اپنے ستانے والوں کے لئے دُعا کرو۔ تاکہ تم اپنے باپ کے جو آسمان پر ہے بیٹے ٹھہرو کیونکہ وہ اپنے سُورج کو بدوں اور نیکیوں دونوں پر چمکاتا ہے اور راستبازوں اور ناراستوں دونوں پر مینہ برساتا ہے۔ کیونکہ اگر تم اپنے محبت رکھنے والوں ہی سے محبت رکھو تو تمہارے لئے کیا اجر ہے؟ کیا محصول لینے والے بھی ایسا نہیں کرتے؟“ (متی ۵:۴۳-۴۶)۔ یہ سب باتیں ان امور کو جو محبت باہمی کے مزاحم ہیں دور و دفع کرتی ہیں۔ لاریب باہمی محبت اسی کو کہتے ہیں۔ اے حافظ صاحب! اگر کبھی حالت انصاف اور عدم تعصب کا تجربہ کیا ہو تو آیات قرآنی مذکورہ بالا کو اس تعلیم ربانی سے مقابلہ دے فرمائیے کہ قرآن میں یہ تعلیم نادر ہے یا نہیں۔ ذرا سوچو کہ جو محبت عناد و دشمنی کی گنجائش رکھتی ہے وہ کیسی محبت ٹھہرے گی۔ اس کے ساتھ دیکھو توضیح عدم ضرورت قرآن فصل ہفتم۔

فصل دوم

عدم ضرورت قرآن از روئے مقررری امور اخلاقیہ

احکام اخلاقیہ کا ذکر ہو چکا، اب مقررری احکام اخلاقیہ کا تذکرہ پیش ہے۔ ہر دو قسم امور اخلاقیہ میں ہم نے یہ فرق سمجھا ہے کہ اول تو اخلاقی خوبی کو بذاتہ شامل کرتے ہیں اور دوم میں ان کا اخلاقی ہونا مقرر کیے جانے پر موقوف ہے۔ بدون احکام اخلاقیہ کے احکام کے مقررری انسان کے حق میں مطلقاً مفید نہیں۔ مگر احکام مقررری کے بغیر احکام اخلاقیہ انسان کی اخلاقی طبیعت کی ترقی اور طہارت کے لیے مفید ہیں حتیٰ کہ اگر وہ نہ بھی ہوں تو بھی یہ تحصیل مدعا کے لیے کفایت کرتے ہیں۔

مقررری امور اخلاقیہ قرآنی	مقررری امور اخلاقیہ بائبل ربانی		
نماز			
اور کھڑی کرو نماز خیر دار رہو نمازوں سے اور بیچ والی نماز سے۔	سورہ بقرہ آیت ۴۳	آؤ ہم جھکیں اور سجدہ کریں! اور اپنے خالق خُداوند کے حضور گھٹنے ٹیکیں۔	زبور ۹۵:۶
پھر جب نماز کر چکو تو یاد کرو اللہ کو کھڑے اور بیٹھے اور پڑے۔	سورہ بقرہ آیت ۲۳۸	اُنہوں نے تجھ سے فریاد کی اور رہائی پائی۔ اُنہوں نے تجھ پر توکل کیا اور شرمندہ نہ ہوئے۔	زبور ۲۲:۵
پھر جب خاطر جمع سے ہو تو درست کرو نماز۔ یہ نماز ہے مسلمانوں پر وقت بندھا حکم۔	سورہ نسا آیت ۱۶	اے خُداوند حق کو اُن۔ میری فریاد پر توجہ کر۔ میری دُعا پر جو بے ریا لبوں سے نکلتی ہے کان لگا۔ (زبور کی کتاب نماز کے حکم اور نمازی باتوں سے پڑھے)	زبور ۱:۱
منافق جو ہیں دغا بازی کرتے ہیں اللہ سے اور وہی ان کو دغا دے گا۔ اور جب کھڑے ہوں نماز کو تو کھڑے ہو جی ہارے دکھانے کو لوگوں کے اور یاد نہ کریں اللہ کو مگر کم۔	سورہ نسا آیت ۱۴۱	اور جب تم دُعا کرو تو ریاکاروں کی مانند نہ بنو۔۔۔ بلکہ جب تُو دُعا کرے تو اپنی کوٹھری میں جا اور دروازہ بند کر کے اپنے باپ سے جو پوشیدگی میں ہے دعا کر۔ اس صورت میں تیرا باپ جو پوشیدگی میں دیکھتا ہے تجھے بدلہ دے گا۔	متی ۶:۵-۶
احکام مدعا کے بائبل مقدس میں تو دیئے گئے ہیں لیکن مطلب کے لئے یہی کافی ہیں			

اس مقابلہ سے ظاہر ہے کہ نماز کے لئے بائبل میں صریح حکم موجود تھا تو قرآن کی کیا ضرورت تھی۔ کیا کچھ بڑھ کر بیان کیا یا کچھ نئی بات سنائی۔ اگر کچھ نئی معلوم ہو تو ہم اس کی بھی عدم ضرورت دکھائے دیتے ہیں اور یاد رہے کہ وہ نئی باتیں جو قرآن میں نماز کے متعلق ٹھہرائی ہیں ایسی ہیں کہ دلی نماز کو ان سے کچھ تقویت نہیں پہنچتی۔ ویسی اور ان سے بڑھ کر محمد صاحب سے پیشتر رائج تھیں اور ان کے زمانہ میں بھی تھیں۔

۱۔ رخ نماز

یہی بیت المقدس محمد صاحب کا کئی مہینوں تک قبلہ رہا اور پیر و اہل کو اسی طرف منہ کرنے کا حکم دیا اور جب اس سے فائدہ نہ ہوا تو مسجد الحرام کی طرف منہ پھیرنے کی نسبت سوال و جواب سنائے۔

چنانچہ سورہ بقرہ کے رکوع ۱۷ میں مرقوم ہے کہ ”اب کہیں گے بیوقوف لوگ کا ہے پر پھر گئے مسلمان اپنے قبلہ سے جس پر تھے“۔ اس کے جواب میں نئے قبلہ کی طرف منہ پھیرنے کی یہ وجہ بتائی ہے ”اور وہ قبلہ جو ہم نے ٹھہرایا جس پر تو تھا نہیں۔ مگر اسی واسطے کہ معلوم کریں کون تابع ہے رسول کا اور کون پھر جائے لٹے پاؤں“۔ بعدہ جس قبلہ کی طرف آپ راضی تھے اسی طرف منہ پھیرنے کا حکم آگیا۔ ہماری دانست میں یہ رضا بالجبر تھی۔ جب ادھر سے مطلب براری نہ ہوئی تو قدیم بت پرستوں کے قبلہ کی طرف منہ کرنا سعادت سمجھا اور یہ حکم آیا ”اب پھیر اپنا منہ مسجد الحرام کی طرف اور جس جگہ تم ہو اور پھیرو منہ اسی کی طرف“۔ رکوع ۱۸ میں اس حکم کی تکرار آئی ہے۔

یہود ہمیشہ بیت المقدس کی طرف منہ کر کے نماز پڑھتے تھے۔ جس وقت سے سلیمان نے ہیکل کی تقدیس کی اس وقت سے یہی ان کا قبلہ رہا (۱۔ سلاطین ۲۲:۸-۳۰)۔ دانی ایل ۶:۱۰ سے معلوم ہوتا ہے کہ دانی ایل اپنی کوٹھری کا دریچہ جو یروشلیم کی طرف تھا کھول کر خدا کے حضور دعا اور شکر گزاری کرتا رہا۔

پس اس طرف تو آگے ہی لوگ منہ پھیرتے تھے محمد صاحب کے کہنے کی کچھ حاجت نہ تھی اور جب اس کو چھوڑ نمازی منہ کو بت پرستوں کے قبلہ کی طرف پھیرا تو یہ پہلے بھی وہی رہا تھا آسمانی حکم کی کیا ضرورت تھی۔ کیا کتب الہامیہ سابقہ کے مقلدوں کو بت پرستوں کے رخ نماز سکھانے کی ضرورت تھی۔ کیا صرف اتنی بات کے واسطے وحی نازل ہوئی؟ ارے یارو روح نماز کی ہدایت کے لیے تو پیشتر ہی ایک نہیں دو ہادی موجود تھے۔ ان سے سیکھ کر انہیں کو سکھانا یہ کیسی ضرورت ہے اور پھر یہ دوہی نہیں ایک الہامی ہادی بھی موجود تھا جس کا پہلے ذکر ہوا۔ پس ان باتوں کے اظہار کے لئے قرآن کی مطلق ضرورت نہ تھی۔

۲۔ طہارت نماز یعنی وضو

سورہ مائدہ آیت ۷ رکوع ۲ ”اے ایمان والو جب تم آٹھ نماز کو تو دھو لو اپنے منہ اور ہاتھو کہنیوں تک اور مل لو اپنے سر کو اور پاؤں ٹخنوں تک اور اگر تم کو جنابت ہو تو خوب طرح پاک ہو اور اگر تم بیمار ہو یا سفر میں یا ایک شخص تم میں سے آیا ہے جائے ضرور سے یا لگے ہو عورتوں سے پھیر نہ پاؤ پانی تو قصد کرو زمین پاک کا اور مل لو اپنے منہ اور ہاتھ وہاں سے۔ (اس کے موافق دیکھو سورہ نسا رکوع

انجیل مقدس سے اور یہود کی کتب احادیث سے ظاہر ہے کہ بدنی طہارت کی وہ قوم بڑی شائق تھی۔ حتیٰ کہ مسیح نے انہیں اس امر میں ملامت بھی کی کہ تم انسانی احکام سے شریعت کو ٹالتے ہو اور ایسا بہت کچھ کرتے ہو۔ اس سے مصرح ہے کہ یہ باتیں یہودیوں میں ان کی بناوٹ تھی۔ جب یہ حال ہے تو کیا ضرور تھا کہ انسانی بناوٹ وحی کے منہ میں ڈالی جائے۔

جب خیال گزرتا ہے کہ ان باتوں میں یہودی محمد صاحب کے ہادی تھے تو قرآن کی مطلق ضرورت نہیں معلوم ہوتی اور خاکی وضو کی نسبت نہ صرف یہود کے بلکہ فارسی آتش پرستوں کے بھی دین دار تھے۔ وقت ضرورت کے وہ بھی اسی طرح کیا کرتے تھے۔ خاک یاریت سے وضو کرتے یعنی پاک کرنے کا حکم گمارا¹ میں آیا ہے۔ (ڈیونخ) اور جنابت وغیرہ سے پاک ہونے کی بابت معلوم ہو کہ یہ نہ صرف اس وقت کے عربوں ہی کی رسم تھی بلکہ یہودیوں کو بھی ایسا ہی حکم تھا۔ دیکھو انتخاب تالمود و مولف بارکلی باب ۳ ”مرد اپنی جریان کی ناپاکی میں اور عورت اپنی ناپاکی میں غسل کرے“۔ جس حال کہ یہ رسوم پیشتر موجود تھیں تو قرآن کی کیا ضرورت تھی۔ کیا قرآن میں درج ہونے سے الہامی ہو گئیں، نہیں۔ اگلی بناوٹوں میں سے ایک بناوٹ ہے اور اس لئے فضول ہے۔

۳۔ اوقات نماز

یہود اس امر میں محمد صاحب کے پیش رو ہیں۔ چنانچہ انہیں سہ گانہ نماز کا حکم تھا اور وہ ایسا ہی کرتے تھے جیسا دانی ایل کی دعا سے ظاہر ہے باب ۶ آیت ۱۰ اور دیکھو زبور ۵۵:۱۷، اعمال ۱۵:۲ اور ۱۱:۳ اور ۱۰:۹ پس یہ وقت نماز کے پیشتر بھی تھے اور نہ صرف یہودیوں میں بلکہ مشرقی مسیحیوں میں بھی عموماً یہی وقت رائج تھے۔ محمد ﷺ کے مقرر کرنے کی کچھ حاجت نہ تھی۔ یہ کچھ نئی بات نہ تھی۔ انہیں مروجہ کو آپ بھی درج کر گئے۔	سورہ بنی اسرائیل آیت ۸۰ رکوع ۹ ”کھڑی رکھ نماز سورج ڈھلنے سے رات کے اندھیرے تک“۔ پھر سورہ ق رکوع ۲ آیت ۳۸، ۳۹ ”اور پاکی بول خوبیاں اپنے رب کی پہلے سورج نکلنے اور پہلے ڈوبنے سے اور کچھ رات میں بول اس کی پاکی اور پیچھے سجدہ کے۔“
---	---

اوقات نماز کا بیان یہودیوں کی تالمود میں بھی آیا ہے، دیکھو انتخاب تالمود باب ۳ مولف بارکلی ”فجر کی نماز دوپہر تک پڑھی جاسکتی ہے“۔ ربی یہوداہ کہتا ہے ”چوتھے گھنٹے تک سہ پہر کی دعاشام تک“۔ ربی یہوداہ کہتا ہے ”نصف سہ پہر تک۔ شام کی نماز کی قید نہیں ہے اور زائد دعائیں سارا دن مانگی جاسکتی ہیں“۔ ربی یہوداہ کہتا ہے ”ساتویں گھنٹے تک“۔ پس سن کے یا اوروں کی دیکھا دیکھی ان باتوں کو فرض ٹھہرا کر کیا کتب سابقہ کو برطرف کر گئے، ہر گز نہیں۔ اپنی تصنیف کی عدم ضرورت پر شہادت دے گئے۔ اس لئے بائبل کے ہوتے ہوئے ہم کیونکر قرآن کی سماعت کریں۔ اے ناظرین ذرا سوچو کون سی کسر تھی جو محمد صاحب نے پوری کی۔ اگر نہیں تو ان کی تقلید سے کیا حاصل ہے۔ اسی بائبل کی طرف کیوں نہ رجوع کریں جو ہر امر ضروری کا مخزن اور مخزج ہے۔

¹ Gemara

روزہ

اے ایمان والو حکم ہوا تم پر روزے کا جیسے حکم ہوا تھا تم سے اگلوں پر۔ شاید تم پر ہیضہ گار ہو جاؤ۔“ سورہ بقرہ رکوع ۲۳ آیات ۱۸۷، ۱۸۵ ”مہینہ رمضان کا جس میں نازل ہوا قرآن ہدایت واسطے لوگوں کے اور کھلی نشانیاں راہ کی اور فیصلہ۔ پھر جو کوئی پائے تم میں یہ مہینہ تو وہ روزہ رکھے اور جو کوئی بیمار ہو یا سفر میں تو گنئی چاہے اور دنوں سے۔“

حلال ہوا تم کو روزہ کی رات میں بے پردہ ہونا اپنی عورتوں سے وہ پوشاک ہیں تمہاری اور تم پوشاک ان کی۔ اللہ نے معلوم کیا کہ تم اپنی چوری کرتے تھے۔ سو معاف کیا تم کو اور درگزر کی تم سے۔ پھر اب ملوان سے اور چاہو جو لکھ دیا اللہ نے تم کو اور کھاؤ اور پیو جب تک صاف نظر آئے تم کو دھاری سفید جدی دھاری سیاہ سے فجر کی پھر پورا کر روزہ رات تک۔

”اور خداوند نے موسیٰ سے کہا۔ اسی ساتویں مہینے کی دسویں تاریخ کو کفارہ کا دن ہے۔ اُس روز تمہارا مقدس مجمع ہو اور تم اپنی جانوں کو دکھ دینا اور خداوند کے حضور آتشین قربانی گذراننا“ (احبار ۲۳:۲۷)۔ یہ یہودیوں کے لیے سالانہ روزہ تھا۔ مگر اور موقع پر بھی روزہ رکھتے تھے جیسا کئی مقاموں سے ظاہر ہے (یوئیل نبی کی کتاب ۱:۱۴)۔ یہ روزے اس حالت میں رکھے جاتے تھے جب کوئی بڑا سبب اس کا متقاضی ہوتا تھا۔

”اور جب تم روزہ رکھو تو ریاکاروں کہ طرح اپنی صورت ادا نہ بناؤ کیونکہ وہ اپنا منہ لگاڑتے ہیں تاکہ لوگ اُن کو روزہ دار جانیں۔ میں تم سے سچ کہتا ہوں کہ وہ اپنا اجر پاچکے۔ بلکہ جب تو روزہ رکھے تو اپنے سر میں تیل ڈال اور منہ دھو۔ تاکہ آدمی نہیں بلکہ تیرا باپ جو پوشیدگی میں ہے تجھے روزہ دار جانے۔ اس صورت میں تیرا باپ جو پوشیدگی میں دیکھتا ہے تجھے بدلہ دے گا“ (متی ۶:۱۶-۱۸)۔

جواب۔ ان آیات سے ظاہر ہوتا ہے کہ یہودی اور مسیحی جانتے تھے کہ روزہ کیا چیز ہے اور محمد صاحب نے کوئی نیا عقیدہ حل نہ کیا اور نہ پہلی کمی کو پورا کیا۔ اس لئے اظہار روزہ کے لئے بھی قرآن کی عدم ضرورت اظہر ہے اور اس آیت میں محمد صاحب خود بھی اگلوں کا حوالہ دیتے ہیں۔ پس آپ کے ہی منہ سے عدم ضرورت لپکتی ہے۔ چند باتیں اس روزہ کے بھی متعلق ہیں جو اغلباً نئی معلوم ہوں۔ مگر ہمیں تو کوئی نئی نہیں معلوم ہو تیں جیسے کھانے پینے سے اور عورتوں سے پرہیز۔ چنانچہ سیل صاحب دیباچہ قرآن انگریزی کی فصل ۴ میں لکھتے ہیں کہ:

”روزے کی نسبت بھی محمد صاحب نے یہودی کی پیروی کی ہے۔ یہودی روزوں میں نہ صرف کھانے پینے سے پرہیز کرتے بلکہ عورتوں سے اور چکنا لگانے سے بھی۔ دن نکلنے سے سورج غروب ہونے تک اور رات کو جو چاہتے کھاتے تھے۔“

یہ بیان صاحب موصوف گمار (شرح مشناہ) سے نقل کرتے ہیں۔ اس کے موافق مشناہ میں بھی پایا جاتا ہے یعنی کام کرنے، نہانے، چکنا لگانے، جوتی پہننے، چارپائی پر سونے، منگنی اور شادی کرنے سے روزوں میں ممانعت ہے۔ دیکھو انتخاب طالمود کتاب ۸ باب اوغیرہ مولف ڈاکٹر بارکلی¹۔

¹ Talmud By Dr Joseph Barclay

خیرات یا صدقہ

قرآن مجید	بائبل مقدس	
<p>اگر کھلی دو خیرات تو کیا اچھی بات اور اگر چھپاؤ اور فقیروں کو پہنچاؤ تو تم کو بہتر ہے۔ اور اتارنا ہے کچھ گناہ تمہارے۔</p>	<p>سورہ بقرہ رکوع ۳۷ آیت ۲۷</p>	<p>ممتی ۱:۶-۳</p> <p>خبردار اپنے راستبازی کے کام آدمیوں کے سامنے دکھانے کے لئے نہ کرو۔ نہیں تو تمہارے باپ کے پاس جو آسمان پر ہے تمہارے لئے کچھ اجر نہیں ہے۔ پس جب تو خیرات کرے تو اپنے آگے نرسنگانہ بجو اچیسار یا کار عبادتخانوں اور کوچوں میں کرتے ہیں تاکہ لوگ ان کی بڑائی کریں۔ میں تم سے سچ کہتا ہوں کہ وہ اپنا اجر پاچکے۔ بلکہ جب تو خیرات کرے تو جو تیرا دہنا ہاتھ کرتا ہے اُسے تیرا بایاں ہاتھ نہ جانے۔ تاکہ تیری خیرات پوشیدہ رہے۔ اس صورت میں تیرا باپ جو پوشیدگی میں دیکھتا ہے تجھے بدلہ دے گا۔</p>
<p>اور دے مال اس کی محبت پر ناتے والوں کو اور یتیموں کو اور محتاجوں کو اور راہ کے مسافر کو اور مانگنے والوں کو اور گردنیں چھڑانے کو۔</p>	<p>سورہ بقرہ رکوع ۲۲ آیت ۱۷</p>	<p>رومیوں ۸:۱۲</p> <p>”--- خیرات بانٹنے والا سخاوت سے بانٹے۔۔۔“</p>
<p>کون ہے ایسا کہ قرض دے اللہ کو اچھی طرح قرض پھر وہ اس کو دونا کر دے اس کے واسطے اور اس کو ملے نیک عزت کا۔ تحقیق جو لوگ خیرات کرنے والے ہیں مرد اور عورت اور قرض دیتے ہیں اللہ کو اچھی طرح قرض دونی ملتی ہے ان کو اور ان کو نیک ہے عزت کا۔</p>	<p>سورہ حدید رکوع ۲ آیت ۱۷، ۱۱</p>	<p>۲- کرنٹیوں ۷:۹</p> <p>جس قدر ہر ایک نے اپنے دل میں ٹھہرایا ہے اسی قدر دے۔ نہ دریغ کر کے اور نہ لاچاری سے کیونکہ خدا خوشی سے دینے والے کو عزیز رکھتا ہے۔</p>
<p>ان کے موافق دیکھو سورہ نسا رکوع ۱۸، ماندہ رکوع</p>		<p>امثال ۹:۲۲</p> <p>جونیک نظر ہے برکت پائے گا کیونکہ وہ اپنی روٹی میں سے مسکینوں کو دیتا ہے۔</p>

۱۳، اعراف رکوع ۱۵ اور فرقان رکوع ۶۔ ان مقامات میں مثل مذکورہ کے تفصیل نہیں ہے۔		تب لاوی جس کا تیرے ساتھ کوئی حصہ یا میراث نہیں اور پردیسی اور یتیم اور بیوہ عورتیں جو تیرے پھاٹکوں کے اندر ہوں آئیں اور کھا کر سیر ہوں تاکہ خداوند تیرا خدا تیرے سب کاموں میں جن کو تو ہاتھ لگائے تجھ کو برکت بخشے۔	استثنا ۱۴:۲۹
		اور چونکہ ملک میں کنگال سدا پائے جائیں گے اس لئے میں تجھ کو حکم کرتا ہوں کہ تو اپنے ملک میں اپنے بھائی یعنی کنگالوں اور محتاجوں کے لئے اپنی مٹھی کھلی رکھنا۔ (صرف آیت ۱۱ کا اقتباس کیا جاتا ہے)	استثنا ۱۵:۷-۱۱

پس اس تاکید اور تفصیل ربانی کی موجودگی میں تکرار فضول قرآنی کی کیا گنجائش، کیا حاجت اور کیا ضرورت تھی۔

حلال اور حرام	
شراب اور شرابی ہونا	
سورہ مائدہ رکوع ۱۲ آیت ۹۲ ”اے ایمان والو یہ جو شراب اور جو اور بت اور پانسے گندے کام ہیں شیطان کے سوان سے بچتے رہو شاید تمہارا بھلا ہو۔ سورہ بقرہ رکوع ۲۷ آیت ۲۱۸ ”تجھے پوچھتے ہیں حکم شراب کا اور جوئے کا تو کہہ ان میں بڑا گناہ ہے اور فائدے بھی ہیں لوگوں کو اور ان کا گناہ فائدے سے بڑا ہے اور میووں سے کھجور کے اور انگور کے بناتے ہو اس سے نشہ اور روزی خاصی اس کا پتا ہے ان لوگوں کو جو بوجھتے ہیں۔	”تو شرابیوں میں شامل نہ ہو اور نہ حریص کبابیوں میں کیونکہ شرابی اور کھاؤ کنگال ہو جائیں گے اور نیند ان کو چھڑے پہنائے گی“ (امثال ۲۳:۲۰، ۲۱)۔ ”کون افسوس کرتا ہے؟ کون غمزدہ ہے؟ کون جھگڑاؤ ہے؟ کون شاکی ہے؟ کون بے سبب گھائل ہے؟ اور کس کی آنکھوں میں سُرنخی ہے؟ وہی جو دیر تک نئے نوشی کرتے ہیں۔ وہی جو ملائی ہوئی نئے کی تلاش میں رہتے ہیں“ (امثال ۲۹، ۳۰)۔ ”ان پر افسوس جو صبح سویرے اٹھتے ہیں تاکہ نشہ بازی کے درپے ہوں اور جو رات کو جاگتے ہیں جب تک شراب ان کو بھڑکانہ دے! اور ان کے جشن کی محفلوں میں بریٹ اور ستار اور دف اور
احکام قرآنی میں لفظ شاید کا کیا زور اور اگر کچھ ہے تو یہ ہے کہ اجر کو مشتبہ ٹھہراتا ہے۔	بین اور شراب ہیں لیکن وہ خداوند کے کام کو نہیں سوچتے اور اُس کے ہاتھوں کی کاریگری پر غور نہیں کرتے“ (یسعیاہ ۱۱:۵، ۱۲)۔ ”اور شراب میں متوالے نہ بنو کیونکہ اس سے بد چلنی واقع ہوتی ہے بلکہ رُوح سے معمور ہوتے جاؤ“ (افسیوں کا خط ۵:۱۸) اور بہت مقامات میں یہی مضمون ہے۔

ختمیروغیرہ اور مردار

سورہ نحل رکوع ۱۵ آیت ۱۱۶ ”یہی حرام کیا ہے تم پر مردہ اور لہو اور سور کا گوشت اور جس پر نام پکارا اللہ کے سوا کسی کا“۔ آیت ۱۱۹ ”اور جو لوگ یہودی ہیں ان پر حرام کیا تھا جو تجھ کو سنا چکے تھے“۔ سورہ انعام رکوع ۱۸ آیت ۱۴۵، ۱۴۶ ”تو کہہ میں نہیں پاتا جس حکم میں کہ مجھ کو پہنچا کوئی چیز حرام کھانے والے کو جو اس کو کھائے۔ مگر یہ کہ مردہ ہو یا لہو چھینک دینے کا۔ یا گوشت سور کا کہ وہ ناپاک ہے۔ یا گناہ کی چیز جس پر پکارا اللہ کے سوائے کسی کا نام اور یہود پر ہم نے حرام کیا تھا ہر ناخن والا اور گائے بکری میں سے حرام کی ان کی چربی مگر جو لگی ہو پیٹھ پر یا آنت میں یا ملی ہو ہڈی کے ساتھ۔ یہ ہم نے سزا دی تھی ان شرارت پر اور ہم سچ کہتے ہیں۔

واضح ہو کہ پیٹھ اور آنت اور ہڈی پر کی چربی کو حلال بیان کرنے میں محمد صاحب نے غلطی کی ہے۔ کیونکہ احبار ۷: ۲۳ میں چربی کا کھانا منع ہے۔ ”بنی اسرائیل سے کہہ کہ تم لوگ نہ تو بیل کی نہ بھیڑ کی اور نہ بکری کی کچھ چربی نہ کھانا“ اور پھر یہ امر یہود کی شرارت کے لیے کوئی سزا نہ تھی جیسا محمد صاحب لکھتے ہیں۔ لیکن اس کا سبب یہ تھا کہ سب چربی خداوند کے لیے ہے (احبار ۳: ۹-۱۱، ۱۷)۔

”یہ تمہاری سب سکوئت گا ہوں میں نسل در نسل ایک دائمی قانون رہے گا کہ تم چربی یا خون مطلق نہ کھاؤ“ (احبار ۳: ۱۲، ۱۷) (اس جگہ صرف آیت ۱۷ کا حوالہ درج ہوا ہے)۔ ”اور سور کو کیونکہ اُس کے پاؤں الگ اور چرے ہوئے ہیں پر وہ جگالی نہیں کرتا۔ وہ بھی تمہارے لئے ناپاک ہے“ (احبار ۱۱: ۷)۔ ”اسی لئے میں نے بنی اسرائیل سے کہا ہے کہ تم میں سے کوئی شخص خون کبھی نہ کھائے اور نہ کوئی پردیسی جو تم میں بُو دباش کرتا ہو کبھی خون کو کھائے“ (احبار ۱۰: ۱۷، ۱۲) (یہاں پر فقط آیت کا حوالہ ہے)۔ اس کے موافق دیکھو استثنا باب ۱۲ اگل اور ذبح کرنے کی نسبت آیات ۱۵، ۲۱ میں یوں مرقوم ہے ”پر گوشت کو تو اپنے سب پھانگوں کے اندر اپنے دل کی رغبت اور خداوند اپنے خُدا کی دی ہوئی برکت کے موافق ذبح کر کے کھاسکے گا۔ پاک اور ناپاک دونوں طرح کے آدمی اُسے کھاسکیں گے جیسے چکارے اور ہرن کو کھاتے ہیں“ (آیت ۱۵)۔ ”اور اگر وہ جگہ جسے خداوند تیرے خُدا نے اپنے نام کو وہاں قائم کرنے کے لئے چنا ہو تیرے مکان سے بہت دُور ہو تو اپنے گائے بیل اور بھیڑ بکری میں سے جن کو خداوند نے تجھ کو دیا ہے کسی کو ذبح کر لینا اور جیسا میں نے تجھ کو حکم دیا ہے تو اُس کے گوشت کو اپنے دل کی رغبت کے مطابق اپنے پھانگوں کے اندر کھانا“ (آیت ۲۱) اور مردار کی نسبت دیکھو احبار ۱۷: ۱۵ اور استثنا ۱۴: ۲۱۔

اب لازم ہے کہ ناظرین کو یاد دلایا جائے کہ تورات میں ان امور مقررہ کی نسبت کچھ نہ کچھ سبب روا اور ناروا ہونے کا بیان کیا گیا ہے۔ (الا مگر۔ لیکن) محمد صاحب نے نہیں معلوم کس سبب یہ باتیں درج کیں۔ غالباً یہودیوں کی دیکھا دیکھی آپ نے یوں ہی فرمادیں۔ خواہ کسی سبب سے کیں مگر ان کی عدم ضرورت میں ذرا بھی کلام نہیں ہے۔ کیونکہ محمد صاحب مثل یہود کے تورات کی ان باتوں کی نسبت غلط فہمی اور دھوکے میں پڑے جو بطور نبوت کے بیان ہوئی ہیں اور نیز وہ جو بلحاظ حفاظت قومیت (قوم یہود) کے مسطور ہوئیں۔ پیش گوئی خواہ کسی صورت سے کہی جائے اپنے وقوع تک زور رکھتی ہے اور تشخیص حلال و حرام کی اور دیگر انقیدی امور بنی اسرائیل کے دائرہ قومیت کے اندر ہی اثر رکھتی ہیں۔ غرض کہ دونوں قسم کی باتوں سے ایک مال (نتیجہ۔ انجام) مد نظر تھا اور جب وہ حاصل ہو گیا تو وہ باتیں اپنی ترویج مزید کی آپ ہی مانع ہوتی ہیں۔

پس اولاً واضح ہو کہ رسوم قربانی مندرجہ توریت ایک قربانی اعظم کی عملی نبوت تھیں۔ ان کی حد تام وہیں تک تھی اور اسی لئے ان کی نسبت پاک اور ناپاک جانوروں کی تشخیص آئی ہے اور بعدہ کسی جانور کی قربانی اور اس کے لوازمات پر عدم ضرورت کا زور ہے، نہ کہ وحی کا۔ ثانیاً۔ توریت کے احکام رسمی غیر اقوام میں مشہور کرنے کا حکم کسی کتاب عہد عتیق میں نہیں آیا اور نہ یہودیوں نے اس امر میں کوشش ہی کی۔ اگر آپ ہی آپ کوئی سیکھ لے تو اس سے ان کی ترویج عمیم کی ضرورت عائد نہ ہوگی۔ ثالثاً۔ یہ احکام بنی اسرائیل کی قومیت کی حفاظت اور صرف انہیں کے عمل کے لیے مقرر ہوئے۔ چنانچہ خود توریت ہی سے مصرح ہے کتاب استثنا ۱۴:۱-۲۹ ”تُم خُداوند اپنے خُدا کے فرزند ہو۔ تُم مُردوں کے سبب سے اپنے آپ کو زخمی نہ کرنا اور نہ اپنے ابرو کے بال مُنڈوانا۔ کیونکہ تُو خُداوند اپنے خُدا کی مُقدّس قوم ہے اور خُداوند نے تجھ کو رُوی زبیں کی اور سب قوموں میں سے چُن لیا ہے تاکہ تُو اُس کی خاص قوم ٹھہرے۔ تُو کسی گھنونی چیز کو مت کھانا“، الخ۔ پھر باب ۲۶ کے آخر تک متفرق حقوق اور احکام کا ذکر کر کے اسی باب کی آیت ۱۶ سے آخر تک یوں فرماتا ہے ”خُداوند تیرا خُدا آج تجھ کو اِن آئین اور احکام کے ماننے کا حکم دیتا ہے۔ سو تُو اپنے سارے دِل اور ساری جان سے اِن کو ماننا اور اِن پر عمل کرنا۔ تُو نے آج کے دِن اقرار کیا ہے کہ خُداوند تیرا خُدا ہے اور تُو اُس کی راہوں پر چلے گا اور اُس کے آئین اور فرمان اور احکام کو مانیں گے اور اُس کی بات سُنے گا۔ اور خُداوند نے بھی آج کے دِن تجھ کو جیسا اُس نے وعدہ کیا تھا اپنی خاص قوم قرار دیا ہے تاکہ تُو اُس کے سب حکموں کو مانے۔ اور وہ سب قوموں سے جن کو اُس نے پیدا کیا ہے تعریف اور نام اور عزت میں تجھ کو ممتاز کرے اور تُو اُس کے کہنے کے مطابق خُداوند اپنے خُدا کی مُقدّس قوم بن جائے۔“ پھر ۶:۷-۱۱ میں یوں مر قوم ہے ”کیونکہ تُو خُداوند اپنے خُدا کے لئے ایک مُقدّس قوم ہے۔ خُداوند تیرے خُدا نے تجھ کو رُوی زبیں کی اور سب قوموں میں سے چُن لیا ہے تاکہ اُس کی خاص اُمت ٹھہرے۔۔۔ اس لئے جو فرمان اور آئین اور احکام میں آج کے دِن تجھ کو بتاتا ہوں تُو اُن کو ماننا اور اُن پر عمل کرنا“۔ ان سے اور اسی قسم کے اور مقامات سے بخوبی روشن ہے کہ رسمی احکام کے ذریعہ سے بنی اسرائیل کا ایک علیحدہ اور خاص قوم رہنا متصور ہو۔ راجعاً ان احکام مقرر کی کو دائمی قرار دینے یا ان کے دوام کو قیام دینے کی ضرورت نہیں ہے۔ کیونکہ وہ لفظ جس کے معنی ابدی کئے گئے ہیں عبرانی میں کئی ایک معنی ادا کرتا ہے اور متفرق معنوں میں سے ایک یہ ہے کہ کسی قوم کے زمانہ قیام پر بولا جاتا ہے۔ پس جب ان احکام کی نسبت لفظ ابدی کا استعمال ہوتا ہے تو صرف ان کے زمانہ قیام سے مراد ہے۔ خامساً۔ ان باتوں کی توارنجی حقیقتیں تقویت کرتی ہیں۔ چنانچہ خُداوند مسیح کے شہود پر وہ انتظام سابق اپنی میعاد معینہ پر پہنچ گیا اور مطلب مقصودہ حاصل ہوا۔ وہ ہیکل اور اس کے تعقبات ختم ہوئے۔ توریت کے مقاصد مسیح میں پورے ہوئے۔ ان کے قیام کا زمانہ اسی عظیم الشان خُدا کے مجسم تک تھا۔ اس لئے مسیح کے بعد ان کے رواج دینے کا خیال کرنا بھی غلط فہمی اور ترغیب ترویج عدم ضرورت میں داخل ہے۔ جب خُدا تعالیٰ کوئی انتظام خواہ الہام کے ذریعہ اور خواہ نیچر کے ذریعہ کسی خاص امر کی تحصیل کے لئے مقرر کرتا ہے تو بروقت تحصیل مطلب کے وہ انتظام ختم ہو جاتا اور اس کا زور موثر نہیں رہنے پاتا۔ امور مقررہ مذکورہ صدر کا یہی حال ہے۔ اس لئے ان کی رو سے جو کہ اپنا کام دے چلے تھے قرآن کی عدم ضرورت پر ہم لاریب فیہ کہتے ہیں۔ خُداوند فضل کرے۔

فصل سوم

عدم ضرورت قرآن از روئے طریق الحیات

اگر مضامین بائبل کا اختصار کر کے صرف ایک مدعا بیان کیا جائے تو بقایا حیات ابدی کو ایک مال مقصودہ پائیں گے۔ چنانچہ بائبل اس کا خود ہی اظہار کرتی ہے۔ ”کیونکہ خُدا نے دُنیا سے اسی محبت رکھی کہ اُس نے اپنا اکلوتا بیٹا بخش دیا تاکہ جو کوئی اُس پر ایمان لائے ہلاک نہ ہو بلکہ ہمیشہ کی زندگی پائے“ (یوحنا ۳: ۱۶) اور یہی وعدہ ہے جو اس نے ہم سے کیا یعنی ہمیشہ کی زندگی کا (۱- یوحنا ۲: ۲۵)۔ ”۔۔۔ تاکہ وہ ان سب کو جنہیں تو نے اسے بخشا ہے ہمیشہ کی زندگی دے“ (انجیل یوحنا ۱: ۲)۔ جاننا چاہیے کہ از روئے بائبل حیات ابدی محض ہستی ہی نہیں بلکہ ان تعلقات ضروری کو شامل کرتی ہے جن سے وہ آراستہ ہو۔ انسان کے لئے ایک ضروری اور بہترین ہستی ٹھہرتی ہے۔ پس اس حال میں نجات کیا ہے؟ یہ کہ ان چیزوں سے جو حیات ابدی کی مانع اور مزاحم ہیں یعنی جسمانی اور روحانی آلودگی اور سختی سے رہائی پانا اور یوں روحانیت اور طہارت سے آراستہ ہونا مذکورہ کو حاصل کر سکتے ہیں۔ اس لئے جو طریق نجات کے بائبل اور قرآن میں مرقوم ہیں ان پر غور کرنا اور بایں جہت قرآن کی عدم ضرورت کا قائل ہونا روح فروشوں کے لئے عین سعادت ہے۔

طریق الحیات مندرجہ بائبل مقدس	طریق الحیات مندرجہ قرآن مجید
نجات خدا کے فضل سے ہے	
<p>”اے میری جان! خُداوند کو مبارک کہہ اور اُس کی کسی نعمت کو فراموش نہ کر۔ وہ تیری ساری بدکاری کو بخشا ہے۔ وہ تجھے تمام پیاریوں سے شفا دیتا ہے“ (زبور ۱۰۳: ۲، ۳)۔ ”اے اسرائیل! خُداوند پر اعتماد کر کیونکہ خُداوند کے ہاتھ میں شفقت ہے۔ اسی کے ہاتھ میں نیدیہ کی کثرت ہے اور وہی اسرائیل کا نیدیہ دیکر اُس کو ساری بدکاری سے چھڑائے گا“ (زبور ۱۳۰: ۷، ۸)۔ ”مگر خُدا نے اپنے رحم کی دولت سے اُس بڑی محبت کے سبب سے جو اُس نے ہم سے کی۔ جب قصوروں کے سبب سے مُردہ ہی تھے تو ہم کو مسیح کے ساتھ زندہ کیا۔ (نم کو فضل ہی سے نجات ملی ہے)“ (افسیوں ۵: ۲)۔ ”کیونکہ خُدا کا وہ فضل ظاہر ہوا ہے جو سب آدمیوں کی</p>	<p>”اور اگر نہ ہوتا میرے رب کا فضل تو میں بھی ہوتا ان میں جو پکڑے آئے“ (سورہ صفات رکوع ۲ آیت ۵۵)۔</p> <p>”اور کبھی نہ ہوتا فضل اللہ کا تم پر اور اس کی مہر۔ نہ سنوارتا تم میں ایک شخص کبھی (یعنی شیطان نہ سنوارتا) و لیکن اللہ سنوارتا ہے جس کو چاہے اور اللہ سب سنتا، جانتا ہے“ (سورہ نور رکوع ۳ آیت ۲۱)۔</p> <p>”شیطان وعدہ دیتا ہے تم کو تنگی کا اور حکم کرتا ہے بے حیائی کا اور اللہ وعدہ دیتا ہے تم کو اپنی بخشش کا اور فضل کا“ (سورہ بقرہ رکوع ۷ آیت ۲۶۸)۔</p> <p>”خاص کرتا ہے اپنی مہربانی جس پر چاہے اور اللہ کا فضل بڑا ہے“ (سورہ عمران رکوع ۸ آیت ۷۳)۔</p>

<p>”اور وہ ہے جو قبول کرتا ہے توبہ اپنے بندوں سے اور معاف کرتا ہے برائیاں، الخ“ (سورہ شعرا رکوع ۲ آیت ۲۴)۔</p>	<p>نجات کا باعث ہے“ (طس ۱۱:۲)۔ ”مگر جب ہمارے منجی خدا کی مہربانی اور انسان کے ساتھ اُس کی اُلُفت ظاہر ہوئی۔ تو اُس نے ہم کو نجات دی مگر راستبازی کے کاموں کے سبب سے نہیں جو ہم نے خود کئے بلکہ اپنی رحمت کے مطابق نئی پیدائش کے غُسل اور رُوخ اُلقدس کے ہمیں نیابنانے کے وسیلہ سے۔ جسے اُس نے ہمارے منجی یسوع مسیح کی معرفت ہم پر افراط سے نازل کیا۔ تاکہ ہم اُس کے فضل سے راستباز ٹھہر کر ہمیشہ کی زندگی کی اُمید کے مطابق وارث بنیں“ (طس ۳:۳-۷)۔</p>
--	--

عزیز ناظرین خیال رکھنا کہ عدم ضرورت قائم کرنا بجا ہے یا بے جا۔

نجات ایمان سے ہے

<p>”نیکی یہی نہیں کہ منہ کرو مشرق کی طرف یا مغرب کی طرف۔ لیکن نیکی وہ ہے جو کوئی ایمان لائے اللہ پر اور پچھلے دن پر اور فرشتوں پر اور کتاب پر اور نبیوں پر۔ وہی لوگ ہیں جو سچے ہوئے اور وہی بچاؤ میں آئے“ (سورہ بقرہ رکوع ۲۲ آیت ۱۷)۔</p> <p>”اور اللہ ثواب دے گا بھلا ماننے والوں کو“ (سورہ عمران رکوع ۱۵ آیت ۱۴۴)۔ آخری جملہ)۔</p> <p>”اور اگر کتاب والے ایمان لاتے اور ڈرتے تو ہم اتار دیتے ان کی برائیاں اور ان کو داخل کرتے نعمت کے باغوں میں۔ اور اگر وہ قائم رکھیں تو ریت اور انجیل کو اور جو اترا ان کو ان کے رب کی طرف سے تو کھائیں اپنے اوپر سے اور پاؤں سے“ (سورہ مائدہ رکوع ۹ آیت ۷۰)۔</p> <p>”اور جو کوئی یقین لائے اللہ پر اور کرے کام بھلا اتارے اس کی برائیاں اور داخل کرے اس کو باغوں میں وغیرہ یہی بڑی مراد ملتی“ (سورہ تغابن رکوع ۱ آیت ۹)۔</p>	<p>”میری جان کو خدا ہی کی آس ہے۔ میری نجات اسی سے ہے“ (زبور ۶۲:۱)۔ ”فی الحقیقت ٹیلوں اور پہاڑوں پر کے ہجوم سے کچھ اُمید رکھنا بے فائدہ ہے۔ یقیناً خداوند ہمارے خدا ہی میں اسرائیل کی نجات ہے“ (یرمیاہ ۳:۲۳)۔ ”اور ہمیشہ کی زندگی یہ ہے کہ وہ تجھ خدا ہی واحد اور برحق کو اور یسوع مسیح کو جسے تو نے بھیجا ہے جانیں“ (یوحنا ۱:۳)۔ ”کیونکہ تم کو ایمان کے وسیلہ سے فضل ہی سے نجات ملی ہے اور یہ تمہاری طرف سے نہیں۔ خدا کی بخشش ہے“ (افسیوں ۲:۸)۔ ”راستباز ایمان سے جیتا رہے گا“ (گلٹیوں ۳:۱۱)۔ آخری جملہ)۔ ”اور بغیر ایمان کے اُس کو پسند آنا ناممکن ہے۔ اس لئے کہ خدا کے پاس آنے والے کو ایمان لانا چاہئے کہ وہ موجود ہے اور اپنے طالبوں کو بدلہ دیتا ہے“ (عبرانیوں ۶:۱۱)۔</p> <p>”اور میرا راستباز بندہ ایمان سے جیتا رہے گا اور اگر وہ بٹے گا تو میرا دل اُس سے خوش نہ ہوگا“ (عبرانیوں ۱۰:۳۸)۔ ”جو بیٹے پر ایمان لاتا ہے ہمیشہ کی زندگی اُس کی ہے لیکن جو بیٹے کی نہیں مانتا زندگی کو نہ دیکھے گا بلکہ اُس پر خدا کا غضب رہتا ہے“ (یوحنا ۳:۳۶)۔</p>
--	---

انجیل تاکید ایمان سے پڑھے۔ جب یہ حال ہے تو اس میں اور کیا پڑ سکتا ہے، کچھ نہیں۔ اس لئے قرآن کی عدم ضرورت میں شک نہیں۔ اگر کسی کو یہ کہنے کا شوق کو دے کہ ایمان مسیحی کو خارج کر ایمان محمدی کو جس کا سورہ اعراف رکوع ۱۹ آیت ۱۵۸ میں ذکر آیا ہے قائم کرنے کی ضرورت تھی تو لازم ہے کہ اس ضرورت کی کیوں اور کس طرح کا جواب دیا جائے اور سوائے جنگ اور شہوت بازی وغیرہ کے کسی امر میں محمد صاحب کو خداوند یسوع مسیح سے افضل ثابت کیا جائے۔ اب تک کے مقابلہ سے محمد صاحب میں کمی بے شک ظاہر ہوتی رہی۔

نجات نیک کاموں سے ہے	نیک کام اچھے اور ضروری ہیں
<p>”اور جو یقین لائے اور عمل نیک کیے وہ لوگ ہیں جنت کے وہ اسی میں رہ پڑے“ (سورہ بقرہ رکوع ۹ آیت ۸۱)۔</p> <p>”اور جو یقین لائے اور کہیں بھلائیاں ہم بوجھ نہیں رکھتے کسی پر مگر اس کے مقدور کا وہ ہیں جنت کے لوگ اور اس میں رہ پڑے“ (سورہ اعراف رکوع ۵ آیت ۴۳)۔</p> <p>”مگر جس نے توبہ کی اور یقین لایا اور کیا کچھ کام نیک سوان کو بدل دے گا اللہ برائیوں کی جگہ بھلائیاں اور اللہ ہے بخشنے والا مہربان“ (سورہ فرقان رکوع ۶ آیت ۷۰)۔</p> <p>”اگر کھلی دو خیرات تو کیا اچھی بات اور اگر چھپاؤ اور فقیروں کو پہنچاؤ تم کو بہتر ہے اور اتار تا ہے کچھ گناہ تمہارے“ (سورہ بقرہ رکوع ۳۷ آیت ۲۷)۔</p> <p>”اور کھڑی کر نماز دونوں سرے دن کے اور کچھ ٹکڑوں میں رات کے البتہ نیکیاں دور کرتی ہیں برائیوں کو، الخ“ (سورہ ہود رکوع ۱۰ آیت ۱۱۵)۔</p> <p>قرآن کے نیک کاموں کا مفصل بیان اس سے پیشتر ہو چکا ہے۔</p>	<p>”اسی طرح تمہاری روشنی آدمیوں کے سامنے چمکے تاکہ وہ تمہارے نیک کاموں کو دیکھ کر تمہارے باپ کی جو آسمان پر ہے تعجب کریں“ (متی ۵:۱۶)۔ ”کیونکہ نیکو کار کو حاکموں سے خوف نہیں بلکہ بدکار کو ہے۔ پس اگر تو حاکم سے نڈر رہنا چاہتا ہے تو نیکی کر۔ اُس کی طرف سے تیری تعریف ہوگی“ (رومیوں ۱۳:۳)۔ ”اور خدا تم پر ہر طرح کا فضل کثرت سے کر سکتا ہے تاکہ تم کو ہمیشہ ہر چیز کافی طور پر ملا کرے اور ہر نیک کام کے لئے تمہارے پاس بہت کچھ موجود رہا کرے“ (۲۔ کرنتھیوں ۸:۹)۔ ”کیونکہ ہم اسی کی کاریگری ہیں اور مسیح یسوع میں اُن نیک اعمال کے واسطے مخلوق ہوئے جن کو خدا نے پہلے سے ہمارے کرنے کے لئے تیار کیا تھا“ (افسیوں ۲:۱۰)۔ ”اور نیکی کریں اور اچھے کاموں میں دو لٹمنہ بنیں اور سخاوت پر تیار اور امداد پر مستعد ہوں“ (۱۔ تیمتھیس ۶:۱۸)۔</p> <p>”تاکہ مرد خدا کا مل بنے اور ہر ایک نیک کام کے لئے بالکل تیار ہو جائے“ (۲۔ تیمتھیس ۳:۱۷)۔ ”یہ بات سچ ہے اور میں چاہتا ہوں کہ تو ان باتوں کا یقینی طور سے دعویٰ کرے تاکہ جنہوں نے خدا کا یقین کیا ہے وہ اچھے کاموں میں لگے رہنے کا خیال رکھیں۔ یہ باتیں بھلی اور آدمیوں کے واسطے فائدہ مند ہیں“ (طس ۳:۸)۔</p>

اب چونکہ محمد صاحب نے نیک کاموں میں وہ باتیں بھی داخل کیں ہیں جو توریت میں عارضی طور سے مقرر ہوئی تھیں۔ اس لئے ان کا دوبارہ حکم دینا یا طریق الحیات میں سے ایک طریق قرار دینا فضول ہے۔ پھر چونکہ حضرت نے صرف ابنیائے سابقین کے ڈھب پر نیک کاموں کی تاکید ہی کی اور یوں اپنی رسالت کے فضول ہونے پر گواہی دی بلکہ ان کاموں کو شرط نجات بتایا اور انسان کی ناقابلیت کا کچھ خیال نہ کیا، کوئی علاج نہ بتایا

جس سے ناقابلیت دور ہو کر طہارت دلی حاصل ہو اور علاج مشہودہ سے بھی آنکھ بچا کے وہ بھاری بوجھ پھر بے چارے لوگوں ہے کے سر پر دے مارا۔ اس لئے ایسے مناد کی مطلق ضرورت نہیں تھی۔ اس سے تو یوں ہی بھلے ہیں۔

مگر انجیل سے یہ بات ظاہر ہے کہ نجات ایمان سے ہے اور اس ایمان کی توفیق سے نیک کام کرنے کا مقدر حاصل ہوتا ہے اور یوں ایماندار نیک کام کر کے میلان بد اور گناہ کی آلودگی سے صاف ہوتا رہتا ہے اور پاکیزگی کو جو حیات ابدی کا مقدم اور ضروری اصول ہے حاصل کرتا ہے۔ دیکھو ططس ۲: ۱۴ ”جس نے اپنے آپ کو ہمارے واسطے دے دیا تاکہ فدیہ ہو کر ہمیں ہر طرح کی بے دینی سے چھڑالے اور پاک کر کے اپنی خاص ملکیت کے لئے ایک ایسی اُمت بنائے جو نیک کاموں میں سرگرم ہو۔“ پھر بائبل انسان میں نیک کاموں کی ناقابلیت اور عدم رغبت اور لاعلمی (اصلی نیک کاموں سے) انسان کے سامنے رکھتی اور فرماتی ہے کہ نیک کاموں سے نجات نہیں۔ اس نے ہم کو راستبازی کے کاموں سے نہیں جو ہم نے کئے بلکہ اپنی رحمت کے سبب نئے جنم اور غسل اور اس روح قدس کے سر نو بنانے کے سبب بچایا (ططس ۵: ۳ اور رومیوں باب ۳ دیکھنا چاہیے)۔ پھر اگر فضل سے ہے تو اعمال سے نہیں، نہیں تو فضل فضل نہ رہے گا اور اگر اعمال سے ہے تو فضل پھر کچھ نہیں، نہیں تو عمل عمل نہ رہے گا (رومیوں ۱: ۶)۔ ”تو بھی یہ جان کر کہ آدمی شریعت کے اعمال سے نہیں بلکہ صرف یسوع مسیح پر ایمان لانے سے راستباز ٹھہرتا ہے خود بھی مسیح یسوع پر ایمان لائے تاکہ ہم مسیح پر ایمان لانے سے راستباز ٹھہریں نہ کہ شریعت کے اعمال سے۔ کیونکہ شریعت کے اعمال سے کوئی بشر راستباز نہ ٹھہرے گا“ (گلتیوں ۲: ۱۶)۔ پس جس حال کہ بائبل مقدس میں کامل طریق نجات کے موضوع ہیں تو کسی ناقص طریق کی کیا ضرورت ہے۔

نجات جنگ کرنے سے ہے	نجات روحانی جنگ کرنے سے ہے
<p>”جو لوگ ایمان لائے اور جنہوں نے ہجرت کی اور لڑے اللہ کی راہ میں وہ امیدوار ہیں اللہ کی مہر کے اور اللہ بخشنے والا مہربان ہے“ (سورہ بقرہ رکوع ۲۷ آیت ۲۱)۔</p> <p>اس کے موافق دیکھو سورہ عمران رکوع ۱۹ آیت ۱۹۶۔</p>	<p>”کیونکہ ہم اگرچہ جسم میں زندگی گزارتے ہیں مگر جسم کے طور پر لڑتے نہیں۔ اس لئے کہ ہماری لڑائی کے ہتھیار جسمانی نہیں بلکہ خُدا کے نزدیک قلعوں کو ڈھا دینے کے قابل ہیں“ (۲ کرنتیوں ۴: ۱۰)۔</p> <p>”غرض خُداوند میں اور اُس کی قدرت کے زور میں مضبوط بنو۔ خُدا کے سب ہتھیار باندھ لو تاکہ تم ابلیس کے منصوبوں کے مقابلہ میں قائم رہ سکو۔ کیونکہ ہمیں خُون اور گوشت سے کشتی نہیں کرنا ہے بلکہ حکومت والوں اور اختیار والوں اور اس دُنیا کی تاریکی کے حاکموں اور شرارت کی اُن رُوحانی فوجوں سے جو آسمانی مقاموں میں ہیں۔ اِس واسطے تم خُدا کے سب ہتھیار باندھ لو تاکہ بُرے دن میں مقابلہ کر سکو اور سب کاموں کو انجام دیکر قائم رہ سکو۔ پس سچائی سے اپنی کمر کس کر اور راستبازی کا بکتر لگا کر۔ اور</p>

پاؤں میں صلح کی خوشخبری کی تیاری کے جوتے پہن کر۔ اور ان سب کے ساتھ ایمان کی سپر لگا کر قائم رہو۔ جس سے تم اس شریک کے سب جلتے ہوئے تیروں کو بجھا سکو۔ اور نجات کا خود اور روح کی تلوار جو خدا کا کلام ہے لے لو۔ اور ہر وقت اور ہر طرح سے روح میں دُعا اور مَنّت کرتے رہو اور اسی غرض سے جاگتے رہو کہ سب مُقَدّسوں کے واسطے بلا ناغہ دُعا کیا کرو“ (انسیدوں ۱۰:۶-۱۸)۔

معزز ناظرین بائبل کی اس بے نظیر تعلیم کے مقابل میں قرآن کی کچھ آب و تاب ہے۔ ذرا سوچو کون سا طریق خدا کے مناسب اور انسان کے شامل حال ہے اور کس طریق سے حیات ابدی کے لیے عمدہ اور پاکیزہ تیاری ہو سکتی ہے، بائبل ہی کے طریق الحیات سے۔ اس لئے قرآن از روئے طریق الحیات بھی فضول ٹھہرتا ہے۔

کفارہ۔ یہ مسئلہ نہایت ہی غور طلب ہے اس لیے کہ اسی پر مسیحیت کی بنا ہے۔ اس کو خارج کرنے سے مسیحیت کو فقط بلحاظ اعلیٰ تعلیم اخلاق کے غیر مذاہب سے افضل کہہ سکیں گے، مگر اس کی حقیقی فضیلت اسی طریق نجات میں ہے۔ اس میں شک نہیں کہ بائبل مقدس اخلاق میں اپنا نظیر نہیں رکھتی، مگر اس طریق نجات یعنی کفارہ شانی کا اظہار اس کی بے نظیری کی شان کا مقدم جزو ہے۔

جب دنیا کے دینی حالات معلوم کرتے ہیں تو کسی قوم کو کسی نہ کسی طریق کفارہ سے بے خبر نہیں پاتے۔ کفارہ کی یہ عمومیت دو باتوں میں سے ایک نہ ایک کو شامل کرتی ہے یعنی یا تو ہر قوم کی عقل و تمیز میں قربانی مغفرت کا وسیلہ نظر آیا اور اس لئے باوجود اختلاف غیر باتوں کے اقسام رسوم قربانی نے رواج پایا اور یا تو روایتاً یہ رسم زمانہ آدم سے نوح تک اور نوح سے جس کے زمانہ کی مردم شماری ہر ایک کو معلوم ہے ان قوموں میں پھیلی جو اس کے بیٹوں اور پوتوں وغیرہ سے پیدا ہو کر بڑھتے بڑھتے قومیں بنی گئیں اور زمین کی حدوں کو آباد کیا۔ بالفعل ہم اس بات پر بحث ملتوی کرتے ہیں کہ ان باتوں میں سے کون سی خیالی اور کونسی واقعی ہیں اور اتنے ہی پر اکتفا کرتے ہیں کہ نوح کے زمانہ تک اور بعد میں بھی یہ رسم بائیل (ہابل) سے جاری ہو کر چلی آئی اور اس کے جاری کرنے کا خیال بائیل کے دل میں پیدا ہوا یا خدا نے قربانی کرنے کا حکم دیا تھا۔ ہر دو حالت میں ظاہر ہے کہ خدا نے اسے منظور کیا اور اس رسم کی ترویج کے لئے اس زمانہ کے بزرگوں کو یہی سند کافی تھی۔ قطع نظر اس کے اگر پولس رسول کی شہادت کا خیال کریں تو اس رسم کا خدا کی طرف سے ہونا یعنی اس کے حکم سے مقرر کیا جانا مصدق ٹھہرتا ہے اور وہ یہ ہے ”ایمان ہی سے ہابل نے قائن سے افضل قربانی خدا کے لئے گزرائی اور اسی کے سبب سے اُس کے راستباز ہونے کی گواہی دی گئی کیونکہ خدا نے اُس کی نذروں کی بابت گواہی دی۔۔۔“ (عبرانیوں ۱۱:۴)۔ اس سے ظاہر ہوتا ہے کہ قربانی خدا کی طرف سے ہے اور اسے راضی کرنے کو مقرر ہوئی۔ چونکہ اس سلسلہ میں ہماری گفتگو سوائے قرآن کے اور مذاہب والوں سے نہیں لہذا معلوم کریں کہ وہ اس امر میں کیا کہتا ہے۔

کفارہ بائبل

”کیونکہ جسم کی جان خون میں ہے اور میں نے مذبح پر تمہاری جانوں کے کفارہ کے لئے اُسے تم کو دیا ہے کہ اُس سے تمہاری جانوں کے لئے کفارہ ہو کیونکہ جان رکھنے ہی کے سبب سے خون کفارہ دیتا ہے“ (احبار ۱:۱۱)۔ ”جب یہ چیزیں اس طرح بن چُج کیں تو پہلے خیمہ میں تو کاہن ہر وقت داخل ہوتے اور عبادت کا کام انجام دیتے ہیں۔ مگر دوسرے میں صرف سردار کاہن ہی سال بھر میں ایک بار جاتا ہے اور بغیر خون کے نہیں جاتا جسے اپنے واسطے اور اُمت کی بھول چوک کے واسطے گذرانتا ہے۔ اس سے رُوح القدس کا یہ اشارہ ہے کہ جب تک پہلا خیمہ کھڑا ہے پاک مکان کی راہ ظاہر نہیں ہوئی۔ وہ خیمہ موجودہ زمانہ کے لئے ایک مثال ہے اور اس کے مطابق ایسی نذرین اور قربانیاں گذرانی جاتی تھیں جو عبادت کرنے والے کو دل کے اعتبار سے کامل نہیں کر سکتیں۔ اس لئے کہ وہ صرف کھانے پینے اور طرح طرح کے غسلوں کی بنا پر جسمانی احکام ہیں جو اصلاح کے وقت تک مقرر کئے گئے ہیں۔ لیکن جب مسیح آئندہ کی اچھی چیزوں کا سردار کاہن ہو کر آیا تو اُس بزرگ تر اور کامل تر خیمہ کی راہ سے جو ہاتھوں کا بنا ہوا یعنی اس دنیا کا نہیں۔ اور بکروں اور بچھڑوں کا خون لے کر نہیں بلکہ اپنا ہی خون لے کر پاک مکان میں ایک ہی بار داخل ہو گیا اور ابدی خلاصی کرائی۔ کیونکہ جب بکروں اور بیلوں کے خون اور گائے کی راکھ ناپاکوں پر چھڑکے جانے سے ظاہری پاکیزگی حاصل ہوتی ہے۔ تو مسیح کا خون جس نے اپنے آپ کو ازلی رُوح کے وسیلہ سے خدا کے سامنے بے عیب قربان کر دیا تمہارے دلوں کو مردہ کاموں سے کیوں نہ پاک کرے گا تاکہ زندہ خدا کی عبادت کریں۔ اور اسی سبب سے وہ نئے عہد کا درمیانی ہے تاکہ اُس موت کے وسیلہ سے جو پہلے عہد کے وقت کے قصوروں کی معافی کے لئے ہوئی ہے بلائے ہوئے لوگ وعدہ کے مطابق ابدی میراث کو حاصل کریں“ (عبرانیوں ۶:۱۹-۱۵)۔ ”اُسی طرح مسیح بھی ایک بار بہت لوگوں کے گناہ اٹھانے کے لئے قربان ہو کر

کفارہ قرآن

(سورہ حج رکوع ۵ آیت ۶) ”اور ہر فرقہ کو ہم نے ٹھہرا دی ہے قربانی کہ یاد کریں اللہ کو چوپایوں کے ذبح پر جو ان کو ہو۔ سو اللہ تمہارا ایک ہے سو اسی کے حکم پر رہو“۔

پھر آپ نے بھی مطابق اور بت پرست عربوں کے اونٹ کی قربانی دینے کا حکم دیا۔ اس جانور کی قربانی تورات کتاب احبار باب ۱۱ آیت ۴ میں منع ہے ”مگر جو جگالی کرتے ہیں یا جن کے پاؤں الگ ہیں ان میں سے تم ان جانوروں کو نہ کھانا یعنی اونٹ کو کیونکہ وہ جگالی کرتا ہے پر اُس کے پاؤں الگ نہیں۔ سو وہ تمہارے لئے ناپاک ہے“۔ یاد رہے کہ توریت سے مخالفت اس وقت شروع ہوئی جب محمد صاحب ان کی طرف سے مایوس ہوئے اور آخر ان سے لڑائی شروع کی اور بت پرستوں کی رسموں کی طرف رجوع کیا۔ چنانچہ حج کے متعلق قریباکل رسوم انہیں سے سیکھیں اور پھر انہیں کو سکھائیں زمانہ سازی اسی کو کہتے ہیں۔ چنانچہ سورہ حج کے رکوع مذکورہ کی آیت ۳۸ میں یوں ہے ”اور کعبہ کو چڑھانے کے اونٹ ٹھہراتے ہیں ہم نے تمہارے واسطے نشانہ اللہ کے نام کی۔ تمہارا اس میں بھلا ہے سو پڑھو ان پر نام اللہ کا، الخ“۔

اونٹ کی قربانی کا ذکر ہم نے اس لئے کیا کہ قرآن اپنے تئیں توریت کا مصدق بتاتا ہے مگر ساتھ ہی بت پرستوں کی تصدیق بھی (خلاف توریت) کرتا ہے۔ لازم تھا کہ یہ ملونی وقوع میں نہ آتی اور توریت کی واجب تصدیق کرتا۔ لہذا ایسے مصدق کی ہر گز ضرورت نہ تھی۔ اگر بائبل کے مدعا کو جو قربانیوں سے مد نظر تھا سمجھتے تو کسی قربانی کا حکم نہ دیتے اور وہ مدعا ساتھ ہی کے کالم میں مسطور ہے۔ ایسے ناسمجھ پیغمبر بھی نہ چاہیے۔ ایسوں سے سوائے اختلاف کے اور کابھی امید ہے۔ جب انسان کی نیت صاف ہوتی ہے تو صداقت کو ضرور پا جاتا ہے۔

دوسری بار بغیر گناہ کے نجات کے لئے اُن کو دکھائی دے گا جو اُس کی راہ دیکھتے ہیں۔ (آیت ۲۸)۔

اس کے ساتھ جناب مسیح کے اقوال کو پیش نظر رکھنا چاہیے جو اس نے اس امر میں فرمائے یعنی ”۔۔ ضرور ہے کہ جتنی باتیں موسیٰ کی توریت اور نبیوں کے صحیفوں اور زبور میں میری بابت لکھی ہیں پوری ہوں“ (لوقا ۲۴: ۴۴)۔ ”چنانچہ ابن آدم اس لئے نہیں آیا کہ خدمت لے بلکہ اس لئے کہ خدمت کرے اور اپنی جان بہتیروں کے بدلے فدیہ میں دے“ (متی ۲۰: ۲۸)۔ پس توریت، زبور اور انبیاء کے صحیفوں اور انجیل میں یگانگی کا بندھن مسیح ہے۔ سب قربانیوں کا اشارہ اسی قربانی کی طرف تھا اور اس لئے وہ حیات کا کامل اور شافی وسیلہ ہے۔ بہتیرے اہل یہود میں سے کتب انبیائے سابقین و انجیل کی یگانگی کے اس بندھن سے ناواقف اور بے پروا رہ کر منحرف ہوئے اور جہاں کہیں ان کا خمیر پہنچا (خصوصاً عرب میں) ان کو بھی اسی حالت میں رکھا، جیسا ذیل کی باتوں سے مصرح ہے۔

جائے تعجب ہے کہ محمد صاحب نے چوپایوں کی قربانی کا ذکر کیا اور اس قربانی اعظم کی نسبت خاموش رہے۔ قرآن کے مطالعہ سے ہمیں معلوم پڑتا ہے کہ حضرت توریت کی بہ نسبت انجیل کا ذکر بہت کم کرتے ہیں۔ یہودیوں سے ہم کلام ہونا اور مضامین توریت کے حوالے دینے اور رسومات یہود کو اختیار کرنا ہمارے قول کے مصدق ہیں۔ یہ ایک واقعی امر ہے کہ قرآن کے قریباً کل تقررات یہود کے مسائل الہیات کے گودے پر گویا پوست کی نسبت رکھتے ہیں۔ مگر ایسی کوئی تعلیم نہیں جس کو مسیحیت کا بھی لاگ (تعلق۔ سہارا) لگا ہو اور وہ باتیں جو مسیح کے تولد ہونے اور بدون مصلوب ہوئے عروج کرنے کے متعلق ہیں، ان کی خبر غلط ذریعوں سے پا کر لکھی ہے۔ اس قسم کی باتوں کا ذکر اس سلسلہ کے کسی آئندہ حصہ میں کریں گے۔ پس اس امر سے ظاہر ہے کہ درحقیقت مسیحیت سے محمد صاحب ناواقف تھے۔ کیونکہ اگر واقف ہوتے تو کفارہ مسیح کی بابت عیسویت کا مقدم اصول ایمانیہ تھا اس کے بارے میں کچھ نہ کچھ لکھتے اور توریت، زبور، انبیاء اور انجیل کے مقصد مقدم سے محروم ہو کر اغلب ہے کہ کسی مسیحی جماعت کے بٹپ ہوتے۔ یہی سبب ہے کہ طریق الحیات کی کاملیت کے اظہار سابقہ سے کماحقہ واقف نہ کریوں اور وہوں حکم دیئے۔ ناظرین انصاف کریں کہ اس حال میں ایسے ناواقف پیشوا کے ناکامل طریق الحیات کی کیا ضرورت تھی۔ مقلدین اسلام اس حالت میں کفارہ مسیح سے انحراف کریں، اگر محمد صاحب اس پر کچھ تحقیقی جرح و قدح کر گئے ہوں۔ برخلاف اس کے قربانیوں کے الہی تقرر کا اظہار کرتے ہیں۔ پس مناسب ہے کہ اول طریق الحیات مندرجہ بائبل کو جانچیں کہ وہ ہمارے شامل حال ہے کہ نہیں اور پس از آں قرآن کے پس خوردہ (بچا ہوا کھانا۔ جھوٹا کھانا) طریقوں پر چل کر جان گوائیں۔

آخر میں اس بات کا اظہار انسب ہے کہ خدا کی صفت رحمانی کا بائبل اور قرآن دونوں میں بہت ذکر ہے اور اس سبب بعض لوگوں نے سمجھ چھوڑا ہے کہ نجات خواہ نحوہ بھی فضل سے ہو جائے گی۔ مگر یہ خیال تقاضائے بائبل اور قرآن کے خلاف ہے۔ چنانچہ ہم نے ناظرین پر واضح کر دیا ہے کہ باوجود فضل کے دونوں کتابوں میں نجات امور مذکور شدہ پر منحصر ہے۔ اس لئے اہل اسلام کفارہ کی مخالفت کرنے میں قرآن کے خلاف چلا کرتے ہیں۔

فضل تو بہ وغیرہ سے کچھ نسبت نہیں رکھتا۔ اس حالت میں توبہ وغیرہ کے بغیر بدی میں خواہ کیسے ہی سرگرم رہے ہوں بخشش ہو سکے گی۔ لیکن جب امور متعلقہ نجات پر غور کرتے ہیں تو معلوم ہوتا ہے کہ اس معاملہ میں خدا کی اور صفات کا بھی دخل ہے یعنی پاکیزگی اور عدل کا۔ اس لئے ہم کہتے ہیں کہ اگر خدا محض فضل ہی فضل ہوتا حتیٰ کہ ہر دو صفات مذکورہ خارج ہوتیں تو نجات اسی ڈھب پر ہوتی جو ڈھب بعضوں کے ذہنوں میں منقش ہو رہا ہے۔ مگر جب پاکیزگی اور عدل کا بھی دخل دیکھتے ہیں تو کم سے کم یہ باتیں تو انسان کی مایوسی کا موجب ٹھہرتی ہیں۔ اول، گناہ کی سزا ضرور ملے گی، یہی عدل کا تقاضا ہے۔ خدا گناہ سے ناراض اور متنفر ہے اور اگر یہ ناراضی ٹل نہ جائے تو گناہ کی سزا لازمی ہے۔ دوم، خدا گناہ سے کیوں متنفر ہے؟ اس لئے کہ وہ قدوس ہے۔ پس گناہ اور قدوسی میں مخالفت ذاتی ہے اور اس حال میں خدا اپنے قول اور فعل میں اس کا مانع ہو گا اور دشمن سا پیش آئے گا۔ ان باتوں کے مقابل میں جب انسان کی عدم طہارت اور احکام اخلاقیہ کی کامل پیروی کی ناقابلیت دیکھتے ہیں تو وہ تمام طریق نجات جو مذکور ہوئے عبث معلوم ہوتے ہیں اور آخر فضل! فضل! پکارتے ہیں۔ مگر ہم نے بیان کیا کہ اس فضل کے ہم نشین اور صفتیں ہیں جو انسان سے طہارت کل یا سزا کل طلب کرتی ہیں اور یہ باتیں بغیر کفارہ خدائے مجسم کے قابل تحصیل نہیں۔ اس لئے طریق الحیات مندرجہ بائبل حیات ابدی کے تحصیل کا کامل طریقہ ہے۔ لہذا قرآن کی عدم ضرورت امر مسلم ہے۔ اے گنہگار و خوش ہو، مانو اور بچو۔

فصل چہارم

عدم ضرورت قرآن

از روئے بیان واقعات جو کبھی وقوع میں نہیں آئے

(دفعہ ۱) سورہ بقرہ رکوع ۸ آیت ۶۲ میں مرقوم ہے کہ **وَإِذْ أَخَذْنَا مِيثَاقَكُمْ وَرَفَعْنَا فَوْقَكُمُ الطُّورَ خُذُوا مَا آتَيْنَاكُمْ بِقُوَّةٍ وَاذْكُرُوا مَا فِيهِ لَعَلَّكُمْ تَتَّقُونَ** ”اور جب ہم نے تم سے عہد (کر) لیا اور کوہ طور کو تم پر اٹھا کھڑا کیا (اور حکم دیا) کہ جو کتاب ہم نے تم کو دی ہے، اس کو زور سے پکڑے رہو، اور جو اس میں (لکھا) ہے، اسے یاد رکھو، تاکہ (عذاب سے) محفوظ رہو“ انتہی۔ اس کے موافق دیکھو سورہ اعراف رکوع ۲۱ آیت ۷۲ **وَإِذْ نَتَقْنَا الْجَبَلَ فَوْقَهُمْ كَأَنَّهُ ظُلَّةٌ وَظَنُّوا أَنَّهُ وَاقِعٌ بِهِمْ خُذُوا مَا آتَيْنَاكُمْ بِقُوَّةٍ وَاذْكُرُوا مَا فِيهِ لَعَلَّكُمْ تَتَّقُونَ** ”اور جب ہم نے ان (کے سروں) پر پہاڑ اٹھا کھڑا کیا گویا وہ ساہبان تھا اور انہوں نے خیال کیا کہ وہ ان پر گرتا ہے تو (ہم نے کہا کہ) جو ہم نے تمہیں دیا ہے اسے زور سے پکڑے رہو۔ اور جو اس میں لکھا ہے اس پر عمل کرو تاکہ بچ جاؤ“۔ کیا یہ کوئی واقعی حقیقت ہے؟ محمدیوں کی بے سرو پارہایتوں کے سوائے کون مورخ پہاڑ کے اس طور پر اونچا کیا جانے کا مصدق ہے؟ کیا موسیٰ؟ مگر موسیٰ کا بیان یہ ہے ”اور کوہ سینا اوپر سے نیچے تک ڈھونڈیں سے بھر گیا کیونکہ خداوند شعلہ میں ہو کر اُس پر اُترا اور ڈھواں تنور کے ڈھونڈیں کی طرح اُپر اُٹھ رہا تھا اور وہ سارا پہاڑ زور سے ہل رہا تھا“ (خروج ۱۹: ۱۸)۔ یہاں پہاڑ کے اونچا کیے جانے کا نشان تک نہیں ہے۔ پھر کیا یوسف؟ مگر اس مورخ نے موسیٰ ہی کے بیان کا تذکرہ کیا ہے اور قرآن کے رفع الطور کا ذکر نہ کر رہے (۱ دیکھو انہی کوئی ٹی کتاب ۳ باب ۵ دفعہ ۲)۔ پس قول قرآنی کو کس کے اعتبار پر سچ مانیں؟ جائے فکر ہے کہ سوائے موسیٰ کے کون اس واقع کا سچا راوی ہو سکتا تھا۔ کیا موسیٰ جو اس وقت نہ صرف موجود بلکہ جس پر وہ وارداتیں گزریں یا اس کے ہزاروں برس بعد کی ایک روایت۔ اور اگر انحصار ثقاہت فرسودہ وحی پر ہے تو افسوس! وحی موسوی اور وحی احمدی کا مبداء علم جدا تھا۔ یاد رہے کہ کسی تعلیم کی نسبت خدا زمانہ سازی اختیار کرے تو عجب نہیں! مگر کسی واقعی امر کی نسبت اختلاف نہیں کر سکتا۔ اس لئے یہ مذکور قرآنی ان واقعات میں گردانا جاتا ہے جو کبھی وقوع میں نہ آئے۔ ارے لوگو بیدار ہو، یہ کیا باتیں ہیں۔

(دفعہ ۲) سورہ بقرہ ۸ رکوع آیت ۶۴ میں یوں مسطور ہے **وَلَقَدْ عَلَّمْتُمُ الَّذِينَ آتَيْنَاكُمْ فِي السَّبْتِ فَلْتَنَا لَهُمْ**

كُونُوا قِرَدَةً خَاسِئِينَ ” اور تم ان لوگوں کو خوب جانتے ہو، جو تم میں سے ہفتے کے دن (مچھلی کا شکار کرنے) میں حد سے تجاوز کر گئے تھے،

¹ [Antiquities of the Jews — Book III](#)

تو ہم نے ان سے کہا کہ ذلیل و خوار بندر ہو جاؤ۔“ اس واردات کی مفصل کیفیت سورہ اعراف رکوع ۲۱ میں موجود ہے۔ محمدی مفسر اس واردات کا وقوع داؤد کے عہد میں بتاتے ہیں اور وہ بستی جس کا پتا سورہ اعراف میں پوچھا گیا ہے، سیل صاحب اس کا نام ایلۃ بتاتے ہیں جو بحر قلزم پر واقع تھی۔ اگر اس کا یہی نام و نشان تھا تو معلوم ہوا ہے کہ داؤد کے عہد میں اس بستی کی نسبت صرف اسی قدر مرقوم ہے کہ ”اس نے یعنی داؤد نے ادوم میں چوکیاں مقرر کیں۔ بلکہ سارے ادوم میں چوکیاں بٹھائیں۔ اور سارے ادومی بھی داؤد کے خادم ہوئے“ (۱۔ سموئیل ۸: ۱۳) اور معلوم ہوا کہ یہ بستی ایلۃ ادوم میں تھی جیسا ۱۔ سلاطین ۲۶: ۹ میں مرقوم ہے۔ ان دو مقاموں کے مقابلہ سے معلوم ہوتا ہے کہ داؤد کا ایلۃ پر قبضہ تھا۔ ان قدیم الہامی توارخوں میں ایلۃ کا حال جو داؤد کے عہد میں گزرا اسی قدر مرقوم ہے۔ مگر وہاں کے لوگوں کا بندر بن جانا کسی توارخ سے مصدق نہیں ہے یا یوں کہیں کہ ہمیں کوئی ایسی توارخ قابل اعتبار معلوم نہیں جو اس قصہ کی تائید کرے اور اس کا واقعی امر ہونا قائم کرے۔ پس یہ ذکر بھی اس کا واقع کا ٹھہرا جو کبھی وقوع میں نہ آیا۔

(دفعہ ۳) کعبہ ابراہیم نے بنایا جیسا سورہ بقرہ رکوع ۱۵ آیت ۱۲ میں لکھا ہے وَإِذْ يَزْفَعُ اِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ مِنَّا اِنَّكَ السَّمِيعُ الْعَلِيمُ اور جب ابراہیم اور اسمعیل بیت اللہ کی بنیادیں اونچی کر رہے تھے (تو دعا کئے جاتے تھے کہ) اے پروردگار، ہم سے یہ خدمت قبول فرما۔ بے شک تو سننے والا (اور) جاننے والا ہے“ انتہی۔ پھر کعبہ عبادت کا پہلا گھر ٹھہرا تھا۔ سورہ عمران رکوع ۱۰ آیت ۹۹ ”تحقیق پہلا گھر جو ٹھہرا لوگوں کے واسطے یہی ہے جو مکہ میں ہے۔ برکت والا اور نیک راہ لوگوں کو جہان کے“۔

کیا یہ باتیں قابل تسلیم ہیں؟ کیا ابراہیم کبھی مکہ میں گیا اور کعبہ تعمیر کیا؟ اور کیا رسومات مکہ ابراہیم سے نسبت رکھتی ہیں؟ اس قدیم اور مستند توارخ یعنی توریت میں ابراہیم کے سفر و سکون کا احوال حسب ذیل میں درج ہے۔ اس حال میں ابراہیم کا احوال اس زمانہ سے معلوم کرنا مناسب ہے جب وہ اپنے گروہ سے علیحدہ ہوا اور کدھر کدھر گیا اور کیا کام کیے۔ پس واضح ہو کہ جب ابراہیم اپنا وطن چھوڑ کر کنعان میں وارد ہوا تو سکم کی بستی اور مورہ کے بلوط تک گزرا اور وہاں اس نے خداوند کے لئے قربان گاہ بنائی (پیدائش ۱۲: ۶، ۷)۔ یہ پہلا گھر یا مقام عبادت کا تھا جو ابراہیم نے تعمیر کیا۔ بعد اس جگہ سے روانہ ہو کر اس نے بیت ایل کے پورب کے ایک پہاڑ کے پاس اپنا ڈیرا کھڑا کیا۔ اس جا بھی ابراہیم خداوند کے لیے ایک قربان گاہ بنائی۔ یہ دوسری عبادت گاہ تھی۔ اس لئے کعبہ پہلا گھر عبادت کا نہیں ہو سکتا کیونکہ ہنوز وہ کنعان ہی میں تھا اور اسمعیل بھی پیدا نہ ہوا تھا۔ اس کے بعد ابراہیم رفتہ رفتہ دکن کی طرف گیا جب کنعان میں کال پڑا (پیدائش ۱۰: ۱۲) تو اسے مصر میں جانا پڑا اور نہیں معلوم کتنا عرصہ وہ اس ملک میں رہا، مگر جب لوٹا تو سفر کرتا ہوا دکن سے پھر بیت ایل میں گیا جہاں آگے اس کا ڈیرا تھا یعنی بیت ایل اور عی کے درمیان (۱۳: ۱-۴)۔ یہاں سے بھی ظاہر ہے کہ مکہ کی طرف نہیں گیا۔ بعدہ لوط سے جدا ہو کر اس نے ممرے یا جرون میں ڈیرا کیا۔ اس کے بعد لوط کو اس کے دشمنوں سے لڑنے کے چھڑایا اور ملک صدق سے ملاقات کی اور خداوند نے اس سے عہد کیا (پیدائش باب ۵)۔ ان باتوں سے معلوم ہوتا ہے کہ مکہ میں جانے کی کوئی صورت نہ تھی۔ اس کے بعد ابراہیم پر وہ گذرا جو پیدائش باب ۱۵، ۱۶، ۱۷ میں مرقوم ہے۔ ان ایام میں اسمعیل پیدا ہوا۔ یہ سب باتیں کنعان ہی میں یعنی ممرے کے بلوطوں میں اس پر واقع ہوئیں۔ پھر بیسویں باب میں اس کے فلسطیہ میں جانے کا ذکر

ہے۔ ابراہیم کے آخری دنوں میں اس کی آزمائش ہوئی۔ یہ بھی کنعان میں زمیں موریاہ میں واقع ہوا (پیدائش ۱:۲۲-۳)۔ اس کے بعد بھی ابراہیم کنعان میں تھا۔ اس کی جو رو اور وہ خود کنعان ہی میں مر گئے اور مکفیلہ کے غار میں جو مرے کے سامنے ہی دفن کیے گئے۔ پس اس قدیم الہامی توارخ سے ظاہر ہے کہ ابراہیم کبھی مکہ میں نہ گیا اور نہ کعبہ بنایا۔ یہ کچھ بات نہیں ہے کہ کتاب پیدائش میں اہل پیشین کا بہت تھوڑا حال مرقوم ہے۔ ہم بھی جانا چاہتے ہیں کہ وہ باقی اور مفصل احوال کس کو معلوم تھا یا ہے۔ یہ روایت البتہ محمد صاحب کے پیشتر سے ہے کہ ابراہیم اور اسمعیل نے کعبہ بنایا اور سنگ اسود اس میں رکھا۔ مگر اسمعیلیوں کی بت پرستی بھی قدامت کے پایہ پر ہے۔ خصوصاً جب وہ پتھر لی پرستش کے زیر بار ہو گئے تو اغلب ہے کہ ایسی روایت ایجاد کر لی جس سے کعبہ کی تعظیم ہو اور سنگ اسود کی پرستش توقیر پائے۔ قطع نظر اس سے کیونکر ممکن ہے کہ وہ ابراہیم جس نے ایک زندہ خدا کا مشاہدہ پایا ایسی مکروبت پرستی کی بنا رکھتا۔ کجا کعبہ اور سنگ اسود اور کجا یہ مشاہدہ کہ ”میں خدائے قادر ہوں تو میرے حضور میں چل اور کامل ہو“ (پیدائش ۱:۱۰)۔ یہی ایمان اضحاق کا ہوا (پیدائش ۳:۲۸) اور یہی یعقوب ابراہیم کے پوتے کا (پیدائش ۱۱:۳۵)۔ پھر ابراہیم خود خدائے قادر کو ایک اور عمدہ صفت سے بیان کرتا ہے (پیدائش ۲۵:۱۸) اور خدا کا ابراہیم کو بت پرستوں میں سے بلانا، اپنے تئیں اس پر ظاہر کرنا، اس سے وعدے کرنا، اطاعت کا عہد کرنا اور عہد کا نشان مقرر کرنا وغیرہ سب اس کے کلمہ میں جا کر کعبہ تعمیر کرنے اور سنگ اسود کی تعظیم کرنے کے مانع ہے۔ یہ کبھی نہیں ہوا۔ یوسف مورخ اس کی بابت خاموش ہے۔ پس محمد صاحب نے اپنے آباؤں کی غلط روایت کی غلطی کو نہ جان کر اور کتب الہامیہ سابقہ کے صحیح بیان سے بے خبر رہ کر اس کو قرآن میں درج کر دیا۔ اب ناظرین ہی کہیں کہ محمد صاحب نے اپنی صداقت کا خود ہی کام کر دیا کہ نہیں۔ ایسی باتوں سے قرآن کی عدم ضرورت لاحق ٹھہرتی ہے۔

(دفعہ ۴) سورہ ہود کو ع ۴ آیت ۴۲، ۴۳، ۴۶ میں یوں مرقوم ہے ”اور پکارا نوح نے اپنے بیٹے کو اور وہ ہو رہا تھا کنارے۔ اے بیٹے سوار ہو ساتھ ہمارے اور مت رہ ساتھ منکروں کے اور بیچ میں آپڑی دونوں کے موج پھر ہو گیا وہ ڈوبنے والا میں“ انتہی۔ اس پر نوح نے خداوند سے فریاد بھی کی مگر جواب یہ پایا کہ اس کے کام ناکارے ہیں۔ اس سے ظاہر ہے کہ محمد صاحب اس واقع کو سچ جانتے تھے۔

اس کے برخلاف توریت کا بیان یہ ہے ”تب نوح اور اُس کے بیٹے اور اُس کی بیوی اور اُس کے بیٹوں کی بیویاں اُس کے ساتھ طوفان کے پانی سے بچنے کے لئے کشتی میں گئے“ (پیدائش ۷:۱)۔ پھر ان کو نام بنام لکھا ہے ”اُسی روز نوح اور اُس کے بیٹے سم اور حام اور یافث اور نوح کی بیوی اور اُس کے بیٹوں کی بیویاں (کشتی میں داخل ہوئیں)“ (۱۳:۷) اور جب طوفان کا پانی خشک ہوا تو یہی جانیں کشتی سے صحیح سلامت نکلیں، جیسا لکھا ہے (دیکھو پیدائش ۸:۱۵، ۱۸)۔

یوسف کا بیان بھی اس کے موافق ہے (۱ دیکھو انٹی کوئی ٹی پہلی کتاب تیسرا باب)۔ یہ مورخ غیر قوم مورخوں کو اپنے بیان کی صداقت کے لئے نام بناسنداً پیش کرتا ہے۔ پھر روایت قرآنی کی بہ نسبت زیادہ تر قدیم روایتیں احوال موسوی کی تصدیق کرتی ہیں۔ چنانچہ

¹ Antiquities of the Jews — Book III

بروسس جس نے ملک کسدیہ کی تواریخ لکھی تھی نوح کے طوفان کا بیان کرتا ہے جو قریباً موسیٰ کی تحریر کے موافق ہے، صرف بعض باتوں میں اختلاف ہے۔ ماسوائے اور باتوں کے وہ یہ لکھتا ہے کہ:

”زی ستہرس (یا کسی ستہرس) کے عہد میں ایک بڑا طوفان واقع ہوا۔ کرآناس نے اس کو خواب میں ظاہر ہو کے بتایا کہ ایک کشتی تیار کرے اور اپنے رشتے داروں اور رفیقوں سمیت اس میں داخل ہو۔ اس نے فرمان مان کر کشتی بنائی جس کا طول پانچ سٹے اور عرض دو سٹے دیہ تھا اور جب وہ بموجب ارشاد کے سب چیزیں اس میں جمع کر چکا تو وہ اپنی جو رو اور بال بچوں اور رفیقوں سمیت کشتی میں داخل ہوا“۔ (ہسٹاریکل ایویڈنس۔ رالن سسن)

اس کے بعد یہ مورخ اس کے اور اس کے ساتھیوں کے صحیح سلامت نکل آنے کا ذکر کرتا ہے۔ اس سے ظاہر ہے کہ قدیم میں طوفان کا آنا اور نوح اور اس کے ساتھیوں یعنی رشتے داروں اور رفیقوں کے بچ جانے کی روایت تھی۔ تعجب ہے کہ قرآن کا ساتھ کوئی مورخ نہیں دیتا۔ پس روایت قرآنی کا کیا اعتبار کریں۔ کون سی سند اس کی صداقت کی صفحہ عالم تواریخ پر موجود ہے یا کبھی موجود تھی۔

رہی تشریح میل صاحب کی کہ محمدی مفسر مثل یحییٰ اور جلال الدین کے کنعان نامے نوح کا منکر بیٹا بتاتے ہیں جو ڈوب گیا تھا، مگر موسیٰ کہتا ہے کہ نوح کے بیٹے جو کشتی سے نکلے سم، حام اور یافث تھے اور حام (نہ کہ نوح) کنعان کا باپ تھا۔ نوح کے یہی تین بیٹے تھے اور انہیں سے تمام زمیں آباد ہوئی۔ پھر وہ جو کنعان کو نوح کا پوتا نیز منکر اور ڈوبنے والا بتاتے ہیں، وہ یہ جائیں کہ نوح کے بیٹے سم، حام اور یافث کا یہ نسب نامہ ہے اور طوفان کے بعد ان کو بیٹے پیدا ہوئے (پیدائش ۱۰:۱) نہ کہ پہلے۔ پس ظاہر ہے کہ نوح کا نہ کوئی بیٹا اور نہ کوئی پوتا ڈوبا تھا۔ یہ بات ہرگز وقوع میں نہ آئی تھی۔

مگر ہم اس بات کا اظہار انہیں سمجھتے ہیں کہ کل غیر قوم روای اور نیز محمد صاحب موسیٰ کے مقابل میں اس زمانہ سلف کی حکایات کے بیان کرنے میں قاصر ہیں۔ کیونکہ (الہام کو ذرا برکنار رکھ کر) ان کا مبداء علم سچی اور جھوٹی روایتوں پر انحصار رکھتا ہے۔ حالانکہ موسیٰ کو ان واقعات کی جو کتاب پیدا انش میں مرقوم ہیں اور خصوصاً طوفان اور اس کے بعد کی وارداتوں کے وقوع کی ہنوز تازہ خبر مل چکی تھی۔ چنانچہ سم یہاں تک زندہ رہا کہ نوح اور ابراہیم دونوں کا ہم عصر تھا اور طوفان کی چشم دیدہ حقیقتیں ابراہیم سے بیان کر سکتا تھا۔ پھر اسحاق ابراہیم اور یوسف کا ہم عصر تھا اور یوں ابراہیم والی خبر کو دوسرے سے تازہ ہی تازہ بیان کر سکتا تھا اور اسی طرح یوسف سے عمرام کو جو اس کا ہم عصر تھا وہی تازہ خبریں پہنچیں اور عمرام سے موسیٰ کو۔ اس سے معلوم کرو کہ جس قدر ان واقعات کے نزدیک موسیٰ تھا اور جیسی صورتیں تواریخ میں بتائی ہیں وہ رکھتا ہے کسی اور مورخ کو جو بعد اس کے ہو حاصل نہ تھیں، پھر کجا محمد صاحب۔

علاوہ ازیں اگر ان قدیم روایتوں کو تحریری روایتیں تسلیم کریں، جیسا اکثر بڑے بڑے محققوں نے مشہور کیا ہے تو موسیٰ کی روایت اور بھی قوی اور معتبر ٹھہرتی ہے اور یاد رہے کہ بعض علمائے کتاب پیدائش کے پہلے چھ یا سات ابواب آدم، سیت، نوح اور سم کی تصنیف قائم کیے ہیں

اور ہم نے اپنی سمجھ میں اس قول پر کوئی معقول اعتراض نہیں دیکھا۔ پس اگر یہ صحیح ہے تو موسیٰ کی روایت اور بھی قوی ٹھہرتی ہے چونکہ اس کا انحصار چشم دید گواہوں کی تحریری شہادت پر ہے۔ ہاں اس کو موسیٰ کی نہیں بلکہ انہیں بزرگوں کی روایت کہیں گے جو فیض رحمانی سے خالی نہ تھے۔ قطع نظر امور ہذا کے موسیٰ کا الہامی راوی ہونا مسلم الثبوت ہے۔ اس میں محمد صاحب کو بھی کلام نہ تھا یعنی اس کی زبان سے ایسا ہی ظاہر ہوتا ہے۔ پس ایسے بیانات سے قرآن کی ضرورت کہاں رہی، کبھی ہوئی ہی نہیں۔

(دفعہ ۵) سورہ بقرہ رکوع ۳۵ آیت ۲۵۹ میں ایک شخص کا ذکر جو سو برس کا مردہ ہو کر زندہ ہوا۔ چنانچہ لکھا ہے **أَوْ كَالَّذِي مَرَّ عَلَىٰ قَرْيَةٍ وَهِيَ خَاوِيَةٌ عَلَىٰ عُرُوقِهَا قَالَ أَنَّىٰ يُحْيِي هَٰذِهِ اللَّهُ بَعْدَ مَوْتِهَا فَأَمَاتَهُ اللَّهُ مِائَةَ عَامٍ ثُمَّ بَعَثَهُ قَالَ كَمْ لَبِثْتُ قَالَ لَبِثْتُ يَوْمًا أَوْ بَعْضَ يَوْمٍ قَالَ بَل لَّبِثْتُ مِائَةَ عَامٍ فَانظُرْ إِلَىٰ طَعَامِكَ وَشَرَابِكَ لَمْ يَتَسَنَّهْ وَانظُرْ إِلَىٰ حِمَارِكَ وَلِنَجْعَلَكَ آيَةً لِّلنَّاسِ وَانظُرْ إِلَىٰ الْعِظَامِ كَيْفَ نُنشِزُهَا ثُمَّ نَكْسُوهَا لَحْمًا فَلَمَّا تَبَيَّنَ لَهُ قَالَ أَعْلَمُ أَنَّ اللَّهَ عَلَىٰ كُلِّ شَيْءٍ قَدِيرٌ** ”یا اسی طرح اس شخص کو (نہیں دیکھا) جسے ایک گاؤں میں جو اپنی چھتوں پر گرا پڑا تھا اتفاق گزر ہوا۔ تو اس نے کہا کہ خدا اس (کے باشندوں) کو مرنے کے بعد کیونکر زندہ کرے گا۔ تو خدا نے اس کی روح قبض کر لی (اور) سو برس تک (اس کو مردہ رکھا) پھر اس کو جلا اٹھایا اور پوچھا تم کتنا عرصہ (مرے) رہے ہو اس نے جواب دیا کہ ایک دن یا اس سے بھی کم۔ خدا نے فرمایا (نہیں) بلکہ سو برس (مرے) رہے ہو۔ اور اپنے کھانے پینے کی چیزوں کو دیکھو کہ (اتنی مدت میں مطلق) سڑی بسی نہیں اور اپنے گدھے کو بھی دیکھو (جو مر پڑا ہے) غرض (ان باتوں سے) یہ ہے کہ ہم تم کو لوگوں کے لئے (اپنی قدرت کی) نشانی بنائیں اور (ہاں گدھے) کی ہڈیوں کو دیکھو کہ ہم ان کو کیونکر جوڑے دیتے اور ان پر (کس طرح) گوشت پوست چڑھا دیتے ہیں۔ جب یہ واقعات اس کے مشاہدے میں آئے تو بول اٹھا کہ میں یقین کرتا ہوں کہ خدا ہر چیز پر قادر ہے۔“ مسلم مفسر اس شخص کا نام عزرا بتاتے ہیں۔ بہر صورت یہ بات خلاف واقع ہے کیونکہ جن ایام میں یروشلیم برباد پڑا تھا نحمیہا گدھے پر سوار ہو کر رات کے وقت شہر کو دیکھنے گیا، جیسا نحمیہا کی کتاب باب ۲ آیت ۱۲-۱۸ میں مرقوم ہے۔ مگر اس کی موت اور سو برس کے بعد زندہ ہونے کا ذکر نہیں ہے۔ یوسف مورخ بھی اس قصہ کا ذکر نہیں کرتا۔ اغلب ہے کہ اس جعلی قصہ کی وضع نحمیہا کی اس سرگزشت سے ہوئی، جعلی اس لئے کہ اگر وقوع میں آیا ہوتا تو ادنیٰ بات نہ تھی، مقدس راوی اس سے مطلع کرتے۔ ہاں اس لئے کہ جن پر یہ کیفیت گزری انہیں تو خبر ہی نہیں اور خبر دینے والا ایک ہزار برس سے بھی زیادہ بعد اس واقعہ کے ہوا۔ پس ایسے امور جو وقوع میں نہ آئے ہوں کسی کے دل میں ڈالنا سچی وحی کا کام نہیں ہے۔

(دفعہ ۶) سورہ احقاف رکوع ۱ آیت ۹ میں ہے **قُلْ أَرَأَيْتُمْ إِنْ كَانَتْ مِنْ عِنْدِ اللَّهِ وَكَفَرْتُمْ بِهِ وَشَهِدَ شَاهِدٌ مِّنْ بَنِي إِسْرَائِيلَ عَلَىٰ مِثْلِهِ فَأَمَنَ وَاسْتَكْبَرْتُمْ إِنَّ اللَّهَ لَا يَهْدِي الْقَوْمَ الظَّالِمِينَ** ”کؤو کہ بھلا دیکھو تو اگر (خدا کی طرف سے ہو اور تم نے اس سے انکار کیا اور بنی اسرائیل میں سے ایک گواہ اسی طرح کی ایک (کتاب) کی گواہی دے چکا اور ایمان لے آیا اور تم نے سرکشی کی۔ بے شک

خدا ظالم لوگوں کو ہدایت نہیں دیتا“ (اس کے موافق دیکھو سورہ شعر رکوع ۱۱ آیت ۱۹۲-۱۹۷)۔ سورہ احقاف والی آیت سے بعض مفسر موسیٰ کی طرف اشارہ بتاتے ہیں، خواہ ان کا کہنا خیالی ہی ہو کیونکہ متن قرآنی میں کسی کا نام نہیں ہے اور سورہ شعر میں صاف اگلی کتابوں کی طرف اشارہ ہے۔ معلوم ہوتا ہے کہ محمد نے کسی ہم پلہ یہودی کے کہے پر لکھا یا ورنہ اگلی کتابوں میں قرآن کی گواہی نہ درد ہے۔ نادانف انسان کی کارروائی اسی طرح ہوا کرتی ہے۔ وحی کے کیا اختیار ہے اور ماہرین تو ایسی غلطیاں نہیں کیا کرتے۔

قرآن کے مطالعہ سے ہمیں ایک یہ بات بھی معلوم ہوتی ہے کہ صاف حوالہ کسی خاص کتاب کا نہیں دیتے تھے اور مجمل اور مہمل طرز رکھی ہے۔ یہ طرز خالی از مطلب نہ تھی اور ظاہر آتو یہ معلوم ہوتا ہے کہ گرفت سے بچے رہیں۔ اس کا ہم پھر ذکر کریں گے۔

(دفعہ ۷) سورہ نمل رکوع ۲ آیت ۷۱ وَحُشِرَ لِسُلَيْمَانَ جُنُودُهُ مِنَ الْجِنِّ وَالْإِنْسِ وَالظَّلِيْرِ فَهَيَّبُوْا دَعْوَانَ” اور جمع کیے سلیمان کے پاس اس کے لشکر جن اور انسان اور اڑتے جانور پھر ان کی مثلیں بیٹھیں۔“ سورہ ص رکوع ۳ آیت ۳۴-۳۷ میں سوائے اس بیان کے یہ بھی ہے کہ فَسَخَّرْنَا لَهُ الرِّيحَ تَجْرِي بِأَمْرِهِ رُخَاءً حَيْثُ أَصَابَ وَالشَّيَاطِينَ كُلَّ بَنَّاءٍ وَغَوَّاصٍ” پھر ہم نے ہوا کو ان کے زیر فرمان کر دیا کہ جہاں وہ پہنچنا چاہتے ان کے حکم سے نرم نرم چلنے لگتی اور دیوں کو بھی (ان کے زیر فرمان کیا) وہ سب عمارتیں بنانے والے اور غوطہ مارنے والے تھے۔“

سیل صاحب (مترجم قرآن انگریزی) لکھتے ہیں کہ اس وہم کے لیے محمد ظالمود والوں کا دین دار ہے جو سلیمان کی ان باتوں کا اپنی طرز پر بیان کرتے ہیں جو کتاب واعظ ۲: ۸ میں مسطور ہیں یعنی ”میں نے گانے والے اور گانے والیاں رکھیں۔“ اسی پر ان کا یہ وہم ہے کہ جن اس کی کارگزاری کرتے تھے۔ خصوصاً وہ عالی شان عمارتیں جنہیں وہ نہیں بنوا سکتا تھا، وہ جنات نے بنائیں اور اس لئے جن اس کے تابع تھے اور ان سے ایسا کام کروا تا تھا¹۔ تعجب ہے کہ سلیمان اور سب باتوں کا اظہار کرتا ہے اور بخشش کا ذکر ہاں اس ملکیت نہانی (پوشیدہ) کا پتا نہیں دیتا اور نہ کسی اور کتاب عہد عتیق میں اور نہ یوسیفیس میں اس کا ذکر پایا جاتا ہے۔ الا ظالمود والے ایک امر نام منظور کو خود ہی پاگئے اور محمد صاحب نے بھی ان کے وہم کو وحی کے ذمے لگانے میں ذرا توقف نہ کیا۔ غیر قوم مورخ، مثل بنانڈر NBANDER's اور یو یو لیمس وغیرہ نے سلیمان کی دولت، سلطنت اور حکمت کی بابت لکھا ہے اور ان کے بیان عہد عتیق سے جا بجا موافقت رکھتے ہیں۔ ہمیں تعجب ہے اور افسوس بھی ہے کہ قرآن کا حامی نظر نہیں آتا۔ غرض کہ قرآن کا یہ مضمون بھی ایک قصہ ہے جس کے بانی محدث ظالمود ہیں، مگر کبھی وقوع میں نہیں آیا۔ اگر کبھی آیا تو یہود کے وہم میں

¹ اس کے موافق ڈاکٹر بارکلی صاحب کے انتخاب ظالمود دیباچہ صفحہ ۲۷ میں بھی بیان ہوا ہے یعنی سلیمان نے یہود کے بیٹے بنایا کو بھیجا کہ شیاطین کے بادشاہ اشیدی کو باندھ لائے۔ شیطان کو شراب سے دھوکا دے کر اس نے اس سے شمر (چھوٹے کیڑے)۔ ظاہر کروالیا جو سب سے سخت پتھر کو دو نیم کر سکتا تھا اور اس کیڑے کی مدد سے سلیمان نے بیگل بنائی۔ بعدہ شیطان نے سلیمان سے اس کی ٹہر مانگی اور جب اس نے اسے دی تو شیطان نے ایک بازو آسمان کی طرف پھیلا یا اور دوسرا زمین کی طرف اور سلیمان کو چار سو میل پر پھینک دیا اور سلیمان کی شکل بن کے اس کے تخت پر بیٹھ گیا اور جب سلیمان نے اس سے پھر لے لیا تو یہ کہا کہ ”انسان کو اس کی ساری محنت سے جو وہ سورج کے نیچے کھینچتا ہے کیا حاصل ہوتا ہے“ (کتاب واعظ ۱: ۳)۔

آیا اور بس۔ پس اگر قرآن کی ضرورت ہوتی بھی تو بلحاظ سچے بیانوں کے ہوتی، نہ کہ غلط باتوں کی رو سے اور اس حال میں تو عدم ضرورت لائق ہے۔ خدا کرے کہ محمدی ناظرین تحقیق صدیق کی رو سے قرآن کو ترک کریں اور بائبل آسمانی، ربانی اور الہامی کو قبول کریں اور دھوکا نہ کھائیں۔

فصل پنجم

عدم ضرورت قرآن

از روئے بیان واقعات جو مخلوط بالا غلط ہیں

ہم نہایت افسوس سے کہتے ہیں کہ قرآن کا مقابلہ بائبل کے ساتھ قائم نہ رہ سکا، لیکن مقابلہ میں وہ کتب بھی پیش کرنی پڑیں جو اپنے زمانہ کلہور سے جعلی، غلط قصبے اور روایتیں قرار دی گئی ہیں۔ اس موقع پر ہم محمدی برادران کو سمجھاتے ہیں اور مسیحی برادران کو آگاہ کرتے ہیں کہ اب محمدیوں کا کہنا کہ یہ توریت اور انجیل وہ توریت اور انجیل نہیں ہیں جو موسیٰ اور عیسیٰ پر نازل ہوئیں، کس بات پر مبنی ہے۔ ہم ناظرین پر وہ باتیں ظاہر کر چکے ہیں اور کچھ اور بھی بتائے دیتے ہیں جو قرآن میں غیر ذریعوں سے درج ہوئی ہیں۔ جس سے بخوبی ظاہر ہو گا کہ بعض باتوں میں حقیقت معدوم ہو گئی اور بعض باتوں میں مخلوط ہو گئی ہے اور اس لئے قرآن کے بیانات کی یہ صورت اس کی عدم ضرورت پر دال کرتی ہے، کیونکہ خلق اللہ کو صاف صحیح حقیقتوں کی ہمیشہ ضرورت ہے نہ جیسی قرآن میں ہیں۔

قرآن مجید	بائبل مقدس
دفعہ ۱۔ آدم	
سورہ بقرہ رکوع ۴ میں یوں مرقوم ہے ”اور جب کہا تیرے رب نے فرشتوں کو مجھ کو بنانا ہے زمین میں ایک نائب بولے کیا تو رکھے گا اس میں جو شخص فساد کرے وہاں اور خون کرے؟ اور ہم پڑھتے ہیں تیری خوبیاں اور یاد کرتے ہیں تیری پاک ذات کو۔ کہا مجھ کو معلوم ہے جو تم نہیں جانتے۔ اور سکھائے آدم کو نام سارے پھر وہ دکھائے فرشتوں کو۔ کہا کہ بتاؤ مجھ کو ان کے نام اگر تم ہو سچے۔ بولے تو سب سے نرالا ہے ہم کو معلوم نہیں مگر جتنا تو نے سکھایا تو ہی ہے اصل دانا پختہ کار۔ اور جب کہا ہم نے فرشتوں کو سجدہ کرو آدم کو تو سجدہ کر پڑے مگر ابلیس نے قبول نہ رکھا اور تکبر کیا اور وہ تھا منکروں میں	”پھر خدا نے کہا کہ ہم انسان کو اپنی صورت پر اپنی شبیہ کی مانند بنائیں اور وہ سمندر کی مچھلیوں اور آسمان کے پرندوں اور چوپایوں اور تمام زمیں اور سب جانداروں پر جو زمین پر ریگتے ہیں اختیار رکھیں۔ اور خدا نے انسان کو اپنی صورت پر پیدا کیا۔ خدا کی صورت پر اُس کو پیدا کیا۔ نروناری اُن کو پیدا کیا“ (پیدائش: ۱، ۲۶: ۲)۔ ”اور خداوند خدا نے آدم کو لیکر باغ عدن میں رکھا کہ اُس کی باغبانی اور نگہبانی کرے۔ اور خداوند خدا نے آدم کو حکم دیا اور کہا کہ تو باغ کے ہر درخت کا پھل بے روک ٹوک کھا سکتا ہے۔ لیکن نیک و بد کی پہچان کے درخت کا کبھی نہ کھانا کیونکہ جس روز تُو نے اُس میں سے کھایا تُو مرا“

<p>کا۔ اور کہا ہم نے اے آدم بس تو اور تیری عورت جنت میں اور کھاؤ اس میں مظلوظ ہو کر جس جگہ چاہو اور نزدیک نہ جاؤ اس درخت کے پھر تم بے انصاف ہو گے۔ پھر ڈگایا ان کو شیطان نے، الخ“۔</p>	<p>(باب ۱۵:۲-۷ وغیرہ)۔ ”اور خداوند خدا نے کُل دشتی جانور اور ہوا کے کُل پرندے مٹی سے بنائے اور ان کو آدم کے پاس لایا کہ دیکھے کہ وہ ان کے کیا نام رکھتا ہے اور آدم نے جس جانور کو جو کہا وہی اُس کا نام ٹھہرا“ (آیت ۱۹) انتہی۔ تیسرے باب میں شیطان کے بہکانے کا بیان ہے۔</p>
--	--

اب ظاہر ہے کہ قرآن کے اس بیان کی کچھ باتیں توریت کے موافق اور کچھ زائد اور برخلاف ہیں۔ چنانچہ فرشتوں سے خدا کا سوال و جواب کرنا اور آدم کو حکمت سے جانوروں کے نام بتا کر فرشتوں کو قائل کرنا اور آدم کو فرشتوں کا سجدہ کرنا اور ابلیس کا نہ کرنا غیر باتیں ہیں۔ یہ کہاں سے پائیں (کیا یہودی مسیحیوں نے یہ بیان توریت سے نکال ڈالا تھا جو قرآن میں ہے اور توریت میں نہیں) یہ تو کبھی نہیں ہوا۔ مگر قرآن میں یہ بیان حضرت محمد کے مبدائے علم ثانی یعنی احادیث یہود سے آیا ہے۔ چنانچہ اس مقام پر سیل صاحب لکھتے ہیں کہ یہ قصہ محمد نے یہودی حدیثوں سے لیا ہے¹ جو بیان کرتی ہیں کہ جب خدا نے ان سے اس کی پیدائش کی بابت مشورہ کیا اور فرشتوں نے انسان کی بابت تحقیر سے کلام کیا تو خدا نے جواب دیا کہ انسان تم سے دانا ہے اور اس کی نسبت انہیں قائل کرنے کے لئے وہ سب قسم کے جانوروں کو ان کے پاس لایا اور ان سے اس کے نام پوچھے۔ جب وہ نہ بتا سکے تو اس نے وہی سوال انسان سے کیا۔ اس نے ایک ایک کا نام لیا اور جب اس سے اپنا نام اور خدا کا نام پوچھا گیا اس نے بہت ٹھیک جواب دیا اور خدا کا نام یہود واہ رکھا۔ فرشتوں کا آدم کو سجدہ کرنا بھی ظالمود میں مذکور ہوا ہے۔ جائے غور ہے کہ یہود کی حدیثیں نہ ہوئیں حضرت محمد صاحب کے لیے الہام ٹھہریں۔ کبھی مسیحیوں کے اور کبھی یہودیوں کے جعلی قصوں سے کام چلایا ہے۔ یہودیوں کی حدیثوں کا یہ حال نہیں کہ موسیٰ سے شروع ہوئی ہوں، مگر ان کی اپنی بناوٹ ہے جس میں انہوں نے توریت کی تفسیر ہی نہیں کی ہے بلکہ بہت باتیں توریت پر بڑھا کے موسیٰ کی طرف منسوب کر دیں ہیں اور ان کی یہ زیادتی خود توریت اور توریت کے حکم کے برخلاف ٹھہرتی ہے۔ پس ایسے بناوٹی قصوں کو حقیقتوں کے ساتھ مخلوط کرنے کی مطلق ضرورت نہ تھی۔ یہودیوں نے تو اپنے ایسے قصوں کو توریت سے علیحدہ بھی کیا تھا مگر حضرت محمد صاحب

¹ پروفیسر پولانو نے انتخاب ظالمود حصہ ۴ میں اس قصہ کے کچھ بیان کا ترجمہ کیا ہے اور وہ یہ ہے۔ جب خدا انسان کو پیدا کرنے لگا فرشتے اس کے گرد جمع ہوئے۔ ان میں سے بعضوں نے اپنے لب کھول کے کہا۔ اے خدا ایک ایسا وجود پیدا کر جو زمین پر تیری تعریف کرے جس طرح ہم آسمان پر تیری بزرگی کرتے ہیں، لیکن اوروں نے کہا اے قادر مطلق بادشاہ ہماری سن کچھ پیدا نہ کر۔ آسمانوں کی جلال والی موافقت جو تو نے زمین پر بھیجی ہے انسان اسے بکاڑے گا اور برباد کرے گا۔ پھر جب ملک الرحم فضل کے تخت کے آگے گھنڈ ٹیک کر حاضر ہوا تو جھگڑنے والے لشکروں پر خاموشی چھا گئی۔ شیریں تھی وہ آواز میں جس نے اتنا سا کہا! اے باپ تو انسان پیدا کر۔ اس کو اپنی بزرگ صورت پر بنا۔ میں اس کے دل کو آسانی رحمت سے بھروں گا۔ ہر ایک جاندار چیز کی طرف ہمدردی کو اس سرشت پر منتقل کروں گا۔ اس کے وسیلہ سے وہ تیری تعریف کرنے کا موجب پائیں گے۔ تب ملک الرحم خاموش ہوا اور ملک السلم نے آنسو بھری آنکھوں میں یوں کہا! اے خدا اے پیدا امت کر! تیری سلامتی میں وہ ہرج ڈالے گا، خون کا سیلاب آنے کا پیش رو ہو گا۔ ہنگامہ، خطر اور لڑائی زمین کو داغی کریں گے اور تو زمین پر اپنے کاموں میں کوئی خوشی کی جگہ نہ پائے گا۔ تب ملک العدرالت تند آواز سے بولا اور اے خدا تو اس کا انصاف کرے گا۔ وہ میرے فرمان کے مطیع ہو گا۔ ملک الرحم پہنچا اور کہا کہ ٹھہر جا اے صداقت کے خدا! انسان کے ساتھ تو زمین پر جھوٹ بھیجتا ہے۔ تب سب خاموش ہوئے اور اس بڑی خاموشی میں سے کلمات الہی آئے کہ اے صداقت تو اس ساتھ زمین پر جائے گی لیکن رہنے والی آسمان ہی کی ہوگی۔ اس سے ظاہر ہے کہ بے شک ظالمود حضرت محمد کی استاد ہے۔

نے ہر دو کو ملا ہی دیا۔ سوائے اس کے اور کیا کہہ سکتے ہیں کہ یہود کی آیت اور روایت میں فرق معلوم نہ ہو اور اس لئے یہ آمیزش ظہور میں آئی۔ یہ بات قرآن کی عدم ضرورت کو بالکل ثابت کرتی ہے کیونکہ سچ اور جھوٹ کی علیحدگی ہی بہتر ہے، اختلاط کی ضرورت نہیں۔

دفعہ ۲۔ بنی اسرائیل کے بیٹوں کا قتل

<p>”اور بولے سردار قوم فرعون کے کیوں چھوڑتا ہے موسیٰ اور اس کی قوم کو کہ دھوم اٹھائیں ملک میں اور موقوف کرے تجھ کو اور تیرے بتوں کو۔ بولا اب ہم ماریں گے ان کے بیٹے اور جیتی رکھیں گے ان کی عورتیں اور ان پر ہم زور آور ہیں ہیں“ (سورہ اعراف رکوع ۱۵)۔</p> <p>”پھر جب پہنچا ان پاس لے کر سچی بات ہمارے پاس سے بولے مارو بیٹے ان کے جو یقین لائے ہیں اس کے ساتھ اور جیتی رکھو ان کی عورتیں“ (سورہ مومن رکوع ۳)۔</p>	<p>”اور اسرائیل کی اولاد برومند اور کثیر التعداد اور فراوان اور نہایت زور آور ہو گئی اور وہ ملک ان سے بھر گیا۔ تب مصر میں ایک نیا بادشاہ ہوا جو یوسف کو نہیں جانتا تھا۔ اور اُس نے اپنی قوم کے لوگوں سے کہا دیکھو اسرائیلی ہم سے زیادہ اور قوی ہو گئے ہیں۔ سو آؤ ہم ان کے ساتھ حکمت سے پیش آئیں تانہ ہو کہ جب وہ آور زیادہ ہو جائیں اور اُس وقت جنگ چھڑ جائے تو وہ ہمارے دشمنوں سے مل کر ہم سے لڑیں اور ملک سے نکل جائیں“ (خروج ۱: ۱۰)۔</p>
--	---

اب واضح ہو کہ فرعون کے متفرق ظلموں کا یہی سبب تھا۔ چنانچہ ان پر خراج کے لئے محصل بٹھانا اور دائی جنائیوں کو فرزند زینے کے قتل کرنے کا حکم دینا اور ان سے مایوس ہو کر سب لوگوں کو حکم کرنا کہ ان میں جو بیٹا پیدا ہو تم اسے دریا میں ڈال دو اور جو بیٹی ہو جیتی رہنے دو (آیت ۲۲)۔ یہ سب ظلم بنی اسرائیل کی کثرت کے سبب سے ہوئے جس سے فرعون کو اپنی سلطنت کا خوف ہوا۔ اسی ظلم کے درمیان موسیٰ پیدا ہوا اور چھپایا گیا اور بڑا ہو کر خدا کا رسول ہوا، نہ کہ اس کے ایام رسالت میں لڑکوں کا قتل ہونا واقع ہوا اور وہ بھی اس سبب سے کہ بنی اسرائیل موسیٰ پر یقین لائے تھے۔ الابر خلاف اس کے ایام رسالت میں فرعون اور اس کے لوگوں پر اس قدر سختی پر سختی ہوئی کہ آخرش ان کے پہلو ٹھے لڑکے بھی مارے گئے۔ البتہ جب موسیٰ فرعون کے پاس پہلی مرتبہ پیغام لایا (باب ۵) تو فرعون نے بنی اسرائیل پر اینٹ بنانے کی بابت بہت سختی کی، مگر بعد اس کے ہمیشہ وہ خود اور اس کے لوگ تکلیف اٹھاتے رہے۔ پس قرآن کا یہ بیان بھی مخلوط ہے۔

دفعہ ۳۔ دعائے دین ابراہیم سورہ بقرہ کے شروع میں یعنی پہلے رکوع میں قرآن کی کل تعلیم کا خلاصہ پایا جاتا ہے اور انہیں باتوں

کو بار بار قرآن میں بیان کیا ہے۔ لیکن چونکہ ہم ان باتوں کا بیان نذر ناظرین کر چکے ہیں لہذا اب اس بات کی طرف رجوع کیا جاتا ہے جو اس تعلیم قرآنی کا مقدم حصہ ہے یعنی دین ابراہیم جیسے سورہ نحل رکوع ۱۶ میں لکھا ہے۔ ”اصل ابراہیم تھا راہ ڈالنے والا حکم بردار اللہ کا ایک طرف کا ہو کر اور نہ تھا شرک والو میں حق ماننے والا اس کے احسانوں کا۔ اس کو اللہ نے چن لیا اور چلایا سیدھی راہ پر اور دی دنیا میں ہم نے اس کو خوبی اور آخرت میں اچھے لوگوں میں ہے۔ پھر حکم بھیجا ہم نے تجھ کو کہ چل دین ابراہیم پر جو ایک طرف کا تھا اور نہ تھا وہ شرک والوں میں۔“

پیشتر اس سے کہ دین ابراہیم کا ذکر کیا جائے اس جملے کا تواریحی ذکر گوش گزار کیا جاتا ہے اور اس میں ہم اس امر کو پیش نظر رکھیں گے کہ کیا محمد صاحب اس تعلیم کا موجد مطلق ہے یا نہیں؟ تحقیق کے بعد معلوم ہوتا ہے کہ اس دین کا خیال پیشتر بھی تھا اور وہیں سے محمد صاحب بھی اس تعلیم کا مشاہدہ کرنے پر آمادہ ہوا۔ محمد صاحب سے پیشتر حنیفہ کا ایک گروہ تھا۔ وہ اپنے تئیں ابراہیمی صابن کہتے تھے اور شروع میں محمد صاحب نے اپنے تئیں ان میں سے ایک قرار دیا تھا۔ ان کا طریق یہودی مسیحیت کی صورت رکھتا تھا۔ وہ ایک خدا کو مانتے تھے۔ ان کے پاس توریت، انجیل، ابراہیم اور موسیٰ کی روایتیں تھیں اور یہ روایتیں یہودیوں کی کتب مدراش میں پائی جاتی تھیں جو بطریق اور فرشتوں اور پریوں کے قصے اور آواز زبانیں بھی شامل کرتے ہیں۔ اس فرقہ میں کئی ایک مشہور آدمی ہوئے ہیں۔ سب سے اول عمایہ ایک اعلیٰ درجہ کا شاعر تھا۔ یہ محمد صاحب کو مطلق نہ مانتا تھا اور ہمیشہ اس کی بجو کیا کرتا تھا کیونکہ وہ خود نبی بننے کا ارادہ کرتا تھا۔ اس کے سوا چار اور ہیں جو محمد صاحب کے رشتہ داروں میں سے تھے اور مشہور ورقہ بھی ان میں سے ایک تھا۔ یہ سب اپنے ملک کی پتھریلی پرستش سے بیزار ہو کر ایک دفعہ سالانہ عید پر کعبہ میں جمع ہوئے اور اپنے خیالات ایک دوسرے سے یوں بیان کیے کہ کیا ہم ایک پتھر کے گرد گھوما کریں جو نہ سنتا، نہ دیکھتا، نہ مدد دیتا اور نہ نقصان پہنچاتا ہے۔ آؤ ہم ایک بہتر ایمان کی تلاش کریں اور پھر وہ اعتقاد حنفی یعنی دین ابراہیم کی تلاش میں لگے۔ اس دین ابراہیم کو محمد (محمد حنفی) نے بحال کرنے کا ارادہ کیا اور پھر دیکھو کہ کس طور سے کرنا شروع کیا؟ وہی دلائل اور تعلیم جو اس کے اجداد استعمال کرتے تھے آپ نے بھی استعمال کی اور خصوصاً زید کی جو ابو اور بت پرستی کی قربانیاں کھانے کو نفرت کے لائق کہتا تھا (یہ یہودی تعلیم یعنی توریت کا اثر تھا) اور بچوں کو زندہ دفن کرنے سے جو بت پرست عربوں کی رسم تھی حقارت کرتا تھا اور ابراہیم کے خدا کی بندگی کرتا تھا۔ یہ زید مکہ میں تعلیم دیا کرتا تھا اور محمد صاحب بھی اس کا شاگرد ہو چکا تھا۔ اس سے ظاہر ہوتا ہے کہ حضرت محمد صاحب دین ابراہیم کے پہلے واعظ نہ تھے، مگر اس میں اوروں کے شاگرد ہو چکے تھے۔

اب ہم اصل مطلب کی طرف رجوع کرتے ہیں یعنی دین ابراہیم کیا تھا؟ محمد صاحب اور اس کے ہم عصر اس سے کیا سمجھے؟ سورہ بقرہ رکوع ۱۶ سے معلوم ہوتا ہے کہ ابراہیم نہ یہودی تھا، نہ نصارا لیکن مسلمان تھا۔ یاد رہے کہ جب لفظ مسلمان ابراہیم پر بولا گیا تو اس سے محمدی مسلمانی مراد نہیں ہے۔ لیکن یہ وہ بات ہے جو طالمود میں بیان ہوئی ہے۔ مسلم طالمودی لفظ ہے۔ اس میں یہ لفظ راستبازوں پر بولا گیا ہے اور پھر یہ خیال کہ وہ نہ یہودی تھا نہ مسیحی طالمود اور مدراش والا خیال ہے۔ جس سے غرض یہ ہے کہ اس کے وقت میں توریت اور انجیل نہ تھے اور ابراہیم کی مسلمانی یا راستبازی کے لحاظ سے مشنا میں آیا ہے کہ تم ابراہیم کے شاگرد بنو۔ پھر دین ابراہیم میں محمد صاحب نے خدا کی وحدانیت کا موضوع سمجھا۔ چنانچہ حگدہ Haggadah¹ کے بموجب دین ابراہیم یہ تھا۔ ایک خدا کی ہستی جو خالق کل عالم کا ہے اور اس عالم پر رحم اور مہربانی سے حکومت کرتا ہے۔ فقط وہی انسان کی قسمت ٹھہراتا ہے، نہ کہ فرشتے یا سیارے۔ بت پرستی اگرچہ اس کے اعتقاد کے ساتھ ملائی جائے تاہم نفرت کے لائق ہے۔ صرف اسی کی بندگی کرنی چاہیے۔ مصیبت میں صرف اسی پر توکل ہونا چاہیے۔ وہ مظلوموں کو رہائی بخشتا ہے۔ ہمیں اسی سے دعا کرنا اور محبت

¹ طالمود کا وہ حصہ ہے جس میں قصے اور واقعی باتوں سے مجازی تمثیلیں شامل ہیں اور اس میں کتب مقدسہ کے تواریحی اور اخلاقی حصوں پر بیان بڑھایا گیا ہے وغیرہ۔

سے اس کی خدمت کرنی چاہیے اور وہی کتاب دین ابراہیم میں باہمی سلوک کی بابت یہ سکھاتی ہے کہ مہربانی اور رحمت ابراہیم کے ایمان کی نشانی ہے۔ وہ جو رحم دل نہیں ہے۔ ابراہیم کے فرزندوں میں سے نہیں¹ ہے وغیرہ۔

محمد صاحب نے اس دین میں خدائی تعلیم کو مقدم سمجھا ہے۔ ان کل طالمودی فقروں میں لفظ رحمان استعمال ہوا ہے اور یہ لفظ جابجا قرآن میں بھی قائم رکھا ہے اور سوائے اس کے محمد نے ان احادیث یہود کے مطلب کو ہمیشہ اور لفظوں کو اکثر قائم رکھا ہے اور کیا کرتے جو کچھ جس طرح سنا اور سیکھا اسی ڈھب پر کہتے ہیں۔ پس یہ اس کی مقدم تعلیم کی اصل بنا تھی۔ پھر ہم بیان قرآنی میں یہ دیکھتے ہیں۔ ابراہیم شرک والا نہ تھا اور طالمود میں اس بات پر بہت زور دیا ہے کہ خدا ایک ہے اور اس کی عبادت میں شرکت نہ چاہیے یعنی درمیانی یا وسیلے مثل بتوں یا سیاروں کے بالکل رد کیے ہیں۔ غرض کہ دین ابراہیم کا احوال حضرت محمد صاحب کو طالمود سے حاصل ہوا۔ اس سے یہ باتیں عائد ہوتی ہیں۔ ایک یہ کہ قرآن کی عدم ضرورت اظہر ہے اور دوسری یہ کہ حضرت نے سیکھا طالمود سے اور کہہ دیا کہ حکم بھیجا ہم نے تجھ کو کہ دین ابراہیم پر۔ یہ کیسا فریب ہے! بہتر ہوتا اگر دین ابراہیم تورات سے سیکھتے کیونکہ اس حال میں طالمود کے بناوٹی قصوں کے داؤ میں آجانے سے تو بچتے۔ افسوس کہ قرآن میں وہ بھی سبھی منقول ہوئے ہیں۔ چنانچہ سورہ انعام رکوع ۹ میں یوں مرقوم ہے ”پھر اندھیری آئی اسی رات دیکھا ایک تارہ بولا یہ میرا رب ہے پھر جب وہ غائب ہوا تجھ کو خوش نہیں آتے چھپ جانے والے۔ پھر جو دیکھا چاند چمکتا بولا یہ ہے میرا رب پھر جب وہ غائب ہوا بولا اگر نہ راہ دے مجھ کو رب میرا تو بے شک رہوں میں بھٹکتے لوگوں میں۔ پھر دیکھا سورج چمکتا بولا یہ ہے میرا رب، یہ سب سے بڑا۔ پھر جب وہ غائب ہوا بولا اس قوم میں بیزار ہوں ان سے جن کو تم شریک کرتے ہو۔“ اور قسم ہے اللہ کی میں علاج کروں گا تمہارے بتوں کا جب تم جاچکو گے پیٹھ پھیر کر۔ پھر کر ڈالا ان کو ٹکڑے۔۔۔ بولے اس کو جلاؤ اور مدد کرو اپنے ٹھا کروں کی اگر کچھ کرتے ہو۔ ہم نے کہا اے آگ ٹھنک ہو جا اور آرام ابراہیم پر“ (سورہ انبیاء رکوع ۵)۔ دیکھو اے ناظرین یہ سب باتیں حگدہ مذکورہ بالا میں مفصل طور سے پائی جاتا ہیں۔ چنانچہ پروفیسر پولانو کے انتخاب طالمود باب۔۔۔ میں یہ قصہ یوں لکھا ہے:

”جب وہ (ابراہیم) بالکل لڑکا تھا اس نے دو پہر کے سورج کے روشن جلوے کو اور اس عکسی نور کو جو وہ ارد گرد کی چیزوں پر ڈالتا تھا دیکھ کر کہا کہ یقیناً یہ مجلی نور ضرور خدا ہے، میں اس کی پرستش کروں گا اور اس نے آفتاب کی پرستش کی اور اس سے دعا مانگی۔ لیکن جوں جوں دن بڑھا سورج کی روشنی کم ہوئی۔ وہ چمک جو وہ زمین پر ڈالتا تھا رات کی گھٹائیں گم ہوئی اور جیوں شفق گہری ہوئی لڑکے نے التجا کی موقوف کیا کہ نہیں یہ خدا نہیں ہو سکتا۔ پھر خالق کو میں کہاں پاؤں جس نے آسمانوں اور زمین کو پیدا کیا۔ اس نے مغرب اور دکن اور اتر اور پورب کی طرف دیکھا۔ آفتاب اس کی نظر سے ناپدید (پوشیدہ) ہوا اور نیچر ایک گزرے ہوئے دن کی چادر میں ملفوف ہوئی۔ تب چاند اٹھا اور ابراہیم نے اسے آسمانوں میں ہزار ہا ستاروں سے گھرا ہوا دیکھ کر کہا شاید یہ وہ اللہ ہیں جنہوں نے سب چیزیں بنائیں اور اس نے ان کے آگے دعا کی۔ لیکن

¹۔ دیکھو عمال نوائل ڈیوٹس کی کتاب طالمود اور اسلام وغیرہ۔ Immanuel Deutsch

جب صبح ہوئی اور ستارے زرد ہوئے اور چاند روپے کی سی سفیدی میں زائل ہوا اور آفتاب کی باز آمدہ روشنی میں گم ہو
ا۔ تب ابراہیم نے خدا کو پہچانا اور کہا کہ ایک اعلیٰ قدرت، ایک اعلیٰ ہستی ہے اور یہ سورج چاند وغیرہ اس کے خدمت گزار
اور اس کی دستکاریاں ہیں۔“

پھر ابراہیم کی بت شکنی اور ازاں (اس سے) موجب بھٹی میں ڈالے جانے کی بابت یوں لکھا ہے:

تب ابراہیم پکارا۔ میرے باپ اور اس خراب پشت پر افسوس! ان پر افسوس! جو اپنے دلوں کو بطلان کی طرف مائل کرتے
اور بے حس مورتوں کو پوجتے ہیں جو سو گنہگار، کھانے، دیکھنے اور سننے سے محروم ہیں۔ ان کے منہ ہیں لیکن وہ آواز نہیں
نکال سکتے وغیرہ اور ایک لوہے کا اوزار لے کر اس نے سوائے ایک کے اور سب مورتوں کو توڑ ڈالا اور وہ اوزار اس باقی ماندہ
کے ہاتھوں میں رکھ دیا۔ لیکن (اس حکمت سے اپنے باپ تارہ (تارح) کو سمجھا کر تھوڑی دیر بعد) وہ لوہا اس کے ہاتھوں سے
لے کر اس کو بھی اپنے باپ کی آنکھوں کے سامنے توڑ ڈالا (جب اس کے باپ نے نمرود بادشاہ کو اس بات کی خبر دی تو
بادشاہ کے مشیروں نے جواب دیا کہ) وہ جو بادشاہ کی بے عزتی کرے اس کو پھانسی دینا چاہیے۔ اس شخص نے زیادہ کیا ہے۔
وہ تبرکات کی چوری کا مجرم ہے۔ اس نے ہمارے الہوں کی بے عزتی کی ہے۔ اس لیے وہ جلائے جانے کے لائق ہے۔ اگر
بادشاہ کو منظور ہو تو ایک بھٹی دن اور رات بھر گرم کی جائے اور تب یہ ابراہیم اس میں ڈالا جائے۔ یہ صلاح بادشاہ کو پسند
آئی اور حکم دیا کہ فوراً ایسا ہی کیا جائے۔۔۔ اور ابراہیم اور حاران (اس کو بھی ابراہیم کے باپ نے پھنسا دیا تھا) دونوں بادشاہ
کے روبرو حاضر کیے گئے۔ سب باشندوں کے سامنے ان کے کپڑے اتارے گئے۔ ان کے ہاتھوں اور پاؤں باندھے گئے اور
وہ جلتی بھٹی میں ڈالے گئے اور آگ کی تیزی اس قدر تھی کہ بارہ آدمی جنہوں نے ان کو ڈالا تھا بھسم ہو گئے۔ لیکن خدا نے
اپنے بندے ابراہیم پر رحم کیا اور اگرچہ وہ ر سے جن سے وہ بندھا تھا اس کے اعضا پر سے جل گئے تھے، تاہم وہ آگ میں
بے ضرر سیدھا ہو کر پھر تاتھا۔ لیکن حاران اس کا بھائی جس کا دل خداوند کا نہ تھا، شعلوں میں فوراً مر گیا۔

پس دیکھو قرآن جھوٹی سچی روایتوں کا مجموعہ ثابت ہوتا ہے اور روایتوں کا بھی ذرا خیال کرو کہ اور مذہب والوں کی تھیں۔ انہیں سے
آپ نے سیکھیں، نہ کہ کسی وحی آسمانی سے۔ ان باتوں پر غور کرنے سے قرآن کیسا فضول ٹھہرتا ہے۔

دفعہ ۴۔ مریم کے جننے کا احوال

قرآن مجید	انجیل یعقوب
سورہ مریم رکوع ۲ ”پھر لے آیا اس کو جننے کا درد ایک کھجور کی جڑ میں، بولی کسی طرح میں مرچکتی اس سے پہلے اور ہو جاتی بھولی ب سری۔ پھر	باب ۱۱ آیات ۸-۱۱ میں لوگوں اور مریم کے سوال و جواب اسی مضمون کے درج ہیں اور یہ اس وقت ہوئے جب مریم کا حاملہ ہونا

<p>آواز دی اس کو اس کے نیچے سے کہ غم نہ کھا کر دیا تیرے رب نے تیرے نیچے ایک چشمہ اور ہلا اپنی طرف کھجور کی جڑ اس سے گریں تجھ پر پکی کھجوریں اب کھاپی اور آنکھ ٹھنڈی رکھ۔ سو کبھی تو دیکھے کوئی آدمی تو کہیو میں نے مانا ہے رحمان کا روزہ، سوبات نہ کروں گی آج کسی آدمی سے۔ پھر لائی اس کو اپنے لوگوں کے پاس گود میں بولے اے مریم تو نے یہ کی چیز طوفان۔ اے بہن ہارون کی نہ تھا تیرا باپ بر اور نہ تھی تیری ماں بدکار۔“</p>	<p>ظاہر ہو گیا اور قرآن میں عیسیٰ کے تولد ہونے کے بعد اس سوال و جواب کا ہونا لکھا ہے۔ سنی سنائی روایتوں میں اس قسم کے اختلاف آجایا کرتے ہیں اور محمد صاحب کا تحقیقی مصنف نہ ہوتا تو ظاہر ہے۔ اس انجیل کا بیان یہ ہے ”اور کاہن نے اس سے کہا اے مریم تو نے کیا کیا؟ کیوں تو نے اپنے جی کو کمینہ کیا اور اپنے خدا کو بھول گئی۔ کیونکہ تو نے پاکترین مکان میں تربیت پائی اور فرشتوں کے ہاتھوں سے اپنی خوراک پائی اور ان کے گیت سنے۔ تو نے یہ کیوں کیا؟ اس کا اس نے سیلاب اشک کے ساتھ جواب دیا۔ چونکہ خداوند میرا خدا زندہ ہے، میں اس کی نظر میں بے گناہ ہوں کیونکہ میں کسی آدمی کو نہیں جانتی۔“ پھر اسی انجیل کے باب ۱۲ آیات ۱۲-۱۳ میں ع ۲ ذکر ہے کہ ایک غار میں مریم کو لڑکا پیدا ہوا۔</p>
--	---

یہ دونوں قسم کے بیان اناجیل الہامیہ کے خلاف ہیں اور پھر قرآن اور انجیل یعقوب میں بھی پوری موافقت نہیں ہے۔ تاہم ظاہر ہے کہ حضرت محمد صاحب کی معلومات کا ذریعہ ایسی یا یہی جعلی روایتیں تھیں جو اکثروں کی زبانی بیان ہوتے ہوتے قدرے تبدیل ہو گئیں، مگر ان کی بنا انہی جعلی انجیلوں پر تھی۔ مگر اناجیل الہامیہ میں ان کے برخلاف بیان موجود ہے۔ چنانچہ میکاہ نبی کی معرفت یہ خبر تھی کہ مسیح بیت لحم میں پیدا ہو گا (میکاہ ۵: ۲) اور متی کی انجیل ۱: ۲ میں یہ مذکور ہے کہ یسوع ہیرودیس بادشاہ کے وقت یہودیہ کے بیت لحم میں پیدا ہوا اور میکاہ نبی کی نبوت کا اس موقع پر حوالہ دیا ہے اور لو قاکھتا ہے ”پس یوسف بھی گلیل کے شہر ناصرہ سے داؤد کے شہر بیت لحم کو گیا جو یہودیہ میں ہے۔ اس لیے کہ وہ داؤد کے گھرانے اور اولاد سے تھا۔ تاکہ اپنی منگیتر مریم کے ساتھ جو حاملہ تھی نام لکھوائے۔ جب وہ وہاں تھے تو ایسا ہوا کہ اُس کے وضع حمل کا وقت آ پڑھا۔ اور اُس کا پہلو ٹھا بیٹا پیدا ہوا اور اُس نے اُس کو کپڑے میں لپیٹ کر چرنی میں رکھا کیونکہ اُن کے واسطے سرای میں جگہ نہ تھی“ (لو ق ۲: ۳-۷) اور واضح ہو کہ تمام علمائے قدیم مسیح کے بیت لحم میں پیدا ہونے پر شہادت دیتے ہیں۔ غار اور کھجور کا ان راویوں کو ذرا بھی خیال نہیں اور مریم اور لوگوں کا سوال و جواب بھی ایک جعلی بناوٹ ہے۔ ان باتوں نے اصل بیان کو مخلوط کر دیا ہے۔ پس ایسے قرآن کی مطلق ضرورت نہیں جو جعلی روایتوں سے اپنی حاجت پوری کرتا ہے۔

دفعہ ۵۔ مسیح کی طفولیت کا احوال

قرآن مجید	انجیل مقدس
<p>سورہ عمران رکوع ۵ آیت ۴۵-۴۷ ”جب کہا فرشتوں نے اے مریم اللہ تجھ کو بشارت دیتا ہے ایک اپنے حکم کی جس کا نام مسیح عیسیٰ مریم کا بیٹا، مرتبہ والاد دنیا میں اور آخرت میں اور نزدیک والوں میں اور باتیں کرے گا لوگوں سے جب ماں کی گود میں ہو گا اور جب پوری عمر کا ہو گا اور نیک بختوں میں۔ بولی اے رب کہاں سے ہو گا مجھ کو لڑکا اور مجھ کو ہاتھ نہیں لگایا کسی آدمی نے کہا اسی طرح اللہ پیدا کرتا ہے جو چاہے۔ جب حکم کرتا ہے ایک کام کو یہ کہتا ہے اس کو کہ ہو وہ ہوتا ہے۔“</p> <p>پھر سورہ مریم رکوع ۲ آیت ۳۰-۳۴ ”پھر ہاتھ سے بتایا اس لڑکے کو بولے ہم کیونکر بات کریں اس شخص سے کہ وہ گود میں لڑکا۔ وہ بولا میں بندہ ہوں اللہ کا مجھ کو اس نے کتاب دی ہے اور مجھ کو نبی کیا اور بنایا مجھ کو برکت والا جس جگہ میں ہوں۔“</p>	<p>انجیل لوقا: ۲۶:۱-۳۷ ”چھٹے مہینے میں جبرائیل فرشتہ خدا کی طرف سے گلیل کے ایک شہر میں جس کا نام ناصرہ تھا ایک کنواری کے پاس بھیجا گیا۔ جس کی مکنی داؤد کے گھرانے کے ایک مرد یوسف نام سے ہوئی اور اُس کنواری کا نام مریم تھا۔ اور فرشتہ نے اُس کے پاس اندر آکر کہا سلام تجھ کو جس پر فضل ہوا ہے! خداوند تیرے ساتھ ہے۔ وہ اس کلام سے بہت گھبرا گئی اور سوچنے لگی کہ یہ کیسا سلام ہے۔ فرشتہ نے اُس سے کہا اے مریم! خوف نہ کر کیونکہ خدا کی طرف سے تجھ پر فضل ہوا ہے۔ اور دیکھ تو حاملہ ہوگی اور تیرے بیٹا ہو گا۔ اُس کا نام یسوع رکھنا۔ وہ بزرگ ہو گا اور خدا تعالیٰ کا بیٹا کہلائے گا اور خداوند خدا اُس کے باپ داؤد کا تخت اُسے دے گا۔ اور وہ یعقوب کے گھرانے پر ابد تک بادشاہی کرے گا اور اُس کی بادشاہی کا آخر نہ ہو گا۔ مریم نے فرشتہ سے کہا یہ کیونکر ہو گا جبکہ میں مرد کو نہیں جانتی؟ اور فرشتہ نے جواب میں اُس سے کہا کہ رُوح القدس تجھ پر نازل ہو گا اور خدا تعالیٰ کی قدرت تجھ پر سایہ ڈالے گی اور اس سبب سے وہ مولود مقدس خدا کا بیٹا کہلائے گا۔۔۔ کیونکہ جو قول خدا کی طرف سے ہے وہ ہرگز بے تاثیر نہ ہو گا۔“</p>

اولاً، ظاہر ہے کہ انجیل مقدس کے حضور بیان قرآنی کی حاجت نہ تھی کیونکہ وہ بیان روح القدس نے ان لوگوں کی معرفت لکھو ادیا جو شروع سے مسیح کے گواہ تھے اور اس لئے محمد صاحب کا بیان ان کے مقابل میں کچھ حیثیت نہیں رکھتا۔ زیر کہ اس قدر عرصہ دراز کے بعد اس کی تحریر کا وجود اور عدم وجود برابر ہے۔ ثانیاً، جب مضمون قرآنی کے ان بیانات پر نظر ٹھہرتی ہے جن پر خط کھینچا ہے تو وہ بیان مخلوط معلوم ہوتا ہے اور قرآن کی عدم ضرورت کو اور بھی واضح و لائحہ (کوئی واضح چیز) کرتا ہے۔ یہ ملونی (ملاوٹ) کہاں سے آئی محمد صاحب تو کہتے ہیں کہ یہ خبریں غیب کی ہیں۔ ہم بھیجتے ہیں تجھ کو، الخ۔ اس میں شک نہیں کہ وہ اس وقت موجود نہ تھے مگر اس قسم کی خبریں تو اس زمانہ میں مشرقی مسیحیوں میں

رائج تھیں۔ چنانچہ طفولیت مسیح¹ کی پہلی انجیل جو ایسی روایتوں کا گویا مخرج تھا اس کے باب اول میں یہ ذکر ہے کہ وہ (یعنی یوسف سردار کاہن جسے بعض کیفاس کہتے تھے) بیان کرتا ہے کہ عیسیٰ نے جب وہ مہد (یاماں کی گود) ہی میں تھا اپنی ماں سے کہا کہ ”اے مریم میں عیسیٰ خدا کا بیٹا ہوں۔ وہ کلام جو تو نے جبرائیل فرشتے کے کہے کے موافق جنا اور میرے باپ نے مجھے دنیا کی نجات کے واسطے بھیجا ہے۔“ سورہ مریم والی آیت میں عیسیٰ کا اپنے تئیں بندہ اللہ کا کہنا محمد صاحب کے خیال کے موافق بیان ہوا ہے لیکن غرض مسیح کی ماں کی گود میں باتیں کرنے سے ہے۔ سو یہ ایسی بات نہ تھی جو محمد ﷺ کو اس کے علم کے لئے وحی کی حاجت ہوئی۔ وہی مشہور باتیں جو مسیحیوں میں روایتاً رواج پائی ہوئی تھیں، قرآن میں بھی درج کی گئیں۔ جب یہ حال ہے تو محمدی کیوں نہ کہیں کہ انجیل مروجہ اصلی انجیل نہیں کیونکہ قرآن کے نزدیک تو اصلی انجیل وہ جعلی قصے ٹھہرے جو مسیحیوں میں رائج تھے اور جو انجیل مقدس کے خلاف اور قرآن سے کسی قدر موافقت رکھتے ہیں۔ پس ایسے قرآن کی کس کو ضرورت ہے۔ عاشقان حق کو ہرگز نہیں ہے۔

معجزات سن طفلی

قرآن مجید	انجیل طفولیت مسیح
سورہ عمران رکوع ۵ آیت ۳۸ ”اور رسول ہو گا بنی اسرائیل کی طرف کہ میں آیا ہوں تم پاس نشانی لے کر تمہارے رب کی کہ بنا دیتا ہوں میں تم کو مٹی سے جانور کی صورت پھر اس میں پھونک مارتا ہوں تو وہ ہو جائے اڑتا جانور اللہ کے حکم سے اور چنگا کرتا ہوں جو اندھا پیدا ہوا اور کوڑھی کو اور جلاتا ہوں مردے اللہ کے حکم سے“ الخ۔	باب ۱۵ آیات ۱-۲ ”اور جب خداوند عیسیٰ سات برس کا تھا وہ ایک دن اسی عمر کے لڑکوں کے ساتھ تھا جو اس کے رفیق تھے۔ جب وہ کھیلتے ہوئے مٹی کی کئی صورتیں یعنی گدھے، بیل، پرندے اور اور مور تیں بناتے تھے اور ہر ایک اپنے کام پر فخر کرتا اور دوسروں پر سبقت لے جانے کی کوشش کرتا تھا۔ تب خداوند عیسیٰ نے لڑکوں کو کہا کہ میں ان صورتوں کو جو میں نے بنائی ہیں چلنے کا حکم دیتا ہوں اور وہ فوراً چلنے لگیں اور جب اس نے حکم دیا کہ لوٹ آؤ وہ لوٹ آئیں۔ اس نے پرندوں اور چڑیوں کی بھی صورتیں بنائیں جن کو جب اس نے اڑنے کا حکم دیا اڑنے لگیں اور جب حکم ہوا کہ ٹھہر جاؤ تو ٹھہر گئیں اور اگر اس نے انہیں کھانے پینے کو دیا تو انہوں نے کھایا اور پیا، انتہی“۔
یہ فقرہ یعنی اللہ کے حکم سے حضرت محمد صاحب کی اپنی سوچ ہے اور یہ اس لیے کہا کہ مسیح کی الوہیت سے انکاری تھے اور صرف رسول کہا ہے اور رسول سارے کام اللہ کے حکم سے کرتے تھے مگر خداوند مسیح ہمیشہ کہا کرتے تھے کہ ”میں چاہتا ہوں“، ”میں کہتا ہوں“ وغیرہ۔ پھر واضح ہو کہ وہ معجزے جن پر خط لگایا ہے صاف ظاہر نہیں کہ مسیح نے کس وقت کئے آیا طفولیت میں یا سن بلوغت میں، مگر انجیل طفولیت مسیح میں اور معجزے اسی قسم کے لکھے ہیں جو اس نے چھوٹی عمر میں کئے۔	انجیل مقدس میں سے متی ۱۱:۴، ۵ ”یسوع نے جواب میں ان سے کہا کہ جو کچھ تم سننے اور دیکھتے ہو جا کر یوحنا سے بیان کر دو۔ کہ اندھے دیکھتے اور لنگڑے چلتے پھرتے ہیں۔ کوڑھی پاک صاف کئے جاتے اور بہرے سننے ہیں اور مردے زندہ کئے جاتے ہیں اور غریبوں کو خوشخبری سنائی جاتی ہے“۔ مگر یہ سن طفلی کے معجزے نہ تھے۔

¹ یہ انجیل اور بہت اور جعلی کتابیں ہوں صاحب نے ایک جلد میں جمع کی ہیں اور اس کا نام جعلی عہد جدید رکھا ہے۔ اس کے صفحہ ۳۸ میں سے اس انجیل کا شروع ہوتا ہے۔

مسیح کی طفولیت کی یہی دو مثالیں قرآن میں بیان ہوئی ہیں اور وہ بھی جعلی قصوں کے اعتبار پر۔ اس سے ہر ایک معلوم کرے کہ قرآن اور بائبل میں کیوں ایسا فرق ہے اور یاد رہے کہ صاف اور سچی حقیقتیں، اصلی اور الہامی اناجیل میں موجود تھیں اور ماسوائے ان کے غلط اور جعلی قصے بھی جہاں تہاں رائج تھے۔ دیکھو سوچ اور جھوٹ کی علیحدگی مناسب تھی۔ سو وہ تو شروع ہی سے قائم و دائم رہی۔ پھر کیا ہر دو کی آمیزش کے لیے قرآن کی ضرورت ہوئی؟ مگر ایسے اختلافات اور اختلاط کی مطلق ضرورت نہ تھی۔ پس اول ان باتوں پر فکر کریں اور پس از آن قرآن پر نازاں ہوں یا اس کی تعمیل و تلاوت کا خیال دل میں لائیں یا ترک کریں۔ خدائے کریم ہدایت بخشنے۔

دفعہ ۶۔ مسیح کی الوہیت کا احوال واضح ہو کہ وہ جعلی انجیل جس کا اوپر ذکر ہوا اور انجیل طفولیت مریم اور انجیل یعقوب وغیرہ میں اور بہت قصہ جات مسیح کی بابت لکھے ہیں، مگر مسیح کی الوہیت سے انکار نہیں ہے اور اناجیل الہامیہ میں تو اس تعلیم کو بدرجہ اولیٰ رکھا ہے۔ مگر قرآن میں اس مسئلہ سے انکار ہے۔ پس وہ انکار کیونکر ہوا؟ یہ الہامی اور جعلی تواریخیں اس امر میں تو حضرت محمد صاحب کا ساتھ نہیں دیتیں جیسا مقابلہ ذیل سے ظاہر ہے۔

قرآن مجید	انجیل مقدس
<p>سورہ مائدہ رکوع ۳ آیت ۱۹ ”بے شک کافر ہوئے جنہوں نے کہا اللہ وہی ہے مسیح مریم کا بیٹا“، الخ۔</p> <p>پھر اسی سورہ کے رکوع ۱۰ آیت ۶، ۷، ۸ ”بے شک کافر ہوئے جنہوں نے کہا اللہ وہی مسیح ہے مریم کا اور مسیح نے کہا ہے کہ اے بنی اسرائیل بندگی کرو اللہ کی جو رب ہے میرا اور تمہارا“، الخ۔</p> <p>(آیت ۷۹) ”اور کچھ نہیں مسیح مریم کا بیٹا مگر رسول ہے گزر چکے اس سے پہلے رسول اور اس کی ماں ولی تھی۔ دونوں کھاتے تھے کھانا“۔</p> <p>سورہ نسا رکوع ۲۳ آیت ۱۶۹ ”اے کتاب والومت مبالغہ کرو اپنے دین کی بات میں اور مت بولو اللہ کے حق میں مگر بات تحقیق مسیح جو ہے عیسیٰ مریم کا بیٹا رسول ہے اللہ کا اور اس کا کلام جو ڈال دیا مریم کی طرف روح ہے اس کے یہاں کی“۔</p>	<p>”اس زمانہ کے آخر میں ہم سے بیٹے کی معرفت کلام کیا جسے اُس نے سب چیزوں کا وارث ٹھہرایا اور جس کے وسیلہ سے اُس نے عالم بھی پیدا کئے“ (عبرانیوں ۲:۱)۔</p> <p>پھر انجیل مرقس میں لکھا ہے ”اور جب وہ پانی سے نکل کر اوپر آیا تو فی الفور اُس نے آسمان کو پھٹتے اور رُوح کو کبوتر کی مانند اپنے اوپر اترتے دیکھا۔ اور آسمان سے آواز آئی کہ تو میرا بیٹا ہے۔ تجھ سے میں خوش ہوں“ (مرقس ۱:۱۰-۱۱)۔</p> <p>”خدا کو کسی نے کبھی نہیں دیکھا۔ اکلوتا بیٹا جو باپ کی گود میں ہے اسی نے ظاہر کیا“ (یوحنا ۱:۱۸)۔ یہ تینوں نسبتی حوالے مسیح کے ابن خدا ہونے کے شاہد ہیں اور بھی دیکھو ”جو کوئی اقرار کرتا ہے کہ یسوع خدا کا بیٹا ہے خدا اُس میں رہتا ہے اور وہ خدا میں“ (۱-یوحنا ۴:۱۵)۔</p> <p>پھر اس کی الوہیت کی نسبت دیکھو یوحنا ۱:۱، ۲ ”ابتدا میں کلام تھا اور کلام خدا کے ساتھ تھا اور کلام خدا تھا۔ یہی ابتدا میں خدا کے ساتھ تھا“۔ ”اُس نے اگرچہ خدا کی صورت پر تھا خدا کے برابر ہونے کو قبضہ میں رکھنے کی چیز نہ سمجھا“ (فلپیوں ۲:۶)۔ ”اور خدا</p>

باپ کے جلال کے لئے ہر ایک زبان اقرار کرے کہ یسوع مسیح
خُداوند ہے“ (آیت ۱۱)۔

واضح ہو کہ مسیح کو صرف خدا ماننا انجیل کے خلاف اور ایک بدعت ہے۔ چنانچہ انجیل میں مسیح کی حقیقی انسانیت ایسی ہی مصرح ہے جیسی اس کی الوہیت۔ جس طرح الوہیت کے لیے الہی نام، کام اور اوصاف منسوب ہوئے ہیں اسی طرح انسانیت کے لیے انسانی غرضات کا ذکر آیا ہے۔ الوہیت کی چند مثالیں بیان ہوئیں۔ اب انسانیت کے بارے میں ہم صرف ایک ہی مثال دیتے ہیں۔ فلیپیوں کے نام خط ۲: ۶-۸ میں یوں لکھا ہے ”اُس نے اگرچہ خُدا کی صورت پر تھا خُدا کے برابر ہونے کو قبضہ میں رکھنے کی چیز نہ سمجھا۔ بلکہ اپنے آپ کو خالی کر دیا اور خادِم کی صورت اختیار کی اور انسانوں کے مُشاہدہ ہو گیا۔ اور انسانی شکل میں ظاہر ہو کر اپنے آپ کو پست کر دیا اور یہاں تک فرمانبردار رہا کہ موت بلکہ صلیبی موت گوارا کی“ انتہی۔ پھر دیکھو کہ اسی صورت میں ہو کے وہ خدا باپ کا رسول ہے ”جس نے مجھے بھیجا میرے ساتھ ہے“ (یوحنا ۸: ۲۹)۔ اب قرآن میں یہ ہاتھ کھیلا ہے کہ مسیح کی انسانی غرضات سے اس کی الوہیت پر حملہ کیا ہے۔ چنانچہ قرآن کے حوالوں مسطورہ بالا میں یہ باتیں شامل ہیں۔ اول، یہ کہ عیسیٰ مریم کا بیٹا تھا اس لئے خدا نہیں۔ دوم، رسول ہے اللہ کا اس لئے وہ خود اللہ نہیں۔ سوم، کھانا کھاتا تھا اس لئے خدا نہیں کیونکہ خدا کھانا نہیں کھاتا۔ مگر ان ہی باتوں سے انجیل مسیح کو کامل اور حقیقی انسان ثابت کرتی ہے جیسا مذکور ہوا۔ پس جب محمد صاحب نے سنا کہ مسیحی مسیح کو اللہ مانتے ہیں تو اس تعلیم کی ماہیت سے سہو آیا قصداً سمجھ رہ کر الوہیت سے انکار کیا اور یوں حقیقت صادق کو بیان قاصر سے ایک اور ہی صورت دی۔ پھر یہ ایک ظاہر بات ہے کہ مسیح میں انسانی لوازمات سن کر یاد دیکھ کر اس کی الوہیت کا یقین محال معلوم ہو۔ چنانچہ محمد صاحب کے سوائے اور بہتروں نے ان سے پہلے [جن میں ایری ان (اریوسی، چوتھی صدی میں اسکندریہ (مصر) کے پریسبٹر بشپ آریوس کا پیروکار) مشہور ہیں] اور بعد میں بھی اسی سبب انکار کیا اور اب تک ایسے لوگ (یونی ٹیری ان) موجود ہیں۔ عجب نہیں کہ ان کے دل میں بھی اس بات نے جگہ پائی۔ بایں ہمہ یہ بھی خیال رہے کہ ایسے انکاری محمد صاحب سے پہلے بھی ہو گزرے جن کے ذریعہ سے انکار الوہیت کا آوازہ بہتروں کے کانوں تک پہنچا اور ارادہ نے بھی اس آواز کی طرف توجہ کی۔ ان میں سے سرنتھس اور تھیوڈوٹس بائی زن ٹنٹیس مشہور ہیں۔ ان ملحدوں کے پاس اپنے مطلب کی جعلی انانجیل ہو کر تھیں، جیسے سرنتھس کی انجیل اور پطرس کا مکاشفہ وغیرہ اور اسی طرح ہم تم سب دیکھتے ہیں کہ محمد صاحب نے بھی اپنے مطلب کی قرآن کتاب نکال دکھائی۔ ان باتوں سے ظاہر ہے کہ قرآن کی عدم ضرورت ایک بدیہی امر کے پایہ پر ہے۔

دفعہ ۷ مسیح کے مصلوب ہونے کا احوال

قرآن مجید	انجیل برنباس
<p>سورہ نسا رکوع ۲۲ آیت ۱۵۶، ۱۵۷ اور اس کہنے پر کہ ہم نے مارا مسیح عیسیٰ مریم کے بیٹے کو جو رسول تھا اللہ کا اور نہ اس کو مارا ہے نہ سولی پر چڑھایا لیکن وہی صورت بن گئی ان کے آگے اور جو لوگ اس میں کئی باتیں نکالتے ہیں وہ اس جگہ شبہ میں پڑے ہیں کچھ نہیں ان کو اس کی خبر مگر اٹکل پر چلنا اور اس کو مارا نہیں بے شک بلکہ اس کو اٹھایا اللہ نے اپنی طرف اور ہے اللہ زبر دست حکمت والا۔ سورہ عمران رکوع ۶ میں بھی کچھ ایسا ہی ذکر ہے۔</p>	<p>واضح ہو کہ انجیل برنباس کا ایک حصہ موجود ہے۔ اس میں اسی قسم کا بیان پایا جاتا ہے۔ خوف طوالت سے ہم صرف ضروری باتوں کو نقل کرتے ہیں اور وہ یہ ہیں ”تب فرشتوں نے باکرہ سے بیان کیا کہ کیونکر یہودا عیسیٰ کی شکل میں مبدل ہو گیا تاکہ وہ آپ وہ سزا اٹھائے جس کو اس نے دوسرے پر وارد کرنے کا ارادہ کیا تھا۔ اس پر جب برنباس نے پوچھا کہ خدائے رحیم نے یہ سب باتیں کیوں ہونے دیں۔ تب عیسیٰ نے جواب دیا اے برنباس میری بات کا یقین کر کہ ہر ایک گناہ کی خواہ وہ چھوٹا ہی ہو خدا سخت سزا دیتا ہے جس کو وہ نفرت انگیز ہے۔ پس چونکہ میری ماں اور میرے ایماندار شاگرد مجھے زمینی محبت کے اختلاط کے ساتھ پیار کرتے تھے۔ خدائے صادق انہیں اس محبت کے سبب سزا دینے پر رضامند ہوا تاکہ بعد ازاں اس کے لیے دوزخ کے شعلوں میں عذاب نہ پائیں اور میں جو ہوں اگرچہ دنیا میں بے عیب زندگی گزارتا رہا تاہم چونکہ لوگ مجھے خدا اور خدا کا بیٹا کہتے تھے خدائے عدالت کے دن مجھے شیاطین کے ٹھٹھوں سے محفوظ رکھنے کے لیے چاہا کہ میں اس دنیا میں یہودا کی موت سے ندامت اٹھاؤں اور سب لوگوں کو یقین ہوا تھا کہ میں حقیقتاً سولی دیا گیا۔ پس یہ ملامت محمد صاحب کے آنے تک رہے گی جو دنیا میں آکر سب کو جو خدا کی شریعت پر ایمان لاتے ہیں، اس غلطی سے بچائے گا (جونس)۔</p>

اب کہا جائے کہ یہ انجیل محمدیوں کی مجلسازی ہے یا کہ کسی عیسائی کا جعل ہے جس میں محمدیوں نے ملونی کی ہے تو ہر دو حالت میں قرآن کی خرابی ہے۔ کیونکہ ایک واقعی حقیقت کو جو چھ سو برس قبل آپ کے ہر ملک میں مشہور ہو رہی تھی اور مسیحیوں کے ایمان کا گویا رکن تھی (جیسا جسٹن شہید کی گواہی سے ان ایام کی بابت ظاہر ہے۔ وہ لکھتا ہے کہ انسان کی کوئی قوم نہیں خواہ بربری خواہ یونانی یا جس کسی نام سے وہ کہلاتے ہیں جن میں سب کے باپ اور مالک کو مسیح مصلوب کے نام سے دعائیں اور شکر گزاریاں گزرائی جاتی ہوں) اور پھر یہ بیان الہامی کتابوں میں چشم دیدہ گواہوں کی معرفت قلم بند ہوا۔ ایسی حقیقت کو ایک بناوٹی بات سے ٹالنا چاہا ہے اور یا ایک جعلی قصہ کے اعتبار پر قرآن میں یہ تذکرہ درج کیا ہے۔ البتہ چند بدعتی لوگ محمد صاحب سے پہلے ہوئے جنہوں نے قریباً ایسا ہی بیان کیا جن میں سے ہاسی لائیڈنیر اور سر نتھس مشہور ہیں۔ مگر ان کے اور حضرت کے بیان میں کچھ فرق ہے، یعنی وہ عیسیٰ کا سولی دیا جانانتے تھے مگر اس طور سے کہ مسیح اس وقت عیسیٰ سے جدا ہو کر پرواز کر گیا تھا اور چھٹی صدی میں بھی مسیح کے جسم کی بابت بحث شروع ہوئی اور مدت تک جاری رہی۔ اس بحث میں بعضوں نے مسیح کی حقیقی تکلیف وغیرہ سے انکار کیا۔ بدعتیوں کی ایسی باتوں کی ہوا پا کر قرآن میں بھی مسیح کے مصلوب ہونے سے انکار ہوا، مگر ان سب کے برخلاف۔

انجیل مقدس کا بیان

انجیل مقدس کا بیان اس امر میں صاف صاف ظاہر کرتا ہے کہ مسیح مصلوب ہوا اور مردوں میں سے پھر زندہ ہوا۔ کتاب اعمال ۲: ۳۶ ”پس اسرائیل کا سارا گھرانہ یقین جان لے کہ خُدا نے اسی یسوع کو جسے تم نے صلیب دی خُداوند بھی کیا اور مسیح بھی۔“ ”ہمارے باپ دادا کے خُدا نے یسوع کو جِلا یا جسے تم نے صلیب پر لٹکا کر مار ڈالا تھا۔ اسی کو خُدا نے مالک اور منجی ٹھہرا کر اپنے دہنے ہاتھ سے سر بلند کیا تاکہ اسرائیل کو توبہ کی توفیق اور گناہوں کی معافی بخشے۔ اور ہم ان باتوں کے گواہ ہیں اور رُوح اُلقدس بھی جسے خُدا نے انہیں بخشا ہے جو اُس کا حکم مانتے ہیں“ (اعمال ۵: ۳۰-۳۲)۔ ”پس جب یسوع نے وہ سر کھپایا تو کہا کہ تمام ہُو اور سر جھکا کر جان دے دی“ (یوحنا ۱۹: ۳۰)۔

یوسیفیس کا بیان

یوسیفیس جو ایک مشہور یہودی مورخ ہے اور اسی زمانہ میں ہوا وہ بھی مسیح کے مصلوب ہونے پر شہادت دیتا ہے:

Now there was about this time Jesus, a wise man, if it be lawful to call him a man; for he was a doer of wonderful works, a teacher of such men as receive the truth with pleasure. He drew over to him both many of the Jews, and many of the Gentiles. He was [the] Christ. And when Pilate, at the suggestion of the principal men amongst us, had condemned him to the cross, those that loved him at the first did not forsake him; for he appeared to them alive again the third day; as the divine prophets had foretold these and ten thousand other wonderful things concerning him. And the tribe of Christians, so named from him, are not extinct at this day.

(Antiquities of the Jews - Book XVIII Chapter 3) *Sedition of the Jews against Pontius Pilate. Concerning Christ; and what befel Paulina, and the Jews at Rome.*

ترجمہ:

”اب قریب اسی وقت کے (اس سے پہلے یہ مورخ پلاطوس کا ذکر کرتا ہے) عیسیٰ ایک دانا آدمی ہوا اگر اس کو انسان کہنا روا ہو کیونکہ وہ عجائبات کا کرنے والا تھا۔ ایسے لوگوں کا استاد جو سچائی کو خوشی سے قبول کرتے ہیں۔ اس نے یہودیوں اور یونانیوں میں سے بہتوں کو اپنی طرف کھینچا۔ وہ مسیح تھا اور جب پیلاطس نے ہمارے سرداروں کی صلاح پر اسے صلیب کا فتویٰ دیا تو وہ جو پہلے اسے پیار کرتے تھے انہوں نے اسے نہ چھوڑا کیونکہ وہ انہیں تیسرے دن پھر زندہ دکھائی دیا، جیسا خدا کے نبیوں نے ان کی اور دس ہزار اور عجیب باتوں کی خبر دی تھی اور مسیحیوں کا فرقہ جو اس کے نام سے کہلاتا ہے آج تک معدوم نہیں ہوا“ (انٹی کوئی ٹی کتاب ۱۸ باب ۳ دفعہ ۳)۔

پس ظاہر ہے کہ قرآن کا یہ بیان بھی اس کی اپنی عدم ضرورت کو ثابت کرتا ہے۔ ہاں اگر لغویات کو حقیقتوں پر ترجیح دے سکتے ہیں تو ایک نہیں اور کئی قرآنوں کی ضرورت ہے۔ کیا حق تعالیٰ نے نئے طور اختیار کئے تھے جو ایسے قرآن کو نازل کیا، ہرگز نہیں۔ صداقت ہر حال میں صداقت ہی رہے گی۔

ضمیمہ فصل پنجم

کسی امر کی تحقیقات کرنے میں بہت محنت اور تجسس چاہیے۔ بعض وقت بعض غصہ میں آکر یا اپنی ناواقفیت سے بے خبر رہ کر بے طرح کچھ نہ کچھ لکھ دیتے ہیں اور اس کے چھپ جانے کو اس کا ثبوت سمجھتے ہیں۔ لیکن اس میں بہت دھوکا ہے اور مناسب ہے کہ ایسے معاملات میں جب قلم اٹھادیں تو چاروں کھونٹ کی سوچ لیا کریں۔ اگر یہ نہ ہو تو غلط کاریوں کا بہت اندیشہ ہے۔ میں اس کی ایک نظیر دے کر اہل قلم کو بیدار کیا چاہتا ہوں۔ منشور محمدی مطبوعہ ۲۵ جمادی الاول ۱۲۹۸ ہجری جلد ۱۰ نمبر ۱۵ کے صفحہ ۱۵۱ میں یوں مرقوم ہوا ہے ”لوقا اور متی اور مرقس میں لکھا ہے کہ مسیح کی صلیب شمعون قرینی پر رکھ کر صلیب دینے کے لئے لے چلے اور دستور یہ تھا کہ ہر شخص جو صلیب دیا جاتا اپنی صلیب آپ لے جاتا تھا“ (تفسیر سکاٹ صاحب متی ۲۷-۳۲، صفحہ ۲۲۳)۔ اس سے آپ نے یہ بات نکالی ہے کہ شمعون قرینی مصلوب ہوا کیونکہ وہ صلیب اٹھا کے لے گیا تھا۔ یہ کیسا حیلہ آمیز کلام ہے۔ اگر متی، مرقس اور لوقا کے بیان سے آپ نے شمعون کا مصلوب ہونا سمجھ لیا تو پھر کیوں ان راویوں نے مسیح کی صلیب دیئے جانے کا بیان اس قدر تصریح کے ساتھ کیا ہے۔ کیا اتنی سوچ نہ آئی کہ شمعون کی بابت تو وہ لکھتے ہیں کہ انہوں نے اسے جبراً بیگار میں پکڑا کہ یسوع کے پیچھے پیچھے اس کی صلیب لے چلے، لیکن یسوع ہی کو صلیب دیا نہ کہ اس قرینی کو۔ پس ان تینوں اناجیل سے شمعون کا مصلوب ہونا ہرگز ثابت نہیں ہوتا۔ جان بوجھ کے اپنی آنکھیں نہ پھوڑنی چاہئیں۔

رہا ایک فرقہ اور تین فرقے یعنی باسیلیدی^۱، سرہنتی^۲، کارپوکرائٹی^۳ اور ڈوسیٹی۔ سوسرہنتی کی بابت واضح ہو کہ وہ یسوع کا صلیب دیا جانامانتا تھا لیکن یہ کہتا تھا کہ بروقت مسیح جو پتہ سماپانے کے اس میں کبوتر کی صورت میں داخل ہوا تھا آسمان پر اڑ گیا۔ اس ملحد کی غرض یہ تھی کہ ناسٹکس اور یہوداہ اور مسیح یسوع کی تعلیم کو ملا کر ایک نیا فرقہ بنا دے۔ پس شمعون قرینی کے مصلوب ہونے کا یہ فرقہ شاہد نہیں ہو سکتا۔ پھر کارپوکرائٹی اور باسیلایدی کا خیال یسوع اور مسیح کی نسبت سرہنتن کے موافق تھا۔ اس لئے ان کے خیالوں سے بھی شمعون قرینی کا مصلوب ہونا ثابت نہیں ہوتا۔ باسیلیدی کی بابت ایڑنی اس کے قول پر بعضوں نے کہا ہے کہ وہ مسیح کا حقیقی جسم نہ مانتا تھا اور کہ شمعون قرینی اس کی جگہ صلیب دیا گیا۔ مگر یہ قول غلط ثابت ہوا ہے۔ پھر ڈوسیٹی کے خیال کے بموجب مسیح کا حقیقی جسم نہ تھا اور اس لئے تاریکی کا سردار اور یہودیوں کا خدا یعنی اس دنیا کا خالق اسے ضرر نہ پہنچا سکے۔ اس سے بھی شمعون کا مصلوب ہونا ثابت نہیں ہوتا۔ آپ کے گواہوں کا یہ حال ہے اس لئے یہ دعویٰ کہ ان

¹ [Basilides of Alexandria](#)

² [Sethianism](#)

³ [Carpocrates](#)

تینوں انجیلوں اور چار مسیحی فرقوں سے (مسیحی نہیں بدعتی تھے اور کارپوکر اٹیز تو مصری فیلسوف تھا) کہ جن میں لاکھوں عالم و فاضل و توراہ دان ہوں گے (نہیں کیونکہ ان فرقوں کی کچھ وسعت نہ تھی اور نہ بہت مدت قائم رہے) اور حضرت عیسیٰ کے عروج کے بعد انہیں دلوں میں موجود تھے (نہیں صاحب یہ سب دوسری صدی میں ہوئے) ثابت ہوا کہ صرف شمعون قرینی مصلوب ہوا نہ کہ حضرت عیسیٰ، صریحاً غلط ہے۔

قطع نظر اس کے واضح ہو کہ یسوع مسیح کا مصلوب ہونا اور زندہ ہونا اسی وقت سے لوگوں میں تحقیقی اور یقینی امر مسلم ہو گیا تھا۔ اس امر میں علمائے سابقہ نے طہروں اور مخالفوں کی تردید کی اور اس بات کو سچی حقیقت ثابت کیا۔ کس کس عالم اور مصنف کا تذکرہ سناؤں کیونکہ نہ صرف مسیحوں میں یہ ایک حقیقی اور یقینی امر تھا بلکہ سرکاری دفتروں میں بھی حسب دستور قلم بند ہوا اور مسیحی مورخ حسب ضرورت ان کی طرف حوالہ دیتے تھے۔ چنانچہ یوسیبس¹ مورخ لکھتا ہے کہ:

”تمام فلسطین میں ہمارے نجات دہندہ کے جی اٹھنے کے چرچا ہونے پر پلاطوس نے بادشاہ کو اس سے مطلع کیا اور نیز اس کے معجزوں سے جو وہ سن چکا تھا اور کہ اس کے مارے جانے اور جی اٹھنے پر بہترے اس کو خدا مانتے ہیں۔“

پھر جسٹن شہید² اور ٹرٹولین³ جو دوسری صدی میں ہوئے۔ ایکس آف پالیٹ⁴ (اعمال پلاطوس) کا حوالہ دیتے ہیں۔ جسٹن شہید اپنی اپالوجی میں مسیح کے مصلوب ہونے اور اس کے متعلقہ حالات کا ذکر کر کے کہتا ہے اور کہ یہ سب باتیں اسی طرح واقع ہوئیں تم ان ایکس (اعمال نامہ) سے معلوم کرو جو پینٹوس پلاطوس کے وقت میں بنایا گیا۔ پھر ٹرٹولین ان اپالوجی میں نجات دہندہ کے صلیب دیئے جانے اور جی اٹھنے وغیرہ کا بیان کر کے کہتا ہے کہ مسیح کی بابت ان سب باتوں کا احوال پیللاطوس نے شہنشاہ ٹائبریس (تبریس) کی طرف بھیجا وغیرہ۔ پھر غیر قوم مورخ مثل ٹاسٹیس⁵ نیر و بادشاہ کی تاریخ اور عیسائیوں کا احوال لکھتے ہوئے کہتا ہے کہ ”اس فرقہ کا بانی مسیح تھا جو ٹائبریس کے عہد میں پیللاطوس سے مجرم کے طور پر قتل کیا گیا۔“ یہودی مورخ بھی یہی کہتے ہیں۔ یوسیبس کا ذکر سنایا گیا تھا اب صرف ایک یہودی عالم کا ذکر کیا جاتا ہے جو دوسری صدی میں ہوا۔ یہ یہودی عالم بنام ٹریفودین مسیحی کو اس کے بانی کے مصلوب ہونے کے سبب بڑی تحقیر سے بیان کرتا ہے اور اس کے معتقدوں کو ایک مصلوب شدہ شخص پر اپنی امید قائم کرنے کی نسبت ہنسی کرتا ہے اور پھر کہتا ہے کہ ”وہ شخص جسے تم مسیح کہتے ہو اس نے سب سے بچے عزتی اٹھائی کیونکہ وہ مصلوب ہوا“ اور پھر کہتا ہے کہ ”شریعت میں لکھا ہے کہ ہر ایک جو صلیب پر لٹکا گیا لعنتی ہے۔“ اس یہودی کی تحقیر آمیز باتوں کا جسٹن شہید نے دوسری صدی میں جواب دیا تھا (ہارن)۔ پس بہر صورت ثابت ہے کہ مسیح کا مصلوب ہونا اور زندہ ہونا واقعی امر ہیں اور ان سے انکار کرنا صداقت سے انکار کرنا اور حق کے دشمن ٹھہرنا ہے۔

¹ Eusebius

² Justin Martyr

³ Tertullian

⁴ Acts of Pilate

⁵ Tacitus

معلوم ہوتا ہے کہ کسی صاحب نے محمد صاحب کے کہے کو سچ ٹھہرانے کی خاطر یہ باتیں لکھی ہیں۔ چنانچہ اخیر میں اس کہے کو بھی لکھا ہے **وَمَا قَتَلُوهُ وَمَا صَلَبُوهُ وَلَٰكِن شُبِّهَ**۔ مگر حضرت نے تو شمعون قرینی کا نام نہیں دیا۔ صرف بدعتیوں کے خیالی فلسفہ کو سن کر ناسمجھ یوں ہی لکھ دیا ہے اور انجیل برنباس سے بھی کچھ صلاح لی۔ پس بعض بدعتیوں کے اختلاف رائے پر یعنی مسیح کے حقیقی جسم اور دکھ اٹھانے کی نسبت آپ نے بھی قرآن میں فیصلہ دے دیا کہ نہ اس کو مارا ہے، نہ سولی پر چڑھایا یا لیکن وہی صورت بن گئی ان کے آگے اور جو لوگ اس میں کتنی باتیں نکالتے ہیں وہ اس جگہ شبہ میں ہیں، کچھ نہیں ان کو اس کی خبر، مگر اٹکل پر چلنا اور اس کو مارا نہیں بے شک۔ اے ناظرین اس سے بڑھ کر ناواقفی اور کیا ہو سکتی ہے؟ وہ جو یوحنا کے پتہ سے لے کے اس دن تک کہ وہ (مسیح) اوپر اٹھایا گیا اس کے جی اٹھنے کے گواہ تھے۔ ہاں وہ جنہوں نے اسے اپنی آنکھوں سے دیکھا اور تاک رکھا اور اپنے ہاتھوں سے چھوا گواہی دیتے ہیں کہ یہود نے اسے پکڑا اور بے دینوں کے ہاتھ سے کیلیں گڑوا کے قتل کیا۔ غیروں کی گواہی اس امر میں ہمارے نزدیک اور سب کے نزدیک اس گواہی کے حضور بالکل پوچ (حقیر۔ لغو) ہے۔ پھر کجا بدعتیوں کا خیالی فلسفہ جس کو حقیقتوں سے نسبت ہی نہیں۔ کیا قرآن کی صداقت کے یہ ہی گواہ ہیں۔ مگر ان کی گواہی جو صرف خیالی خیال ہیں قرآن کے لئے مفید نہیں۔ ان بدعتیوں نے عیسیٰ کے مصلوب ہونے سے انکار نہیں کیا، جیسا مذکور ہوا۔ پس کہو قرآن کا کہنا اس بات سے بھی جھوٹ ٹھہرایا نہ ٹھہرا؟ کون اٹکل پر چلا؟ اور کون بے خبر ٹھہرا؟ قرآن کی عدم ضرورت کے لیے یہی ایک بات کفایت کرتی ہے۔ خوب سوچ کے دیکھ لو۔

بایں ہمہ واضح رہے کہ وہ بیانات قرآنی جو کتب مقدسہ کے موافق ہیں ان کے لیے بھی قرآن کی ضرورت نہ تھی۔ اگر کہا جائے کہ ان قدیم واقعات کی شہادت کے لیے قرآن آیا تو یاد رہے کہ یہ شہادت بسبب اس قدر جدید ہونے کے کچھ شہادت نہیں ہے اور حضرت کی غرض بھی کچھ شہادت سے ایسی نہ تھی جیسی سمجھی جاتی ہے۔ لیکن انہوں نے ان کتب اقدم کے بیانات سے صرف اپنی رسالت مد نظر رکھی تھی، یعنی ان کو سچا کہہ کر آپ بھی ہر قول و فعل میں سچے بنتے ہیں اور اس حال میں فانیلو¹ اور یوسیفیس² اور جس قدر بیان ہر اڈس³ اور منی تہو مصری نے کیا ہے اور جس قدر اناجیل جعلی اور ٹائیٹس (ططس) وغیرہ میں ہے قرآن کی نسبت زیادہ تر معتبر ہے اور قرآن نہ صرف ان واقعات سے دور ہونے بلکہ غلط آمیزیوں کے سبب سے اور بھی کم قدر ہوتا ہے۔ غرض کہ قرآن کی گواہی بھی کوئی پختہ گواہی نہ گردانی جائے گی۔

یہ سب ماجرا دیکھ کر اب ناظرین غور فرمادیں کہ محمدی کیوں کہا کرتے ہیں کہ انجیل مروجہ اصلی انجیل نہیں۔ ایسا کہے بنا بنتی بھی تو نہیں کیونکہ قرآن میں تو اور ہی ذریعوں سے روایتیں درج کی گئی ہیں اور ان کے لحاظ سے انجیل پر طعن کیا جاتا ہے۔ پھر جو جو باتیں ہم نے اس سلسلہ میں تحریر کی ہیں ان سے محمدیوں کا دعویٰ نسخ سراسر رد ہوتا ہے، یعنی ان امور کی وسعت میں نسخ وغیرہ کا بالکل دخل نہیں ہے۔ یاد رہے کہ ان امور کی قید ہم نے قرآن کے سبب سے لگائی ہے؟ امور پیش شدہ میں سے کوئی ایسی بات نہیں جو قرآن نے منسوخ کی ہو یا کہ انہیں کو یا مثل ان کے محمد صاحب نے قرآن میں درج کیا ہے تو وہ منسوخ کیونکر کہی جاسکتی ہیں اور واقعات تو کبھی منسوخ ہو ہی نہیں سکتے، خواہ وہ جن کی نقل قرآن میں

¹ Philo

² Josephus

³ Herodotus

ہوئی ہے خواہ جن کی نہیں ہوئی۔ اس لیے قرآن کی رو سے بائبل کی کوئی بات منسوخ نہیں ٹھہرتی اور اس سے یہ بھی ظاہر ہے کہ ان امور میں تحریف بھی نہیں ہوئی، کیونکہ قرآن میں ان کی نقل آئی ہے اور وہ جو بسبب مخالفت کے نئی معلوم ہوتی ہیں اور شاید ازاں موجب نسخ یا تحریف کا رنم (نفرت۔ اختلاف) ہو تو یاد رہے کہ ہم نے ان مخالف اور نئی باتوں کا مبداء بتا دیا ہے جس سے قصور قرآن میں ثابت ہوتا ہے، نہ کہ بائبل میں۔ اس لیے قرآن کو فضول جاننا ایک اعلیٰ صداقت کو ماننا ہے۔ اے محمدی برادران ضد کرنے میں کچھ نفع نہیں اور دیر کرنے میں نقصان ہے۔ اس لیے آؤ ہم سب کے سب خدا کے کلام بائبل کی ہدایت قبول کریں۔ خدا کرے کہ ہم نوشتوں میں ڈھونڈیں اور ان کی سوچ میں لگے رہیں۔ آمین۔

فصل ششم

عدم ضرورت قرآن

از روئے امور متعلقہ آئندہ

آئندہ ایک ایسی حالت ہے کہ انسان بہ ہدایت محض مجرد عقل کے جو خیال چاہے کر سکتا ہے اور ایسا ہی ہوتا رہا ہے۔ اس حال میں اختلاف ہونا کچھ عجب نہیں کیونکہ آئندہ کی نسبت کسی قسم کا خیال قائم کرنے کے لیے کوئی یقینی امر یا بنیاد نہیں ہے۔ یہ کارروائی اپنی اپنی عمیق بینی پر موقوف ہے۔ کسی نے آئندہ کی نسبت یوں کہا اور کسی نے ووں کہہ دیا۔ چنانچہ بعضوں نے یہ سمجھ چھوڑا کہ موت کے بعد خدا میں ایک ہو جائیں گے کیونکہ ہر شے کی موجودہ حالت خدائی حالت کا صرف جداگانہ ظہور ہے اور جب موت اس جدائی کو دور کرتی ہے تو سب اس خدا میں مل کر ایک ہو جاتے ہیں۔ بعضوں کو آئندہ کی نسبت شک رہا، بعضوں نے صاف انکار کیا اور بعض نے آئندہ میں اس فانی دنیا کی عیش و عشرت کو کسی قدر بدل کر روار کھا۔ بعضوں نے اس فانی عیش کو متروک کر کے آئندہ زندگی کے لیے روحانی خوشی اور بزرگی کو قائم کیا۔ چونکہ اس سلسلہ میں ہماری غرض یہ نہیں کہ ہر ملت اور ہر فیلسوف کے خیالات کا مقابلہ کریں یا اتفاق ہی ظاہر کریں۔ لہذا ہم بائبل مقدس اور قرآن مجید ہی کے بیان کے موافق اظہار کرتے ہیں تاکہ معلوم ہو کہ بائبل مقدس میں کیا تعلیم ہے اور قرآن کیا سکھاتا ہے۔ آیا بائبل مقدس کی تعلیم سے کچھ بڑھ کر عمدہ تعلیم دیتا ہے یا فضول ہے۔

زندگی اور بقا¹

قرآن مجید	بائبل مقدس
<p>میں نہیں کہہ سکتا کہ روح اور اس کی بقا کی نسبت محمد ﷺ کا کیا خیال تھا۔ قرآن سے صرف اتنا معلوم ہوتا ہے کہ اللہ کے حکم سے ہے (بنی اسرائیل رکوع ۱۰)۔</p>	<p>”جو بدن کو قتل کرتے ہیں اور روح کو قتل نہیں کر سکتے ان سے نہ ڈرو بلکہ اسی سے ڈرو جو روح اور بدن کو جہنم میں ہلاک کر سکتا ہے“ (متی ۲۸:۱۰)۔ ”میں تم سے سچ کہتا ہوں کہ جو میرا کلام سننا اور میرے بھیجنے والے کا یقین کرتا ہے ہمیشہ کی زندگی اُس کی ہے اور اُس پر سزا کا حکم نہیں ہوتا بلکہ وہ موت سے نکل کر زندگی میں داخل ہو گیا ہے“ (یوحنا ۵:۲۴)۔ ”اور یہ ہمیشہ کی سزا پائیں گے مگر راستباز ہمیشہ کی زندگی“ (متی ۲۵:۲۵)۔ ”کیونکہ ضرور ہے کہ یہ فانی جسم بقا کا جامہ پہنے اور یہ مرنے والا جسم حیاتِ ابدی کا جامہ پہنے“ (۱۔ کرنتھیوں ۱۵:۵۳)۔ ”مگر اب ہمارے منجی مسیح یسوع کے ظہور سے ظاہر ہوا جس نے موت کو نیست اور زندگی اور بقا کو اُس خُوشخبری (انجیل) کے وسیلہ سے روشن کر دیا“ (۲۔ تیمتھیس ۱:۱۰)۔</p>

قیامت

<p>سورہ طہ رکوع آیت ۱۵ ”قیامت مقرر آئی ہے۔ میں ہوں چھپا رکھتا اس کو“۔</p> <p>سورہ مریم رکوع ۵ ”اور کہتا ہے آدمی کیا جب میں مر گیا پھر نکلوں گا جی کر؟ کیا یاد نہیں رکھتا آدمی کہ ہم نے اس کو بنایا پہلے سے اور وہ کچھ چیز نہ تھا؟“ مزید دیکھو سورہ حج رکوع آیت ۷۔</p> <p>ان باتوں سے جو انجیل یعنی عیسویت سے لے کر قرآن میں درج ہوئیں یہ ایک ہے۔ یہود بھی اس تعلیم قیامت کے قائل تھے۔ اس کا چرچا یہود اور مسیحیوں میں بہت اور عام تھا اور ایسے لوگوں کی سنگت میں رہ کر یہ تعلیم سیکھ لینا محمد صاحب کے لیے مشکل نہ تھا۔ غرض کہ یہ بات</p>	<p>”مگر مردوں کے جی اٹھنے کی بابت جو خدا نے تمہیں فرمایا تھا کیا تم نے وہ نہیں پڑھا کہ۔ میں ابرہام کا خدا اور اسحاق کا خدا اور یعقوب کا خدا ہوں؟ وہ تو مردوں کا خدا نہیں بلکہ زندوں کا ہے“ (متی ۲۲:۳۱، ۳۲)۔ ”اس سے تعجب نہ کرو کیونکہ وہ وقت آتا ہے کہ جتنے قبروں میں ہیں اُس کی آواز سن کر نکلیں گے۔ جنہوں نے نیکی کی ہے زندگی کی قیامت کے واسطے اور جنہوں نے بدی کی ہے سزا کی قیامت کے واسطے“ (یوحنا ۵:۲۸، ۲۹)۔ ”مردوں کی قیامت بھی ایسی ہی ہے۔ جسم فنا کی حالت میں بویا جاتا ہے اور بقا کی حالت میں جی اٹھتا ہے۔ بے حُرمتی کی حالت میں بویا جاتا ہے اور جلال کی</p>
---	--

¹۔ اس کے ساتھ وہ بیان دیکھنا چاہیے جو تمہید میں گزر چکا ہے اور جس سے ظاہر ہے کہ روح اور اس کے لوازمات مثل قیامت وغیرہ بائبل مقدس سے مسلم الثبوت ہو کر رائج ہو رہے تھے اور قرآن مجید میں بھی اس مسلم امر کو درج کیا ہے۔

<p>بائبل میں واضح طور سے مندرج تھی اور قرآن میں یہ کوئی نئی بات نہیں اور نہ کوئی بڑھ کر عمدہ بیان ہے۔ اس لئے اس امر کے اظہار کی خاطر قرآن کی مطلق ضرورت نہ تھی۔</p>	<p>حالت میں جی اٹھتا ہے۔ کمزوری کی حالت میں بویا جاتا ہے اور قوت کی حالت میں جی اٹھتا ہے۔ (۱۔ کرنتھیوں ۱۵:۴۲، ۴۳)۔ دیکھو۔ ۱۔ تھسل ۱۲:۱۷۔ ”تا کہ باہر والوں کے ساتھ شائستگی سے برتاؤ کرو اور کسی چیز کے محتاج نہ ہو۔ اے بھائیو! ہم نہیں چاہتے کہ جو سوتے ہیں اُن کی بابت تم ناواقف رہو تا کہ اوروں کی مانند جو ناامید ہیں غم نہ کرو۔ کیونکہ جب ہمیں یہ یقین ہے کہ یسوع مر گیا اور جی اٹھا تو اسی طرح خُدا اُن کو بھی جو سو گئے ہیں یسوع کے وسیلہ سے اُسی کے ساتھ لے آئے گا۔ چنانچہ ہم تم سے خُداوند کے کلام کے مطابق کہتے ہیں کہ ہم جو زندہ ہیں اور خُداوند کے آنے تک باقی رہیں گے سوئے ہوؤں سے ہرگز آگے نہ بڑھیں گے۔ کیونکہ خُداوند خُود آسمان سے لاکر اور مُقرب فرشتہ کی آواز اور خُدا کے نرسنگے کے ساتھ اُتر آئے گا اور پہلے تو وہ جو مسیح میں مُوئے جی اُٹھیں گے۔ پھر ہم جو زندہ باقی ہوں گے اُن کے ساتھ بادلوں پر اُٹھائے جائیں گے تا کہ ہوا میں خُداوند کا استقبال کریں اور اس طرح ہمیشہ خُداوند کے ساتھ رہیں گے۔“ بائبل مقدس کے اس بیان قیامت میں کوئی بات جو اس زندگی میں ہمارے جاننے کے لیے ضروری ہے نہیں چھوڑی ہے۔ ہاں جس قدر ہم قیامت کی بابت بن دیکھے ذہن میں لاسکتے ہیں، وہ سب ہے۔</p>
---	--

عدالت

<p>سورہ بقرہ رکوع ۳۸ آیت ۲۸۱ ”اور ڈرتے رہو اس دن سے جس دن میں اُلٹے جاؤ گے اللہ کے پاس۔ پھر پورا ملے گا شخص کو جو اس نے کمایا اور ان پر ظلم نہ ہو گا۔ سورہ نحل رکوع ۱۵ ”جس دن آئے گا ہر جی جو اب سوال کرتا اپنی طرف سے اور پورا ملے گا ہر کسی کو جو اس نے کمایا اور ان پر ظلم نہ ہو گا اور دیکھو سورہ کہف رکوع ۶۔</p>	<p>” اور میں تم سے کہتا ہوں کہ جو نکمی بات لوگ کہیں گے عدالت کے دن اُس کا حساب دیئے گا“ (متی ۱۲:۳۶) اور دیکھو متی ۲۵:۳۱ سے آخر باب تک اور ۲۔ کرنتھیوں ۵:۱۔ ”۔۔۔ جب خُداوند یسوع اپنے قوی فرشتوں کے ساتھ بھڑکتی ہوئی آگ میں آسمان سے ظاہر ہو گا۔ اور جو خُدا کو نہیں پہچانتے اور ہمارے خُداوند یسوع کی خُوشخبری کو نہیں مانتے اُن سے بدلہ لے گا۔ وہ خُداوند کے چہرہ اور اُس کی قُدرت کے جلال سے دُور ہو کر ابدی ہلاکت کی سزا پائیں گے۔ یہ اُس دن ہو گا جب کہ وہ اپنے مُقدّسوں میں جلال پانے اور سب ایمان لانے والوں کے سبب سے تعجب کا باعث ہونے کے</p>
---	---

لئے آئے گا کیونکہ تم ہماری گواہی پر ایمان لائے“ (۲- تھسل ۱: ۷-۱۰)۔ پھر دیکھو مکاشفہ ۲۰: ۱۲-۱۵۔

بہشت اور اس کی خوشی

سورہ ص رکوع ۴ آیت ۴۹-۵۳ ”یہ ایک مذکور ہو چکا اور تحقیق ڈروالوں کو ہے اچھا ٹھکانا باغ میں بسنے کے کھول رکھے ان کے واسطے دروازے تکلیف لگائے بیٹھے ان میں منگواتے ہیں میوہ بہت اور شراب۔ اور ان کے پاس ہیں عورتیں نیچی نگاہ والیاں ایک عمر کی یہ وہ ہے جو تم کو وعدہ ملتا ہے حساب کے دن“۔ دیکھو سورہ حج رکوع ۳۔ پھر سورہ صافات رکوع ۲ آیت ۳۹-۴۷ ”مگر جو بندے اللہ کے ہیں چنے ہوئے جو ہیں ان کو روزی ہے مقرر میوے اور ان کی عزت ہے باغوں میں نعمت کے تختوں پر ایک دوسرے کے سامنے لوگ لیے پھرتے ہیں ان کے پاس پیالہ شراب طہورہ کا۔ سفید رنگ مزہ دیتی پینے والوں کو نہ اس میں سر پھرتا ہے اور نہ اس سے بھینکتے ہیں اور ان کے پاس ہیں عورتیں نیچی نگاہ رکھتیاں بڑی آنکھوں والیاں گویا وہ انڈے ہیں چھپے دھرے“۔ اور بھی دیکھو سورہ کہف رکوع ۴ آیت ۳۰ ”ان کے باغ ہیں بسنے کے بہتی ہیں ان کے نیچے نہریں پہناتے ہیں ان کو وہاں کچھ کنگن سونے کے اور پہنتے ہیں کپڑے سبز پتلے اور گاڑھے ریشم کے لگے بیٹھے ہیں ان میں تختوں پر۔ کیا خوب بدلہ ہے اور کیا خوب آرام۔

سبحان اللہ! کیا خوب!!

”آئندہ کے لئے میرے واسطے راستبازی کا وہ تاج رکھا ہوا ہے جو عادل مُصَف یعنی خُداوند مجھے اُس دن دے گا اور صرف مجھے ہی نہیں بلکہ اُن سب کو بھی جو اُس کے ظہور کے آرزو مند ہوں“ (۲- تیمتھیس ۴: ۸)۔ ”ہمارے خُداوند یسوع مسیح کے خُدا اور باپ کی حمد ہو جس نے یسوع مسیح کے مُردوں میں سے جی اٹھنے کے باعث اپنی بڑی رحمت سے ہمیں زندہ اُمید کے لئے نئے سرے سے پیدا کیا۔ تاکہ ایک غیر فانی اور بے داغ اور لازوال میراث کو حاصل کریں۔ وہ تمہارے واسطے جو خُدا کی قُدرت سے ایمان کے وسیلہ سے اُس نجات کے لئے جو آخری وقت میں ظاہر ہونے کو تیار ہے حفاظت کئے جاتے ہو آسمان پر محفوظ ہے۔ (۱- پطرس ۱: ۳-۵)۔ ”لیکن اُس کے وعدہ کے موافق ہم نئے آسمان اور نئی زمین کا انتظار کرتے ہیں جن میں راستبازی بسی رہے گی“ (۲- پطرس ۳: ۱۳) اور بھی دیکھو یعقوب ۱: ۱۲ ان آیات سے ایمانداروں کی آئندہ عزت اور بزرگی کی شناخت معلوم ہوتی ہے۔

پھر دیکھو مکاشفہ ۷: ۱۵، ۱۶، ۱۷ ”اسی سبب سے یہ خُدا کے تخت کے سامنے ہیں اور اُس کے مقدرس میں رات دن اُس کی عبادت کرتے ہیں اور جو تخت پر بیٹھا ہے وہ اپنا خیمہ اُن کے اوپر تانے گا۔ اس کے بعد نہ کبھی اُن کو بھوک لگے گی نہ پیاس اور نہ کبھی اُن کو دھوپ ستائے گی نہ گرمی۔ کیوں کہ جو بڑے تخت کے بیچ میں ہے وہ اُن کی گلہ بانی کرے گا اور اُنہیں آب حیات کے چشموں کے پاس لے جائے گا اور خُدا اُن کی آنکھوں کے سب آنسو پونچھ دے گا“۔ اس کے موافق دیکھو باب ۲۱: ۲، یہ ایمانداروں کی خوشی اور پاک شغل کا بیان ہے۔ جسمانی خواہش رہے گی ہی نہیں۔ ”کیونکہ قیامت میں بیاہ شادی نہ ہوگی بلکہ لوگ آسمان پر فرشتوں کی مانند ہوں گے“ (متی ۲۲: ۳۰)۔ پھر مکاشفہ ۲۲: ۳-۵ ”اور پھر لعنت نہ ہوگی اور خُدا اور بڑے کا تخت اُس شہر میں ہو گا اور اُس کے بندے اُس کی عبادت

	<p>کریں گے۔ اور وہ اُس کا منہ دیکھیں گے اور اُس کا نام اُن کے ماتھوں پر لکھا ہوا ہو گا۔ اور پھر رات نہ ہو گی اور وہ چراغ اور سورج کی روشنی کے محتاج نہ ہوں گے کیونکہ خداوند خدا اُن کو روشن کرے گا اور وہ ابد الابد بادشاہی کریں گے۔“</p>
--	---

یہ ان ایمانداروں کی خوش وقتی اور نیک بختی کا بیان ہے۔ اس مقابلہ سے ظاہر ہے کہ بائبل اور قرآن کی بہشت میں صریح ناموافقت ہے۔ ایک روحانی دوسرا نفسانی ہے یعنی ایک میں روحانی خوشی اور دوسرے میں نفسانی خوشی ہے۔ ایک میں ایمانداروں کے پاک شغل یعنی خداوند کی بندگی میں لگے رہنا اور دوسرے میں اس کے عوض شراب اور عورتوں کے شغل میں مشغول رہنا شامل ہے۔ ایک میں شادی بیاہ، کھانا پینا وغیرہ نہیں ہے اور دوسرے میں یہ باتیں ہیں۔ بہشت قرآنی کی نسبت ہم کیا کہیں، اوروں نے جو مناسب تھا اس امر میں اہل اسلام کی تنبیہ اور ہدایت کے لیے لکھا ہے۔ ہماری غرض یہ ہے کہ محمد صاحب نے یہ بیان پایا کہاں سے؟ معلوم ہوتا ہے کہ مثل آذرا کثراتوں کے اس بات میں بھی یہودی ہی ان کے استاد ہیں اور کسی قدر فارسی بھی۔ چنانچہ یہودیوں کی تلمود میں یہ بیان پایا جاتا ہے کہ:

”قیامت کے بعد انسان کوئی کام نہیں کرتے اور جسمی تھکاوٹ یا ماندگی نہیں ہوتی۔ ان کے مکان قیمتی پتھروں کے ہوں گے اور ان کے بستر ریشم کے اور شراب اور عطر کی نہریں ہوں گی“ (دیکھو انتخاب تلمود صفحہ ۳۲ مولف ڈاکٹر جوزف بارکلی)۔

سیل صاحب بھی دیباچہ ترجمہ قرآن کے صفحہ ۷۲ میں لکھتے ہیں کہ یہودی کہتے ہیں کہ:

”ایمانداروں کے لیے ایک لذیذ باغ ہے جو ساتویں آسمان تک پہنچتا ہے۔ اس کے تین دروازے ہیں اور چار نہریں ہیں جو دودھ، مے اور بلسام سے بہتی ہیں“۔

پس اس سے ظاہر ہے کہ قرآن میں تلمودی بہشت کا اظہار کیا گیا ہے جس میں فارسیوں کی بھی بہشت کی لاگ لگی ہے۔ اگر ان کے بہشت میں نفسانیت کی کچھ کسر تھی تو وہ محمد صاحب نے پوری کر دی ہے۔ اس کے متعلق ایک اور بات ہے جس کا ذکر اس موقع پر مناسب معلوم ہوتا ہے یعنی اگر کہا جائے کہ بیان بہشت قرآنی استعارہ کے طور پر ہوا ہے تو اس حال میں لازم ہے کہ استعارہ قرآن سے ثابت کیا جائے، کیونکہ وہ سب مقامات جن میں بہشت اور اس کے عیش کا ذکر آیا ہے کسی میں اس کو استعارہ کے طور پر بیان کرنے کا اشارہ بھی نہیں ہے۔ برخلاف اس کے بار بار کہا ہے کہ یہ ایمان والوں کا بدلہ ہے۔ کیا خوب آرام ہے۔ کہیں تو کہہ دیا ہوتا کہ یہ آسمانی خوشیوں کی زمینی مثال ہے۔ قریباً اٹھائیس مقام ہیں جن میں بہشت کا ذکر آیا ہے۔ ان میں سے کسی میں استعارہ کی بونٹک نہیں ہے۔ بجائے استعارہ کے تاکید لکھا ہے کہ ”وہی بہشت ہے جو میراث

پائی تم نے بدلے ان کاموں کے جو کرتے تھے“ (سورہ زخرف رکوع ۷ آیت ۷۲) اور کہ ”یہی ہے مراد ملنی بڑی“ (سورہ توبہ آیت ۷۳ رکوع ۹) اور پھر یہ کہ ”احوال اس بہشت کا جو وعدہ ہے ڈروالوں کو“ (سورہ محمد آیت ۶)۔ اس بہشت کی نعمتوں کو اور کی طرح بیان کرنا یا نہ ماننا گویا خدا کی نعمتوں کو جھٹلانا ہے، دیکھو سورہ رحمان رکوع ۳ کل۔

دوزخ

سورہ نسا رکوع ۴۲ آیت ۵۳ ”اور دوزخ بس ہے جلتی آگ“۔ سورہ کہف رکوع ۴ آیت ۲۰ ”ہم نے رکھی ہے گناہ گاروں کے واسطے آگ جو گھیر رہی ہیں ان کو اس کی قناتیں اور اگر فریاد کریں گے تو ملے گا پانی جیسے پیپ بھون ڈالے منہ کو۔ کیا برا پینا ہے اور کیا برا آرام“۔ سورہ جن رکوع ۲ ”اور جو کوئی حکم نہ مانے اللہ کا اور اسکے رسول کا سوا اس کے لیے آگ ہے دوزخ کی رہا کریں اس میں ہمیشہ“۔ سورہ یونس رکوع ۵ آیت ۵۳ ”پھر کہیں گے گناہ گاروں کو چکھو عذاب بیشکلی کا وہی بدلہ پاتے ہیں جو کچھ کماتے تھے“۔ پھر سورہ حجر رکوع ۳ آیت ۴۳، ۴۴ ”اور دوزخ پر وعدہ ہے ان سب کا اس کے سات دروازے ہیں۔ ہر دروازہ کو ان میں ایک فرقہ بٹ رہا ہے“۔

”اور اگر تیرا ہاتھ تجھے ٹھوکر کھلائے تو اُسے کاٹ ڈال۔ ٹنڈا ہو کر زندگی میں داخل ہونا تیرے لئے اس سے بہتر ہے کہ دو ہاتھ ہوتے جہنم کے بیچ اُس آگ میں جائے جو کبھی بجھنے کی نہیں۔ جہاں اُن کا کیڑا نہیں مرتا اور آگ نہیں بجھتی“ (مرقس ۹: ۴۳، ۴۴) اور دیکھو لوقا ۱۶: ۲۳-۲۸ تک۔ ”جو اُس پر ایمان لاتا ہے اُس پر سزا کا حکم نہیں ہوتا۔ جو اُس پر ایمان نہیں لاتا اُس پر سزا کا حکم ہو چکا۔ اس لئے کہ وہ خُدا کے اکلوتے بیٹے کے نام پر ایمان نہیں لایا“ (یوحنا ۳: ۱۸)۔ ”پھر وہ بائیں طرف والوں سے کہے گا اے ملعونو میرے سامنے سے اُس ہمیشہ کی آگ میں چلے جاؤ جو ابلیس اور اُس کے فرشتوں کے لئے تیار کی گئی ہے“ (متی ۲۵: ۴۱)۔ ”مگر بزدلوں اور بے ایمانوں اور گھنوں لوگوں اور خونیوں اور حرامکاروں اور جاڈوگروں اور بُت پرستوں اور سب جھوٹوں کا حصہ آگ اور گندھک سے جلنے والی جھیل میں ہو گا۔ یہ دوسری موت ہے۔ (مکاشفہ ۲۱: ۸)۔

پس ظاہر ہے کہ اس تعلیم کے لیے بھی قرآن کی ضرورت نہ تھی۔ قرآن میں اوروں کی پرانی رائج باتوں کا بھی اندراج ہے وقوع میں آیا ہے۔ چنانچہ سیل صاحب دیباچہ قرآن فصل ۴ میں لکھتے ہیں کہ:

”یہ قصہ دوزخ کے خانوں اور دوزخیوں کا محمد صاحب نے یہودیوں سے لیا ہے اور بعض باتیں مے جاؤں سے۔ یہ دونوں تو میں دوزخ میں علیحدہ خانے قائم کرتی ہیں اور یہودیوں کے خیال میں ان دوزخی خانوں میں سے ہر ایک پر ایک نگہبان فرشتہ رہتا ہے اور کہ شریر مختلف قسم کی سزائیں اٹھائیں گے اور وہ نہایت سردی اور سخت گرمی سے ہوگی۔ ان کے چہرے

سیاہ ہو جائیں گے اور کہ ان کے ہم مذہب یعنی یہودی بھی دوزخ میں سزا پائیں گے۔ لیکن جب ان کا باپ ابراہیم انہیں ان کے گناہوں سے صاف کرے گا تو وہ جلد وہاں سے رہائی پائیں گے۔“

یاد رہے کہ سوائے ان باتوں کے جو قرآن میں بائبل مقدس، احادیث یہود، قصص فارسیان اور کتب جعلی سے لی گئی ہیں اور روایتیں ہیں جو ان لوگوں کی روایتوں سے نکالی گئی ہیں اور یہ بات پہلی بات کو قائم کرتی ہیں کہ محمد صاحب نے چنے چنائے اور سنے سنائے بیان قرآن میں درج کیے۔ چنانچہ ہم ایک روایت کا مثلاً ذکر سنائے دیتے ہیں۔ بہت اس لیے نہیں کہ ہماری غرض روایتوں کی روایت سے نہیں ہے۔ قبر میں مردوں کی آزمائش کی بابت محمدیوں کا یہ روایتی قصہ ہے کہ:

جب مردہ قبر میں رکھا جاتا ہے تو دو فرشتے سیاہ رنگ اور ڈراؤنی شکل کے بنام منکر نکیر (وہ دو فرشتے جو قبر میں مردے سے سوال کرتے ہیں) اس کے پاس آجاتے ہیں۔ یہ دونوں مردہ کو حکم دیتے ہیں کہ سیدھا بیٹھ اور پھر اس کے ایمان کی آزمائش کرتے ہیں۔ اگر وہ ٹھیک جواب دے تو اس کو آرام سے پڑا رہنے دیتے ہیں اور وہ بہشت کی آب و ہوا سے تروتازہ کیا جاتا ہے، اگر نہیں تو لوہے کے لٹھے سے اس کی کنپٹیوں پر مارتے ہیں اور وہ ایسی آواز سے چلاتا ہے کہ مشرق سے مغرب تک سوائے آدمی اور جنات کے اور سب کو سنائی دیتا ہے۔ تب وہ لاش پر مٹی ڈال دیتے ہیں اور قیامت تک ننانوے اژدھے اس کو ڈنک مارا کرتے ہیں اور ایک ایک اژدھے کے سات سات سر ہیں۔

فرشتوں کی مار کا قرآن میں بھی اشارہ پایا جاتا ہے۔ چنانچہ دیکھو سورہ انفال رکوع ۷ آیت ۵۲ ”اور کبھی تو دیکھے جس وقت جان لیتے ہیں فرشتے کافروں کی، مارتے ہیں ان کے منہ پر اور پیچھے اور چکھو عذاب جلنے کا“۔ پھر سورہ محمد آیت ۲۹ رکوع ۳ ”پھر کیسا ہو گا جبکہ فرشتے جان لیں گے ان کی مارتے جاتے ہیں ان کے منہ پر اور پیچھے پر“۔ سیل صاحب (مترجم قرآن انگریزی) لکھتے ہیں کہ:

یہ قصہ یہودیوں سے لیا ہے جس میں یہ باتیں قدیم سے مانی جاتی ہیں۔ ان کا خیال ہے کہ موت کا فرشتہ آکر قبر پر بیٹھتا ہے تو روح فوراً جسم میں داخل ہوتی ہے اور اس کو پاؤں پر کھڑا کرتی ہے۔ تب وہ اس کو آزماتا ہے اور ایک زنجیر سے جو آدھی لوہے اور آدھی آگ کی ہے اسے مارتا ہے۔ پہلے اور دوسرے صدمہ سے ہڈیاں ادھر ادھر گر جاتی ہیں اور تیسرا صدمہ جسم کو خاک کر دیتا ہے اور پھر وہ قبر میں پڑا رہتا ہے“ (ترجمہ قرآن دیباچہ صفحہ ۵۵ فصل ۴)۔

اس بیان سے بھی ظاہر ہے کہ نہ صرف قرآن ہی فضول ہے بلکہ حدیثوں کا بھی یہی حال ہے۔ دیکھئے ناظرین جن لوگوں کو اپنی طرف سے ہدایت کرنے آئے انہی سے سیکھ کر انہیں کو سکھانے لگے۔ بے شک ایسے معلم اور ایسی تعلیم کی ہرگز ضرورت نہ تھی جس میں اور لوگوں کی تعلیموں اور بیانیوں کا صرف انتخابی مجموعہ اور جس حال کہ قرآن کی عدم ضرورت ایسی مصرح ہے تو بائبل جو اصلی قدیمی اور الہامی کتاب ہے کیوں نہ مانیں۔ اے برادران اہل اسلام اس کم ترین کی عرض کا خیال رکھنا، حق تعالیٰ آپ سبھوں کو حق پر لائے۔

فصل ہفتم

ضرورت انجیل مقدسہ اور عدم ضرورت قرآن کی توضیح

منشور محمدی مطبوعہ ۱۲۵ھ ذوالحجہ ۹۷، ہجری نمبر ۳۶ میں ہمارے مولانا صاحب نے نمبر ۶ تک ضرورت قرآن کے بارے میں اور بھی شوق دکھایا ہے۔ مگر دراصل کسی میں قرآن کی ضرورت ثابت نہ کی۔ صرف ادھر ادھر کی باتیں کر کر کے عنوان میں ضرورت قرآن لکھ دیا ہے جن میں سے پرچہ ہذا کے نمبر ۶، ۵، ۶ کا جو ہم نے پیشی میں رکھے ہیں جواب لکھا جاتا ہے اور یہ اس لیے نہیں کہ ان سے قرآن کی ضرورت ثابت ہوتی ہے۔ لیکن اس لیے کہ انجیل مقدس کو بھی عدم ضرورت قرآنی میں شامل کرنے کی کوشش کی ہے اور آپ نے اس بات کو زور دے کے لکھا ہے۔ لہذا ہم ان باتوں کو ناظرین کے سامنے رکھ کر جواب دیں گے۔

وہو ہذا

(اور وہ یوں ہے)

قولہ 'پہلے پادری صاحب سے سوالیہ دریافت کرتے ہیں کہ جب بقول جناب کے (اور دراصل بھی یوں ہی ہے) عہد عتیق میں ہر ایک قانون اور تعلیم الخصوص تعلیم تو حید ایک زور اور کثرت سے موجود تھی تو حضرت عیسیٰ علیہ السلام کو انجیل کس اصول اور مقصد کے ارواح اور پورا کرنے کے واسطے دی گئی تھی (قرآن کی پھر بھی گنجائش نہیں اس کی ضرورت اور بھی کہیں دور جا پڑی۔ کیا اس بات کا خیال نہ آیا کہ قرآن انجیل سے زیادہ فضول ٹھہرا)۔ وہ کون سا اصول اور مقصد تھا جو بائبل مقدس یعنی عہد عتیق میں مندرج ہونے سے رہ گیا اور اس کو انجیل نے پورا کیا۔۔۔ انجیل میں جس قدر اخلاقی اصول بیان ہوئے ہیں وہ سب بہ ہیئت مجموعی توریث میں پائے جاتے ہیں۔ ساری توریث اور صحف عتیقہ نہ دیکھو صرف امثال کی کتاب کو ہی غور سے دیکھئے پھر معلوم ہو جائے گا کہ انجیل کو سارے عہد عتیق سے کیا نسبت ہے۔ (اس حال میں تو قرآن کی ضرورت ثابت کرنا سراسر عبث ہے۔ اس کو ترک کرنے ہی میں مصلحت ہے۔)

واضح ہو کہ انجیل ان ہی اصولوں کا اظہار کرنے سے جو عہد عتیق میں مندرج ہیں فضول نہیں ٹھہرتی کیونکہ ان کی نہ صرف تائید کرتی بلکہ اکثر باتوں کو ایسی تشریح کے ساتھ بیان کرتی ہے کہ جس کے بغیر وہ ایک مقید اور نامتناہی صورت رکھتی ہیں اور انجیل اس طور کا بیان کر کے خود ہی ظاہر کرتی ہے کہ اس میں اور توریث اور انبیاء میں ایک نسبت ہے۔ توریث ہی کی بنا پر اتنا ہی (اتمام۔ تمام کرنا، تکمیل) تعلقات پڑھائے ہیں حتیٰ کہ عہد عتیق اور جدید ایک ہی سلسلہ کے دو جزو ٹھہرتے ہیں۔ ہر دو میں ایسی نسبت ہے جیسی کسی چیز کے شروع اور انجام میں ہوتی ہے۔ اس حال

میں انجیل کی عدم ضرورت کا خیال دل میں لانا اشارہ یا اور لفظوں میں یہ کہنا ہے کہ کتب عہد عتیق میں صراحتاً غلط ہیں کیونکہ ان میں بہت کچھ کہا گیا ہے جو کبھی پورا نہیں ہوا۔ ہاں انجیل کو بر طرف کریں تو جھوٹ اور بے ہودگی میں عہد عتیق کے برابر کوئی اور کتاب نہ ٹھہرے گی۔ پس توضیح امر ہذا کے لئے ہم مسیح کے اس قول کو پیش نظر رکھیں گے یعنی ”یہ نہ سمجھو کہ میں تورات یا نبیوں کی کتابوں کو منسوخ کرنے آیا ہوں۔ منسوخ کرنے نہیں بلکہ پورا کرنے آیا ہوں“ (متی ۵: ۱۷)۔ باوجود موجودگی عہد عتیق کے یہی ایک قول انجیل کی ضرورت کے لیے مکتفی ہے۔ اس لئے کہ اگر نبوت کی صداقت کے لئے اس واقع کی ضرورت ہے جس کی وہ خبر ہے اور اگر کسی امر کی نامتائی اپنے اتمام کی محتاج ہے تو تورت اور صحف انبیا ؑ سابقین کے لیے انجیل کی ضرورت ہے۔ عہد عتیق میں ایک شخص عظیم کی آمد آمد رنگ رہی ہے۔ اس کے کام، کلام، نام اور اوصاف بھی پیشتر ہی مشتہر ہو چکے تھے۔ اس حال میں اگر وہ مرد مسوح ظاہر نہ ہوتا تو اس بیان سابقہ کی کیا نبوت ہوتی۔ اس لئے خداوند یسوع مسیح نے فرمایا کہ میں تورت اور نبیوں کی کتابیں پوری کرنے کو آیا ہوں۔۔۔ ضرور ہے کہ جتنی باتیں موسیٰ کی تورت اور نبیوں کے صحیفوں اور زبور میں میری بابت لکھی ہیں پوری ہوں“ (لوقا ۲۴: ۴۴) اور یہ تکمیل مسیح یسوع نے بہر صورت مطلوبہ کرد کھائی۔

پس اول مقاصد اخلاقیہ کی بابت واضح ہو کہ وہ بدیہی صداقتیں ہیں، مگر انسان ان سے غافل رہ سکتا ہے اور ان کے برخلاف یا عوض میں جھوٹی باتیں کھڑی کر کے ان کے علم و تعمیل سے برگشتہ ہو سکتا ہے اور ایسا ہی ہوا۔ جب ایسا ہی وقوع میں آچکا تو حق تعالیٰ نے بنی آدم میں سے ایک قوم کو برگزیدہ کر کے وہ امور گویا دوبارہ بتائے، مگر اور باتیں ان کے متعلق کیں جو محض اس برگزیدگی پر اثر کرتی ہیں۔ اس لئے ضرور تھا کہ جب تنخیص کا زمانہ پورا ہو تو وہ صداقتیں اپنی ذاتی عمومیت کے پایہ پر لائی جائیں مثلاً، جب مسیح نے فرمایا کہ ”اُس نے اُس سے کہا کہ خداوند اپنے خدا سے اپنے سارے دل اور اپنی ساری جان اور اپنی ساری عقل سے محبت رکھ۔ بڑا اور پہلا حکم یہی ہے“ (متی ۲۲: ۳۷-۳۸) تو اس کو ان شرعی احکام، شہادتوں اور حقوق کی قید سے نکال کر وسعت دی جن کی استثناباب ۱۶ اور جگہوں میں تاکید آئی ہے۔ کیونکہ وہ احکام وغیرہ صرف بنی اسرائیل کے لیے خدا کی عبادت کا ذریعہ تھے اور پھر فرمایا کہ ”خدا روح ہے اور ضرور ہے کہ اُس کے پرستار روح اور سچائی سے پرستش کریں“ (یوحنا ۴: ۲۴)۔ یاد رہے کہ خدا کو پیار کرنے میں فقط اس کی ہستی کا اقرار ہی نہیں بلکہ ایمان باعمال شامل ہے یعنی اس کی صحبت میں خوش رہنا اور اسی کی عبادت کرنا اور اس کے احکام بجالانا کیونکہ یوں تو ”شیاطین بھی ایمان رکھتے اور تھر تھراتے ہیں“ (یعقوب ۲: ۱۹)۔

پھر دوسرے حکم کو بھی ان انقیادی تعلقات سے جو اس کی عمومیت کی بطریق عارضی مانع تھیں بری کر کے شریعت کا اصل مدعا بتاتا ہے، مثلاً تورت میں محبت کا حکم ہے کہ اپنے پڑوسی سے دوستی رکھ اور اپنے دشمن سے عداوت (احبار ۱۹: ۱۸ اور استثنا ۲۲: ۶)۔ ان دونوں مقاموں سے معلوم ہوتا ہے کہ ان کی دوستی اور عداوت محدود کی گئی تھی۔ یہ پڑوسی اسی قوم کے لوگ تھے اور غیر جو اس جماعت میں شامل نہ تھے بلکہ مخالف تھے، ان سے عداوت کا حکم ہے۔ پس مسیح اس حد کو بے حد کرنے آیا اور یوں کیا ”لیکن میں تم سے یہ کہتا ہوں کہ اپنے دشمنوں سے محبت رکھو اور اپنے ستانے والوں کے لئے دُعا کرو۔ تاکہ تم اپنے باپ کے جو آسمان پر ہے بیٹے ٹھہرو کیونکہ وہ اپنے سورج کو بدوں اور نیکیوں دونوں پر چکاتا ہے اور راستبازوں اور ناراستوں دونوں پر مینہ برساتا ہے۔ کیونکہ اگر تم اپنے محبت رکھنے والوں ہی سے محبت رکھو تو تمہارے لئے کیا اجر ہے؟

کیا محضول لینے والے بھی ایسا نہیں کرتے؟ اور اگر تم فقط اپنے بھائیوں ہی کو سلام کرو تو کیا زیادہ کرتے ہو؟ کیا غیر قوموں کے لوگ بھی ایسا نہیں کرتے؟ پس چاہیے کہ تم کامل ہو جیسا تمہارا آسمانی باپ کامل ہے“ (متی ۵: ۴۴-۴۸)۔ پھر کہا گیا کہ تو خون نہ کرنا اور جو کوئی خون کرے عدالت میں سزا کے لائق ہو گا (خروج ۲۰: ۱۳ اور ۱۲: ۱۲-۱۳)۔ اس پر مسیح نے تشریحاً یہ زیادہ کیا کہ میں تمہیں کہتا ہوں جو کوئی اپنے بھائی پر بے سبب غصہ ہو عدالت میں سزا کے قابل ہو گا۔ اس سے خون کے ارادے کی جڑ کو دل سے دور کیا تاکہ خون کی نوبت ہی نہ پہنچے، لیکن انسان کی طبیعت تو واقعی خون کو خون کہتی اور اس کی سزا دیتی ہے اور توریت میں بنی اسرائیل کو اس حرکت سے باز رکھنے کے لیے سزائیں مقرر ہوئیں، مگر مسیح اس حکم کو ان سے بری کر کے عمومیت دیتا ہے اور صرف ظاہری خون ہی کی نہیں بلکہ اس کی بیخ و بنیاد کی سزایابی کی آگاہی دیتا ہے۔ اسی طرح اور امور اخلاقیہ کی اصلی تشریح بیان کی ہے اور ان احکام کو سب کے اور ہر ایک کے لیے واجب ٹھہرایا ہے۔ یاد رہے کہ ان احکام کی نسبت یہود کے خیال توریت کے اصل مدعا کے خلاف ہو رہے تھے۔ لہذا علاوہ اس تشریح کے ان کی خلاف تعبیروں کے برخلاف بھی توریت کو سچا ثابت کیا ہے۔ ہاں ضرور تھا کہ یہ باتیں اور بھی جو توریت میں مقاصد اخلاقیہ کے متعلق عارضی طور سے ٹھہرائی گئی تھیں ان کی معیاد پر کہے کہ پورا ہوا، مثلاً جو رو کو چھوڑنے اور سبت کے متعلق احکام میں ایسی ہی عارضی باتیں تھیں (متی ۱۹: ۳-۹ اور ۱۲: ۱-۸) اور وہ بھی مسیح کے آنے سے اپنے انجام کو پہنچیں اور ان کا واجبی رواج قائم ہے۔

دوم واضح ہو کہ اس مرد مسوح کی بابت نیوں نے بہت خبریں طرح طرح کی لکھی ہیں۔ ان کا پورا ہونا نہایت ضروری تھا اور انجیل اسی لیے ظاہر ہوئی کہ ان کی صداقت ثابت کرے۔ ہم صرف چند مثالوں پر اکتفا کریں گے۔ پس معلوم ہو کہ جیسا ہم نے پیشتر فصل سوم میں بیان کیا تھا، اب پھر کہا جاتا ہے کہ کل بائبل کا مقدم مال (جائے رجوع۔ نتیجہ۔ انجام) حیات ابدی ہے اور اس کے لئے امور اخلاقیہ ضروری ہیں کیونکہ انہی کی تعمیل دل کو پاک رکھ سکتی ہے اور گناہ یعنی ان کی نافرمانی انسان کو اس تحصیل مال سے محروم رکھتا ہے۔ اب توریت میں اس نافرمانی کا فدیہ وہ احکام ہیں جو قربانیوں کو شامل کرتے ہیں اور اگر غور سے دیکھیں تو وہ قربانیاں شرع اخلاقی کے قائم رکھنے اور دلوں پر ثابت کرنے کے لیے تھیں۔ ہر ایک قربانی ان میں سے کسی نہ کسی عدولی کا فدیہ ثابت ہو سکتا ہے (ہماری مراد ان قربانیوں سے نہیں جو حیض وغیرہ کی نسبت تھیں)۔ دیکھو خصوصاً احبار چوتھے سے دسویں باب تک۔ اسی طرح عہد جدید میں ہے، جس میں گناہ کا فدیہ مسیح ہے تاکہ انسان حیات ابدی سے محروم نہ رہیں۔ اس کی بنا توریت کے انہی احکام پر ہے کیونکہ وہ قربانیاں ایک حقیقی قربانی کی طرف اشارہ کرتی تھیں۔ ان کا رواج اسی کے ظاہر ہونے تک تھا اور یہ بات آگے ہی کتب انبیاء میں درج ہو چکی تھی۔ چنانچہ یسعیاہ لکھتا ہے ”حالانکہ وہ ہماری خطاؤں کے سب سے گھائل کیا گیا اور ہماری بد کرداری کے باعث کچلا گیا۔ ہماری ہی سلامتی کے لئے اُس پر سیاست ہوئی تاکہ اُس کے مار کھانے سے ہم شفا پائیں۔ ہم سب بھیڑوں کی مانند بھٹک گئے۔ ہم میں سے ہر ایک اپنی راہ کو پھر اُپر اُرداوند نے ہم سب کی بد کرداری اُس پر لادی۔ وہ ستایا گیا تو بھی اُس نے برداشت کی اور منہ نہ کھولا۔ جس طرح برہ جسے ذبح کرنے کو لے جاتے ہیں اور جس طرح بھیڑ اپنے بال کترنے والوں کے سامنے بے زبان ہے اسی طرح وہ خاموش رہا۔ وہ ظلم کر کے اور فتویٰ لگا کر اُسے لے گئے پر اُس کے زمانہ کے لوگوں میں سے کس نے خیال کیا کہ وہ زندوں کی زمین سے کاٹ ڈالا گیا؟ میرے

لوگوں کی خطاؤں کے سبب سے اُس پر مار پڑی۔۔۔ جب اُس کی جان گناہ کی قربانی کے لئے گزرائی جائے گی تو وہ اپنی نسل کو دیکھے گا۔ اُس کی عمر دراز ہوگی اور خُداوند کی مرضی اُس کے ہاتھ کے وسیلہ سے پوری ہوگی“ (یسعیاہ ۵۳: ۵-۱۰)۔ پس دیکھو کہ باوجود موسوی قربانیوں کے ایک اور گناہ کی قربانی کی خبر ہے۔ کسی بیل اور بکری کی نہیں مگر ایک مرد غم ناک کے قربان ہونے کا بیان ہے۔ پھر دانی ایل اور بھی صاف طور سے نام لے کر بیان کرتا ہے ”تیرے لوگوں اور تیرے مقدّس شہر کے لئے ستر ہفتے مقرر کئے گئے کہ خطا کاری اور گناہ کا خاتمہ ہو جائے۔ بد کرداری کا کفارہ دیا جائے۔ ابدی راستبازی قائم ہو۔ رویا و نبوت پر مہر ہو اور پاکترین مقام مسح کیا جائے“ (دانی ایل ۹: ۲۴)۔ ”اور باسٹھ ہفتوں کے بعد وہ مسح قتل کیا جائے گا اور اُس کا کچھ نہ رہے گا اور ایک بادشاہ آئے گا جس کے لوگ شہر اور مقدّس کو مسمار کریں گے اور اُس کا انجام گویا طوفان کے ساتھ ہو گا اور آخر تک لڑائی رہے گی۔ بربادی مقرر ہو چکی ہے“ (آیت ۲۶)۔ ”اور وہ ایک ہفتہ کیلئے بہتوں سے عہد قائم کرے گا اور نصف ہفتہ میں ذبیحہ اور ہدیہ موقوف کرے گا“، الخ۔ پھر دیکھو یرمیاہ ۳۲: ۳۱-۳۲ ”دیکھ وہ دن آتے ہیں خُداوند فرماتا ہے جب میں اسرائیل کے گھرانے کے ساتھ نیا عہد باندھوں گا۔ اُس عہد کے مطابق نہیں جو میں نے اُن کے باپ دادا سے کیا جب میں نے اُن کی دستگیری کی تاکہ اُن کو ملک مصر سے نکال لاؤں اور اُنہوں نے میرے اُس عہد کو توڑا اگرچہ میں اُن کا مالک تھا خُداوند فرماتا ہے۔ بلکہ یہ وہ عہد ہے جو میں اُن دنوں کے بعد اسرائیل کے گھرانے سے باندھوں گا۔ خُداوند فرماتا ہے میں اپنی شریعت اُن کے باطن میں رکھوں گا اور اُن کے دل پر اُسے لکھوں گا اور میں اُن کا خُدا ہوں گا اور وہ میرے لوگ ہوں گے“، الخ۔ پس جب اس کو نیا کہا تو پہلا پرانا ہوا اور جب نیا عہد باندھا تو پرانا ختم ہوا ہاں اس کے ختم ہونے کی ضرورت تھی۔ دیکھو ان باتوں کا پورا ہونا از حد ضروری تھا اور مسیح نے اس لئے فرمایا کہ میں توریّت اور انبیاء کو پورا کرنے آیا ہوں اور صلیب پر بھی پکار کے کہا کہ ”پورا ہوا“ (یوحنا ۲۰: ۳۰) اور زندہ ہو کر بھی اس تکمیل کی ضرورت بیان کی (لوقا ۲۴: ۴۴)۔ بایں ہمہ ناظرین نامہ بطرف عبرانیوں غور سے دیکھیں۔ اس سے معلوم کرو کہ مسیح نے کون سی بات پوری کی جو کتب سابقہ میں تکمیل کی حاجت رکھتی تھی۔ درحقیقت اس قربانی نے قدیم قربانیوں کا دور ختم کر کے آپ ان کا مطلب ادا کیا جس کے لئے وہ مقرر ہوئی تھیں، یعنی شرع اخلاقی جو ہر انسان پر زور رکھتی ہے اس کی عدم تعمیل یعنی گناہ کا فدیہ دیا تاکہ انسان حیات ابدی سے محروم نہ رہیں۔ اس کفارہ میں یہ فوقیت ہے کہ عام ہے اور کسی خاص قوم کی قید نہیں۔ حالانکہ توریّت کی قربانیاں صرف بنی اسرائیل کے لئے تھیں۔ یہ ایک اور بات ہے جو کتب سابقہ میں نہ تھی اور اس کے لئے مسیح کا آنا ضرور ہوا اور اس عہد کا عام ہونا یعنی غیر قوموں کا بھی یہود کے ساتھ نجات میں شریک ہونا کتب سابقہ میں پہلے درج ہو چکا تھا۔ دیکھو یسعیاہ ۶۶: ۱۹-۲۱ اور ملاکی ۱: ۱۰ اور استنثا ۳۲: ۲۱ بمقابلہ رومیوں ۱۰: ۱۹ اور یہ عمومیت موسوی قربانیوں سے حاصل نہیں ہو سکتی تھی۔ اس لئے مسیح کا آنا اور یہ کام نا تمام تمام کرنا ضرور تھا، دیکھو متی ۲۸: ۲۰۔

قربانیوں کے متعلق ایک اور امر ہے یعنی کہانت۔ ۱۱۰ ازبور میں ایک نئی کہانت کی خبر ہے جو ملک صدق کی صف میں ہوگی۔ اس کا پورا ہونا ضرور تھا اور یہ نا تمام امر مسیح نے پورا کیا۔ دیکھو عبرانیوں باب ۷ اس سے لاوی والی کہانت کا ختم ہونا ظاہر ہے اور پھر یسعیاہ ۶۶: ۲۱ میں غیر قوموں کے کاہن اور لاوی قائم ہونے کی خبر ہے۔ پس اس کہانت کا دور مسیح نے اپنے کلام اور کام سے ختم کیا اور خُدا نے اپنے انتظام سے ظاہر کیا کہ ان کی معیاد وہیں

تک تھی، حتی کہ نہ وہ ہیکل ہی رہی اور نہ وہ قربانیاں اور نہ لاوی والی کہانت رہی۔ لیکن مسیح خود ملک صدق کے طور پر ہمیشہ کے لیے سردار کاہن ہے اور اس کے خدام الدین ان قدیم کاہنوں کی جگہ روحانی نذریں ہر جگہ گزارتے ہیں۔

اس کے ساتھ یروشلیم اور ہیکل کی بابت یاد رہے کہ سوائے یروشلیم کے اور کسی جگہ قربانیاں کرنے کا حکم نہ تھا (دیکھو استثناء ۱:۱۲، ۱۳، ۱۴) اور قید بھی خالی از مطلب نہ تھی، یعنی جب مسیح مصلوب ہو چکے اور وہ بھی یروشلیم میں پھانگ کے باہر (عبرانیوں ۱۳:۱۲)۔ تب بعد اس کے کوئی جگہ قربانی کی نہ رہی اور یہود اس سے (ہیکل سے) محروم ہو کر معلوم کریں کہ پھر گناہوں کے لیے کوئی قربانی باقی نہیں (عبرانیوں ۱۰:۲۶) اور ضرور اس اعلیٰ اور حقیقی قربانی پر یقین رکھ کے اپنے گناہوں سے پاک ہوئیں اور بچیں، ورنہ اپنے گناہوں میں مریں جیسا خداوند یسوع مسیح نے انہیں صریحاً فرمایا کہ اگر تم ایمان نہیں لاتے کہ میں ہی ہوں تو تم اپنے گناہوں میں مرو گے (یوحنا ۸:۲۴) اور یہود کا حال ایسا ہی ہوا اور اب ویسا ہی ہے۔ کہاں ہے وہ ہیکل، وہ قربانیاں اور وہ کہانت؟ پس یہ مقاصد ہیں جو عہد عتیق میں بطریق نا تمام مندرج ہوئے اور مسیح کو ان کے پورا کرنے کی ضرورت ہوئی۔ مجملہ اس کے اور بہت ایسی باتیں ہیں جن کا پورا ہونا ضرور تھا، جیسے اس مرد مسوح کا نبی اور سلطان ہونا، کنواری سے بیت لحم میں پیدا ہونا اور مرکز زندہ ہونا وغیرہ وغیرہ۔ مگر اب اسی پر اکتفا کیا جاتا ہے اور حسب ضرورت پھر دیکھا جائے گا۔ انجیل میں یہ بات مد نظر ہے کہ عیسیٰ وہی مسیح ہے اور ان سب باتوں کی تکمیل کے لیے انجیل کی اشد ضرورت تھی۔ اس سے عہد عتیق اور جدید میں لازمی نسبت ثابت ہوتی ہے۔ ہاں مولانا صاحب ایسی نسبت جیسی پو پھٹنے اور طلوع آفتاب میں ہوتی ہے اور جب نیر اعظم نکل آیا تو بعد اس کے کسی تبدیل (ایک قسم کا فانوس جس میں چراغ جلا کر لٹکاتے ہیں) کی کیا ضرورت ہے؟ کچھ نہیں، وہ بے فائدہ ہے۔

تو لہٰذا، اگر حقیقی تکمیل ہوتی اور مسیحی اس پر عمل کرتے تو مسیحیوں اور یہودیوں میں کسی قسم کی منافرت (نفرت) اور مخالفت نہ واقع ہوتی۔ یہودیوں کی منافرت کی وجہ یہی ہے کہ جناب موصوف نے توریت کے سارے حکموں کو جڑ سے نیست و نابود کر دیا۔

واضح ہو کہ یہ وجہ عدم تکمیل کی بالکل غلط ہے۔ منافرت سے ثابت نہیں ہوتا کہ حقیقی تکمیل نہیں ہوئی۔ اس منافرت کا سبب ان کی اپنی نادانی اور ضد تھی۔ یہود کی اس کارروائی کی بھی انبیائے سلف خبر دے گئے تھے۔ چنانچہ داؤد کہتا ہے کہ ”وہ پتھر جسے معماروں نے رد کیا کونے کا سرا ہوا“ الخ (زبور ۱۱۸:۲۲-۲۳)۔ اس کے ساتھ دیکھو متی ۲۲:۳۳-۴۳ جہاں مسیح نے تمثیلاً بھی یہود کو سمجھایا اور پوچھا ”۔۔۔ کیا تم نے کتاب مقدس میں کبھی نہیں پڑھا کہ جس پتھر کو معماروں نے رد کیا۔ وہی کونے کے سرے کا پتھر ہو گیا۔ یہ خداوند کی طرف سے ہوا۔ اور ہماری نظر میں عجیب ہے؟ اس لئے میں تم سے کہتا ہوں کہ خدا کی بادشاہی تم سے لے لی جائے گی اور اُس قوم کو جو اُس کے پھل لائے دیدی جائے گی۔“

پھر دیکھو یسعیاہ ۸:۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲ جہاں یہود کے ٹھوکر کھانے کی صریح خبر ہے۔ پس یہ انکار اور ٹھوکر کھانا یہود کے ذمہ ہے۔ مسیح نے کئی مرتبہ ان کی نافرمانی اور ضد پر ملامت کی اور یہ منافرت ان کی اپنی نادانی سے پیدا ہوئی ہے۔ انہوں نے حقیقی مسیح کو نہ مانا اور

مخالفت کی اور اس وقت سے اب تک کسی مسیح کی آمد کے لیے سرچکتے ہیں۔ یہ بے جا ضد انہوں نے ہر صدی میں دکھائی اور کبھی اس کو کبھی اس کو (محمد پر بھی کچھ عرصہ دل لگا کر ہٹ گئے) مسیح قرار دیا، مگر آخر ہر بار دھوکے کھا کر مایوس ہو رہے ہیں اور عجیب مختلف باتیں سوچ رکھی ہیں۔ اس سے معلوم کرو کہ ان کی منافرت کی بنا صداقت پر نہیں، مگر نافرمانی اور ضد پر ہے۔ اس حال میں یہودی اور آپ بھی رومیوں باب ۱۰، ۱۱ کا غور سے مطالعہ کریں تو اول یہودیوں کی ضد، نافرمانی اور مایوسی جاتی رہے اور پھر آپ نامناسب تحکم (حکم کرنا۔ زبردستی) سے بازگشت کریں اور انجیل کی ضرورت اور قرآن کی عدم ضرورت پر صاد کریں تاکہ معلوم ہو کہ جس زمانہ اور جگہ میں خداوند عیسیٰ نمودار ہوا، بموجب اخبار عتیقہ کے وہی زمانہ مسیح کے ظاہر ہونے کا تھا اور کہ ان دنوں یہودی مسیح کے منتظر تھے، انہیں کے کاموں سے ظاہر ہے۔ چنانچہ انہی ایام میں تھیوڈس نے کچھ ہونے کا دعویٰ کیا اور بہتیرے اس کے معتقد ہوئے۔ یوسیفوس مورخ اس کی بابت کہتا ہے کہ:

اس نے لوگوں کے ایک بڑے حصہ کو ترغیب دی کہ اپنا سب لے کر میرے پیچھے یردن دریا پر آئیں کیونکہ اس نے انہیں کہا کہ میں نبی ہوں اور اپنے حکم سے دریا کو دو حصہ کر دوں گا اور ان کے لیے سہل رستہ ہو گا اور بہتیروں نے اس کی باتوں سے فریب کھایا (۱^۱ انٹی کوئی ٹی کتاب ۲۰ باب ۵)۔

پھر کتاب ہذا کے باب ۸ میں لکھتا ہے کہ:

ان جلسا زوں اور فریبیوں نے لوگوں کو بہکایا کہ جنگل میں ہمارے پیچھے پیچھے آؤ اور دعویٰ کیا کہ ہم تمہیں صریح عجاہبات اور نشانیاں دکھائیں گے جو انتظام الہی سے ہوتے ہیں اور بہتیرے جو ان کے فریب میں آگئے ہلاک ہوئے۔

اس کے بعد ایک مصری کا ذکر کرتا ہے۔ اس نے بھی نبی ہونے کا دعویٰ کیا اور لوگوں کو کہا کہ:

میرے ساتھ زیتون کے پہاڑ پر چلو اور وہاں سے میں تمہیں دکھاؤں گا کہ میرے حکم سے یرد شلیم کی دیواریں گر پڑیں گی اور میں ان گری ہوئی دیواروں سے تمہیں شہر کے اندر داخل کروں گا۔ یہ لوگ بھی فریب کھا کے برباد ہوئے۔

پھر جنگ یہود کتاب ۷ باب ۱۱ میں ایک یونان^۲ جلاہے کا ذکر ہے۔ اس نے معجزے دکھانے کے وعدے پر لوگوں کو جنگوں میں اپنے پیچھے بلایا۔ ان کو گٹلس نے سوار اور پیادے بھیج کر ہلاک کیا اور بعضوں کو قید کیا اور کئی ایک مثالیں ہم چھوڑے دیتے ہیں۔ انہی سے ظاہر ہے کہ اس زمانہ میں یہودیوں کے دل مسیح کے انتظار میں بے قرار ہو رہے تھے۔ اس سے پہلے یہود نے ہر کس و ناکس کو نبی مان کر پیچھا کیا تھا اور عجب ماجرا ہے کہ جب حقیقی مسیح ظاہر ہوا تو یہود نے اس سے انکار کیا۔ یہاں تک کہ اس کو قتل کروا کے اس کا خون اپنے اور اپنی اولاد پر لیا اور اس کا بدلہ وہ ہے جو آج تک یہودی بھوگ رہے ہیں اور ہم تم دیکھ رہے ہیں اور تاکہ یسوع کو مسیح نہ مانیں۔ وہ ضد سے کسی نہ کسی کو ہر صدی میں مسیح سمجھ کر دھوکا کھاتے رہے ہیں اور اپنی ضد کی کارروائی میں کبھی کامیاب نہ ہوئے۔

¹ [Antiquities of the Jews - Book 20](#)

² [Jewish War](#)

وہ نہیں سوچتے کہ ان کی امید کی کوئی صورت باقی نہیں رہی ہے۔ ان کا کل کارخانہ معدوم ہو گیا ہے پھر بھی جھوٹی امید اور ضد کو قائم رکھے جاتے ہیں اور اس کے لیے انہوں نے کبھی کسی کو مسیح گردانا اور کبھی کسی زمانہ کو مسیح کی آمد کا زمانہ قرار دیا، مگر ہمیشہ مایوس رہے، جیسا ذیل کے بیان سے ظاہر ہے جو مسٹر لیسلی صاحب کی کتاب (میتھو وہنہ دی جیوز) سے لیا گیا ہے۔ بہ عہد تراجان (تراجان) ۱۴ء میں ایک انڈریو مسیح مانا گیا اور ہزاروں یہودیوں کی بربادی کا باعث ہوا۔ ایڈرمان کے عہد میں بار کوسب کو مسیح سمجھا اور ایسی تباہی یہود پر آئی کہ ویسی بخت نصر یا ٹائٹس کے عہد میں نہ ہوئی تھی۔ اس قدر ہلاکت اٹھا کے یہود نے اس کو جھوٹا مسیح کہا۔ پھر ۴۳۴ء میں جزیرہ کریٹ میں ایک جھوٹا مسیح اٹھا اور اس نے موسیٰ ہونے کا دعویٰ کیا اور کہا کہ میں کریٹ کے یہودیوں کو سمندر میں سے خشک زمیں پر پار کروں گا اور بہتیروں کو ترغیب دی کہ سمندر میں کودیں۔ پھر ۵۲۰ء میں عرب میں ڈونان نامی ایک جھوٹا مسیح اٹھا اور اپنے پیرو یہودیوں کے ساتھ نگر اشہر میں مسیحیوں پر حملہ کیا اور بہت ظلم و جفا کیا اور آخر مارا گیا۔ پھر ۵۲۹ء میں جولیان نامی ایک جھوٹے مسیح نے یہودیوں اور سامریوں سے بذریعہ فریب کے بغاوت کروائی اور اس سبب ان میں سے بہتیرے مارے گئے۔ پھر اسی صدی میں محمد سے بھی دھوکا کھایا¹ اور مسیح سمجھ کر کچھ عرصہ اس کے گرد رہے اور آخر طرفین نے ایک دوسرے سے ترک اختیار کیا۔ پھر ۷۲۱ء میں انہوں نے ایک سریانی کی جس نے کہا کہ میں مسیح ہوں پیروی کی۔ پھر ۱۱۳۷ء میں انہوں نے فرانس میں کسی کو مسیح تصور کیا اور اس سبب اس ملک سے نکالے گئے بہتیرے ان میں سے ہلاک ہوئے۔ پھر ۱۱۳۸ء میں ملک فارس کے اندر مسیحائی کا دعویٰ کر کے ہتھیار اٹھائے اور وہاں کے یہودیوں کی مصیبت کا باعث ہوا۔ پھر ۱۱۵۷ء میں یہودیوں نے ملک ہسپانیہ میں کسی مسیح کے زیر ہو کر بغاوت کی اور قریباً کل برباد ہوئے۔ پھر ۱۱۶۷ء کے اندر سلطنت فنیس میں ایک اور مسیح کے نیچے یہود نے بہت تکلیف اٹھائی۔ پھر اسی سن میں عرب کے اندر ایک اور اٹھا اور اسی صدی میں دریائے فرات کے پار ایک اور مسیح اٹھا اور یہ نشان دکھانے کا وعدہ کیا کہ میں کوڑھی ہو کر سور ہوں گا اور تندرست اٹھوں گا۔ اسی صدی میں یہو نائیڈنیر یہودی عالم کہتا ہے کہ وہ مشہور جھوٹا مسیح فارس میں اٹھا جو ڈیوڈ رالر لرائے کہلایا۔ یہ بڑا جادو گر تھا اور بہتیرے یہودیوں کو دھوکا دیا۔ پھر ۱۲۲۳ء میں یہودیوں نے جرمنی میں ایک جھوٹے مسیح کی پیروی جس کو وہ ابن داؤد کہتے تھے اور اسی برس وہ ایک عورت سے مسیح کے پیدا ہونے کی امید رکھتے تھے جو در مس کی تھی، لیکن اس عورت کے لڑکی پیدا ہوئی۔ پھر ۱۳۶۵ء میں جب سارا بسن یعنی محمدی عیسائیوں پر حملہ کرتے تھے تو یہودیوں نے سمجھا کہ یہ مسیح کے آنے کا وقت ہے اور اسی سال ایک یہودی نجومی ربی ابرہام نے نبوت کی کہ مسیح کے آنے کا وقت نزدیک ہے۔ ربی آبریاٹل نے بھی ایسی خبریں دی تھیں۔

پھر ۱۴۹۷ء میں اسمعیل سونس نے یہودیوں کو دھوکا دیا کیونکہ اس نے پارٹھیا، فارس اور مسوپتامیہ میں فتح یابی حاصل کر کے یہودیوں کو دھوکا دیا اور ایک محمدی فرقہ جاری کیا۔ ۱۵۰۰ء میں ربی اسخر نیملاجر منی میں ظاہر ہوا اور کہنے لگا کہ میں مسیح کا پیش رو ہوں اور کہ مسیح اسی سال آئے گا اور یہودیوں کو ملک کنعان میں بحال کرے گا۔ اکثر یہودی ہر کہیں اس کی مان گئے اور مسیح کے آنے کی تیاری کے لیے روزوں اور نمازوں کے وقت مقرر کیے۔ پھر ۱۶۶۶ء میں وہ مشہور جھوٹا مسیح سے تہائی زیوی اٹھا اور اپنی جان بچانے کی خاطر آخر محمدی ہو گیا۔ پس دیکھو کہ کس طرح

1- جس نے کہا تھا کہ مجھے پاتے ہیں لکھا ہوا اپنے پاس توریت اور انجیل میں (سورہ اعراف کو ۱۶ آیت ۱۵۸)۔

یہودی عیسیٰ ناصری کو مسیح نہ ماننے کی ضد پر ہر صدی میں مسیح مسیح کہتے رہے ہیں۔ یہ مسیح ہے، وہ مسیح ہے ان کی نافرمانی اور ضد کے سبب ان کے منہ سے صادر ہوتا رہا ہے۔ اس لئے ان کی منافرت اور مخالفت سے تکمیل میں نقصان نہیں آتا۔

جواب اللہ دیا

اب ان باتوں کی طرف رجوع کیا جاتا ہے جو منشور محمدی مطبوعہ رجب المرجب ۱۲۹۸ ہجری نمبر ۱۹ میں محمدیوں کی طرف سے قرآن کی ضرورت کی خاطر پیش کی گئی تھیں اور وہ توضیح جواز منجانب اس کے جواب میں لکھی گئی تھی نذر ناظرین کی جاتی ہیں اور وہ یہ ہے۔

قولہ '۔ جب یہ امر خود پادری صاحب تسلیم کرتے ہیں کہ تمام بائبل مختلف زمانوں میں جدا جدا انبیاء علیہ السلام پر نازل ہوئی ہے تو کیا معنی جو بار بار احکام کے نزول کو فضول قرار دیتے ہیں۔ اس قاعدہ کی بنیاد تو صرف نافرمانی یا دھوکا دہی پر معلوم ہوتی ہے کیونکہ جب جدا جدا زمانہ میں انبیاء علیہ السلام مبعوث ہوئے تو خداوند تعالیٰ نے ان کو خلعت رسالت سے ممتاز فرما کر کسی قوم کی طرف بھیجا تو ایک قانون اسی قوم کے لئے جو ان کی تہذیب ظاہر و باطن کو آراستہ کرے، اس رسول کے ہمراہ عنایت کیا۔ بعد اس کے دوسرے زمانہ میں جب دوسرا رسول آیا وہی قانون اس کو عنایت ہوا۔ مگر اس قانون جدید میں کچھ کچھ قانون اول کی تشریح اور کچھ احکام کی منسوختی جو قوم اول کو بطور میعاد کے جس کی معیاد علم الہی میں موجود تھی نازل فرمائی اور باقی کل احکام اخلاقی اور فرمان الہی قانون اول اور قانون جدید میں ضرور ایک ہی ہونا چاہیے انتہی۔

اول۔ واضح ہو کہ میری غرض دھوکا دینے کی نہیں ہے لیکن بے ریاضت کی رو سے آپ لوگوں کو ایک فریب عظیم سے رہا کرنے کی ہے۔ پس واضح ہو کہ انبیاء بائبل ایسے نہیں جیسے آپ بیان کرتے ہیں۔ آپ کا بیان محمدی ڈھب پر ہے، کیونکہ انبیاء خدا کی شریعت یعنی تورات کے محافظ اور معلم تھے۔ ان میں سے کسی نے کوئی نیا قانون سوائے اس پہلے کے پیش نہ کیا۔ وہ تورات ہی کے احکام کی تعمیل کے لیے بنی اسرائیل کو تاکید کرتے تھے۔ صفات الہی اور فرائض انسانی جو تورات میں مندرج ہو چکے تھے، ان سے آگاہ کرتے رہتے تھے اور ہر عدول کے لئے انتقام الہی کی خبر دیتے تھے اور اس کے وقوع سے انہیں عبرت دلاتے تھے۔ تورات کے امور اخلاقیہ کی نہ صرف تاکید کرتے بلکہ انتظام الہی سے ان کی صداقت ان پر ثابت کرتے تھے۔ وہ سب واقعات جو بنی اسرائیل یا دیگر اقوام کی نسبت کتب انبیاء اور کتب تورات میں قلم بند ہوئیں ہیں، ان سے بھی لوگوں کی ہدایت مد نظر تھی۔ حتیٰ کہ انجیل میں بھی انہی کی طرف رجوع کرایا گیا ہے تاکہ معلوم ہو کہ انبیاء تورات ہی کے معلم اور نگہبان تھے اور کوئی اپنا نیا قانون نہ لایا، انہیں کتابوں سے ظاہر ہے۔ وہ اس کا ہدایت نامہ کے طور پر ذکر کرتے ہیں (دیکھو یسوع ۲۳: ۶-۷) اور جتنے قاضی ہوئے ان کے عہد میں جو ثواب اور سزائیں بنی اسرائیل نے کمائیں وہ تورات کی تعمیل یا عدول کا ظہور ہے۔ زبور کی کتاب میں داؤد بار بار شریعت کی طرف رجوع کرتا اور توجہ دلاتا ہے۔ دیکھو پہلا زبور اور ۱۹ اور ۴۰ اور ۷۷، ۷۸، ۸۱، ۱۰۵، ۱۰۶، ۱۳۵، ۱۳۶ اور خصوصاً ۱۱۹ زبور کل اور پھر اس نے اپنے بیٹے سلیمان کو بھی یہی ہدایت دی (۱- سلاطین ۲: ۳-۴، پھر دیکھو نوحہ یرمیاہ ۲: ۷؛ دانی ایل ۱۱: ۹-۱۳؛ یسعیاہ ۲۴: ۳۰؛ ۲۴: ۲۴؛ یرمیاہ

۸:۸؛ عاموس ۲:۴؛ حزقی ایل ۲۴:۲۴)۔ اس سے ظاہر ہے کہ کوئی نبی نیا قانون لے کر نہ آیا کیونکہ پیشتر جو ایک موجود تھا۔ لیکن ہر ایک اپنی الہامی آزادگی کے موافق طرح بہ طرح اسی اول کی پیروی اور تعمیل کی ترغیب دیتا رہا اور نہ وہ اپنی اپنی قوم کے پاس آئے لیکن اسی ایک ہی موسیٰ والی قوم میں بھیجے گئے اور اس کا کوئی حکم منسوخ نہ کیا، کیونکہ ان کی آمد کی یہ غرض نہ تھی۔ البتہ ایک آدھ حکم جن کی پوری تعمیل نہ ہوئی ان کو پورا کیا، مثلاً بموجب حکم کتاب استثناء ۱۲:۴-۸ بمقابلہ ۲-۶ توارخ ۵:۶ ہیکل یروشلیم میں تعمیر کی گئی، کیونکہ داؤد کے وقت تک کوئی مستقل جگہ عبادت وغیرہ کی قرار نہ پائی تھی۔ باوجود اس کے یہ بھی ظاہر ہے کہ شریعت کی رسمیات اور انقیادی تعلقات عارضی تھے۔ ان کی حد تروج خدا کے ارا دے میں مسیح تک تھی۔ اس لئے اگرچہ انہوں نے خود توریہ کا کوئی حکم موقوف نہ کیا تاہم اس کے ختم ہونے اور ختم کرنے والے کی خبر دینے کی ضرورت ہوئی، جیسا ہم اور مواضع میں اس امر کا بیان کر چکے ہیں۔ پس صاحب ان انبیائے سابقین کا یہ کام تھا۔ آپ ان باتوں پر غور فرمائیے۔

بائیں ہمہ یہ بھی واضح ہو کہ بائبل ایک کتاب ہے اور اس کے دو حصے ہیں جو دو زمانوں کے متعلق ہیں۔ ایک میں توریہ معہ شرح انبیا شامل ہے اور دوسرے میں انانجیل اربعہ (جو مل کے ایک ہی انجیل ہے) معہ شرح حواریں شامل ہے۔ پہلا ابتدائی یا تیار کیا حصہ ہے اور دوسرا اس کا انجام یا تکمیل ہے اور یوں دونوں حصے ایک دوسرے کے محتاج ہو کر ایک ہی کتاب ہے۔ اس لئے ایک کتاب یا اس کے حصے کو پارہ پارہ کر کے پناہ نہ ڈھونڈنی چاہیے۔

دوم۔ جو تعلیم وغیرہ حضرت محمد صاحب قرآن میں کہہ چکے ہیں ان کا ذکر گوش گزار کیا گیا ہے۔ پس جس حال کہ انبیائے عہد متیق کے احکام توریہ کی ترغیب دیتے رہے اور ان کی زبانی خدا نے ہر عدولی کی سزا عائد کی اور آئندہ اصلاح وغیرہ کی خبر دی اور پھر جس حال کہ وہ احکام جو قوم اول کو بطور میعاد نازل فرمائے تھے یعنی عارضی احکام اپنی حد کو پہنچ گئے اور احکام تشریح طلب کی زیادہ تشریح کی گئی اور جو تکمیل طلب تھے ان کی تکمیل ہو گئی اور جو دائمی تھے ان کا دوام قائم کیا گیا۔ ہاں یہ سب مطالب انجیل مقدس سے حاصل ہو چکے تھے۔ تو باقی کیا رہا؟ اس لیے قرآن پاک آپ کی طرز تحریر کی رو سے بھی فضول ٹھہرتا ہے۔ اس کی کچھ ضرورت نہیں ہے۔ اس کی پیروی سے کیا حاصل ہے؟ اور سوائے اس کے ان باتوں کا خیال کرو جو قرآن میں لکھی گئی ہیں۔ وہ کیا باتیں ہیں اور کہاں کہاں سے لے کر لکھی گئی ہیں۔ یہ تو نہیں کہ الہامی کتابوں سے مدد پا کر لکھا اور صبر کرتے، مگر یہ جتانے کے لئے کہ اگلے نبیوں والی باتیں ہی نہیں زیادہ بھی بیان کرتا ہوں (نازل ہوتی ہیں)۔ انسانی روایتوں وغیرہ وغیرہ کو بھی الہامی باتوں کے ساتھ ہی ملا دیا۔ پس قرآن میں نہ صرف غلط بناؤں سے سیکھ کر صد اقتوں کی مخالفت کی ہے بلکہ احکام اخلاقی و عارضی معلوم شدہ وغیرہ کو لکھ کر ان کو اپنی طرف سے جتایا ہے اور یوں نبی بننے کا شوق دکھایا ہے۔ اگر نبی ہونا ایسا ہی سہل ہے تو کون نہیں بن سکتا۔

سوم۔ جو تعلیم وغیرہ حضرت محمد صاحب قرآن میں کہہ چکے ہیں ان کا ذکر گوش گزار کیا گیا ہے۔ پس جس حال کہ انبیائے عہد متیق کے احکام توریہ کی ترغیب دیتے رہے اور ان کی زبانی خدا نے ہر عدولی کی سزا عائد کی اور آئندہ اصلاح وغیرہ کی خبر دی اور پھر جس حال کہ وہ

احکام جو قوم اول کو بطور میعاد نازل فرمائے تھے یعنی عارضی احکام اپنی حد کو پہنچ گئے اور احکام تشریح طلب کی زیادہ تشریح کی گئی اور جو تکمیل طلب تھے ان کی تکمیل ہو گئی اور جو دائمی تھے ان کا دوام قائم کیا گیا۔ ہاں یہ سب مطالب انجیل مقدس سے حاصل ہو چکے تھے۔ تو باقی کیا رہا؟ اس لیے قرآن پاک آپ کی طرز تحریر کی رو سے بھی فضول ٹھہرتا ہے۔ اس کی کچھ ضرورت نہیں ہے۔ اس کی پیروی سے کیا حاصل ہے؟ اور سوائے اس کے ان باتوں کا خیال کرو جو قرآن میں لکھی گئی ہیں۔ وہ کیا باتیں ہیں اور کہاں کہاں سے لے کر لکھی گئی ہیں۔ یہ تو نہیں کہ الہامی کتابوں سے مدد پا کر لکھا اور صبر کرتے، مگر یہ جتانے کے لئے کہ اگلے نبیوں والی باتیں ہی نہیں زیادہ بھی بیان کرتا ہوں (نازل ہوتی ہیں)۔ انسانی روایتوں وغیرہ وغیرہ کو بھی الہامی باتوں کے ساتھ ہی ملا دیا۔ پس قرآن میں نہ صرف غلط بناؤں سے سیکھ کر صد اقتوں کی مخالفت کی ہے بلکہ احکام اخلاقی و عارضی معلوم شدہ وغیرہ کو لکھ کر ان کو اپنی طرف سے جتایا ہے اور یوں نبی بننے کا شوق دکھایا ہے۔ اگر نبی ہونا ایسا ہی سہل ہے تو کون نہیں بن سکتا۔

الزامی اعتراضوں کا جواب

منشور محمدی مطبوعہ ۵ رجب المرجب ۱۲۵۸ ہجری نمبر ۱۹

قولہ ’پادری صاحب آپ کا قاعدہ اختراعی تو آپ کی بائبل اقدس ہی کی بیخ کنی کرتا ہے۔ دیکھو پیدائش باب ۹ آیت ۴ میں لکھا ہے کہ ”تم گوشت کے ساتھ خون کو جو اُس کی جان ہے نہ کھانا“۔ پھر استثنا ۱۶:۱۴ میں بھی خون حرام ٹھہرایا ہے۔ دیکھئے یہ احکام حرمت خون میں دو دفعہ اولاً نازل ہو چکا تو تیسری بار اس کے نزول کی کیا حاجت تھی جو انجیل اعمال المرسل کے باب ۱۵ کی ۲۰ آیت میں نازل ہوا۔

واضح ہو کہ جب خدا اس مخصوص قوم کو خاص طور سے احکام فرمانے لگا تو ضرور تھا کہ ہر امر و نہی کو جو پہلے تھا یا نہ تھا ان کے لیے قلم بند کرائے۔ اگر یہ حکم دوبارہ تورات میں درج نہ کیا جاتا تو بنی اسرائیل اس حکم کے زیر بار نہ ہوتے اور وہ خود بھی اس کے نوح والے حکم کو اوروں کے لیے سمجھتے نہ کہ اپنے لیے، کیونکہ ان کو انہی احکام پر عمل کرنے کا حکم ہوا جو تورات میں فرمائے گئے اور اس لیے ضرور ہوا کہ وہ عام حکم بنی اسرائیل کے لیے خاص کیا جائے۔ پھر بتایا بھی گیا کہ کیوں یہ حکم ان کے لئے بھی قائم رہا، جیسے لکھا ہے کہ ”اور اسرائیل کے گھرانے کا یا ان پر دیسیوں میں سے جو ان میں بُدوباش کرتے ہیں جو کوئی کسی طرح کا خون کھائے میں اُس خون کھانے والے کے خلاف ہوں گا اور اُسے لوگوں میں سے کاٹ ڈالوں گا۔ کیونکہ جسم کی جان خون میں ہے اور میں نے مذبح پر تمہاری جانوں کے کفارہ کے لئے اُسے تم کو دیا ہے کہ اُس سے تمہاری جانوں کے لئے کفارہ ہو کیونکہ جان رکھنے ہی کے سبب سے خون کفارہ دیتا ہے۔ اسی لئے میں نے بنی اسرائیل سے کہا ہے کہ تم میں سے کوئی شخص خون کبھی نہ کھائے اور نہ کوئی پردیسی جو تم میں بُدوباش کرتا ہو کبھی خون کو کھائے۔۔۔ اسی لئے میں نے بنی اسرائیل کو حکم کیا ہے کہ تم کسی قسم کے جانور کا خون نہ کھانا کیونکہ ہر جانور کی جان اُس کا خون ہی ہے۔ جو کوئی اُسے کھائے وہ کاٹ ڈالا جائے گا،“ الخ۔ بنی اسرائیل میں سے جو شخص

خواہ اسرائیل کے گھرانے کا ہو خواہ مسافروں میں سے جن کی بودوباش ان میں ہو کسی خون کو کھائے تو میرا چہرہ اس خون کھانے والے کے برخلاف ہو گا اور میں اسے اس کی جماعت میں سے کاٹ دوں گا، کیونکہ بدن کی حیات لہو میں ہے۔ سو میں نے مذبح پر وہ تم کو دیا ہے کہ اس سے تمہاری جانوں کے لئے کفارہ ہو، کیونکہ وہ جس سے کسی جان کا کفارہ ہوتا ہے سولہو ہی ہے۔ اسی لیے میں نے بنی اسرائیل کو کہا کہ تم میں سے کوئی خون نہ کھائے، الخ“ (احبار ۱: ۱۰-۱۶)۔ پس بنی اسرائیل کے لیے تورات میں اس حکم کے دوبارہ نزول کی ضرورت تھی اور کتاب اعمال الرسل میں جو اس کا سہ بارہ ذکر آیا ہے تو وہ بھی ضرورت سے خالی نہیں ہے۔ نہ اس مذکور سے وہ کتاب فضول ٹھہرتی ہے کیونکہ جب احکام رسی انجیل سے یعنی مسیح کے آنے اور کفارہ ہونے سے اپنی حد ترویج کو پہنچے جن میں یہ حکم مذکورہ بھی شامل تھا تو یہ ظاہر کرنے کے لئے کہ یہ حکم خون نہ کھانے کا قائم ہے۔ اس حکم کو پھر فرمانا ضرور ہوا۔ اس لئے کہ اگر یہ حکم انجیل میں پھر مذکور نہ ہوتا تو غیر قوم عیسائی اور یہودی عیسائی بھی اس سے ویسے ہی بری ہوتے جیسے اور احکام سے ہیں۔ پس دیکھئے حکم اول اپنے دوبارہ اور سہ بارہ مذکور کو فضول نہیں ٹھہراتا۔ سو صاحب سمجھ میں آپ کی نہ آیا اور نا فہمی ابتدا ہی میں میرے ذمہ لگائی تھی۔ بات پیچھے کرنا اور پہلے دوسرے کو نا فہم کہہ لینا کسی کسی کا کام ہے۔

پھر دوسری نظیر آپ نے تمثیل انگورستان کی دی ہے اور لکھتے ہیں کہ یہ تمثیل اولاً زبور ۸۰ اور پھر صحیفہ یسعیاہ علیہ السلام کے پانچویں باب میں بھی مذکور ہو چکی تھی اور اس کی ماقبل عبارت میں کہتے ہیں کہ جب یہ تمثیل روح القدس کی امداد سے حضرت متی نے انجیل میں نقل کر دی تو وہی تمثیل روح القدس نے مرقس و لوقا کو کیوں ارشاد کی اور اس کل پر یوں کہتے ہیں کہ آپ کے اختراعی قاعدہ بموجب ایک امر اگر دوبارہ نازل ہونے سے تو فضول ہو جاتا ہے، یہاں پانچ دفعہ ایک ہی تمثیل کے بیان کو کیا فرمائیں گے۔ سینے صاحب یہ تمثیل پانچوں دفعہ حسب ضرورت بیان ہوئی۔ دیکھئے پہلا ذکر یعنی زبور ۸۰: ۸ میں صرف ایک تاک کے لائے اور لگائے جانے کا ذکر ہے۔ یسعیاہ میں اس کو تانستان بیان کیا ہے اور بتایا ہے کہ کس طرح اور کس لیے خدا نے اسے لگایا اور نگہبانی کی، لیکن کچھ پھل اس سے نہ پایا اور اس تمثیل کو ایسی تشریحی طور سے اس لئے بیان کیا تاکہ بنی اسرائیل کی بدی کی شدت اور اس کی سزا سے آگاہ کرے یا اسے وارد کرنے کے لئے ایسا بیان کیا۔ داؤد کے وقت میں بنی اسرائیل بگڑے نہ تھے کہ ایسی تمثیل کی نوبت پہنچتی اور اس لیے زبور مذکور میں یہ باتیں نہیں ہیں۔ زبور میں صرف اس کے لگائے جانے کا ذکر ہے۔ دوسری دفعہ یہ تمثیل یا مثل ہمارے خداوند نے کہی اور چونکہ اس تانستان کی صورت میں مسیح کے زمانہ تک تغیر آگیا تھا اس لئے مسیح نے اس کی یعنی تمثیل کی طرز کسی قدر بدل کر اس میں وہ باتیں بڑھائیں یا ظاہر کیں جو یسعیاہ کے زمانہ کے بعد گزریں۔ اگر یسعیاہ والی باتیں کہہ کر ختم کرتا تو اس کے کہے کو فضول کہنے کی گنجائش ہوتی۔ لیکن یسعیاہ اور مسیح نے اس تمثیل کے مختلف زمانے بیان کیے ہیں۔ پس یہ تمثیل دو ہی موقعہ پر حسب ضرورت کہی گئی اور اس کا دوبارہ ذکر فضول نہیں ٹھہرتا اور روح القدس نے متی، مرقس اور لوقا تینوں سے انگورستان کی تمثیل کا ذکر بہ حیثیت ہم عصر مورخوں یا گواہوں کے کروایا ہے تاکہ اس بات کو کہ مسیح نے یہ تمثیل کہی تھی کثرت گواہوں سے ثابت کرے اور مسیح کے کام اور کلام ایسے واقعات تھے کہ ان کا کثرت گواہوں سے ثابت کرنا ضرور تھا۔ ہاں اس لئے ضرور تھا کہ ان کی ثقاہت (منانت)۔ قابل اعتبار ہونا) میں شک کی گنجائش نہ رہے۔ اگر مسیح کے کام اور کلام انسان کی نجات کا مرکز نہ ہوتے تو جس طرح دنیا کے اور واقعات کے لئے خواہ ایک گواہ ہو خواہ بہت تو چنداں مضائقہ نہیں ہوتا، اسی طرح ان کی حالت رہتی۔ مگر روح القدس نے ایسا کرنا مناسب نہ جانا اور اپنی باتوں کو گواہوں

کے ابر سے گھیر دیا۔ (پس ان باتوں کو جو ایسے گواہوں سے ثابت ہو چکی تھیں لے کر بیان کرنا یا ان کے برخلاف کہنا اور کہنا کہ میں بھی رسول ہوں، کیسا بڑا فریب ہے۔ قرآن میں ان کے تصدیق کرنے کی حاجت نہ تھی کیونکہ ان کے ثبوت میں ذرا بھی قصور نہ تھا، وہ باتیں مسلم الثبوت تھیں)۔ الحاصل آپ کی اس ہمت سے بھی قرآن آخر فضول ٹھہرتا ہے۔ یہ نظیریں اس کی ضرورت کے لیے مطلق مفید نہیں ہیں۔ بعد اس کے جو آپ نے خدا اور انسان سے محبت رکھنے کی بابت لکھا ہے۔ اس سے بھی ہمارا اتفاق نہیں ہے اور ہمارا مطلب اس امر میں یہ ہے کہ قرآن میں خدا سے محبت کرنے کا بیان بائبل کے مقابلہ میں قاصر اور فضول ہے یعنی قاصر ہونے سے خود بخود فضول ٹھہرا۔ لیکن اگر برابر بھی ہو تو بھی فضول ہے اور باہمی محبت اس میں نادر۔

قَوْلُہُ۔ یہ جو آپ نے خدا کی محبت کی بابت بائبل سے نقل کر کے لکھا ہے کہ تو اپنی ساری عقل اور سارے جی اور اپنے سارے زور سے اپنے خدا کو دوست رکھ۔ جناب من یہ محبت عام ہے۔ ہر کوئی جھوٹا اور سچا یہ دعویٰ کر سکتا ہے کہ میں خداوند تعالیٰ کو سارے دل اور جان سے محبت کرتا ہوں۔ یہاں کوئی قید نہیں لگائی گئی جس سے جھوٹی اور سچی محبت میں تمیز ہو سکے۔ برخلاف اس کے قرآن شریف میں بائبل سے کہیں بڑھ کر اول تو محبت خداوند تعالیٰ کا ذکر ہے۔ دوسرے جھوٹی اور سچی محبت کرنے والوں میں ایک ایسا عمدہ قاعدہ مقرر ہوا ہے جس سے فوراً معلوم ہو سکتا ہے کہ یہ شخص محب صادق ہے۔ ان دونوں باتوں کے لیے آپ نے سورہ عمران رکوع ۴ کا حوالہ دیا ہے یعنی ”کہہ دے اے محمد صاحب اگر تم دوست رکھتے ہو اللہ کو تو میری تابعداری کرو“۔

اقول۔ بڑے افسوس کی بات ہے کہ آپ اس مشروط بیان کو بائبل کے بیان صریح سے بڑھ کر بتاتے ہیں۔ واضح ہو کہ اس آیت میں محمد کی تابع فرمانی مقدم ہے اور اس کی تابع فرمانی کرنا گویا خدا سے محبت کرنا ہے۔ اس تابع فرمانی کو ذرا علیحدہ تو کر کے دیکھو کہ باقی کیا رہتا ہے۔ یہ کہ اگر تم اللہ کو دوست رکھتے ہو۔ اس فقرے میں حکم محبت کا کہاں ہے؟ بغیر محمد کی تابع فرمانی کے ساتھ ملائے کچھ بات ہی نہیں بنتی۔ محمد صاحب کا دخل اس میں ضرور ہے اور آپ کا دوسرا حوالہ بھی تابع فرمانی کا آوازہ دیتا ہے یعنی وہ جو مسلمان ہوئے ہیں ان کو خدا سے نہایت سخت محبت ہے۔ یہاں خدا سے محبت کرنا کیا ہے؟ مسلمان ہونا۔ جو مسلمان نہیں ان کو خدا سے محبت نہیں۔ اس تابع فرمانی کا پیچھے ذکر ہو گا۔ اول آپ کی اس بات کا جواب دیا جاتا ہے کہ بائبل میں کوئی قید نہیں لگائی گئی جس سے جھوٹی اور سچی محبت میں تمیز ہو سکے۔ لو دیکھئے ا یوحنا ۲: ۱۵ ”نہ دنیا سے محبت رکھو نہ ان چیزوں سے جو دنیا میں ہیں۔ جو کوئی دنیا سے محبت رکھتا ہے اُس میں باپ کی محبت نہیں“۔ پھر ۴: ۲۰ ”اگر کوئی کہے کہ میں خدا سے محبت رکھتا ہوں اور وہ اپنے بھائی سے عداوت رکھے تو جھوٹا ہے کیونکہ جو اپنے بھائی سے جسے اُس نے دیکھا ہے محبت نہیں رکھتا وہ خدا سے بھی جسے اُس نے نہیں دیکھا محبت نہیں رکھ سکتا“۔ یہ باتیں تو محمد صاحب کے قیاس میں آئی ہی نہیں۔ سو صاحب محبت صادق کا یہ اندازہ ہے اور یوں تو ہر ایک پیشوا اپنے پیروؤں اور اوروں سے بھی کہہ سکتا ہے کہ میری تابع فرمانی خدا کی محبت کا ظہور ہے۔ پھر دیکھئے انجیل یوحنا ۵: ۲۳ ”تا کہ سب لوگ بیٹے کی عزت کریں جس طرح باپ کی عزت کرتے ہیں۔ جو بیٹے کی عزت نہیں کرتا وہ باپ کی جس نے اُسے بھیجا عزت نہیں کرتا“۔ پھر باب ۱۵: ۲۳ ”جو مجھ سے عداوت رکھتا ہے وہ میرے باپ سے بھی عداوت رکھتا ہے“۔ ا۔ کرنتھیوں ۱۶: ۲۲ ”جو کوئی خداوند کو عزیز نہیں رکھتا ملعون ہو۔ ہمارا خداوند

آنے والا ہے۔“ دیکھئے قید محمدی کے مقابلہ میں یہ قید حب یزدانی کی موجود تھی۔ اس لئے محمد صاحب کا اپنی تابع فرمانی طلب کرنا فضول ہے۔ خدا کی محبت اور عدم محبت کی دلیل مسیح ہے۔ قرآن میں کس وجہ سے محمد صاحب کو شرط محبت کہا ہے۔ کون سا کام یا کلام محمد نے مسیح سے بڑھ کر ظاہر کیا جس سے مسیح کا خدا کی محبت کی قید ہونا ناپسند کیا جاتا ہے؟ پس صاحب قرآن والی تابع فرمانی بھی فضول ٹھہری۔ بالفرض اگر مسیح کو فقط انسان ہی مانیں تسپر بھی مسیح کے حضور محمد کی کچھ حیثیت نہیں۔ قرآن والی محبت یزدانی کا یہ حال ہے اور اس کو آپ بائبل کی تعلیم سے بڑھ کر کہتے ہیں اور اس میں محبت حق اور باطل کی قید سے انکار کرتے ہیں۔ ضد سے کچھ حاصل نہیں مناسب ہے کہ حق کو حق کی خاطر قبول کرو۔

پھر کیسے صاحب کیا محمد صاحب اپنے تئیں اس محبت کی کل وسعت کا جو انسان پر خدا کی طرف واجب ہے اندازہ ٹھہراتے ہیں اور کیا آپ بھی ان کے کلام سے ایسا ہی سمجھتے ہیں۔ اگر جواب ہاں ہی ہے تو ہمارے نزدیک غلط ہے۔ اگر بموجب آپ کی تشریح کے محمد صاحب اپنے تئیں اس محبت کی قید گردانتے ہیں تو کیا شک ہے کہ ان کا خیال محبت الہی کی نسبت قاصر تھا۔ کیونکہ محبت الہی کی ایک صورت یا موجب یہ ہے کہ خدا کی ذاتی صفات کے لحاظ سے یا کہ خدا کو خدا جان کے محبت کرنا یعنی ذات الہی کی محبت بلا کسی قید کے ہونی چاہیے، جیسے پاکیزگی کو پاکیزگی کی خاطر یعنی اس کی ذاتی عمدگی کے سبب پیار کرنا چاہیے۔ اس محبت کو ہم اخلاقی محبت سے تعبیر کرتے ہیں اور اس کا ظہور انسان کی طرف سے خدا کی تعریف اور بزرگی کرنے میں ثابت ہوتا ہے اور وہ حکم کہ تو خداوند اپنے خدا کو اپنے سارے دل و جان و زور اور سمجھ سے پیار کر اس اخلاقی محبت کی ترغیب ہے۔ اس کا نام نامی شرط محبت ہے اور یہ قرآن میں کم نظر آتی ہے۔ دوسرا موجب محبت ایزدی کا یہ ہے کہ خدا سے اس کی مہربانیوں کے سبب سے محبت ظاہر کرنی اور اگر قید لگ سکتی ہے تو اس محبت پر لگے گی، جیسا ۱۔ یوحنا ۱۱: ۱۱ ”اے عزیزو! جب خدا نے ہم سے ایسی محبت کی تو ہم پر بھی ایک دوسرے سے محبت رکھنا فرض ہے۔“ پھر آیت ۱۹ ”ہم اس لئے محبت رکھتے ہیں کہ پہلے اُس نے ہم سے محبت رکھی۔“ خدا کی مہربانیاں انسان پر بڑی ہیں اور ان کے لحاظ سے انسان کو لازم ہے کہ خدا محبت رکھے۔ لیکن اس نے ایک بڑی اور ابدی رحمت یعنی یسوع مسیح کو جس کے وسیلے سے خدا کا فضل اور فضل سے بخشش بہتیروں کے لیے ہوئی نازل کر کے انسان سے خاص محبت طلب کی ہے اور برکتیں سب اس سے نیچے ہیں۔ اس کی شناخت کی علامت یہ ہے کہ ہم بھی ایک ایک سے محبت رکھیں۔ اس باہمی محبت میں ہر ایک کے لئے ہر امر میں خیر خواہی لازم ہے۔ باتوں ہی سے نہیں کاموں سے لازم ہے کہ ہم بھائیوں کے واسطے اپنی جان دیں (۱۔ یوحنا ۳: ۱۶)۔ پس اس محبت کے لیے جس کا اظہار انسان سے خدا کے شکر یہ میں ادا ہوتا ہے، ایک قید موجود ہے جس سے جھوٹی اور سچی محبت میں تمیز ہو سکتی ہے تو محمد صاحب کی قید کیونکر درمیان آسکتی ہے، یہ فضول ہے۔ محمد کو ہم کسی بات کے لئے خدا کی برکت یا فضل نہیں ٹھہرا سکتے۔ یہ حق اس کے پھلوں کا ہے، پھر باہمی محبت کی بابت۔

قَوْلُهُ ۱۔ اولاً جو پادری صاحب نے انجیل متی ۵: ۴۳، ۴۴ میں سے نقل کر کے لکھا ہے کہ اپنے پڑوسی سے دوستی رکھو اور اپنے دشمن

سے عداوت۔ پادری صاحب اگر متی صاحب کے معاون اور مددگار ہیں تو اس عبارت کا اور اپنے دشمنوں سے عداوت کا نشان دیں، ورنہ متی صاحب کی خانہ سازی میں کلام ہی کیا ہے۔

جناب جب ہم نے پڑوسی سے دوستی رکھنے کا حوالہ دیا تھا تو اس کے ساتھ دشمن سے عداوت کا بھی دیا، مگر چونکہ وہ حوالے خطوط وحدانی میں تھے آپ نے صرف احبار ۱۹:۱۸ کو دیکھا جس میں دوستی کا بیان ہے اور دوسرے کو اسی مضمون کا سمجھ کر یہ لکھ مارا ہے اور یا کہ امور اخلاقیہ کے بیان میں صرف محبت کا حوالہ دیا گیا تھا اس سے آپ نے عداوت کا ذکر توریت میں نادر سمجھ لیا۔ ہر حالت میں غلطی ہی کی ہے اور یا اپنے ہی طور پر غلطی کی ہے۔ سو صاحب پھر دیکھو استثنا ۲۳:۶ اور عزرا ۹:۱۲ اور معلوم کرو کہ یہ متی رسول کی خانہ سازی نہیں آپ کی ناواقفی کا ظہور ہے۔

قوله ۱۔ اب میں چند آیات باہمی محبت کی قرآن شریف سے نقل کرتا ہوں۔ دیکھئے اول سورہ رعد میں اللہ جل شانہ فرماتا ہے کہ ”جو لوگ برائی کے عوض میں بھلائی کرتے ہیں ان لوگوں کے لئے دار آخرت یعنی قیامت ہے“۔ دوم پھر سورہ قصص میں اللہ تعالیٰ فرماتا ہے ”ان کو دہر اجر ملے گا کہ انہوں نے صبر کیا اور بھلائی کرتے ہیں، برائی کے بدلے“۔

جواب۔ یہ باتیں ہم نے بھی سورہ رعد کے رکوع ۱۳ اور سورہ قصص کے رکوع ۶ میں دیکھیں۔ اب آپ دیکھئے سورہ شوریٰ رکوع ۴

وَجَزَاءٌ سَيِّئَةٍ سَيِّئَةٌ مِّثْلُهَا فَمَنْ عَفَا وَأَصْلَحَ فَأَجْرُهُ عَلَى اللَّهِ إِنَّهُ لَا يُحِبُّ الظَّالِمِينَ ” اور برائی کا بدلہ تو اسی طرح کی

برائی ہے۔ مگر جو درگزر کرے اور (معاملے کو) درست کر دے تو اس کا بدلہ خدا کے ذمے ہے۔ اس میں شک نہیں کہ وہ ظلم کرنے والوں کو پسند

نہیں کرتا“۔ پھر دیکھئے سورہ حج رکوع آیت ۶۰ ذَلِكْ وَمَنْ عَاقَبْ بِمِثْلِ مَا عُوقِبَ بِهِ ثُمَّ بُعِيَ عَلَيْهِ لِيَنْصَرِنَهُ اللَّهُ إِنَّ اللَّهَ

لَعَفُوٌّ غَفُورٌ ” اور جس نے بدلہ دیا جیسا اس سے کیا تھا پھر اس پر کوئی زیادتی کرے تو البتہ اس کی مدد کرے گا اللہ“ (دیکھو قرآن محبت سکھاتا

ہے!)۔ پھر دیکھئے سورہ بقرہ رکوع ۲۴ آیت ۲۴ وَقَاتِلُوهُمْ حَيْثُ تَقِفْتُمُوهُمْ وَأَخْرِجُوهُمْ مِّنْ حَيْثُ أَخْرَجْتُمُوهُمْ وَالْفِتْنَةُ

أَشَدُّ مِنَ الْقَتْلِ وَلَا تَقَاتِلُوهُمْ عِنْدَ الْمَسْجِدِ الْحَرَامِ حَتَّىٰ يُقَاتِلُوكُمْ فِيهِ فَإِن قَاتَلُوكُمْ فَاقْتُلُوهُمْ كَذَلِكَ

جَزَاءُ الْكَافِرِينَ ” اور ان کو جہاں پاؤ قتل کر دو اور جہاں سے انہوں نے تم کو نکالا ہے (یعنی مکے سے) وہاں سے تم بھی ان کو نکال دو۔ اور (دین

سے گمراہ کرنے کا) فساد قتل و خونریزی سے کہیں بڑھ کر ہے اور جب تک وہ تم سے مسجد محترم (یعنی خانہ کعبہ) کے پاس نہ لڑیں تم بھی وہاں ان

سے نہ لڑنا۔ ہاں اگر وہ تم سے لڑیں تو تم ان کو قتل کر ڈالو۔ کافروں کی یہی سزا ہے۔“ (واہ رے محبت! تیری یہی خوبیاں ہیں)۔

قوله ۲۔ سوم سورہ مومن میں خداوند کریم فرماتا ہے ”بری بات کا جواب وہ کہہ جو بہتر ہو“۔

جواب۔ یہ فرمان سورہ مومن میں ندر ہے۔ لیکن دیکھو سورہ مومنوں رکوع ۶ آیت ۹۷ جہاں یہ بیان پایا جاتا ہے۔ یہ تعلیم بے شک قابل پسند ہے مگر قرآن کے دیگر مقامات یا منشاء قرآن کے برخلاف معلوم ہوتی ہے۔ اختلاف پر افسوس ہے۔

قوله، چہارم سورہ تغابن آیت ۱۳ میں یومر قوم ہے۔ **يَا أَيُّهَا الَّذِينَ آمَنُوا إِنَّ مِنْ أَزْوَاجِكُمْ وَأَوْلَادِكُمْ عَدُوًّا**

لَكُمْ فَاحْذَرُوهُمْ وَإِن تَعَفَّوْا وَتَصَفَّحُوا وَتَغْفِرُوا فَإِنَّ اللَّهَ غَفُورٌ رَحِيمٌ میں اللہ جل شانہ فرماتا ہے ”اے ایمان والو بعض تمہاری جو روئیں اور اولاد دشمن ہیں سو ان سے بچتے رہو (یہاں تک محبت نہیں ہے) اور اگر معاف کرو اور درگزر، الخ“ (اس میں معاف کرنا اور نہ کرنا مرضی پر موقوف ہے اور معاف نہ کرنے کو عیب نہیں کہا ہے)۔

جواب۔ دیکھئے سورہ مجادلہ آخری آیت ”تو نہ پائے گا کوئی لوگ جو یقین رکھتے ہوں اللہ پر اور پچھلے دن پر دوستی کریں ایسوں سے جو مخالف ہوں اللہ کے اور اس کے رسول کے اگرچہ وہ اپنے باپ ہوں یا اپنے بیٹے یا اپنے بھائی یا اپنے گھرانے کے“ انتہی۔ پھر دیکھئے سورہ توبہ رکوع ۳ ”اے ایمان والو نہ پکڑو اپنے باپوں اور بھائیوں کو رفیق اگر وہ عزیز رکھیں کفر کو ایمان سے اور جو تم میں ان کی رفاقت کریں سو وہی لوگ ہیں گناہ گار“۔

یہاں باپ وغیرہ بھی دوستی سے خارج کیے گئے ہیں¹۔ اب دیکھئے کہ مسیح نے باہمی محبت کی ایک یہ دلیل بتائی ہے کہ خدا اپنے سورج کو بدوں اور نیکیوں پر اگاتا ہے اور راستوں اور ناراستوں پر مینہ برساتا ہے۔ اس لئے تم بھی اپنے دشمنوں کو پیار کرو تا کہ اپنے باپ کے جو آسمان پر ہے فرزند ہو۔ ہاں جس حال کہ خدا بدکاروں یعنی اپنے دشمنوں کے ساتھ نیک سلوک کرتا ہے تو ہم کیوں اس کے اور اپنے دشمنوں سے عداوت کریں اور پھر دیکھئے کہ جو روؤں اور بیٹوں کی دشمنی سے درگزر کرنا وہ محبت ہے جو آپ نے پادری عماد الدین لاہڑ صاحب کی تفسیر سے بیان کیا ہے یعنی جسمانی پیار۔ لیکن خداوند نے فرمایا کہ اگر تم فقط اپنے بھائی کو سلام کہو تو کیا زیادہ کیا؟ اور ہمارا مطلب باہمی محبت کو قرآن میں ندر دکنہ سے یہ نہیں کہ اس میں جو رو وغیرہ سے بھی محبت کا انکار ہے، لیکن یہ کہ وہ محبت ندر ہے جس کا بائبل مقدس مشاہدہ کرتی ہے۔ کیونکہ محمد صاحب نے وہی تعلیم سکھائی جو ہمارے خداوند نے ناقص ٹھہرائی ہے۔ بائبل کی تعلیم میں عمومیت اور روحانیت ہے (دیکھو لوقا ۶: ۳۱) قرآن میں نفسانی قید ہے۔ آخر اس جواب کے آپ کو یہ بھی سمجھایا جاتا ہے کہ اس جسمانی محبت کی تاکید بھی بائبل میں آچکی ہے۔ اس لئے قرآن فضول کہتا ہے (دیکھو

¹ جب اللہ یا صاحب کے حوالوں کے ساتھ وہ باتیں نظر سے گزرتی ہیں جو سورہ نسا رکوع ۹ آیت ۶۷ میں اور سورہ مائدہ رکوع ۸ آیت ۲۰، ۲۱ میں اور سورہ الممتحنہ رکوع ۲ آیت ۸ میں مرقوم ہیں۔ موزرا لذکر یہ ہے کہ ”اللہ تم کو منع نہیں کرتا ان سے جو لڑے نہیں تم سے دین پر اور نکالائیں تم کو تمہارے گھروں سے کہ ان سے کرو بھلائی اور انصاف کا سلوک“ اور سورہ حجرات رکوع ۱ آیت ۹ اور سورہ نسا رکوع ۵ اور مثل ان کے باہمی محبت کو محمدیت سے باہر جانے نہیں دیتے اور وہ مقامات جو ہم نے فصل اول ضمیمہ نمبر ۲ میں پیش کیے ہیں۔ وہ اوروں کو صریحاً محبت باہمی سے خارج رکھتے ہیں۔

نامہ افسیوں (۷:۶)۔ اخیر اپنی تحریر کے اللہ دیا صاحب نے ان حوالوں کا جو ہم نے نور افشاں نمبر ۳۶ جلد ۸ میں باہمی محبت کے نادر ہونے کے ثبوت میں پیش کیے تھے کچھ جواب نہ سنایا اور اس کے بجائے یہ لکھتے ہیں۔

قَوْلہٗ ۱۔ دیکھو انجیل متی ۵:۱۰۔ پادری صاحب دیکھئے آپ تو صرف محبت خاص ہی پر طعن کرتے ہیں (صاحب طعن نہیں حق کہتا ہوں) اور بموجب قول حضرت عیسیٰ علیہ السلام کے مسیحی دین ہی خاص ہے کیونکہ حضرت عیسیٰ علیہ السلام خود نبی اسرائیل تھے اور صرف بنی اسرائیل ہی کے لئے ہدایت چاہتے تھے اور دیگر اقوام کو اس ہدایت سے محروم رکھنا چاہتے تھے۔ اس کے لیے مسیح کی تمثیل انگورستان دیکھو تو مسیحی دین کی عمدیت معلوم ہوگی اور بھی دیکھو متی ۸:۱۱-۱۲ جہاں بنی اسرائیل کے نکال دیئے جانے اور غیر قوموں کا پورب اور کچھم سے آکر آسمان کی بادشاہت میں شامل کیے جانے کا بیان ہے۔ پھر واضح ہو کہ اول وعدے بنی اسرائیل سے ہوئے۔ وہ وعدے کے فرزند تھے اور اس لیے ان کی ہدایت پہلے شروع کی گئی۔۔۔ ضرور تھا کہ خدا کا کلام پہلے تمہیں سنایا جائے لیکن چونکہ تم اس کو رد کرتے ہو اور اپنے آپ کو ہمیشہ کی زندگی کے ناقابل ٹھہراتے ہو تو دیکھو ہم غیر قوموں کی طرف متوجہ ہوتے ہیں“ (اعمال ۱۳:۴۶)۔ اسی سبب سے مسیح نے جی اٹھنے سے پہلے وہ حکم نہ دیا تھا جو متی کی انجیل کے آخر میں مرقوم ہے اور اس کے مطابق پولس رومیوں کے خط باب اول میں فرماتا ہے کہ مسیح کی انجیل ہر ایک کی نجات کے واسطے جو ایمان لاتا پہلے یہودی پھر یونانی کے واسطے خدا کی قدرت ہے۔ پس صاحب اس ہدایت میں تدریج (درجہ بدرجہ ہونا) مد نظر تھی نہ کہ غیر قوموں کو ہدایت سے محروم رکھنا اور یاد رکھو کہ واقعات بھی اس تدریج کو ثابت کرتے ہیں۔

اللہ دیا صاحب کے جواب الجواب کا جواب¹

ہمارے جواب مرقومہ بالا پر اللہ دیا صاحب نے پھر منشور محمدی مطبوعہ ۲۵ صفر الظفر نمبر ۶ جلد ۱۱ میں کچھ جواب لکھا تھا مگر الزامی طرز کو اور بھی بڑھایا ہے اور قرآن کی ضرورت کے ثبوت کو پھر بھی بھولے ہوئے معلوم ہوتے ہیں۔ میں کہتا ہوں کہ اگر محمدیوں سے قرآن کی ضرورت ثابت نہیں ہوتی تو صاف اقرار کریں کیونکہ بائبل کی چند ایک باتوں کے مکرر۔ سہ کرر (دوبارہ تبارہ۔ بار بار) بائبل ہی میں مذکور ہونے سے قرآن کی ضرورت ثابت نہ ہوگی۔ چاہیے کہ قرآن کی ضرورت تحقیقی طور سے واضح کی جائے۔

قَوْلہٗ ۲۔ صد ہا تیس قرآن شریف کی تورات وزبور و صحیفہ انبیاء علیہم السلام سے ملتی ہیں۔ اس ملنے کو لے کر بیان کرنا پادری صاحب کی خام خیالی ہے کیونکہ الہام الہی سے جو کتاب لکھی جائے گی اس کا پہلی الہامی کتابوں سے میل جول ہونا ضروری امر ہے۔

¹ یہ جواب نور افشاں ۱۸۸۲ء کے نمبر ۱۱، نمبر ۱۲، نمبر ۱۳ میں شائع ہوا تھا۔

اقول۔ ہاں صاحب دیکھو قرآن والا بھی اسی طرح کہتا ہے۔ سورہ یوسف آخری آیت ”کچھ بات بنائی ہوئی نہیں لیکن موافق اس کلام کے جو اس سے پہلے ہے“۔ مگر ہمارا دعویٰ تو جیوں کا تیوں رہا کہ اس بات کی مطلق ضرورت نہ تھی کہ وہی اگلی باتیں لے کر بیان کریں اور کہہ دیں کہ دیکھو میں ان کتابوں کے موافق بیان کرتا ہوں۔ وہ بیانات معدوم نہ ہو گئے تھے جن کے بحال کرنے کے لئے زیادہ الہام کی ضرورت ہوتی۔ صاحب من ان کے ہوتے ہوئے تو ایسا الہام فضول ہے۔ جس بات کو ثابت کرنا تھا آپ نے اس کو یونہی فرض کر لیا ہے کہ یوں یا دوں ہو ا کیونکہ بندہ کا اس بات سے انکار نہیں کہ الہامی باتیں موافق ہونی چاہئیں۔ اگر موافق نہ ہوں تو اختلاف کی وجہ مذکور ہونی چاہیے۔ مگر یہ کیا ضرورت تھا کہ محمد صاحب کو الہام ہوتا کہ آخر اگلی کتابوں کی باتیں بیان کرے۔ اس لیے قرآنی سلسلہ ہی فضول ٹھہرتا ہے اور پھر یاد رہے کہ کم ترین نے قرآن کی دھارا کے سبب چشموں کا سراغ نکال دیا ہے اور آپ پھر بھی کہے جاتے ہیں کہ یہ موافقت الہام الہی کے سبب سے ہے۔ کچھ تو سوچو۔ جو باتیں بائبل سے لی گئی ہیں وہ تو بائبل کے موافق ہوں گی اور جو اور جگہوں سے لی گئی ہیں وہ کیونکر بائبل کے موافق ہوں گی۔ ناظرین قرآن کا یہ مرکب حال دیکھ چکے ہیں۔ سو صاحب خام خیالی تو آپ ہے کے ساتھ نسبت رکھتی ہے، مجھے اس سے کیا واسطہ ہے۔

قولہ۔ الہامی کتابوں سے جو مدد پا کر حواریوں نے لکھا ہے وہ پادری صاحب بخوبی جانتے ہیں۔ یہاں بیان کرنا مضمون کو طول دینا ہے۔ باقی رہا پادری صاحب کا یہ کہنا کہ انسانی روایتوں وغیرہ وغیرہ۔ سو جواب یہ ہے کہ پادری صاحب کا یہ اعتراض تو اصل میں انجیل پر صادق آتا ہے۔ پادری صاحب ازراہ تعصب اولاً قرآن پر وار کرتے ہیں۔

اقول۔ آپ کا اصل مطلب سے کتنا خوب ظاہر ہے کیونکہ اس کا تحقیقی جواب کچھ نہیں ہے اور اس بات کو قائم رکھتے ہو کہ محمد صاحب نے بے شک نہ صرف الہامی کتابوں سے مدد پائی بلکہ انسانی غلط اور جعلی روایتوں سے بھی ایسا کام چلایا کہ ان کو اپنے الہام میں شامل کر لیا۔ اس نتیجے کو آپ انجانے قبول کرتے ہو، مگر شرم کے مارے اس اقرار کو دباتے ہو اور جی چھپا کر پھر انجیل پر زور مارتے ہو۔ حواریوں کو اس مدد کی ضرورت تھی کیونکہ عہد عتیق انجیل کی بنا ہے اور انجیل اس کی تکمیل یا خاتمہ ہو کر اس کے ان مضامین کو پیش کرتی ہے جن سے وہ اپنی ضرورت کی بنا رکھتی ہے۔ تاہم انجیل عہد عتیق کے مقابل میں کل پر ایک نئی کتاب ہے مگر قرآن ایسا نہیں ہے۔ لیکن پرانی باتوں سے مخلوط و مرکب ہے اور ان ہی باتوں کو پھر پھر پیش کر کے حضرت نے اپنی رسالت جتائی ہے۔ ان باتوں کا ذکر پیشتر ہو چکا ہے۔ اب پھر یہاں اس کو پیش کرنا ضرور نہیں۔ پھر انجیل میں روایتی باتوں کے اندراج کی دو مثالیں آپ نے پیش کی ہیں۔ ایک متی ۲۲:۲ میں جیسا نبیوں نے فرمایا تھا پورا ہوا کہ وہ یعنی حضرت عیسیٰ ناصر کی کہلائے گا۔ اس پر کہتے ہو کہ تمام عہد عتیق میں کہیں نہیں لکھا کہ مسیح بہ سبب سکونت ناصرت بستی کا ناصر کی کہلائے گا۔

واضح ہو کہ اس مطلب کی کوئی روایت بھی نہ تھی کہ خداوند عیسیٰ ناصر کی کہلائے گا اور نہ کسی خاص نبی کی کتاب سے اقتباس ہے۔ لیکن اکثر نبیوں کے بیان کی طرف اشارہ ہے اور حواری لفظ نبیوں لکھتا ہے جنہوں نے اس کی ناصر کی حالت کو بیان کیا ہے یعنی جن کے اقسام بیان کا یہ ایک خلاصہ ہے۔ چنانچہ یسعیاہ نبی نے بیان کیا تھا کہ وہ آدمیوں میں بے نہایت ذلیل اور حقیر تھا بمقابلہ زبور ۶:۲۲ اور چونکہ ناصرت ایک حقیر

جگہ تھی، یہاں تک کہ گلیلی جن کو اور علاقوں کے یہودی کمینہ اور حقیر جانتے تھے۔ وہ بھی اپنی اس بستی کو بیچ سمجھتے تھے۔ حتیٰ کہ مثل ہو چکی تھی کہ ناصرت سے کوئی اچھی چیز نہیں نکل سکتی۔ لہذا بلحاظ اس بستی کی سکونت کے حواری نے نبیوں کے بیان کو لفظ ناصری سے بیان کیا اور کسی انسانی روایت کو درج نہیں کیا ہے اور نبیوں کے اقسام بیان کو ایک خلاصہ میں پیش کرنا اور مقاموں سے بھی ظاہر ہے (دیکھو یوحنا ۷: ۳۸ اور یعقوب ۵: ۴)۔

دوسری مثال یہوداہ کا خط آیات ۹: ۴ بھی انسانی روایت سے بیان کیے گئے ہیں۔ معلوم ہو کہ یہ انسانی روایت اس طور پر بیان نہیں کی گئی ہے جیسا قرآن والے نے کیا ہے یعنی الہام انجیل کے اجزائیں سے نہیں ہے۔ لیکن حواری ان لوگوں کی مسلم روایتوں سے بھی ان پر اپنے بیان کو ثابت کرتا ہے۔ پولس رسول نے ایک دو مرتبہ غیر قوم شاعروں کے قول اسی مطلب کے لیے پیش کیے ہیں۔ چنانچہ ایک مقلّم کتاب اعمال الرسل ۲۸: ۱ ہے۔۔۔ جیسا تمہارے شاعروں میں سے بھی بعض نے کہا ہے کہ ہم تو اُس کی نسل بھی ہیں۔ اس جگہ رسول نے اپنے مدعا کو ان لوگوں پر ثابت کرنے کے لئے ان کی خاطر انہی کے شاعروں کو پیش کیا ہے۔ دوسرا مقام طس ۱۲: ۱ ہے جہاں پولس کرنتھیوں کے شاعر کے قول سے کرنتھیوں کا حال طس پر ظاہر کرتا ہے ”اُن ہی میں سے ایک شخص نے کہا ہے جو خاص اُن کا نبی تھا کہ گریقی ہمیشہ جھوٹے۔ مُوزی جانور۔ احدی کھاؤ ہوتے ہیں۔“ پس یہ روایتیں اور غیر بیان غیر ہی رہتے ہیں اور صرف لوگوں کی خاطر روایت کے طور پر پیش کئے گئے اور رسولوں کے الہام میں داخل نہیں ہیں۔ کیونکہ یہ باتیں انہیں اور طرح معلوم ہوئیں اور جس طرح معلوم ہوئیں انہوں نے انہیں اسی طرح پیش کیا ہے یعنی ان کو ان شاعروں ہی کا کلام کہا ہے۔ مگر قرآن والے نے دیکھو کیا کیا ہے۔ سورہ نسا رکوع ۱۷ آیت ۱۱۲ ”اللہ نے نازل کی تجھ پر کتاب اور کام کی بات اور تجھ کو سکھایا جو تو نہ جان سکتا۔“ پھر سورہ بنی اسرائیل رکوع ۱۰ ”کہہ جمع ہوئیں آدمی اور جن۔۔۔ کہ لائیں ایسا قرآن نہ لائیں گے ایسا قرآن اور بڑی مدد کریں ایک کی ایک اور ہم نے پھر پھر سمجھائی لوگوں کو اس قرآن میں ہر کہات“۔ دیکھو سب کچھ وحی کے متھے مارا ہے۔ حالانکہ آپ نے غیر ذریعوں سے، ہادیوں سے سیکھا جو حضرت کے ملک اور زمانہ میں موجود تھے۔ اس کا نام مجلسازی ہے اور یہ قرآن کے نزول آسمانی کی عدم ضرورت کے لیے قوی دلیل ہے یعنی ایسے قرآن کے آسمان سے نازل ہونے کی کچھ ضرورت نہ تھی۔ کیونکہ اس کی ترکیب کا سامان زمین ہی پر موجود تھا۔

قولہ ’۔ بھلا پادری صاحب یہ جو آپ نے تحریر کیا کہ احکام اخلاقی و عارضی معلوم شدہ وغیرہ کو لکھ کر اپنی طرف سے جتایا ہے۔ براہ مہربانی قرآن شریف میں دکھائیے تو سہی یہ دعویٰ آنحضرت نے کہاں کیا۔ ہائے افسوس صد افسوس پادری صاحب عدم ضرورت قرآن کا تو دعویٰ کریں اور قرآن شریف کی معلومات کا یہ حال۔ کیا پادری صاحب کی نظر مبارک سے سورہ نجم سپارہ ۲۷ رکوع اول بھی نہیں گزرا۔

اقول۔ اپنی طرف سے جتانے کے یہ معنی ہیں یعنی یہ جتایا کہ میرے ذریعہ سے یا مجھ پر بھی ایک کتاب آسمانی فلاں فلاں مضمون کی نازل ہوئی ہے اور صاف نہ کہنا کہ میں نے فلاں گروہ سے یہ اور وہ بات سیکھی ہے اور سورہ نجم رکوع اول کو پیش کرنا فضول ہے، کیونکہ اپنا جعل

چھپانے کے لیے حضرت کی یہ حکمت تھی۔ اس بھید کو تو ہم فاش کر رہے ہیں اور ظاہر ہے کہ آپ وحی قرآن کے لیے سوائے نزول قرآن کے اور دلیل نہ رکھتے تھے۔ وہ نزول احکام اخلاقی اور عارضی اور دیگر امور ظاہر شدہ کا صرف تکرار ہے اور قرآن کی یہ ترکیب نہ صرف اس کو فضول ٹھہراتی ہے بلکہ اس کے آسمانی نزول کو صریحاً رد کرتی ہے۔ مگر پھر بھی دیکھو سورہ بنی اسرائیل رکوع ۱۰ ”اور ہم نے پھر پھر سکھائی لوگوں کو اس قرآن میں ہر کہادت“۔ اس (ہم نے) کا اشارہ خدا کی طرف ہے یا محمد کی طرف، بہر صورت ہماری تحریر ثابت ہے۔ ہر کہادت کو اپنی وحی کی یا اپنی طرف سے (جو ایک ہی بات ہے) جتایا ہے۔

قولہ ’۔ شاید پادری صاحب نے قرآن شریف کو مثل انجیل کے حواریوں کی من گھڑت خیال کر لیا ہوگا، اس لئے ایسا دعویٰ کر بیٹھے۔

اقول۔ صاحب من دعویٰ کہاں رہا ثابت کر دیا ہے کہ قرآن نہ صرف من گھڑت بلکہ سنی سنائی اور سیکھی سکھائی مروج باتوں کا مجموعہ ہے جس سے ظاہر ہے کہ وہ اس حالت میں ایک فضول کتاب ہے۔ مگر دیکھئے آپ کی لاچاری پھر ظاہر ہوتی ہے اور اصل مطلب سے آنکھ بچاتے ہو۔ آپ محمدی صاحبوں نے سمجھ چھوڑا ہے کہ انجیل پر اعتراض کرنے سے قرآن کا بچاؤہ۔ سو آپ دھوکا کھاتے ہیں۔ کوئی واجبی صورت اختیار کیجئے۔

قولہ ’۔ چنانچہ چند مقامات انجیل سے حواریوں کی من گھڑت بیان کرتا ہوں۔ خط اول کرنتھیوں ۷: ۲۵ میں لکھا ہے کہ ”کنواریوں کے حق میں میرے پاس خداوند کا کوئی حکم نہیں لیکن دیانتدار ہونے کے لئے جیسا خداوند کی طرف سے مجھ پر رحم ہو اُس کے موافق اپنی رائے دیتا ہوں“۔ پھر خط دوم کرنتھیوں ۱۱: ۱۶، ۱۷ میں یوں مسطور ہے کہ ”میں پھر کہتا ہوں کہ مجھے کوئی یوٹوف نہ سمجھو ورنہ یوٹوف ہی سمجھ کر مجھے قبول کرو کہ میں بھی تھوڑا سا فخر کروں۔ جو کچھ میں کہتا ہوں وہ خداوند کے طور پر نہیں بلکہ گویا یوٹوفی سے اور اُس جرات سے کہتا ہوں جو فخر کرنے میں ہوتی ہے“۔ ان آیات مذکورہ بالا سے معلوم ہو گیا کہ اعظم الحواریں جناب پولس بدون الہام الہی اپنی طرف سے من گھڑت تو کیا بلکہ بے وقوفی سے بھی جو دل میں آیا فرمادیا کرتے تھے۔

اقول۔ اول مقام کی نسبت واضح ہو کہ خداوند یسوع نے اس امر کی نسبت زمین پر ہوتے ہوئے کوئی حکم نہ دیا تھا۔ اس لئے حواری کہتا ہے کہ کنواریوں کے حق میں خداوند کا کوئی حکم مجھ پاس نہیں۔ لیکن پولوس رسول جس پر دیانت دار ہونے کے لیے خداوند کی طرف سے رحم ہوا، اس حیثیت میں ہو کر یہ صلاح دیتا ہے اور یہ رحم رسالت کے رحم سے مراد ہے، جیسا دیکھو ۱۰: ۱۵ ”لیکن جو کچھ ہوں خدا کے فضل سے ہوں اور اُس کا فضل جو مجھ پر ہو اُوہ بے فائدہ نہیں ہو بلکہ میں نے اُن سب سے زیادہ محنت کی اور یہ میری طرف سے نہیں ہوئی بلکہ خدا کے فضل سے جو مجھ پر تھا“۔ پس صاحب پولس رسول اس فضل یا رحم کی راہ سے صلاح دیتا ہے اور اس کے ذمہ من گھڑت کا الزام لگانا، آپ کی گھڑت ہے۔

دوسرے مقام کی نسبت معلوم ہو کہ اس باب میں رسول ان جھوٹے نبیوں کے برخلاف جنہوں نے کرنتھیوں کو پولوس کی طرف سے بدنظر کر دیا تھا اپنی رسالت ثابت کرتا ہے اور ان پر اپنی رسالت ثابت کرنے کو بے وقوفی کہتا ہے، کیونکہ لوگ ایسی طرز کو بے وقوفی سمجھتے کہ اپنی آپ ہی کہتا ہے اور چاہتا ہے کہ وہ اس کی اس بے وقوفی اور فخر کی برداشت کریں۔ یہ بات ثابت کر کے کہتا ہے کہ کوئی مجھے بے وقوف نہ جانے اس خیال سے کہ میں اپنی رسالت آپ ہی ثابت کرتا ہوں اور پھر بھی اگر وہ اس بات کے لیے بے وقوف سمجھیں تو بھی اسے قبول کریں یعنی جو کچھ وہ کہتا ہے اسے قبول کریں اور اس کے اس فخر کا ساتھ دیں۔ اس کے بعد بیان کرتا ہے کہ خداوند نے ایسا فخر نہیں کیا لیکن میں اس فخر کو جو کہ گویا بے وقوفی ہے بیان کرنے کی ضرورت دیکھتا ہوں اور آیت ۱۸ سے ان باتوں کا ذکر کرتا ہے جن پر جھوٹے استاد اپنا فخر کرتے تھے۔ حواری جتنا ہے کہ اس امر میں ان سے پیشتر فخر کر سکتا ہوں اور یوں اپنا پچھلا حال ان پر ظاہر کرتا ہے۔ اب اس میں آپ کا نتیجہ بالکل ناپائید ہے کیونکہ رسول لوگوں کے خیال کے موافق اپنے تئیں بے وقوف ہی ٹھہرا کے پھر بھی اپنی رسالت اور فخر ثابت کرتا ہے (کیا محمد نے کبھی اس طرح اپنی رسالت کے واضح ثبوت دیئے؟) اور اس موقع کو آپ فرماتے ہیں کہ پولس بدون الہام الہی فرما دیا کرتے تھے۔ دیکھو اسی باب کی آیت ۱۳ اور سمجھ لو کہ پولوس رسول من گھڑت باتیں نہیں کہتا تھا۔ رسول یوں لکھتا ہے ”لیکن خداوند یسوع مسیح کا خدا اور باپ جو ہمیشہ مبارک ہے جانتا ہے کہ میں (پولوس) جھوٹ نہیں کہتا“۔ ارے صاحب قرآن کا تو حال ہی کچھ اور ہے۔ وہ تو سر اسر دھو کا ہے۔

قولہ، جناب پادری صاحب آپ کو نہ بائبل کی معلومات اور نہ قرآن کی پھر کس شیخی پر عدم ضرورت قرآن لکھنے بیٹھے تھے۔

اقول۔ آپ نے کئی مرتبہ ایسی ڈرافٹانی (خوش بیانی) کی ہے اور برادر عزیز کم ترین کی معلومات تو آپ پر اور سب ناظرین اخبار پر روشن ہے۔ آپ کیوں تنگ آگئے۔ مجھے اپنے علم کی شیخی نہیں، مگر اظہار صداقت کی غیرت نے یہ اثر دکھایا ہے اور اس میں آپ لوگ لاچار سے ہو رہے ہیں۔ مجھے اس بات کا حسد نہیں اگر آپ کی معلومات مجھے سے زیادہ ہوں، مگر تشہیر حق سے غرض ہے۔

قولہ، اور یہ جو آپ نے فرمایا کہ نبی تھا اگر ایسا ہی سہل ہے تو کون نہیں بن سکتا۔ جناب پولس صاحب کی نبوت کا حال دیکھو بخوبی معلوم ہے کہ آپ ہی آنکھیں بند کر کے اندھا ہو گیا، پھر آپ ہی آنکھیں کھول کر دیکھا ہو گیا اور آنکھیں بند کرنے اور کھولنے سے نبی بن سکتا ہے تو کون نہیں بن سکتا۔

اقول۔ شاید حضرت محمد صاحب نے نبی بننے کا یہ طریقہ کسی سے سنا نہ ہو گا، ورنہ اتنا جھوٹ سچ بولنے کی بجائے آنکھیں ہی پھوڑ لیتے تو مراد کو پہنچ جاتے۔ آپ کے اس بیان سے ثابت ہوا کہ کم ترین کا قول صحیح ہے یعنی حضرت محمد کا نبی بننا سہل تھا یعنی جو طریق انہوں نے اس مطلب کے لیے اختیار کیے، وہ اس شوق کو سہل کر دیتے ہیں اور بندہ نے ان کے نبی بننے کی سہولتوں کو صراحتاً ثابت کر دیا ہے۔ مگر آپ نے پولوس رسول کا آپ ہی آنکھیں بند کر لینا اور پھر آپ ہی کھول کر نبی بن جانے کا کیا ثبوت دیا ہے؟ اس کے ثبوت میں بھی تو کچھ کہا ہوتا۔ کیا ایسا یادہ خیال

قرآن کی ضرورت ثابت کرے گا؟ اول خوب غور سے دیکھو پولس رسول ہونے سے پیشتر کیا تھا۔ مسیح کی کلیسیا کا کیسا مخالف تھا۔ پس اس کو ماننے اور نبی بننے میں کیا نفع تھا۔ آپ کے خیال کے برخلاف ظاہر ہے کہ آسمانی نور سے اندھا ہو گیا اور دوسرے شخص کے وسیلے بینا ہوا اور بعد ازاں اپنے رسول ہونے کے قوی ثبوت دیئے جن سے اس کے ہم عصروں کے منہ بند ہوئے۔ مگر آپ کے خیال کا کیا ثبوت ہے، عجب چکر کھارہے ہو۔

پھر بندہ نے تحریر کیا تھا کہ بائبل کی موجودگی کے مقابلہ میں قرآن کی ضرورت اسی بنا پر ہونی چاہیے جس طرح بائبل کی کتاب نیچر کے مقابلہ میں ہے۔ اس بنا پر تو آپ قرآن کی ضرورت ثابت کرنے سے کترائے ہیں یا کم ترین کا مدعا نہیں سمجھتے اور بادیدہ و دانستہ شرمساری کو چھپانے کی خاطر اپنی عادت کے موافق بائبل ہی پر ادھر ادھر اعتراض کر دیئے ہیں اور اس کے جواب میں یوں لکھتے ہیں۔

قولہ، ”نیچر کے معنی ہیں قانون قدرت۔ سو بائبل قانون قدرت کے خلاف ہے۔ چنانچہ کتاب واعظ ۱۰:۲ میں خلاف نیچر کے صاف لکھا ہے کہ ”حکیم کا دل اس کی دہنی طرف ہے“۔ دیکھئے دہنی طرف دل کا ہونا صریح نیچر کے خلاف ہے۔

اقول۔ کیسے صاحب کیا یہ میری تحریر کا جواب ہے؟ مجھے تو آپ ناواقف اور جو کچھ جی میں آتا ہے کہتے ہیں اور اپنی سمجھ کا یہ حال ہے۔ اس جملہ کا باقی حصہ یہ ہے ”پر احمق کا دل اس کے بائیں ہے“۔ یہ لفظ ہی ظاہر کرتے ہیں کہ دل کی جگہ سے مراد نہیں ہے کہ انسان کی دہنی طرف یا بائیں طرف موضوع ہے۔ الا حکیم کے دل کو دہنی طرف اور احمق کے دل کو بائیں طرف کہا ہے، چونکہ دہنا ہاتھ بائیں کی نسبت زیادہ کارآمد ہوتا ہے اس لئے حکیم کے دل کو دہنے ہاتھ یا طرف کہنے سے اس کے دل کی عملی حالت کو ظاہر کیا ہے یعنی وہ کام ظاہر کرتا ہے۔ آپ یونہی خلاف نیچر پکار اٹھے۔ دوسرا مقام آپ غزل الغزلات ۱۴:۱۰ یوں پیش کرتے ہیں ”اے محبوبہ تیری آنکھیں تیرے ستر کے پیچھے ہیں“۔ دیکھئے آنکھوں کا ستر کے پیچھے ہونا بھی خلاف نیچر ہے۔ معلوم ہو کہ آپ نے سالم عبارت بیان نہیں کی اور وہ یوں ہے ”تیری آنکھیں تیری چادر (یا ستر) کے پیچھے کبوتروں کی سی ہیں“ یا ”تیری آنکھیں تیری زلفوں کے درمیان کبوتروں کی سی ہیں“۔ چادر کو آپ نے ستر لکھا ہے اور ستر کے معنی ہیں پردہ۔ پس تو آنکھوں کا چادر یا پردے کے پیچھے ہونا کیونکر خلاف قانون قدرت ہوا۔ عورتوں کی چادر یا زلف منہ پر پڑنے سے آنکھیں ان کے پیچھے ہو جاتی ہیں۔ یہاں قانون قدرت کا کیا ذکر ہے۔ قانون قدرت آنکھوں کا چادر کے پیچھے آجانے کا مانع نہیں ہے اور پھر اگر چادر کی بجائے زلفوں پڑھیں جیسا انگریزی ترجمہ میں ہے اور اردو ترجمہ کے حاشیہ پر ہے، تو چادر یا ستر والا بیان ضروری نہیں ہے۔ پس آپ کا بائبل کو ان مثالوں کی رو سے خلاف نیچر خیال کرنا باطل و رایگاں ٹھہرا اور قرآن کے فضول ہونے میں کچھ کمی بیشی نہیں آئی۔ جس بات سے آپ نے جی لکایا وہ سامنے ہی رہی یعنی بائبل کے ہوتے ہوئے قرآن کی ضرورت اسی بنا پر ہونی چاہیے جس طرح کتاب نیچر کی موجودگی میں بائبل کی ہے۔ یاد رہے کہ محمدیوں کو سمجھانے کے لئے ضروری نہیں کہ نیچر کے مقابلہ میں بائبل کی ضرورت ثابت کریں۔ اس بات پر گفتگو ان لوگوں سے نسبت رکھتی ہے جو الہام الہی کے قائل نہیں اور مذہب طبعی پر شاکر ہیں۔ لیکن یہ بات کہ بائبل موجود ہے تو قرآن کی کیا ضرورت ہے محمدی عیسائیوں پر ثابت کریں۔ مگر ہماری طرف اس بات کا خاطر خواہ ثبوت دیا گیا ہے کہ قرآن مجید فضول ہے۔

پھر جو کچھ ازیں جانب اللہ دیا صاحب کی ان مثالوں کے جواب میں لکھا گیا تھا جن کا آپ نے دوبارہ اور سہ بارہ اور پانچ بارہ لکھا جانا پیش کر کے قرآن میں مضامین بائبل وغیرہ کے تکرار کے لیے آسرا ڈھونڈا تھا۔ اس کو آپ کہتے ہیں کہ معہ رد الجواب بیان کرتا ہوں اور آپ کے جواب حسب ذیل ہیں۔

قولہ ۱۔ بھلا پادری صاحب یہ تو خداوند تعالیٰ نے خاص قوم بنی اسرائیل کی خاطر دوبارہ احکام توریت مقدس میں نازل فرمائے۔ کیا آپ عیسائی صاحب بھی خاص قوم ہونے کا دعویٰ کرتے ہو، کیونکہ سوائے توریت کے عیسائیوں کی خاطر بھی وہی حکم حرمت خون میں سہ بارہ انجیل اعمال الرسل ۱۵:۲۰ میں موجود ہے۔

اقول۔ واضح ہو کہ انجیل میں اس حکم کے سہ بارہ بیان کیے جانے کی قوی وجہ اور ضرورت بیان کی گئی تھی۔ شاید اس پر سے نظر پھسل گئی ہو اس لئے آپ کے سوال کا پھر جواب دیا جاتا ہے۔

اول یہودی کلیسیا کے خارج ہونے پر مسیحی کلیسیا قائم ہوئی تو وہ خصوصیت لزوماً موخر میں تبدیل ہوئی اور اس کے موافق یوں لکھا ہے کہ ”تم بھی زندہ پتھروں کی طرح روحانی گھربنتے جاتے ہو تاکہ کاہنوں کا مقدس فرقہ بن کر ایسی روحانی قربانیاں چڑھاؤ جو یسوع مسیح کے وسیلہ سے خدا کے نزدیک مقبول ہوتی ہیں۔ چنانچہ کتاب مقدس میں آیا ہے کہ دیکھو۔ میں صیون میں کونے کے سرے کا چٹنا ہوا اور قیمتی پتھر رکھتا ہوں جو اُس پر ایمان لائے گا ہر گز شرمندہ نہ ہو گا۔ پس تم ایمان لانے والوں کے لئے تو وہ قیمتی ہے مگر ایمان نہ لانے والوں کے لئے جس پتھر کو معماروں نے رڈ کیا وہی کونے کے سرے کا پتھر ہو گیا۔ اور ٹھیس لگنے کا پتھر اور ٹھوکر کھانے کی چٹان ہو گیا کیونکہ وہ نافرمان ہو کر کلام سے ٹھوکر کھاتے ہیں اور اسی کے لئے مقرر بھی ہوئے تھے۔ لیکن تم ایک برگزیدہ نسل۔ شاہی کاہنوں کا فرقہ۔ مقدس قوم اور ایسی اُمت ہو جو خدا کی خاص ملکیت ہے تاکہ اُس کی خوبیاں ظاہر کرو جس نے تمہیں تاریکی سے اپنی عجیب روشنی میں بلایا ہے۔ پہلے تم کوئی اُمت نہ تھے مگر اب خدا کی اُمت ہو۔ تم پر رحمت نہ ہوئی تھی مگر اب تم پر رحمت ہوئی“ (۱۔ پطرس ۲:۵-۹، ۱۰)۔ پھر رومیوں ۹:۲۴، ۲۵، ۲۶ ”یعنی ہمارے ذریعہ سے جن کو اُس نے نہ فقط یہودیوں میں سے بلکہ غیر قوموں میں سے بھی بلایا۔ چنانچہ ہوسیع کی کتاب میں بھی خدایوں فرماتا ہے کہ جو میری اُمت نہ تھی اُسے اپنی اُمت کہوں گا اور جو بیماری نہ تھی اُسے پیاری کہوں گا۔ اور ایسا ہو گا کہ جس جگہ اُن سے یہ کہا گیا تھا کہ تم میری اُمت نہیں ہو اسی جگہ وہ زندہ خدا کے بیٹے کہلائیں گے“۔ پس دیکھو خدا نے عیسائیوں کو خاص قوم کر لیا ہے۔ ہمارے محض دعویٰ کی کیا حیثیت ہوتی۔

دوم مسیح میں احکام رسمی ختم ہوئے اور اگر یہ حکم پھر انجیل میں بیان نہ کیا جاتا تو انہیں میں گردانا جاتا اور خون سے پرہیز کرنے کی پابندی نہ ہوتی۔ مگر چونکہ اس حکم کی زیادہ تعمیل منظور تھی خدا نے اسے انجیل میں پھر مندرج کر دیا اور یوں آذروں میں سے اسے دوام بخشا۔ پس قرآن جیوں کا تیوں فضول ہی رہا۔

تَوَلُّهُ، جب عیسائیوں کو مخصوص قوم ہونے کے سوائے سہ بارہ وہی حکم صادر ہوئے اگر آنحضرت محمد صاحب کو بسبب اولاد ہونے حضرت ابراہیم کے چوتھی بار احکام نازل فرمائے تو پادری صاحب کا کیا جرح ہے۔

اقول۔ کیا اس سبب سے سارے ہی احکام چوتھی بار فرمانے تھے۔ کیوں، کیا ضرورت تھی؟ اگر حضرت کو ابراہیم کی اولاد سے ہونے کا کچھ فخر تھا تو بنی اسرائیل کی کتاب کو ماننے نہ کہ انہی کی کتاب کی باتوں کو اپنے الہام کے ذمہ لگاتے۔ ان کا ایسا کرنا بالکل فضول تھا۔ مگر ہمارے جواب مذکورہ بالا سے معلوم ہو گیا کہ عیسائی مخصوص قوم کے سوائے نہیں بلکہ اب مخصوص قوم وہی ٹھہرائے گئے ہیں۔ اس لیے اس طرف سے آپ کی بات کی شکست ہے اور پھر جب کہ وہ پہلی رسوم اور نشانیاں مسیح میں پوری ہو گئیں جس تکمیل کا ثبوت انجیل میں خدا نے نہ فقط قولاً بلکہ فعلاً بھی ظاہر کیا ہے اور جبکہ مسیحی قوم میں نسل ابراہیم کے لحاظ کو ضائع کیا اور ایمان مسیح پر قومی خصوصیت ٹھہرائی گئی اور جس خصوصیت میں دنیا کی ہر ایک قوم شریک ہو سکتی ہے۔ دیکھو کلیسیوں کے نام خط ۱۱:۳ تو پھر لونڈی والی اولاد کو جو وعدے کے فرزند نہیں ہیں اور جن کی نسبت پیدا نش ۱۶:۱۲ اور ۲۰:۱ والی بات کے سوائے اور کوئی وعدہ ہی نہیں ہے۔ پھر وہ احکام کیونکر فرمائے جاتے۔ ضرورت ہی کیا تھی اور اس میں بندہ کا کچھ جرح نہیں، ہرج تو قرآن کا ہے جو بلا ضرورت ان احکام اور احوال سے اپنی وحی کا منہ بھرتا ہے اور یوں اپنے تئیں فضول ٹھہراتا ہے۔

تَوَلُّهُ، یہ پادری صاحب کا محض جھوٹ ہے۔ اگر پادری صاحب اپنے دعویٰ میں سچے ہیں تو ہم کو توریت میں نشان دیں جہاں اللہ صاحب نے قوم بنی اسرائیل کو یہ فرمایا ہو کہ تم پہلے انبیاء علیہم السلام کے حکموں کو جو ہم نے ان کو بذریعہ الہام عطا کیے ہیں، ہرگز عمل نہ کریو۔

اقول۔ واضح ہو کہ بندہ نے اس امر کو بخوبی ظاہر کیا تھا کہ اس حکم کی تکرار توریت میں خاص سبب سے ہوئی تھی اور کہ جو کچھ توریت میں مندرج ہو وہی بنی اسرائیل کے لیے قانون ہدایت تھا۔ اس پر اللہ دیا صاحب مجھے جھوٹا کہتے ہیں مگر جھوٹ کو ثابت نہیں کرتے ہیں، کیونکہ یہ بات تو آپ نے ثابت کرنی تھی کہ دیکھو فلاں مقام جہاں خدا نے سوائے توریت کے علاوہ احکام پر جو توریت میں نہیں لکھے گئے اور پہلوں کے فرمائے ہوئے ہیں عمل کرنے کو فرمایا۔ مگر آپ نے یہ تو نہ کیا اور مجھے جھوٹا کہنے میں جھٹ سے منہ کھول دیا۔ پر خیر دیکھو استثنا ۵:۳۳ ”تم اُس سارے طریق پر جس کا حکم خداوند تمہارے خدا نے تم کو دیا ہے چلنا تا کہ تم جیتے رہو اور تمہارا بھلا ہو اور تمہاری عمر اُس ملک میں جس پر تم قبضہ کرو گے دراز ہو“ اور بھی دیکھو ۴:۲۰:۷:۱۱:۱۰:۱۳۔ پس صاحب آپ ہی پھر سوچیں کہ جھوٹا میں ہوں یا آپ ہیں۔

تَوَلُّهُ، اب میں پادری صاحب سے دریافت کرتا ہوں کہ ایک ہی تمثیل کو بکثرت بیان کرنا دو حال سے خالی نہیں یا تو اللہ صاحب کو اس تمثیل کی تاکید زیادہ بیان کرنا منظور تھی اس واسطے یہ تمثیل بار بار بیان کی گئی۔ سو یہی تاکید قرآن شریف کے احکام بیان کیے جانے پر تصور کی جائے یا پہلے حواری کے بیان کا اعتبار نہیں تھا جو دوسرے اور تیسرے بیان کنندہ کی حاجت ہوئی۔

اقول۔ یاد کرو صاحب کہ بندہ نے آپ کے اعتراض سے پہلے ہی بیان کیا تھا کہ ثقاہت کے معاملہ میں حضرت محمد صاحب کی کیا حیثیت ہے یعنی پہلی باتوں کی تاکید یا تصدیق کرنے کے لائق نہ تھے اور نہ اس امر کی ضرورت باقی تھی۔ پھر یہی تو سوال ہے کہ جس حال وہ پہلے احکام اور واقعات طرح بہ طرح مسلم الثبوت تھے تو قرآنی تکرار اور تصدیق کی مطلق ضرورت نہ تھی اور اسی بات میں آپ حضرت کے لئے پناہ ڈھونڈتے ہیں۔ مسیحی اور بے دین محقق بھی جب بائبل کے واقعات کی تحقیق کرتے ہیں تو وہ قرآن کی پرواہ نہیں کرتے ہیں۔ صاحب من آپ اس بات کا خیال کیوں نہیں رکھتے کہ قرآن کی بنفہم کیا ضرورت تھی۔ بے شک بڑے اندھیر کی بات ہے اگر بائبل کے ہوتے ہوئے خدا قرآن جیسی کتاب نازل کر دے۔ خدا اور انسان کو اس سے کیا حاصل ہو گا؟ ایسی فضول کتاب سے بچو۔

الحاصل قرآن کے حامیوں کے الزامی اعتراض جن سے وہ عدم ضرورت قرآن کے برخلاف قرآن کی ضرورت ثابت کرنا چاہتے تھے تحقیقی طور پر رد ہوئے اور امید ہے کہ یہ لوگ آئندہ ہوشیار رہیں گے۔ اب آئیے ہندوستان کے محمدیو! کیا سوچ کے محمدیت میں قائم ہو۔ تمہارے ہندو آبا جن میں سے بعضوں نے جہالت اور بائبل کی ناواقفی کے سبب قرآن کو جیسے تیسے مان لیا اور بعضوں سے جبراً منوایا گیا قرآن کی اس کیفیت سے ناواقف تھے جو عیسائیوں نے تم پر ظاہر کی ہے۔ پس اس کو چھوڑو۔ یہ ہمیں تمہیں زیب نہیں دیتا ہے اور بائبل کی پیروی کرو جو بذات خود ایک کامل ہدایت اور قرآن کا مخرج ہے۔ بھائیو سوچو!

ضرورت قرآن کے لئے محمد صاحب کے اقوال

ہم نے پیروؤں کی دلیلیں ضرورت قرآن کے لیے سنیں، اب حضرت محمد صاحب کی بھی سنیں کہ وہ اس بات کے لیے کیا وجہ پیش کرتے ہیں اور وہ حسب ذیل ہیں۔

(۱) سورة انعام رکوع ۲۰ آیت ۱۵۵-۱۵۷ ”اور ایک یہ کتاب ہے کہ ہم نے اتاری برکت کی۔ اس واسطے کہ کبھی کہو کتاب جو اتری تھی سو دو ہی فرقوں پر ہم سے پہلے اور ہم کو ان کے پڑھنے پڑھانے کی خبر نہ تھی۔ یا کہو کہ اگر ہم پر اترتی کتاب تو ہم راہ چلتے ان سے بہتر“۔ اس کے مطابق دیکھو سورہ قصص رکوع ۵ آیت ۴۶، ۴۷ یعنی ان لوگوں میں پہلے کوئی کتاب نہیں آئی تھی اس لئے محمد صاحب اپنے اہل وطن کے لئے قرآن لے کر آئے۔

جاننا چاہیے کہ لوگوں نے یہ سوال یاد درخواست کسی رسول یا کتاب کے لیے نہیں کی تھی۔ چنانچہ قرآن کی آیتوں سے ایسا معلوم ہوتا ہے، لیکن خود محمد صاحب لوگوں کی طرف سے بناوٹی سبب قرآن کے اترنے کا پیش کرتے ہیں یعنی دستی سے خود ہی اگر مگر لگا کر لوگوں کی خواہش فرض کی ہے۔ حالانکہ لوگ کہتے تھے کہ ہم توریت و قرآن دونوں کو نہیں مانتے (سورہ قصص آیت ۴۸) پھر یہ کہ ہم ہرگز نہ مانیں گے یہ

قرآن اور نہ اس سے اگلا (سورہ سبارکوع ۴ آیت ۳۰) اور اس قرآن کی نسبت یہ کہا کرتے تھے کہ کچھ نہیں یہ مگر جھوٹ باندھ لایا ہے اور ساتھ دیا ہے اس کا اس میں اور لوگوں نے یہ نقلیں ہیں اگلوں کی جو لکھ لیا ہے سو وہی لکھوائی جاتی ہیں اس پاس شام و صبح (سورہ فرقان رکوع پہلا) یاد رہے کہ اس بات کی محمد صاحب نے تردید بالثبوت نہ کی صرف اپنا معمولی دعویٰ سنا دیا تھا۔ پس جس حال کہ منکروں کا اس قرآن کی نسبت یہ گمان تھا تو ایسی کتاب کے لئے وہ کیونکر آرزو کر سکتے تھے۔ کچھ نہیں صرف محمد صاحب نے آپ ہی لوگوں کی طرف سے آرزو فرض کر کے کہا کہ کبھی تم ایسا کہنے لگو کہ اے رب ہمارے وغیرہ اور پھر یہ کہ اگر ہم پر اتنی کتاب، الخ۔ اس واسطے ہم نے اتاری ہے یہ کتاب۔ ظاہر ہے یہ فرضی آرزو قرآن کے اترنے کا کوئی سبب نہیں ہو سکتی۔ اگر ان کی آرزو اس کے نزول کی ضرورت کی وجہ تھی تو ان کی عدم خواہش اس کی عدم ضرورت قائم کرتی ہے اور وہ عدم خواہش بلکہ صریح انکار قرآن ہی سے ثابت ہے، مگر آرزو ثابت نہیں ہے۔ لہذا قرآن کے نزول کے لیے محمد صاحب کی یہ وجہ بالکل ناقص ہے۔ ایک فرضی بات ہے۔

اسی طرح حضرت نے اہل کتاب سے کہا تھا۔ دیکھو سورہ ماندہ آیت ۲۲ ”اے کتاب والو آیا ہے تم پاس رسول ہمارا توڑا پڑے پیچھے رسولوں کا۔ کبھی تم کہو ہم پاس نہ آیا کوئی خوشی یا ڈر سنانے والا۔ سو آچکا تم پاس خوشی اور ڈر سنانے والا“۔ یہ بھی ویسی ہی فرضی بات ہے جیسی آپ نے منکروں سے بیان کی تھی اور ظاہر ہے کہ اہل کتاب کے لیے یہ بالکل کچھ وجہ ضرورت قرآن کے لئے نہ تھی۔ ان کو ایسا خیال کرنے یا کہنے کی حاجت ہی نہ تھی۔ یہودی توریت رکھتے تھے جس کی نسبت محمد صاحب یہود کے سامنے اچھی گواہی دیتے تھے اور توریت میں بھی ان کو توریت ہی کی تعمیل کی ہدایت تاکید تھی۔ ایسے لوگوں کی طرف سے ایسی فرضی باتیں پیش کرنا بالکل فضول تھا۔ انبیائے سابقین کے اختتام کے بعد وہ لوگ مسیح کی انتظاری کرتے تھے اور خداوند یسوع کو مسیح نہ مانا اور اپنی اس بے ایمانی کے سبب اب تک کسی مسیح کی انتظاری کرتے ہیں۔ محمد صاحب کے لیے خواہش ظاہر کرنے کی ان کو کیا حاجت تھی جو محمد صاحب ایسی فرضی بات ان کی طرف سے لکھتے ہیں اور پھر عیسائیوں کو تو یہ فرضی آرزو کرنے کی گنجائش ہی نہ تھی، کیونکہ انجیل میں مسیح کے بعد کسی نبی کتاب والے کی خبر نہیں ہے۔ البتہ مسیح کے مخالفوں کی خبریں ہیں۔ جھوٹے نبیوں کی خبر ہے اور پھر ان کو ایسی آرزو کرنے کے برخلاف قطعی ممانعت تھی، جیسا لکھا ہے کہ ”اگر ہم یا آسمان کا کوئی فرشتہ بھی اُس خوشخبری کے سوا جو ہم نے تمہیں سنائی کوئی اور خوشخبری تمہیں سنائے تو ملعون ہو“ (گلتیوں ۸:۱)۔ اس سے ناظرین سمجھیں کہ انجیل کی رو سے محمد صاحب کو کیسا سمجھنا چاہیے۔ محمد صاحب نے بالکل پوچ وجہ قرآن کے آنے کی پیش کی۔ دراصل یہ کوئی وجہ ہی نہ تھی کہ جس کے سبب قرآن آیا۔ مگر حضرت کا فرضی خیال ہے۔

پھر اس بات کا خیال کرنا چاہیے کہ اہل کتاب عموماً قرآن ہی سے ظاہر ہے۔ سورہ ماندہ رکوع ۱۰ آیت ۷۲ ”اور ان میں بہتوں کو بڑھے گی اس کلام سے جو تجھ کو اترا تیرے رب سے شرارت اور انکار سو تو افسوس نہ کر اس قوم منکر پر“۔ پھر سورہ عمران آیت ۹۹ ”تو کہہ اے کتاب والو کیوں روکتے ہو اللہ کی راہ سے ایمان لانے والوں کو ڈھونڈتے ہو اس میں عیب اور تم خبر رکھتے ہو اور اللہ بے خبر نہیں تمہارے کام سے“۔ سورہ ماندہ آیت ۶۴ ”تو کہہ اے کتاب والو کیا بہتر ہے تم کو ہم سے۔ مگر یہ ہی کہ ہم یقین لائے اللہ پر اور جو ہم کو اترا اور جو اترا پہلے“، انتہی۔ پس اس

حال میں وہ کیونکر قرآن جیسی کتاب کی کبھی آرزو کرنے والے تھے۔ وہ تو اس کے انکاری تھے۔ اس کے ساتھ معلوم کرو کہ محمد صاحب نے اہل کتاب کو توریت اور انجیل پر عمل کرنے کی ہدایت دی تھی، جیسا قرآن سے مصرح ہے۔ سورہ مائدہ آیت ۷۴ ”تو کہہ اے کتاب والو تم کچھ راہ پر نہیں جب تک نہ قائم کرو توریت اور انجیل۔ اور جو اتر اتم کو تمہارے رب سے“۔ پھر اسی سورہ مائدہ کی آیت ۴۸، ۵۱ دیکھو آیت ۵۱ میں یوں ہے ”اور چاہیے کہ حکم کریں انجیل والے اس پر جو اللہ نے اتارا اس میں اور جو کوئی حکم نہ کرے اللہ کے اتارے پر سو وہی لوگ ہیں بے حکم“۔ جائے غور ہے کہ ایک طرف تو اہل کتاب قرآن کو مانتے نہ تھے اور دوسری طرف محمد صاحب ان کو توریت اور انجیل پر عمل کرنے کی تاکید کرتے ہیں۔ تو پھر کیونکر وہ لوگ، وہ فرضی خیال کبھی کر سکتے جو محمد صاحب نے ان کی طرف سے کیا ہے۔ اس صورت میں محمد صاحب کا قول قرآن کے حق میں بالکل رائیگاں ہے۔ فضول کتاب کے لئے ایک فضول دلیل ہے۔

البتہ ایک جگہ ذکر ہے کہ اہل کتاب نے کہا کہ ہم پر اتارا کتاب آسمان سے (سورہ نسا رکوع ۲۲ آیت ۱۵۲)۔ حضرت نے ان کا سوال تو پورا نہ کیا مگر کہہ دیا کہ مانگ چکے ہیں موسیٰ سے اس سے بڑی چیز، الخ۔ مانگنے پر تو کوئی کتاب نہ دی مگر خواہنا خواہ فرض کیا کہ کبھی تم کہو کہ ہم پاس نہ آیا کوئی ڈر سنانے والا، الخ۔ الحاصل محمد صاحب کا یہ قول قرآن کی ضرورت کی دلیل نہیں ہو سکتا۔

(۲) سورہ نخل رکوع ۸ آیت ۶۶ ”اور ہم نے اتاری تجھ پر کتاب اسی واسطے کہ کھول سنائے ان کو جس میں جھگڑ رہے ہیں“۔ پھر سورہ مائدہ آیت ۱۶ ”اے کتاب والو آیاتم پاس رسول ہمارا کھولتا تم پر بہت چیزیں جو تم چھپاتے تھے کتاب کی اور درگزر کرتا ہے بہت چیزوں سے“۔

واضح ہو کہ جب ہم نے اس رسول کو اس قول کی صداقت کے لیے آزمایا تو اسے ان باتوں کی نسبت غلط کار اور ناواقف پایا جن کی نسبت لوگ جھگڑتے اور جن کو چھپاتے تھے، مثلاً مسیح کی الوہیت کی نسبت جو بیان محمد صاحب نے کیا ہے اس کا موجب تعلیم انجیل سے محض ناواقفی تھی۔ اگرچہ محمد صاحب کہتے تھے کہ جو میں کہتا ہوں وہ تحقیق بات ہے، مگر اصل بنا اس کی ناواقفی تھی (دیکھو رسالہ ہذا فصل پنجم دفعہ ۶)۔

پھر مسیح کے مصلوب ہونے کی نسبت محمد صاحب نے کہا کہ ”جو لوگ اس میں کئی باتیں نکالتے ہیں وہ اس جگہ شبہ میں پڑے ہیں، کچھ نہیں ان کو اس کی خبر مگر اٹکل پر چلنا اور اس کو مارا نہیں بے شک بلکہ اس کو اٹھایا اللہ نے اپنی طرف اور نہ اس کو مارا ہے، نہ سولی دیا لیکن وہی صورت بن گئی ان کے آگے“ (سورہ نسا رکوع ۲۲ آیت ۱۵۶، ۱۵۷)۔ اس میں بھی محمد صاحب نے صریح غلطی کی ہے اور جھگڑے کو منکشف کرنے میں آپ نے بدعتیوں کا ساتھ دیا ہے جنہوں نے اس بات میں انجیل مقدس کے ساتھ اختلاف کر رکھا تھا۔ اس لئے محمد صاحب کا دعویٰ کہ قرآن اس لئے آیا کہ کھول سنائے جس میں جھگڑ رہے ہیں، بالکل فضول اور غلط ہے۔ آپ کو اس بات کی صحیح خبر ملی ہی نہیں اور غلط سنا دیا اور اس لئے قرآن بے فائدہ آیا (دیکھو رسالہ ہذا فصل پنجم دفعہ ۷)۔

پھر دین ابراہیم کی نسبت اہل کتاب کے جھگڑے پر جو آپ نے سورہ عمران رکوع ۷ میں بیان کیا ہے وہ یہودیوں کی ظالمود کا بیان ہے اور وہی حضرت نے اپنے فیصلے میں سنادیا (دیکھو رسالہ ہذا فصل پنجم دفعہ ۳)۔ غالباً یہود اور عیسائی ابراہام کے یہودی یا عیسائی ہونے کی نسبت جھگڑے ہوں گے۔ حقیقت میں دونوں درست تھے۔ مگر محمد صاحب نے توریت اور پھر انجیل کی ناواقفی کے سبب کہہ دیا کہ وہ نہ یہودی تھا نہ نصاریٰ کیونکہ توریت اور انجیل اس کے بعد اتری تھیں اور اس میں لطف یہ ہے کہ اپنی مناسبت ابراہام کے ساتھ پیش کر دی۔ حالانکہ قرآن انجیل سے بھی پیچھے آیا ہے۔ اچھی خبر رکھتے تھے جو اس طرح کی کارروائی کی! پس اس امر میں محمد صاحب نے نہ صرف نقل بلکہ غلطی بھی کی ہے۔

یہی حال ان باتوں کا ہے جن کی نسبت کہا ہے کہ لوگ چھپاتے تھے۔ حضرت محمد صاحب سمجھتے تھے کہ اگلی کتابوں میں میری نسبت خبر ہے اور ان کا اشارہ انہیں خبروں کی طرف ہے جب کہتے ہیں کہ لوگ چھپاتے تھے کتاب کی بات۔ چنانچہ کئی ایک موقع پر آپ نے اس بات کو ظاہر بھی کیا تھا۔ چنانچہ سورہ اعراف رکوع ۱۹ آیت ۱۵۸ ”وہ جو تالیع ہوتے ہیں اس رسول کے جو نبی ہے امی جس کو پاتے ہیں لکھا ہوا اپنے پاس توریت اور انجیل میں“۔ پھر سورہ صف آیت ۶ ”اور جب کہا عیسیٰ مریم کے بیٹے نے اے بنی اسرائیل میں بھیجا آیا ہوں اللہ کا تمہاری طرف سچا کرتا اس کو جو مجھ سے آگے ہے تورات اور خوشخبری سنانا ایک رسول کی جو مجھ سے پیچھے اس کا نام ہے احمد“۔ ظاہر ہے کہ توریت میں محمد صاحب کی بابت خبر نہ تھی۔ البتہ یہودی خداوند یسوع کو مسیح نہ ماننے کے سبب کسی اور مسیح کی انتظاری کرتے تھے۔ ممکن ہے کہ محمد صاحب نے اس امر میں ان لوگوں کے فریب میں آ کے یہ بات کہی تھی اور انجیل میں سے عیسیٰ کی زبانی جو خبر اپنی نسبت پیش کی ہے، وہ انجیل میں نہیں ہے۔ اس لیے محمد صاحب نے غلط کہا ہے، ورنہ لوگوں نے یہ بات چھپائی نہ تھی اور ایک جعلی انجیل میں جو برنباس کی کہلاتی ہے، یہ ذکر پایا جاتا ہے۔ یہ انجیل برنباس مسیح کے بعد پانچویں صدی میں سننے میں آئی تھی اور زمانہ محمد صاحب میں اس میں کسی عیسائی محمدی نے یہ باتیں بڑھائیں اور اس انجیل برنباس کا جھوٹا ہونا اور طرح سے بھی ثابت ہے (دیکھو رسالہ ہذا فصل پنجم دفعہ ۷ اور اسی فصل کا ضمیمہ اور بھی دیکھو اظہار عیسوی جلد دوم باب ۳ فصل ۳)۔ غرض کہ محمد صاحب نے اہل کتاب پر یہ عیب لگایا ہے کہ تم چھپاتے ہو کتاب کی باتیں حالانکہ وہ چھپاتے نہ تھے۔ لیکن ان کی کتابوں میں وہ باتیں نہیں تھیں۔ پس ظاہر ہے کہ محمد ﷺ نے بہت خبریں کھولنے میں بہت غلطیاں بھی کی ہیں جن میں سے کئی ایک رسالہ ہذا کی فصل چہارم و پنجم کے ملاحظہ سے معلوم ہو سکتی ہیں۔ اس لیے اہل کتاب قرآن جیسی کتاب کے نہ خواہش مند ہوئے تھے اور نہ اس کی ضرورت سمجھتے ہیں۔ پس معلوم ہوا کہ یہ قول بھی محمد صاحب کا فضول گوئی میں داخل ہے اور قرآن کی ضرورت کے لئے محمد صاحب کی وجہ اور بھی ناقص ہے۔

تشبیہ

جاننا چاہیے کہ اگر ہر قوم میں صحیح امور اخلاقیہ کی نسبت موافقت ہو تو کچھ عجب نہیں کیونکہ موافقت ہونی ضروری ہے۔ زیراکہ ہر قوم ایک ہی اصل کی نسل ہے اور وہ اصل خواہ آدم، خواہ نوح کو تصور کر لو۔ حق تعالیٰ نے انسان کے باطن میں یہ باتیں گویا لکھ دی تھیں، مگر بر گشتگی اور ایک دوسرے سے علیحدگی کے سبب امور اخلاقیہ میں متفرق قسم کے تصور اور اختلاف پڑ گئے۔ صحیح علم کی ناقص حالت ہو گئی اور یہ واقعی بات

ہے کہ اس حال میں اخلاق کے بگاڑ کی مختلف صورتیں ہو گئی ہیں، مگر صحیح اخلاق کی ہر زمانہ، ہر ملک اور ہر قوم میں موافقت ہے اور ہونی لازم ہے۔ پس جب اللہ حق تعالیٰ نے کامل اور صحیح اخلاق دوبارہ جتنا مناسب جانا اور ویسا ہی کیا تو اس میں صرف یہی بات شامل نہ ہوئی کہ ناقص کی صحت ظہور میں آئے اور بس۔ اس مرض کی دو ضرورتیں تھیں لیکن اس میں کل اخلاق کی تعلیم شامل ہے یعنی وہ امور جن کی صحت قائم تھی اور وہ جن کی تصحیح کی گئی ہر دو قسم شامل ہیں۔ صحیح اخلاق ایک مکمل قانون اخلاق ظاہر کرنے کے لحاظ سے ترمیم شدہ کے ساتھ پھر بیان کیا گیا اور اس کی تکرار سے یہ دھوکا کہ شاید ترمیم شدہ امور ہی کل رسم اخلاق ہوں گے، دور ہوا۔ اب اس حال میں جس قدر صحیح اخلاق کسی قوم یا سب قوموں میں باقی بچا ہے (یعنی جہاں الہام نہیں پہنچا) ضرور اس مشاہدہ کے موافق ٹھہرے گا جو خدا نے گویا دوبارہ انسان کو بتایا یعنی صحیح اخلاق خواہ وہ الہامی کتابوں میں ہو خواہ غیر الہامی میں ضرور موافق ہو گا۔ خواہ وہ غیر الہامی کتابیں یا روایتیں الہام سے پہلے کی ہوں۔ اب واضح ہو کہ یہ ہرگز خیال نہ کیا جائے کہ صیغہ اخلاق میں ہم ہر قوم کے صحیح اخلاق کی عدم ضرورت مد نظر رکھے ہوئے ہیں، ہرگز نہیں (البتہ ان قوموں کو ہماری طرف سے یہ آواز ہے کہ اب اس ہادی کامل کی طرف رجوع کریں)۔ لیکن غرض یہ ہے کہ قرآن جو بائبل سے بیشتر نسبت دکھاتا ہے اس کی ضرورت نہ تھی۔ کیونکہ بائبل میں ہر قصور و فتور کو جو اخلاق میں پڑ گیا تھا صحیح کر کے معاً جزائے اخلاق کے جن میں صحت باقی تھی ایک کامل اور صحیح قانون ظاہر کیا ہے۔ تو پھر اس حال میں قرآن کی کیا ضرورت ہوئی؟ اور پھر بڑے غضب کی بات ہے کہ اسی بائبل کے اخلاق وغیرہ کو (جھوٹ باتیں اور غلط اخلاق کی اور جگہ سے سیکھا) قرآن میں بیان کر کے محمد صاحب نے صرف اپنے نبی ہونے کا دعویٰ ظاہر کیا ہے۔ ہاں صرف اپنا یہ شوق پورا کیا ہے، ورنہ قرآن کی کسی امر کے لئے ضرورت نہ تھی۔ بائبل کا مقابلہ نیچر اور اہل نیچر سے ہے اور قرآن کا بائبل سے ہے۔ پس قرآن کی ضرورت بائبل کے مقابلہ میں قائم کرنی چاہیے۔ مگر کیا ضرورت ثابت ہوگی، اس کی تو قرآن تعظیم بجالاتا ہے۔ بے شک قرآن والوں کی حالت پر ہم کو دل سے افسوس ہے۔ کیوں یہ لوگ بائبل کو چھوڑے ہوئے ہیں اور اس کے برخلاف ہاتھ اٹھائے ہوئے ہیں اور ایک فضول کتاب کے جوئے میں سردیا ہوا ہے۔ اے برادران ہم نے آگاہ کر دیا ہے، آگے تم جانو۔

خیال رہے کہ ہر ایک وثیقہ (معادہ) اپنی مطلب بر آری (کام نکالنا) کے لئے اپنی طرز بیان اور طرز ثبوت رکھتا ہے اور اپنی ایک دفعہ کی کہی ہوئی بات کو دوسرے موقع پر ضرورت کے موافق دوبارہ اور سہ بارہ پیش کر سکتا ہے، جیسا کل عہد عتیق ایک وثیقہ ہے اور ایک بیان یا نبوت یا تعلیم کو دوسرے موقع پر بیان کر کے تائید اور تشریح کرتا ہے۔ یا ویسے ہی بیان کا موقع دیکھ کر ایسی تکرار ظہور میں آتی ہے یعنی اپنے مطلب کو ہر صورت اور ہر موقع سے پورا کرتا ہے۔ اسی طرح عہد جدید میں ہے اور ایسا ہی قرآن میں ہے۔ ہمارا مطلب نہ تھا کہ قرآن میں ایک بیان کو اس کے اسی قسم کے دوسرے بیان سے فضول ٹھہرائیں، یہ دیکھ کر کہ قرآن میں ایسی تکرار کی مثالیں کثرت سے ہیں۔ لیکن یہ کہ قرآن ایک جد اور نیا وثیقہ بجائے خود ہونے کا مدعی ہے اور اس حیثیت میں ہو کر مواثیق (بیثاق کی جمع) سابقہ کے مقابل میں اس کی کیا ضرورت تھی۔ ہاں خیال رہے کہ عہد عتیق میں توریت، زبور، امثال، یسعیاہ، یرمیاہ اور دانی ایل وغیرہ علیحدہ علیحدہ وثیقے نہیں ہیں اور نہ انجیل میں اناجیل اربع، اعمال الرسل اور ناجات وغیرہ جدا جدا وثیقے ہیں اور نہ قرآن میں ہر ایک سورۃ یا ہر ایک سی پارہ بجائے خود کامل قرآن ہے۔ مگر یہ کل کتاب کے ترکیبی یا اثباتی اجزا ہیں۔ پس محمدی ناحق ہمارے بیان سے تنگ ہوتے ہیں اور اصل مطلب سے کتراتے ہیں اور لاچاری کی علامتیں ظاہر کرتے ہیں، جب کہ بیٹھتے ہیں کہ عہد عتیق یا جدید میں فلاں بیان کی تکرار آئی ہے اور اس لئے فضول ہے۔ ان کے جواب میں ہم بھی قرآن کی ایک سورۃ کو دوسری سے فضول ثابت کر سکتے ہیں۔ مگر یہ ہماری غرض نہ تھی بلکہ یہ تھی کہ کل قرآنی انتظام بائبل مقدس کے سامنے فضول ہے اور اس امر کو ہم نے

ثابت کیا ہے اور نیز ان باتوں کا بھی جواب تحقیقی دیا گیا جو الزاماً اور نا فہمی مدعا کے سبب پیش کی گئی تھیں اور ہمارا مطلب یا دعویٰ جیوں کا تئوں قائم و ثابت ہے کہ بائبل کے مقابل میں یا اس کی موجودگی میں قرآن سراسر فضول کتاب ہے اور یوں ہی حق ہے۔

فصل ہشتم

پہلا حصہ

وہ نبی پر گفتگو

سوال عبدالمجید صاحب (ایڈیٹر صاحب سلامت)

بعد سلام کے التماس یہ ہے کہ ان چند سطروں کو اپنے اخبار میں جگہ دے کر ممنون فرمائیے۔ وہ یہ ہیں کہ اخبار نور افشاں نمبر ۲۲ جلد ۸ مطبوعہ ۲۷ مئی ۱۸۸۰ء صفحہ ۳۷۱ مضمون بعنوان قرآن کی عدم ضرورت منجانب ٹھا کر داس عیسائی میری نظر سے گزرا۔ لہذا میں نے بھی مناسب جانا کہ صرف دو بات ٹھا کر داس صاحب سے دریافت کروں۔ اول، یہ کہ انجیل یوحنا: ۲۰: ۲۰ ”تو اُس نے اقرار کیا اور انکار نہ کیا بلکہ اقرار کیا کہ میں تو مسیح نہیں ہوں۔“ (آیت ۲۱) ”انہوں نے اُس سے پوچھا پھر کون ہے؟ کیا تُو ایلیا ہے؟ اُس نے کہا میں نہیں ہوں۔ کیا تُو وہ نبی ہے؟ اُس نے جواب دیا کہ نہیں۔“ اب ۱۹ ویں صدی عنقریب گزرنے والی ہے کیا آج تک وہ نبی نہیں آیا۔ اب آپ کو لازم ہے کہ اس نبی کا نشان دیں۔ دوسرے یہ کہ آپ کے نزدیک قرآن شریف تصنیف انسانی ہے تو مہربانی فرما کر ایک دو صفحہ مثل قرآن شریف کے بنا کر پیش کیجئے اور جب یہ دونوں امر ایسے انجام کو نہ پہنچے تو آپ ہی فرمائیے کیا آپ کو اور آپ کی کتاب کو سچا سمجھا جائے گا، ہر گز نہیں اور جو آپ صرف تو تو میں میں کے پھیر میں ہوں تحقیقات کے درجہ میں نہ آئیں تو آپ کو اختیار ہے، خوب خلق ہنسانی کیجئے۔ جس وقت آپ کی جانب سے دونوں امر متذکرہ بالا کامل طور پر تحقیق ہو جائیں گے آپ کی تحریر نمبر ۲، ۳، ۴ کا جواب شافی دیا جائے گا۔ (راقم عبدالمجید محرر کو ٹھی افیوں شاہ جہاں پور)۔

جواب پادری صاحب۔ ”وہ نبی“ سے کننا یہ اس نبی کی طرف ہے جس کی استثنا ۱۸: ۱۵، ۱۸ میں خبر ہے اور وہ مسیح عیسیٰ ہے۔ الا یاد رہے کہ بعض یہود کا گمان تھا کہ وہ نبی مسیح سے علیحدہ اور ایک اور ہی نبی ہے جو آنے والا تھا۔ یوحنا: ۲۰: ۲۱، ۲۱ اس نے اقرار کیا۔۔۔ کہ میں مسیح نہیں ہوں۔۔۔ پس آیا تو وہ نبی ہے اس نے جواب دیا نہیں۔ پھر یوحنا: ۴۰: ۴۱۔ ”پس بیٹھ میں سے بعض نے یہ باتیں سن کر کہا بیشک یہی وہ نبی ہے۔ اوروں نے کہا یہ مسیح ہے اور بعض نے کہاں کیوں؟ کیا مسیح گلیل سے آئے گا؟ اور بھی دیکھو: ۶: ۱۴۔ یہ ان اہل یہود کا خیال تھا اور اس خیال میں اس سبب پڑ سکتے تھے کہ کتاب استثنا میں صرف ایک نبی سے بیان ہوا ہے اور نوشتوں کو نہ جان کر سوائے وہ نبی کے زیادہ نہ کہہ سکتے تھے۔

برخلاف ان کے بعضوں کا گمان تھا کہ وہ نبی سے مراد مسیح ہے، جیسا سوخا شہر کی عورت کی باتوں سے ظاہر ہے اور وہ عورت سامری تھی اور سامری سوائے توریت کے اور کتابوں کو نہ مانتے تھے۔ اس کی بابت لکھا ہے ”عورت نے اُس سے کہا میں جانتی ہوں کہ مسیح جو خرسٹس کہلاتا ہے آنے والا ہے۔ جب وہ آئے گا تو ہمیں سب باتیں بتا دے گا“ (یوحنا ۴: ۲۵)۔ یہ بات ان لوگوں کو توریت ہی سے معلوم ہوئی اور استثنیٰ والی خبر کے سوائے مسیح کے اس سے بڑھ کر صریح خبر کا نشان نہ رکھتے تھے۔ پھر یوحنا ۱: ۲۵ میں ہے ”فلپس نے متن ایل سے مل کر اُس سے کہا کہ جس کا ذکر موسیٰ نے توریت میں اور نبیوں نے کیا ہے وہ ہم کو مل گیا۔ وہ یوسف کا بیٹا یسوع نامصری ہے“۔ اس سے ظاہر ہے کہ بعض اس نبی اور مسیح کو ایک ہی سمجھتے تھے۔

واضح ہو کہ یہ اختلاف رائے اسی زمانہ میں جس کو پونے انیس سو برس گزر گئے، رفع ہو گیا تھا۔ وہ نبی سے سوائے مسیح کے کوئی اور نبی تصور کرنے کی گنجائش ہی نہ رہی، جیسا کہ مسیح اور اس کے رسولوں کے اقوال سے مصرح ہے جس میں ذرا بھی کلام نہیں ہو سکتا۔

اقوال مسیح

”کیونکہ اگر تم موسیٰ کا یقین کرتے تو میرا بھی یقین کرتے۔ اس لئے کہ اُس نے میرے حق میں لکھا ہے“ (یوحنا ۵: ۴۶)۔ ”پھر اُس نے اُن سے کہا یہ میری وہ باتیں ہیں جو میں نے تم سے اُس وقت کہی تھیں جب تمہارے ساتھ تھا کہ ضرور ہے کہ جتنی باتیں موسیٰ کی توریت اور نبیوں کے صحیفوں اور زبور میں میری بابت لکھی ہیں پوری ہوں“ (لوقا ۲۴: ۴۴)۔

اقوال رسل

پطرس رسول خداوند یسوع مسیح کا ذکر کرتے ہوئے فرماتا ہے اور استثنیٰ والی خبر کا حوالہ دیتا ہے ”چنانچہ موسیٰ نے کہا کہ خُداوند خُدا تمہارے بھائیوں میں سے تمہارے لئے مجھ سا ایک نبی پیدا کرے گا۔ جو کچھ وہ تم سے کہے اُس کی سننا۔ اور یوں ہو گا کہ جو شخص اُس نبی کی نہ سنے گا وہ اُمت میں سے نیست و نابود کر دیا جائے گا“ (اعمال ۳: ۲۲-۲۳)۔ ”لیکن خُدا کی مدد سے میں آج تک قائم ہوں اور چھوٹے بڑے کے سامنے گواہی دیتا ہوں اور اُن باتوں کے سوا کچھ نہیں کہتا جن کی پیش گوئی نبیوں اور موسیٰ نے بھی کی ہے۔ کہ مسیح کو دکھ اٹھانا ضرور ہے اور سب سے پہلے وہی مردوں میں سے زندہ ہو کر اِس اُمت کو اور غیر قوموں کو بھی نُور کا اشتہار دے گا“ (۲۶: ۲۳-۲۴) اور بھی دیکھو کتاب ہذا ۷: ۳۔

اب اے سائل جس حال کہ بائبل اپنی نبوت کا نشان و پتا آپ ہی بتاتی ہے تو یہ کم ترین اس سے زیادہ اور کیا بتائے۔ مصلحت یہی ہے اور خیر بھی اسی میں ہے کہ ایسی نبوت کے خیالی پتے نہ پوچھیں اور نہ بتائیں۔ مگر حسب ضرورت واقعی نشان اور بھی بتائے جاسکتے ہیں۔ بالفعل ان یقینی

نشانیوں ہی پر اکتفا کیا جاتا ہے۔ لیکن اگر اب بھی آپ کا دل ان فریسیوں کے سوال پر لگا ہو کہ آیا تو وہ نبی ہے؟ اور اگر سمجھو کہ ان کا اشارہ استثنا والی خبر کی طرف نہ تھا تو آپ کو معلوم ہو کہ ان کے خیالی وہ نبی کا بندہ ذمہ دار نہیں ہے۔ اس حال میں وہ کتابی نہ ہونے کے سبب مردود ٹھہرے گا۔

دوسرے سوال۔ میں آپ نے عجب باتیں پیش کی ہیں۔ ہنوز بندہ آپ کے جواب میں اسی قدر اظہار کرتا ہے کہ آج تو آپ نے ایسا سوال کیا کل کو کوئی ہو مر کا بالکا یا کالی داس کا حامی یا ملٹن صاحب کا خیر خواہ بھی یونہی کہہ اٹھے کہ دو دو صفحے مثل ان کے بنا کر پیش کرو تو میں سمجھتا ہوں کہ میرے لئے یہ بہت کام ہو گا اگر نہ کروں ادھر تو قرآن کلام خدا ٹھہرتا ہے اور ادھر ہو مر کی ایلڈر ربانی ہوئی جاتی ہے اور پھر ملٹن صاحب کے خیر خواہ ہونے کا بھی خوف ہے کہ کہیں الہام الہام نہ پکارا اٹھیں¹۔ اس لئے آپ کو خوب طرح معلوم ہو کہ ظاہری سفیدی جس میں انسان کے ہنر کا کمال ہی کیوں نہ ہو اندرونی خوبیوں یا خرابیوں کی نسبت بہت نیچ جانتا ہوں۔ گھاس پھوس کے جھونپڑے پر ہاتھی دانت کے پارچھے کی حیثیت کا بہت ہی کم قدر دان ہوں اور یقین ہے کہ کسی چیز کی عمدگی، پختگی اور فائدہ اسی طریق سے ملاحظہ، (کما۔ حق۔ حق۔ ہو۔ بخوبی) دریافت ہو سکتا ہے۔

پھر آپ کہتے ہو کہ جب یہ دونوں امر آپ سے انجام کو نہ پہنچے تو آپ ہی فرمائیے کیا آپ کو اور آپ کی کتاب کو سچا سمجھائے گا۔ ایک کا تو ساتھ ہی جواب شامل ہے اور دوسرا فرض کرو مجھ سے نہ ہو سکے تو کیا اس سے بائبل جھوٹی ٹھہرے گی؟ آپ کیا کہتے ہو؟ کیا اگر پاراڈایز لاسٹ کے موافق ایک اور کتاب نہ بن سکے تو اس سے گبن صاحب کی تواریخ فال آف دی رومن امپائر جھوٹ ٹھہرے گی؟ ہرگز نہیں۔ ذرا نسبت کا تو خیال کیجئے۔

پادری صاحب کا دوسرا جواب۔ پھر آپ نے منشور محمدی مطبوعہ ۵ ذیقعد ۹ء میں بندہ کے جواب مسطورہ بالا پر کچھ نہ کچھ تو لکھ ہی دیا۔ مگر وہ جواب ہمارے جواب کے کسی جزو پر اثر نہیں کرتا۔ چنانچہ ہمارے اس قول پر کہ نوشتوں کو نہ جان کر سوائے وہ نبی کے زیادہ نہ کہہ سکتے تھے۔ آپ کا یہ بیان ہے۔

قولہ، ان یہود سے جو نوشتوں کو نہ جان کر سوائے ”وہ نبی“ کے زیادہ نہ کہہ سکتے تھے متذکرہ بالا کے یہود کا قول معتبر ہے جنہوں نے نوشتوں کو جان کر مسیح اور وہ نبی کو علیحدہ کر دیا کیونکہ وہ نوشتوں سے واقف اور یہ بے چارے ناواقف، الخ۔

¹ ہمارے اس بیان پر عبد المجید صاحب نے پھر یہ لکھا تھا کہ یہ تو فرمائیے کہ ان تینوں شخصوں نے کبھی اپنے کلام کو کلام خدا کہا ہے یا ان کے خیر خواہوں نے ان کے کلام کو بھی خطوط پلوس مقدس کی طرح انہیں مانا ہے یا اس طرح کا لفظ بیان کیا ہے، فاتوہ سورۃ من مثلہ۔ سو واضح ہو کہ غرض اس سے نہیں کہ کسی نے اپنے کلام کو کلام خدا کہا ہے یا نہیں۔ مگر واقعی امر ہے کہ ان کی تصنیفات بھی ایسے پایہ پر ہیں کہ اپنی اپنی قسم میں نظیر نہیں رکھتیں۔ ایسا ہی ہم نے قرآن کی عربی عبارت کو بھی فرض کر لیا (کیونکہ فاتوہ سورۃ من مثلہ سے قرآن کی عبارت مراد ہونا مشتبہ معلوم ہوتا ہے)۔ پس اس حالت میں ان کو کلام خدا کہہ سکتے ہیں یا نہیں۔

واضح ہو کہ ان ہی یہود سے ہماری مراد ہے جنہوں نے اس امر میں اختلاف رائے ظاہر کی۔ مگر حقیقت میں ان کی باتیں ایک ہی نتیجہ دکھاتی ہیں۔ چنانچہ جنہوں نے وہ نبی کہا انہوں نے نہ جانا کہ وہ نبی اور مسیح ایک ہی ہے اور جنہوں نے مسیح کہا وہ بھی نا سمجھ رہے کہ مسیح وہی نبی ہے، ورنہ ایسا نہ کہتے۔ پس وہ ناواقفی ہر دو قسم کے ذمے ہے۔ دونوں نے مسیح اور وہ نبی کو علیحدہ سمجھا۔ لہذا ایک کو دوسرے کی بہ نسبت معتبر کہنے کی گنجائش نہیں ہے۔ پھر یہود کا نوشتوں کی ان باتوں کو نہ جاننا جو آئندہ کی خبر دیتے تھے، ایک تحقیقی امر ہے۔ چنانچہ مسیح نے یہود کو نہ صرف اور باتوں کی ناواقفی پر ملامت کیا (متی ۲۲:۲۹) بلکہ اس موعودہ کی خبروں کی نسبت بھی نا سمجھ ٹھہرایا (دیکھو یوحنا ۵:۴۵، ۴۶ اور لوقا ۲۴:۴۵)۔ اس لئے اب مناسب ہے کہ دیدہ و دانستہ نا سمجھ نہ رہیں۔ قطع نظر اس سے جب یوحنا ۶:۱۴ پر غور کرتے ہیں تو اس موقع پر ایسا اختلاف نہیں پاتے۔ مگر اس بیان سے یہ پایا جاتا ہے کہ توریت اور انبیا کی اس قدر نبوتوں کے باوجود صرف ایک بڑے نبی کے آنے کی انتظاری تھی اور یہ بات دوسرے گمان کی مؤید ہے اور یہی گمان قوی ثابت ہوا۔ یوحنا پتسمادینے والے نے بھی اسی مضمون کا سوال کیا تھا۔ پھر سامری عورت کے بیان پر بھی جو ہم نے پیش کیا تھا کچھ ایسا ہی بے موقع ذکر کرتے ہیں اور مطلب کی بات کا خیال ہی نہیں کیا، چنانچہ

قولہ، 'اس نیک بخت عورت نے تو وہ نبی کا نام تک نہیں لیا۔ صرف مسیح کو خرسٹس کہا تھا اور خرسٹس لفظ یونانی ہے جس کا ترجمہ مسیح

ہے۔

واضح ہو کہ ہم نے اس عورت کے بیان کی بابت لکھا تھا کہ مسیح کا آنا ان لوگوں یعنی سامریوں کو توریت ہی سے معلوم ہوا اور استثناء والی خبر کے سوائے مسیح کی اس سے بڑھ کر صریح خبر کا نشانہ نہ رکھتے تھے۔ مگر عبد المجید صاحب کے خیال شریف میں یہ بات نہ آئی اور نہ یہ کہ مسیح کا لفظ ان میں کہاں سے آیا۔ توریت (جس کے سامری پابند تھے) صرف ایک نبی کا پتہ دیتی تھی اور عیسیٰ نے (بھی) اس سے کہا میں جو تجھ سے بولتا ہوں وہی ہوں۔ سو صاحب من آپ اس بات کا زور پھر آزمائیں۔

مگر آپ کو اس بات کا بھی خیال رہے کہ مسیح کوئی خاص نام نہ تھا۔ مگر آخر ایک آنے والے کا لقب پڑ گیا اور یہ لقب داؤد اور دانی ایل نے مشہور کیا لیکن ضرور تھا کہ کسی مسیح کئے گئے کا پتہ انہیں ہو اور وہ پتا وہ توریت میں پاتے تھے اور یہ بات کہ انبیا کی نبوتیں (مسیح کے حق میں) توریت کی نبوتوں کی تفصیل ہیں، انجیل سے بخوبی ظاہر ہے۔ پس اگر سامری بھی مسیح اور اس ایک نبی کو ایک ہی نہ جانتے تو غیر مسیح کی امید نہ رکھتے اور نہ یہ لفظ اس ایک نبی پر بولتے۔

قولہ، 'رہا قول فیلبوس کا، اگر آپ کے نزدیک بلا دلیل معتبر ہے تو اور مذہب میں کیا کیڑے پڑ گئے ہیں جو اس مذہب کے پیروؤں کا

قول معتبر نہیں ہوتا۔

واضح ہو کہ اگر اس کے قول کا اعتبار نہیں تو ان کا گمان جن میں سے بعض نے وہ نبی اور بعض نے مسیح کہا مطلق معتبر نہ ہو گا۔ ہمارا مطلب تو ان اقسام خیالات کے بیان کرنے سے یہ تھا کہ اس وقت لوگوں میں اختلاف واقع ہوا۔ جس طرح کوئی ان اخبار قدیم کو سمجھا اسی طرح بیان کیا۔ بعض نے ان سے مختلف شخصوں کی طرف اشارہ سمجھا اور بعض نے سب سے ایک ہی کی طرف اور کہ وہ اختلاف دفع ہو گیا تھا۔ اس لئے آپ جیسوں کے خیالات کی گنجائش نہیں ہے۔ اگر نہ سمجھو تو ہمارا کیا اختیار ہے اور فیلبوس کی بابت یاد رہے کہ وہ اخبار عہد عتیق کو ایسا ہی سمجھے ہوئے تھا اور جب اس پر واضح ہوا کہ عیسیٰ وہ شخص ہے، تب اس نے اوروں پر بھی وہی بیان ظاہر کیا اور یہ بات اس نے تب ظاہر کی جب مسیح نے اسے کہا کہ میرے پیچھے ہو لے۔ پس اس بیرونی میں وہ اس بات کی تصدیق بھی حاصل کر سکتا تھا اور مسیح نے خود اس کے قول کے موافق فرمایا تھا، جیسا ہم نے اقوال مسیح میں بیان کیا۔ بدیں جہت اس کا قول معتبر ثابت ہوتا ہے۔ بایں ہمہ خیال رہے کہ اور مذہب میں کیڑے پڑ جانا بھی کچھ عجب نہیں اور یہ اس حال میں جب پیشوا کو ایک بات کی خبر نہ ہو اور پیر و تیر ہویں صدی میں اسے اس کی خبر دیں یعنی سست مدعی (مدعی بھی کہاں) کے چست گواہ بنیں۔ پس آپ کے جواب کا جو ہمارے جواب کے تمہیدی حصہ پر تھا یہ حال ہے، اب باقی ماندہ کا حال بھی سنئے گا۔ اقوال مسیح میں ہم نے بیان کیا کہ اخبار توریت و انبیا کو مسیح نے اپنے اوپر صادق ٹھہرایا مگر آپ ان سے کیوں منہ پھیر گئے۔ صرف کہہ دیتے کہ معتبر نہیں ہیں تو آپ کی طرف سے یہ جواب ہو جاتا اور رسولوں کے اقوال کی نسبت تو ایسی تحریر سے نہ چو کے۔ چنانچہ پطرس رسول کی نسبت ایسا ہی لکھتے ہو۔ مگر انجانے میں ثابت کرتے ہو کہ استثناء الی خبر مسیح کی خبر ہے۔

قولہ '۔ دوسرے یہ کہ جب جناب پطرس خود آپ کے نزدیک معتبر شخص نہیں تو ہمارے لیے ان کا قول سند ہو سکتا ہے۔ آپ کو پطرس کا قول ہی لکھنا مناسب نہ تھا، الخ۔ اس پر متی ۲۶:۴۷ کا حوالہ دیا ہے جہاں پطرس کے انکار کا ذکر ہے اور گلتیوں کے خط ۱۱:۲ جس میں پطرس کے ملامت کیے جانے کا بیان ہے۔

دیکھئے صاحب آپ کو اس کے انکار کا اعتبار آگیا اور اقرار کا اعتبار نہ آیا۔ یہ کیا چالاکی ہے۔ پس مقام مقدم کی بابت معلوم ہو کہ حواری ہنوز مسیح کے اقوال و افعال کے گواہ ہونے پر بالیقین آمادہ نہ ہوئے تھے۔ مگر جب مسیح مردوں میں سے جی اٹھا اور روح قدس ان پر نازل ہوا، تب انہوں نے بالیقین وہ گواہی دی جو انجیل میں شروع سے آخر تک مندرج ہے۔ پس حالت سابقہ میں پطرس نے مسیح سے انکار کیا مگر باب ۲۶ کی آخری آیت میں ہے کہ جب اس کو یسوع کی بات یاد آئی تو باہر جا کے زار زار رویا۔ پھر جب مسیح مردوں میں سے جی اٹھا تو تین بار پطرس نے مسیح کے روبرو اقرار کیا کہ خداوند میں تجھے پیار کرتا ہوں اور مسیح نے اسے گلہ بانی سپرد کی۔ بعد اس کے روح القدس رسولوں پر نازل ہوا تو پطرس نے وہ باتیں بیان کیں جو اقوال رسل میں مذکور ہوئیں۔ پس پطرس کا انکار اس شہادت پر اثر نہیں کرتا۔ وہ انکار اس کے دل کی کمزوری سے ہوا تھا اور یہ شہادت اس نے امداد ربانی سے دی اور اگر کچھ اثر کرتا ہے تو یہ کہ اس کی گواہی کو اور بھی معتبر ٹھہراتا ہے کہ جس نے پہلے شک کیا اور انکار کیا اب قائل ہوا نہیں باتوں کا بیان بالثبوت کرتا ہے۔ اس لیے جب اس کے انکار سے اعتبار کم ہو تو اس کے اقرار وغیرہ سے قائم ہوتا ہے اور آپ

جیسوں کی ایسی تحریر اس دفع انکار کی رو سے تب ہی دفع ہو چکی تھی۔ لہذا آپ کا کہنا کہ پطرس خود آپ کے نزدیک معتبر شخص نہیں، سراسر غلط ہے کیونکہ پطرس ہمارے نزدیک معتبر شخص ہے۔

پھر پطرس کا ملامت کیا جانا اس کی اپنی ذاتی دلی کمزوری کے سبب ہو اور ہمارا اعتبار اس کے ان کاموں اور قولوں پر ہے جو روح قدس کی مدد سے ہوئے اور نوشتوں کی شرح رسول اسی قوت ربانی سے کیا کرتے تھے۔ پس یہ دونوں باتیں پطرس کے اعتبار سے کچھ تعلق نہیں رکھتیں۔ اس کے بیان جو پیش نظر ہیں روح کے بیان ہیں۔ ہاں مسیح کے سکھائے ہوئے بیان ہیں جن میں مطلق شک نہیں ہے۔

قولہ، 'آپ نے جناب مسیح کو مانند موسیٰ تیزی عقل سے بنایا ہے، مگر یہ خیال آپ کا محال در محال بلکہ محض وہم و خیال ہے کیونکہ اس کی طاقت بے حد ہے۔ ہم اس کی کاریگری ہیں (دیکھو صفحہ ۹۳ نور افشاں جلد ۸ مطبوعہ ۱۸ مارچ ۱۸۸۰ء)۔ بھلا عیسائی تو مسیح کی کاریگری ٹھہرے، حضرت موسیٰ کی کاریگری کون سی مخلوق ہے۔ اگر کوئی مخلوق کاریگری موسیٰ کی نہ ہو تو حضرت مسیح کیونکر مانند موسیٰ کے ہو سکتے ہیں۔ اس کا جواب سننے چل کر لکھئے، الخ۔

آپ بھی ذرا حواس قائمہ سے سینے کہ جب موسیٰ اور مسیح میں موافقت بتائی جاتی ہے تو مسیح کی الوہیت سے نہیں مگر انسانیت سے اور اس حالت میں ہو کر مسیح کا رسول ہونا مسلم ہے، جیسا اس نے خود فرمایا اور اقوال رسل سے بھی مصرح ہے (دیکھو اعمال ۲۲:۲ اور یوحنا ۵:۲۶-۳۸)۔ پھر جب پولوس رسول موسیٰ اور مسیح میں مشابہت بیان کرتا ہے تو اس کی ذاتی منزلت کو یگانہ ٹھہراتا ہے کہ ”موسیٰ تو اُس کے سارے گھر میں خادم کی طرح دیانت دار رہا تا کہ آئندہ بیان ہونے والی باتوں کی گواہی دے۔ لیکن مسیح بیٹے کی طرح اُس کے گھر کا مختار ہے اور اُس کا گھر ہم ہیں بشرطیکہ اپنی دلیری اور اُمید کا فخر آخر تک مضبوطی سے قائم رکھیں“ (عبرانیوں ۳:۵، ۶)، انتہیٰ پر پیشتر اس سے جب رسول مسیح کی رسالت اور کہانت کا ذکر کرتا ہے تو یوں کہتا ہے ”۔۔۔ اُس رسول اور سردار کا ہن یسوع پر غور کرو جس کا ہم اقرار کرتے ہیں۔ جو اپنے مُقرر کرنے والے کے حق میں دیانت دار تھا جس طرح موسیٰ اُس کے سارے گھر میں تھا“ (آیت ۱، ۲)۔ اس سے معلوم کرو کہ مسیح کیونکر موسیٰ کی مانند ٹھہرایا جاتا ہے اور یاد رہے کہ موسیٰ کی خبر میں موجود ہے کہ میری مانند ایک نبی برپا کرے گا۔ پس مشابہت بھی عہدہ نبوت میں ہے نہ کہ ادھر ادھر کی باتوں میں، کیونکہ سکندر اعظم بھی کئی ایک باتوں میں موسیٰ کے موافق ہو سکتا ہے۔

پس ظاہر ہے کہ استثناء والی خبر مسیح پر صادق آتی ہے کیونکہ علاوہ ان حوالوں کے جو ہم نے بیان کیے تھے مسیح نے موسیٰ اور سب نبیوں سے شروع کر کے وہ باتیں جو سب کتابوں میں اس کے حق میں ہیں ان کے لیے تفسیر کیں (لوقا ۲۴:۲۷)۔ غور کرو کہ اس حال میں حضرت محمد صاحب کے لیے جگہ نہیں ہے۔ اب آپ کے دعویٰ کے لئے دیر ہو گئی ہے اور یہ بھی ہم آپ سے کہے دیتے ہیں کہ یہود کے خیالوں پر کہیں دھوکا نہ کھانا کیونکہ انہوں نے اپنے خیالوں سے آپ کئی مرتبہ فریب کھایا اور کھلایا ہے۔ عہد عتیق کی صحیح تفسیر عہد جدید میں موجود ہے۔ اس کو پڑھو اور بچو۔

دوسرا حصہ

فارقلیط پر گفتگو

یعنی محمد عبدالمجید صاحب ضلع گوداوری کے دعویٰ کی تفتیش

منشور محمدی مطبوعہ ۲۵ ذیقعد ۹ ہجری نمبر ۳۳ جلد ۹ میں محمد عبدالمجید صاحب (ازیلور ضلع گوداوری) نے کم ترین کے مضامین دربارہ عدم ضرورت قرآن کا جواب تحریر فرمایا ہے اور کہتے ہیں کہ آپ کی عدم ضرورت نبی و قرآن مجید کے لکھنے سے حضرت مسیح اور کتاب مقدس پر نقص لازم آتے ہیں اور ان آیات انجیلی کو پیش کیا ہے جن میں مسیح نے روح القدس کا وعدہ فرمایا ہے اور آپ ان کو حضرت محمد صاحب کے حق میں بتاتے ہیں اور اس سے محمد اور قرآن کی ضرورت نکالتے ہیں۔ پس ہم ان کی وجوہات کی تفتیش کر کے ناظرین حق شناس پر واضح کرتے ہیں کہ مسیح کی مراد محمد سے نہیں ہے بلکہ روح قدس سے ہے جو انہیں ایام میں رسولوں پر نازل ہوا اور یوں کسی دوسرے فرضی نبی موعود کو خارج کیا۔

قولہ ۱۔ لفظ فارقلیط کہ جس کا ترجمہ محمد¹ ہے اور اگرچہ مترجموں نے اس ترجمہ کا تسلی دینے والا روح القدس، روح الصمدی حاکم، جہان کا سردار وغیرہ کیے ہیں، مگر تاہم ہمارے نبی مطلب کی تائید ہے۔

1 اگر محمد کی لفظی خبر کا پتا لگانا چاہو تو ایسا کرو جیسا آپ سے پہلے مولوی رحمت اللہ صاحب مولف اعجاز عیسوی کر گئے ہیں یعنی انجیل برنباس جعلی کو اس خبر کی خاطر الہامی اور سچی قرار دے گئے ہیں اور انجیل مقدس پر ایسے لغو ترجمے مت جماؤ۔ انجیل میں محمد ﷺ کی نیک خبر نثار دے۔ البتہ مسیح الدجال کی خبر تو ہے اور مسیح الدجال وہی ہے جو باپ اور بیٹے کا انکار کرتا ہے۔ یوحنا ۲: ۲۳ اور یہ محمد ﷺ نے کیا۔

اس پر منشور محمدی مطبوعہ ۲۵ جمادی الاول ۹۸ ہجری نمبر ۱۵ جلد ۱۰ میں یہ لکھا گیا کہ مثل مشہور ہے ”دورغ گویم بروئے تو“ منہ پر جھوٹ بولنا اسی کو کہتے ہیں۔ ٹھا کر داس کو لازم ہے کہ اس صفحہ و سطر کا نام و نشان لکھیں کہ جس میں مولوی رحمت اللہ صاحب نے انجیل برنباس کو الہامی قرار دیا ہے۔ بہت بہتر صاحب دیکھئے اعجاز عیسوی مطبوعہ ۱۸۵۳ء صفحہ ۵۹۳ کے اوپر سے پانچویں سطر میں مولوی صاحب یوں لکھتے ہیں۔ اگر شیطان لعین جو بنی آدم کا دشمن ہے تم کو اس دھوکے میں ڈالے کہ برنباس کی انجیل جعلی ہے اور اس کو تمہاری کونسل اور کمیٹی نے خدا کا کلام نہیں مانا ہے تو تم لا حول پڑھو اور خدا سے دعا مانگو کہ تم کو شیطانی وسوسا سے چھڑا کر عقل سلیم عطا کرے اور یہ شک جو صریح ہے اصل و بے بنیاد ہے تمہارے دل سے نکالے۔ کہو صاحب اس عبارت سے کیا ظاہر ہوتا ہے؟ کس بات پر لا حول پڑھیں؟ انجیل برنباس کو جعلی کہنے اور خدا کا کلام نہ ماننے پر غرض یہ کہ اس کو جعلی نہ مانو لیکن سچی اور خدا کا کلام مانو۔ پھر اسی عبارت سے اظہر ہے کہ انجیل برنباس کو جعلی ماننا اور خدا کا کلام نہ ماننا شیطانی وسوسا اور بے بنیاد شک ہے اور اس وسوسہ اور شک سے چھڑانے کے لئے عقل سلیم کی تحصیل کے لئے دعا کرنے کی ترغیب دیتے ہیں۔ اب کہو مولوی صاحب نے اس انجیل کو الہامی اور سچی مانا یا نہ مانا۔ پھر عبارت مسطورہ کے مابعد عبارت میں یوں کہتے ہیں۔ دیکھو برنباس کی انجیل ایک پرانی کتاب ہے اور ہمارے پیغمبر ﷺ کے مبعوث ہونے سے سیکڑوں برس پیشتر کی ہے۔ کیونکہ دوسری تیسری صدی کے عیسائیوں کی کتابوں میں اس کا ذکر ہوا ہے تو جھلا پھر غور فرماؤ کہ اتنے دنوں پیشتر اس میں جعل کیونکر ہو گیا اور جعل بھی ایسا ہوا جو طاعت بشری سے باہر ہے اور بدون الہام الہی وہ جعل ہونا ہرگز خیال میں نہیں آتا۔ دیکھو انہیں جعلی باتوں کو الہامی مانتے ہیں۔ اگر اس کا مصنف بہ ہیئت اس جعل کے الہامی ٹھہرتا ہے تو یہ نہیں ہو سکتا کہ اس قصہ کو لکھنے والے کو لکھتے لکھتے صرف ایسی بات کا الہام ہو گیا ہو۔ باقی تصنیف کیوں غیر الہامی ٹھہرے گی۔ پس بقول مولوی صاحب انجیل ہذا الہامی ٹھہرتی ہے۔ کم ترین نے جس قدر موجودہ مضامین انجیل ہذا کو دیکھا ہے ان سے معلوم ہوتا ہے کہ اس میں انہیں باتوں یا اس قسم کی باتوں کا ذکر ہے جو قرآن میں مسیح کے متعلق ٹھہرائی ہیں یعنی مسیح کا محمد کی خبر دینا اور اس کا مصلوب نہ ہونا وغیرہ اور ان میں کوئی اور ایسی بات ہی نہیں جس کو مولوی صاحب غیر الہامی خیال کر سکتے۔ اس لئے اس جعل کی طاقت بشری سے باہر کہہ دیا ہے۔ سو صاحب اس احقر نے جھوٹ نہیں کہا آپ کی نوافقی نے یہ اتہام آپ سے بکوا یا ہے۔ کم ترین ایک اور بات سے ناظرین کو مطلع کرتا ہے، وہ یہ ہے کہ مولوی رحمت اللہ نے اس انجیل کو نہ صرف الہامی اور سچی کہنے میں غلطی کی ہے بلکہ ان کا یہ قول بھی غلط ہے کہ دوسری اور تیسری صدی کے عیسائیوں کی کتابوں میں اس کا ذکر ہوا ہے کیونکہ پہلی چار صدیوں کے عیسائیوں نے انجیل ہذا کا ذکر نہیں کیا، جانتے بھی نہ تھے۔ لیکن پانچویں صدی کے آخر میں گلے سیٹس کا فتویٰ تیار ہوا اور اس میں یہ انجیل جعلی کہی گئی ہے۔ اب منشور محمدی پر واجب ہے کہ انصاف سے بتائے کہ یہ مثل ”دورغ گویم بروئے تو“ کس پر صادق آتی ہے۔

واضح ہو کہ یونانی لفظ "παράκλητος" (پارا کلیٹاس) جو انجیل یوحنا ۱۶:۱۴ میں مستعمل ہوا ہے اور جس کا ترجمہ تسلی دینے والا کیا گیا ہے۔ اس کا ترجمہ محمد نہیں ہے۔ یہ غلط بات ہے اور اس لفظ کے اور معنی یہ ہیں یعنی وکیل، مددگار اور اس معنی سے یہ لفظ یوحنا کے پہلے خط ۱:۲ میں مسیح کے حق میں بولا گیا ہے۔ مگر وہ لفظ جس کے معنی محمد ہیں وہ "Περικλυτος" (پیری کلوتاس) ہے۔ ان دونوں لفظوں کا مصدر بھی جدا ہے۔ پھر واضح ہو کہ مترجموں نے لفظ مقدم کا ترجمہ روح القدس اور روح الصدف نہیں کیا، مگر اول مسیح نے اور پھر مقدس راویوں نے اس تسلی دینے والے روح القدس اور روح حق کے نام سے بیان کیا ہے یعنی یہ اسی تسلی دینے والے کے اور نام ہیں نہ کہ پارا کلیٹاس کے مختلف معنی ہیں جیسا آپ کہتے ہیں اور جہاں کا سردار لکھتے وقت چاہیے تھا کہ اس آیت کا پتا دیتے جہاں یہ لفظ روح القدس یا تسلی دینے والے پر بولا گیا ہے، کیونکہ یوحنا ۱۴:۳۱ میں ہے "اس جہاں کا سردار نکال دیا جائے گا"۔ پھر ۱۴:۳۰ میں ہے "اس جہاں کا سردار آتا ہے اور مجھ میں اس کی کوئی چیز نہیں"۔ پھر ۱۱:۱۶ "عدالت کے بارے میں اس لئے کہ دنیا کا سردار مجرم ٹھہرایا گیا ہے" اور بھی دیکھو ۲۔ کرنتھیوں ۴:۴ اور افسیوں ۶:۱۲۔ ان مقاموں میں جہاں کا سردار اور حاکم شیطان پر بولے گئے ہیں۔ آپ کی کس سردار سے مراد ہے؟ کیا انہیں مقاموں کی طرف اشارہ ہے؟ اگر ہے تو خوب ہے۔

قَوْلہ '۔ اگر عیسائی یہ اعتراض کرے کہ لفظ فارقلیط شیطان کے لئے بولا گیا ہے تو میں جواب دیتا ہوں یہ اعتراض اس کا سراسر غلط

ہے۔

ہاں صاحب اس پارا کلیٹاس کو شیطان سمجھنا سراسر غلط ہے، مگر بتائیے کہ کس عیسائی نے یہ اعتراض کیا یا آپ ہی گھڑ گھڑ کے ان کے ذمے لگاتے ہو۔ عیسائی یہ اعتراض ہر گز نہیں کرتے۔ اس لیے آپ کی باقی تشریح سب رائیگاں ٹھہری۔ خواخواہ ایک کالم سیاہ کر ڈالا ہے۔ مگر اس تشریح میں سے ایک بات کا اظہار ہم کئے بھی دیتے ہیں۔ چنانچہ

قَوْلہ '۔ کیونکہ آنحضرت صاحب نے ان لوگوں کو جو حضرت مسیح کو رسول نہیں جانتے تھے اور ان کی رسالت کے قائل نہیں ہوئے

تھے، سزادی وغیرہ۔

صاحب من یہ کام تو حضرت کے پہلے ہی ہو چکا تھا۔ ایسا کہ زمانہ مسیح کے (یہودی) منکروں نے ایسی سزاپائی کہ ملک سے بے ملک ہوئے، قوم ہونے سے موقوف ہوئے، ہزار ہا برباد ہوئے اور ان کی نسل آج تک اس سزا کا اثر بھوگ رہی ہے۔ حضرت نے کیا سزادی مارے ہوؤں کو مارا۔ وہ بھی اپنے مطلب کے لئے اس میں مسیح کی کیا خاطر داری کی۔ اگر آپ اس امر سے خوب واقف ہوتے تو ایسا خیال ہر گز نہ کرتے کیونکہ حضرت پہلے تو یہود کی خاطر داری کرتے رہے اور ان کے طریق کی باتیں اختیار کیں، جیسے نماز کا رخ بیت اقصیٰ کی طرف وغیرہ۔ لیکن جب دیکھا کہ یہودی میری رسالت نہیں مانتے اور راضی نہیں ہوتے اور دھوکے دیتے ہیں (سورہ بقرہ آیت ۱۲۰ اور بنی اسرائیل آیت ۷۸) تو ان کو لعنتی اور بے ایمان کہنا شروع کر دیا (سورہ نسا کو ع ۴۲ آیت ۴۳) اور آخر ان سے لڑائی شروع کر دی۔

قوله، اگر پھر کوئی عیسائی یہ اعتراض کرے کہ تسلی دینے والے سے روح القدس مراد ہے تو میں پھر یہی جواب دیتا ہوں کہ یہ دعویٰ بھی ان کا غلط ہے، کیونکہ روح القدس کبوتر کی شکل میں حضرت مسیح پر پہلے ہی نازل ہو چکا ہے (مرقس باب ۱۰) اور خود حضرت مسیح آسمان پر جانے سے پیشتر روح القدس اپنے حواریوں کو دے چکے تھے (یوحنا ۲۰:۲۲) تو پھر اس صورت میں روح القدس کا نازل ہونا غلط ہے کیونکہ روح القدس تو حواریوں میں موجود تھا، پھر نازل ہونے کی کیا حاجت تھی۔

واضح ہو کہ یہ بات صحیح ہے اور آپ کا اسے غلط کہنا غلط ہے کیونکہ روح القدس کے متفرق کام ہیں۔ چنانچہ مسیح پر بشکل کبوتر نازل ہونا اس لیے ہوا کہ مسیح کو نہ صرف مسوح کرے (اعمال ۱۰:۳۸) بلکہ یوحنا کو اور اوروں کو بھی یقین ہو کہ مسیح خدا کا بیٹا اور وہی ہے جو آنے والا تھا (یوحنا ۱:۳۳، ۳۴)۔ اسی طرح یوحنا ۲۰:۲۲ میں وہ بات حاصل نہیں ہے جو یہینتی کوست کے دن واقع ہوئی، یعنی وہ سب روح القدس سے بھر گئے اور غیر زبانی جیسی روح نے انہیں بولنے کی قدرت بخشی بولنے لگے (اعمال ۲:۴)۔ پس معلوم کرو کہ روح القدس کا وقت بوقت دیا جانا خاص مطلب سے خالی نہیں تھا اور ظاہر ہے کہ خدا کا روح انبیائے سابقین کے ساتھ پہلے بھی ہوا کرتا تھا، مگر وہ شراکت اس نزول کی مانع نہیں پھر روح القدس کے حواریوں میں موجود ہونے سے کیا سمجھتے ہو۔ ہم تو یہ جانتے ہیں کہ روح القدس کی برکتیں جدا گانہ اور بتدریج ہوا کرتی ہیں۔ یہینتی کوست کے دن سے پیشتر ایک برکت انہیں دی گئی مگر یہ اور ضروری برکتوں کو نہیں روکتی۔ پس روح القدس کا بلحاظ زمانہ کے (یعنی پہلے یا پچھے کے) کسی میں موجود ہونا روح کی کسی برکت یا برکتوں کا موجود ہونا ہے، نہ یہ کہ روح القدس اس میں یا ان میں گھس گئی اور پھر باہر نہ نکلے۔ علاوہ اس کے یاد رہے کہ تسلی دینے والے سے ضرور روح القدس ہی مراد ہے۔ دیکھو یوحنا ۱۴:۲۶ ”لیکن وہ تسلی دینے والا جو روح القدس ہے، الخ“۔ اگر غور کر کے دیکھو تو یہی ایک ہی فقرہ آپ کی ساری چوں چراں کو دور و دفع کرتا ہے۔

قوله، پھر اگر کوئی عیسائی یہ کہے کہ اس وقت روح القدس تھوڑا ملا تھا مگر مسیح کے آسمان پر جانے کے بعد از کامل روح القدس ملا، تب بھی میں اس کہنے کو غلط جانتا ہوں کیونکہ خدا کچھ پیمائش کر کے روح نہیں دیتا (یوحنا ۳:۳۴ فقرہ)۔

واضح ہو کہ تھوڑا یا بہت کہنا تو آپ کی بات ہے۔ مگر حقیقت حال وہ ہے جو ہم نے اوپر بیان کیا یعنی روح القدس کا وقتاً فوقتاً دیا جانا روح کی خاص برکتوں اور نعمتوں کا دیا جانا ہے جو مختلف اور بتدریج ہوا کرتی ہیں اور حواریوں کو بھی اسی طریق سے عطا ہوئیں۔ ”نعمتیں تو طرح طرح کی ہیں مگر روح ایک ہی ہے۔ اور خدا تمہیں بھی طرح طرح کی ہیں مگر خدا ایک ہی ہے۔ اور تاثیریں بھی طرح طرح کی ہیں مگر خدا ایک ہی ہے جو سب میں ہر طرح کا اثر پیدا کرتا ہے۔ لیکن ہر شخص میں روح کا ظہور فائدہ پہنچانے کے لئے ہوتا ہے۔ کیونکہ ایک کو روح کے وسیلہ سے حکمت کا کلام عنایت ہوتا ہے اور دوسرے کو اسی روح کی مرضی کے موافق علیت کا کلام۔ کسی کو اسی روح سے ایمان اور کسی کو اسی ایک روح سے شفا دینے کی توفیق۔ کسی کو معجزوں کی قدرت کسی کو نبوت۔ کسی کو رُوحوں کا امتیاز۔ کسی کو طرح طرح کی زبانیں۔ کسی کو زبانوں کا ترجمہ کرنا۔ لیکن یہ سب تاثیریں وہی ایک روح کرتا ہے اور جس کو جو چاہتا ہے بانٹتا ہے“ (۱۔ کرنتھیوں ۱۲:۴-۱۱)۔ ”اور ہم میں سے ہر ایک پر مسیح کی بخشش کے اندازہ

کے موافق فضل ہوا ہے“ (فسیوں ۴:۷) اور وہ حوالہ جو آپ نے پیش کیا ہے سو یاد رہے کہ وہ بات مسیح اپنے حق میں کہتا ہے، نہ کہ ہر ایک انسان کے۔ کیونکہ جیسا بیان ہوا انسانوں کو روحانی برکات اندازے کے موافق ملتی ہیں ”اور کلام مجسم ہوا اور فضل اور سچائی سے معمور ہو کر ہمارے درمیان رہا۔۔۔“ ”کیونکہ اُس کی معموری میں سے ہم سب نے پایا یعنی فضل پر فضل“ (آیت ۱۶)۔ ”کیونکہ باپ کو یہ پسند آیا کہ ساری معموری اُس میں سکونت کرے“ (کلیسیوں ۱۹:۱)۔

قولہ ’۔ پھر اگر کوئی عیسائی یہ کہے کہ روح القدس سے حضرت جبرائیل مراد ہے تب بھی میں اس دعویٰ کو غلط جانتا ہوں، الخ۔

یہ بات آپ کی ایک اور بناوٹ ہے۔ عیسائی ہرگز روح القدس سے جبرائیل مراد نہیں لیتے۔ روح القدس کو جبرائیل کہنا محمدیوں کی اصطلاح ہے۔ چنانچہ سورہ بقرہ آیت ۲۵۳ کو ۳۳ میں ہے ”اور زور دیا اس کو (عیسیٰ کو) روح پاک سے“۔ اس پر سیل صاحب (مترجم قرآن انگریزی) جلال الدین وغیرہ کے اعتبار پر لکھتے ہیں کہ ہم یہ خیال نہ کریں کہ محمد صاحب اس جا روح القدس کو مسیحی مسلم معنوں میں سمجھتا ہے۔ مفسر کہتے ہیں یہ روح پاک جبرائیل فرشتہ تھا جس نے عیسیٰ کی تقدیس کی اور ہمیشہ اس کی خدمت کرتا تھا۔ پس صاحب آپ کا یہیو ایسے اعتراض عیسائیوں کی طرف گانٹھ رہے ہیں۔

قولہ ’۔ اگر تسلی دینے والے سے روح القدس مراد ہوتی تو مولٹانس نے کیوں دعویٰ کیا کہ میں تسلی دینے والا ہوں اور بہت سے لوگ اس کے پیرو ہو گئے۔

مولٹانس نے اس لئے ایسا دعویٰ کیا کہ بدعتی شخص تھا اور انجیل کے برخلاف کرنا چاہا۔ معلوم ہوا کہ آپ کو کوئی اور ٹھکانہ نہ ملا تو ایک ملحد کے دعویٰ کو سند سمجھا ہے اور انجیل یوحنا ۱۴:۲۶ کے بیان سے کترائے جس میں موجود ہے کہ وہ تسلی دینے والا جو روح القدس ہے، الخ اور نہ آپ کو جمہور متقدمین کی پروا رہی اس لئے کہ ایک ملحد کا دعویٰ جو نظر پڑا۔ مگر تس پر (اس پر) بھی دیکھئے صاحب کہ حضرت محمد صاحب نے تو وہ تسلی دینے والا ہونے کا دعویٰ بھی نہیں کیا، لیکن ایک غلط قول مسیح کے ذمے لگایا جو سورہ صف میں مذکور ہے یعنی احمد نامے ایک رسول کی خبر۔ حالانکہ مسیح نے ایک تسلی دینے والا یعنی روح القدس کی خبر دی تھی اور اس قول کو محمد کے حق میں بیان کرنا صریح کفر ہے۔ پھر اس کے بعد تیسری صدی میں مانیز فارسی (یا کسری) نے بھی یہ دعویٰ اسی طرح کیا لیکن ان کے اس دعویٰ کرنے سے یعنی روح القدس اور تسلی دینے والے میں امتیاز کر کے اپنے اپنے تئیں تسلی دینے والا قرار دینے سے ان کا کچھ مطلب تھا۔ چنانچہ مولٹانس نے یہ سمجھا کہ مسیح اور اس کے شاگردوں نے ایک غیر مکمل طریقہ سکھایا تھا اور آپ اس کی تکمیل کرنے کا ارادہ کر بیٹھا اور اس کام کے لئے وہ تسلی دینے والا ہونے کا دعویٰ کیا اور مانیز نے جب مسیحی کتابیں دیکھیں اور اپنے پرانے طریق کے موافق اور مخالف سمجھا تو عیسویت کو اپنے دجالی طریق کے ساتھ مخلوط کرنے کا ارادہ کیا۔ اس مطلب کی تحصیل کی سہولت کے واسطے اس نے (یہ کہہ کر کہ مسیح نے طریق نجات جو کامل طور سے بیان نہیں کیا) دعویٰ کیا کہ میں وہ تسلی دینے والا ہوں جس کا مسیح نے وعدہ کیا تھا اور اپنے اس اور اور وہی خیالوں کی تائید اور تشریح کے لئے اس نے اناجیل میں خرابیاں پڑ جانے کا دعویٰ کیا اور اعمال رسل کو

بالکل رد کیا اور ان کے عوض میں ایک اپنی انجیل اور ننگ نامے قائم کی۔ پس صاحب ان کی نیت میں فرق تھا اور نہ ایسا دعویٰ نہ کرتے۔ اب کہیے کیا ایسوں کی سمجھ کو سند سمجھ چکے ہو۔ اگر ان کا دعویٰ صحیح ہے تو ان پر سے ہٹا کے حضرت محمد پر کیوں جھاتے ہو۔ انہی کو وہ تسلی دینے والا ہونے دو۔ انہوں نے اپنے دعویٰ کی وجہ تسمیہ بھی بیان کی، اپنی اپنی کتابیں بھی چلائیں اور مولائیس نے نبوتیں بھی کیں وغیرہ تو انہیں کو وہ موعودہ کیوں نہیں مان لیتے اور ناحق اس تذبذب میں پڑتے ہو کہ ان بدعتیوں نے تسلی دینے والا ہونے کا دعویٰ کیا اس لیے محمد وہی تسلی دینے والا ہے۔ اس سے تو محمد صاحب مثل ان کے ایک بدعتی ٹھہریں گے اور مسیح ایسے لوگوں کے حق میں عمدہ خبر کیونکر دے سکتا تھا۔ اپنے بعد آنے والے مخالفوں کو اس نے اور ہی ناموں سے بیان کیا ہے، نہ کہ تسلی دینے والے، روح حق اور روح القدس سے۔

قَوْلُهُ ۛ پھر اگر کوئی عیسائی کہے کہ سننے والے سے بھی روح القدس مراد ہے تو میں کہتا ہوں کہ یہ کہنا بھی اس کا غلط ہے کیونکہ بموجب عقائد عیسائیوں روح القدس خود خدا ہے تو پھر وہ کس سے سنتا ہے اور اس صورت میں کہنے والا روح القدس سے بھی بڑا ٹھہرا۔

اگر عیسائیوں کے پورے عقیدے کو خیال کرتے تو معلوم کرتے کہ کس سے سنتا ہے یعنی تثلیث کا ایک اقنوم دوسرے سے سنتا ہے اور دوسرا اس سے کہتا ہے۔ مگر ثلاثہ اقاہیم کا باہم بولنا اور سننا ان کے ذاتی الہی طرز پر ہے جس کو انسان معلوم نہیں کر سکتا اور نہ انسانی طریق پر ہے۔ البتہ انسانی محاورہ ان پر لگایا گیا ہے۔ لیکن پھر بھی ان کی ہم کلامی انسان کے لیے ایک اسرار ہی ہے یعنی کس طرح اقاہیم تثلیث کہتے اور سنتے ہیں بیان نہیں ہو سکتا اور اس لیے ان کے چھوٹے اور بڑے ہونے کا خیال بھی انسانی خیال ہے جو ان پر صادق نہیں آتا۔

آخر میں ہم صرف چند مقامات کا مقابلہ کر کے بخوبی ظاہر کرتے ہیں کہ تسلی دینے والا اور روح القدس میں تمیز نہیں ہو سکتی اور کہ وہ ایک ہی موعود کے متفرق نام ہیں۔ دیکھو یوحنا ۱۴:۱۶، ۱۷۔ ”۔۔۔ وہ تمہیں دوسرا مددگار (تسلی دینے والا)۔۔۔ یعنی رُوحِ حق۔۔۔“ ”لیکن مددگار یعنی رُوحُ القدس جسے باپ میرے نام سے بھیجے گا۔۔۔“ (۲۶:۱۴)۔ ”لیکن جب وہ مددگار آئے گا۔۔۔ یعنی رُوحِ حق جو باپ سے صادر ہوتا ہے۔۔۔“ (۲۶:۱۵)۔ ان تینوں مقاموں سے معلوم کرو کہ مددگار (تسلی دینے والا)، روح حق اور روح القدس ایک ہی ہے۔ مقدس راوی ان کے امتیاز سے ناواقف ہیں۔ اگر دو موعود مقصود ہوتے تو رسول ایسا ہی کہتے اور کرتے اور مسیح بھی فرمادیتا کہ ایک موعود تو آیا کہ آیا اور دوسرا چھٹی صدی میں آئے گا یا کسی اور طرح سے دونوں میں فرق ظاہر کر دیتا۔ پس صاحب آپ کی ہر ایک وجہ کی تفتیش ہو چکی، اس سے آپ خوب سوچ کر معلوم کرو کہ نبی اور قرآن کی عدم ضرورت ٹھیک بات ہے۔